
妙法蓮華經玄義釋籤輯注 科判 
隋天台智者大師 說 隋章安灌頂大師 錄 唐荊溪湛然大師 撰科並釋籤 定海沙門禮賢 會本並輯注

釋道淨 整理 20240806 2 稿 微信 qq 973451196 校對 禁止商用篡改 法律責任必究 
表 0-1：（4表）科判總表【卷一之一～四】【卷二之一～四】  

科判 

全
文
分
二 

甲一、序分分二【卷一之一】 

乙一、總序（表 1-1） 

乙二、正序玄文分三 
丙一、大師別行經序（表 1-1） 
丙二、記者所序（表 1-2） 
丙三、玄文本序（表 1-2） 

甲
二
、
正
釋
五
重
玄
義
分
二 

乙
一
、
通
釋
分
七 

丙一、標章分五 

丁一、標名（表 1-2～3） 
丁二、標體（表 1-3） 
丁三、標宗（表 1-3～4） 
丁四、標用（表 1-4） 
丁五、標教【卷一之二】（表 1-4～5） 

丙二、引證（表 1-5～6） 
丙三、生起（表 1-6） 
丙四、開合（表 1-7） 
丙五、料簡（表 1-7） 
丙六、觀心（表 1-7～8） 

丙七、會異分二
【卷一之三】 

丁一、對五章（表 1-8） 

丁二、解四悉分十 

戊一、釋名（表 1-8） 
戊二、辨相（表 1-9～10） 
戊三、釋成（表 1-10） 
戊四、對諦（表 1-10） 
戊五、起觀教（表 1-10～11） 
戊六、說默（表 1-12） 
戊七、用不用【卷一之四】（表 1-12） 
戊八、明權實（表 1-13） 
戊九、開顯（表 1-13） 
戊十、通經（表 1-14） 

乙
二
、
別
解
分
五 

丙
一
、
釋
名
分
二 

丁
一
、
釋
別
名
分
二 

戊
一
、
釋
妙
法
分
四 

己一、判通別（表 1-14） 
己二、定前後（表 1-15） 
己三、出舊解（表 1-15～16） 

己
四
、
正
解
分
二 

庚一、借光宅義以顯今妙【卷二之一】（表 2-1） 

庚
二
、
正
釋
分
三 

辛一、標（表 2-2） 

辛二、釋法分三 
壬一、廣眾生法【卷二之二】（表 2-2～5） 
壬二、廣佛法（表 2-6） 
壬三、廣心法（表 2-6） 

辛
三
、
釋
妙
分
二 

壬
一
、
約
本
跡
釋
分
二 

癸一、通釋（表 2-6～7） 

癸
二
、
別
釋
分
二 

子
一
、
跡
門
十
妙
分
五 

丑一、標章（表 2-8） 
丑二、引證（表 2-8） 
丑三、生起（表 2-9） 

丑
四
、
廣
解
分
十 

寅
一
、
第
一
境
妙
分
二 

卯
一
、
釋
諸
境
分
六 

辰一、十如境（表 2-9） 
辰二、因緣境【卷二之三】 
（表 2-9～12） 
辰三、四諦境（表 2-12～13） 

辰四、二諦境【卷二之四】 
（表 2-14～17） 

辰五、三諦境（表 2-18） 

辰六、一諦境分
二（表 2-18） 

已一、別明一諦 

已二、通明無諦 

表 0-2：（4表）科判總表【卷三之一～四】【卷四之一～四】【卷五之一～四】  

全

文

分

二 

 

甲

二

、

正

釋

五

重

玄

義

分

二 

 

乙

二

、

別

解

分

五 

丙

一

、

釋

名

分

二 

 

丁

一

、

釋

別

名

分

二 

 

戊

一

、

釋

妙

法

分

四 

 

己

四

、

正

解

分

二 

庚

二

、

正

釋

分

三 

 

辛

三

、

釋

妙

分

二 

壬

一

、

約

本

跡

釋

分

二 

癸

二

、

別

釋

分

二 

子

一

、

跡

門

十

妙

分

五 

丑

四

、

廣

解

分

十 

寅一、第一境妙分二 卯二、論諸境同異【卷三之一】（表 3-1～2） 

寅二、

第二智

妙分二 

卯一、總論諸智分六 

辰一、數（表 3-3） 

辰二、類（表 3-3） 

辰三、相【卷三之二】（表 3-3～5） 

辰四、照（表 3-5～6） 

辰五、判（表 3-6～7） 

辰六、開（表 3-7） 

卯二、對境論
智分二 

辰一、對五境【卷三之三】（表 3-7～13） 

辰二、展轉相照（表 3-13～14） 

寅

三

、

第

三

行

妙

分

二 

【卷三之四】（表 3-14） 

卯一、通途增數行（表 3-14） 

卯
二
、
約
教
增
數
行
分
二 

辰一、通約四教明增數相（表 3-15～16） 

辰

二、

廣明

別圓

兩五

行分

二 

巳一、

次第

行分

五 

午一、

聖行

分三 

未一、戒行（表 3-16～18） 

未二、定行【卷四之一】（表 4-1～5） 

未三、慧行【卷四之二】（表 4-5～9） 

午二、梵行（表 4-9） 

午三、天行（表 4-9） 

午四、嬰兒行（表 4-9～10） 

午五、病行（表 4-10） 

巳二、不次第行【卷四之三】（表 4-10～12） 

寅

四

、

第

四

位

妙

分

六 

卯一、小草位（表 4-12～13） 

卯二、中草位【卷四之四】（表 4-13～15） 

卯三、上草位（表 4-16） 

卯四、
小樹
位分
二 

辰一、明三乘共十地（表 4-16） 
辰二、簡
名別義
通分二 

巳一、就通中菩薩別立忍名而義通（表 4-17） 

已二、用別名名別義通（表 4-18） 

卯五、大樹位（表 4-18～19） 

卯六、
一實位
分十 

辰一、簡名義【卷五之一】（表 5-1） 

辰二、明位數分三 

已一、明數（表 5-1～3） 

已二、引證多少（表 5-4） 

已三、料簡（表 5-5） 

辰三、明斷伏【卷五之二】（表 5-5～6） 

辰四、明功用（表 5-7） 

辰五、明麤妙（表 5-7） 

辰六、明位興（表 5-8） 

辰七、明位廢（表 5-8～9） 

辰八、開麤顯妙（表 5-10） 

辰九、引經【卷五之三】（表 5-10～11） 

辰十、妙位始終（表 5-12） 

寅五、第五三法妙分七 

卯一、總明三軌（表 5-13） 

卯二、歷別明三軌（表 5-13～14） 

卯三、判麤妙【卷五之四】（表 5-15） 

卯四、開麤顯妙（表 5-15） 

卯五、明始終（表 5-16） 

卯六、類通三法（表 5-16～19） 

卯七、悉檀料簡（表 5-19） 

表 0-3：（4表）科判總表【卷六之一～四】【卷七之一～四】  

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 

戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 
 
辛
三
、
釋
妙
分
二 

壬
一
、
約
本
跡
釋
分
二 

癸
二
、
別
釋
分
二 

子
一
、
跡
門
十
妙
分
五 

丑
四
、
廣
解
分
十 

寅六、第六感
應妙分二 

卯一、來意【卷六之一】（表 6-1） 

卯二、開章解釋分六 

辰一、釋感應名（表 6-1） 
辰二、明相（表 6-2） 
辰三、明同異（表 6-3） 
辰四、明相對（表 6-3～4） 
辰五、明麤妙（表 6-4） 
辰六、明觀心（表 6-4） 

寅七、第七神通妙分四【卷六之二】 

卯一、明次第（表 6-5） 
卯二、名數（表 6-5） 
卯三、同異（表 6-5～6） 
卯四、麤妙（表 6-6～7） 

寅八、第八說法妙分六 

卯一、釋法名（表 6-7～9） 
卯二、分大小（表 6-9～10） 
卯三、對緣同異【卷六之三】（表 6-10） 
卯四、判所詮（表 6-10） 
卯五、明麤妙（表 6-10～11） 
卯六、明觀心（表 6-11） 

寅九、第九眷屬妙分五 

卯一、明來意（表 6-11） 
卯二、明眷屬（表 6-12～13） 
卯三、明麤妙（表 6-13～14） 
卯四、明法門【卷六之四】（表 6-14） 
卯五、辨觀心（表 6-14～15） 

寅十、
第十利
益妙分
四 

卯一、利益來意（表 6-15） 

卯二、正說中利益
分三 

辰一、論遠益（表 6-15～19） 
辰二、論近益【卷七之一】（表 7-1） 
辰三、論當文益（表 7-2） 

卯三、流通中利益（表 7-2～3） 
卯四、觀心中利益（表 7-3） 

丑五、結權實（表 7-3～4） 

子
二
、
本
門
十
妙
分
二 

丑一、釋本跡【卷七之二】（表 7-4～5） 

丑二、
明十妙
分十 

寅一、略釋十意（表 7-5） 
寅二、生起次第（表 7-5） 
寅三、明本跡開合（表 7-6） 
寅四、引文證成（表 7-6） 

寅五、廣解分十 

卯一、本因妙（表 7-6～7） 
卯二、本果妙（表 7-7） 
卯三、本國土妙（表 7-7～8） 
卯四、本感應妙（表 7-8） 
卯五、本神通妙（表 7-8） 
卯六、本說法妙（表 7-8～9） 
卯七、本眷屬妙【卷七之三】（表 7-9） 
卯八、本涅盤妙（表 7-9～10） 
卯九、本壽命妙（表 7-10） 
卯十、本利益妙（表 7-10） 

寅六、三世料簡（表 7-10～11） 
寅七、論麤妙（表 7-11） 
寅八、結成權實（表 7-12） 
寅九、利益【卷七之四】（表 7-12） 
寅十、觀心（表 7-13） 

壬二、對大料簡（表 7-13） 

戊二、釋蓮華分四 
己一、定法譬（表 7-13） 己二、引舊釋（表 7-13～14） 
己三、出經論（表 7-14） 己四、正解釋（表 7-14～16） 

表 0-4：（4表）科判總表【卷八之一～四】【卷九之一～四】【卷十之一～四】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 

丙一、釋名分二 丁二、釋通名分五 

戊一、明無翻【卷八之一】（表 8-1～2） 
戊二、明有翻（表 8-2） 
戊三、和融有無（表 8-2） 
戊四、曆法明經（表 8-3～4） 
戊五、觀心明經【卷八之二】（表 8-4～5） 

丙
二
、
第
二
辨
體
分
七 

丁一、正顯經體分四 
戊一、出舊解（表 8-5～6） 戊二、論體意（表 8-6） 
戊三、正明體（表 8-6） 戊四、引文證（表 8-6） 

丁二、廣簡偽分六 
戊一、就凡簡（表 8-7） 戊二、就外簡（表 8-7） 
戊三、就小簡（表 8-7） 戊四、就偏簡【卷八之三】（表 8-8） 
戊五、就譬簡（表 8-9） 戊六、就悟簡（表 8-9） 

丁三、一法異名分四 
戊一、出異名（表 8-10） 戊二、解釋（表 8-10～11） 
戊三、譬顯（表 8-11） 戊四、約四隨（表 8-11） 

丁四、
入體
之門
分四 

戊一、略示門相【卷八之四】（表 8-11～13） 

戊二、
示入門
觀分二 

己一、略示入門處（表 8-13） 

己二、
略示入
門觀分
四 

庚一、藏教（表 8-14～15） 
庚二、通教（表 8-16） 
庚三、別教（表 8-16） 

庚四、圓教分二【卷九之一】 
辛一、簡圓門（表 9-1～3） 
辛二、明圓觀（表 9-3～4） 

戊三、示麤妙分二【卷九之二】 
己一、就能所判麤妙（表 9-5） 
己二、約諸門判麤妙（表 9-5～6） 

戊四、示開顯（表 9-7） 
丁五、遍為眾經體（表 9-7～8） 

丁六、遍為諸行體分四（表 9-8） 
戊一、諸行同異 戊二、依經修行 
戊三、麤妙 戊四、開麤 

丁七、遍為一切法體【卷九之三】（表 9-9） 

丙三、第三明宗分五 
丁一、簡宗體（表 9-9～10） 丁二、正明宗（表 9-10） 
丁三、眾經同異（表 9-10） 丁四、明麤妙（表 9-11） 
丁五、結因果（表 9-11） 

丙四、
第四
論用
分二 

丁一、釋名（表 9-12） 

丁二、開章解釋
分五 

戊一、明力用【卷九之四】（表 9-12） 
戊二、明同異（表 9-13） 

戊三、明歷別分二 
己一、別釋跡門（表 9-13～14） 
己二、別釋本門（表 9-14～15） 

戊四、對四悉檀分二（表 9-15） 己一、跡門 己二、本門 
戊五、悉檀同異（表 9-16） 

丙
五
、
第
五
判
教
相
分
五 

丁一、大意【卷十之一】（表 10-1～2） 
丁二、出異（表 10-2～3） 

丁三、明難分二 
戊一、難南三【卷十之二】（表 10-3～5） 
戊二、難北七（表 10-6～7） 

丁四、去取（表 10-7～8） 

丁
五
、
判
教
分
二 

戊一、正明大師
判教分六 

己一、大綱（表 10-8～9） 
己二、引三文證【卷十之三】（表 10-9～11） 
己三、五味半滿相成（表 10-11） 
己四、明合不合（表 10-12） 

己五、通別料簡分三 
庚一、約通別（表 10-12～13） 
庚二、益不益（表 10-13） 
庚三、約諸教【卷十之四】（表 10-13） 

己六、增數明教分二（表 10-14） 庚一、跡門 庚二、本門 

戊二、章安雜錄分二 
己一、雜記異聞（表 10-15～17） 
己二、述己推師結前生後（表 10-17） 

表 1-1：（16 表）【卷一之一】  
科判 正文 

全
文
分
二 

甲
一
、
序
分
分
二
【
卷
一
之
一
】 

 法華私記緣起。沙門灌頂述。 

乙
一
、
總
序 

大法東漸，僧史所載，詎有幾人，不曾聽講，自解佛乘者乎？ 
縱令發悟，復能入定，得陀羅尼者不？ 
縱具定慧，復帝京弘二法不？ 
縱令盛席，謝遣徒眾，隱居山谷不？ 
縱避世守玄，被徵為二國師不？ 
縱帝者所尊，太極對御，講仁王般若不？ 
縱正殿宣揚，為主上三禮不？ 
縱令萬乘屈膝，百高座、百官，稱美讚歎，彈指喧殿不？ 
縱道俗顒顒，玄悟法華圓意不？ 
縱得經意，能無文字，以樂說辯，晝夜流瀉不？ 
唯我智者，具諸功德！ 
幸哉灌頂，昔於建業始聽經文，次在江陵奉蒙玄義，晚還臺嶺仍值鶴林，荊揚往

復，途將萬里。 
前後補接才聞一遍，非但未聞不聞，亦乃聞者未了，卷舒鑽仰，彌覺堅高。 
猶恨緣淺，不再不三，諮詢無地，如犢思乳。 
並復惟念，斯言若墜，將來可悲。 
涅盤明若樹若石，今經稱若田若裡，聿遵聖典，書而傳之，玄、文各十卷。 
或以經論誠言，符此深妙； 
或標諸師異解，驗彼非圓。後代行者，知甘露門之在茲。 

乙
二
、
正
序
玄
文
分
三 

丙
一
、
大
師
別
行
經
序 

序王。 
所言妙者，妙名不可思議也。 
所言法者，十界十如權實之法也。 
蓮華者，譬權實法也。 
良以妙法難解，假喻易彰。 
況意乃多，略擬前後，合成六也。 
一為蓮故華，譬為實施權。 
文雲：‚知第一寂滅，以方便力故，雖示種種道，其實為佛乘。‛ 
二華敷譬開權，蓮現譬顯實。文雲：‚開方便門，示真實相。‛ 
三華落譬廢權，蓮成譬立實。文雲：‚正直舍方便，但說無上道。‛ 
又蓮譬於本，華譬於跡。 
從本垂跡，跡依於本，文雲：‚我實成佛來，久遠若斯。但教化眾生，作如是

說：我少出家，得三菩提。‛ 
二華敷譬開跡，蓮現譬顯本，文雲：‚一切世間皆謂今始得道，我成佛來無量

無邊那由他劫。‛ 
三華落譬廢跡，蓮成譬立本，文雲：‚諸佛如來法皆如是，為度眾生皆實不虛。‛ 
是以先標妙法，次喻蓮華。 
蕩化城之執教，廢草菴之滯情；開方便之權門，示真實之妙理； 
會眾善之小行，歸廣大之一乘。 
上中下根，皆與記莂。 
又發眾聖之權巧，顯本地之幽微。 
故增道損生，位鄰大覺。 
一期化導，事理俱圓，蓮華之譬，意在斯矣。 
經者，外國稱修多羅，聖教之都名。 
有翻無翻，事如後釋。 
記者釋曰：蓋序王者，敘經玄意。 
玄意述於文心，文心莫過跡本。 
仰觀斯旨，眾義泠然。 
妙法蓮華，即敘名也；示真實之妙理，敘體也； 
歸廣大之一乘，敘宗也；蕩化城之執教，敘用也； 
一期化圓，敘教也。 
六譬，敘跡本也，文略意周矣。 

表 1-2：（16 表）【卷一之一】 

全
文
分
二 

甲
一
、
序
分
分
二 

乙
二
、
正
序
玄
文
分
三 

丙
二
、
記
者
所
序 

私序王。 
夫理絕偏圓，寄圓珠而談理；極非遠近，託寶所而論極。極會圓冥，事理俱

寂。而不寂者，良由耽無明酒，雖系珠而不覺；迷涅盤道，路弗遠而言長。聖主
世尊，愍斯倒惑。四華六動，開方便之門；三變千湧，表真實之地。鹹令一切，
普得見聞。 

發秘密之奧藏，稱之為妙。示權實之正軌，故號為法。指久遠之本果，喻之
以蓮。會不二之圓道，譬之以華。聲為佛事，稱之為經。圓詮之初，目之為序。
序類相從，稱之為品。眾次之首，名為第一。 

釋曰：談記是敘名，會冥是敘體，圓珠是敘宗，俱寂是敘用，四華六動是敘
教。本跡可知。 

丙
三
、
玄
文
本
序 

此妙法蓮華經者，本地甚深之奧藏也。文雲：‚是法不可示，世間相常住。‛
三世如來之所證得也。 

文雲：‚是第一寂滅，於道場知已。‛大事因緣，出現於世，始見我身，令入
佛慧。為未入者，四十餘年，‚以異方便，助顯第一義‛。今‚正直舍方便，但說
無上道‛。 

所言妙者，褒美不可思議之法也。又妙者，十法界十如之法，此法即妙，此
妙即法，無二無別，故言妙也。又妙者，自行權實之法妙也，故舉蓮華而況之也。
又妙者，即跡而本，即本而跡，即非本非跡，或為開廢(云云)。又妙者，最勝修
多羅甘露之門，故言妙也。 

釋曰：妙無別體，體上褒美者，敘妙名也；妙即法界，法界即妙者，敘體也；
自行權實者，敘宗也；本跡六喻者，敘用也；甘露門者，敘教也。 

甲
二
、
正
釋
五
重
玄
義
分
二 

 

釋名第一，辨體第二，明宗第三，論用第四，判教第五。 
釋此五章，有通有別。 
通是同義，別是異義。 
如此五章，遍解眾經，故言同也。釋名名異，乃至判教教異，故言別也。 
例眾經之初，皆安五事，則同義也。如是詮異，我聞人異，一時感應異，佛

住處所異，若干人聽眾異，則別義也。 
又通者共義，別者各義。 
如此通別，專在一部。 
通則七番共解，別則五重各說。 
例如利鈍，須廣略二門也。 
眾教通別，今所不論。一經通別，今當辨。 

乙
一
、
通
釋
分
七 

 

就通作七番共解。 
一標章，二引證，三生起，四開合，五料簡，六觀心，七會異。 
標章令易憶持，起念心故；引證據佛語，起信心故；生起使不雜亂，起定心

故；開合、料簡、會異等，起慧心故；觀心即聞即行，起精進心故。 
五心立，成五根，排五障，成五力，乃至入三脫門。 
略說七重，共意如此。廣解五章者，一一廣起五心、五根，令開示悟入佛之

知見耳。 

丙
一
、
標
章
分
五 

 
初標五章(云云)。 
標名為四，一立，二分別，三結，四譬。 

丁
一
、
標
名 

立名者，原聖建名，蓋為開深以進始，鹹令視聽，俱得見聞，尉途趣遠
而至於極，故以名名法，施設眾生。 

分別者，但法有麤妙。 
若隔歷三諦，麤法也。圓融三諦，妙法也。 
此妙諦本有。 
文雲：‚是法住法位，世間相常住，唯我知是相，十方佛亦然。‛ 

尚非不退菩薩、入證二乘所知，況復人天群萌之類？ 
佛雖知是，不務速說。 
文雲：‚我若贊佛乘，眾生沒在苦，謗法不信故，墜於三惡道。‛ 
所以初教建立融不融，小根並不聞；次教建立不融，大根都不用；次教

俱建立，以融斥不融，令小根恥不融慕於融； 

表 1-3：（16 表）【卷一之一】 

全
文
分
二 

甲
二
、
正
釋
五
重
玄
義
分
二 

乙
一
、
通
釋
分
七 

丙
一
、
標
章
分
五 

丁
一
、
標
名 

次教俱建立，令小根寄融向不融，令大根從不融向於融。 
雖種種建立，施設眾生，但隨他意語，非佛本懷，故言不務速說也。 
今經正直舍不融，但說於融。 
令一座席同一道味，乃暢如來出世本懷。 
故建立此經，名之為妙。 
結者，當知華嚴兼，三藏但，方等對，般若帶。此經無復兼但對帶，專

是正直無上之道，故稱為妙法也。 
譬蓮華者，例有麤妙。 
云何麤？狂華無果，或一華多果，或多華一果，或一華一果，或前果後

華，或前華後果。 
初喻外道，空修梵行，無所克獲；次喻凡夫，供養父母，報在梵天；次

喻聲聞，種種苦行，止得涅盤；次喻緣覺，一遠離行，亦得涅盤；次喻須陀
洹，卻後修道；次喻菩薩，先籍緣修，生後真修。 

皆是麤華，不以為喻。 
蓮華多奇。 
為蓮故華，華實具足，可喻即實而權；又華開蓮現，可喻即權而實；又

華落蓮成，蓮成亦落，可喻非權非實。 
如是等種種義便，故以蓮華喻於妙法也。 

丁
二
、
標
體 

體者為四，一釋字，二引同，三簡非，四結正。 
體字，訓禮。禮，法也。 
各親其親，各子其子，君臣撙節。若無禮者，則非法也。 
出世法體，亦復如是。 
善惡、凡聖、菩薩、佛，一切不出法性，正指實相以為正體也。 
故壽量品雲：‚不如三界，見於三界，非如非異。‛若三界人見三界為異，

二乘人見三界為如，菩薩人見三界亦如亦異，佛見三界非如非異，雙照如異。 
今取佛所見，為實相正體也。 
金剛藏說佛甚微智，辭異意同，其辭曰：‚空有、不二、不異、不盡。‛ 
空非斷無，故言空有；有即是空，空即是有，故言不二；非離空有外別

有中道，故言不異；遍一切處，故言不盡。 
此亦與龍樹意同，中論雲：‚因緣所生法，即空即假即中。‛ 
因緣所生法即空者，此非斷無也；即假者，不二也；即中者，不異也；

因緣所生法者，即遍一切處也。 
今言實相體，即權而實，離斷無謗也；即實而權，離建立謗也；權實即

非權實，離異謗也；雙照權實，遍一切處，離盡謗也。 
斯乃總二經之雙美，申兩論之同致，顯二家之懸會，明今經之正體也。 
私謂：實相之法，橫破凡夫之四執，豎破三聖之證得。 
破凡夫，可解。破聖者，三藏二乘指但空為極，譬頗梨珠，一往似真，

再研便偽。 
身子云：‚我等同入法性，失於如來無量知見。‛空有之旨，正破此證也。 
通教人指但空不但空共為極，譬雜色裹珠，光隨色變。 
緣所見之光，亡其本體，逐玄黃之色，墮落二乘。 
大經雲：‚聲聞之人，但見於空，不見不空。菩薩之人，非但見空，亦見

不空。‛所見既殊，不二之旨正破此證也。 
別教人指不但空為極，逈出二邊，如雲外月；棄邊取中，如舍空求空。

不異之旨，正破此證。若彼有此無，則正法不遍，不盡之旨亦破此證也。 
此等皆非佛甚微智，不與金剛藏意同；非佛證得本有常住，不與方便品

同；不遍一切處，不與壽量品同。 
既不會正體，攝屬何法？但空是化他之實，但不但是自行化他之實，出

二邊中是自行之權，並他經所說，非今體也。 
今經體者，體化他之權實，即是自行之權實，如垢衣內身實是長者。 
體自行化他之權實，即是自行之權實，如衣內系珠即無價寶也。 
自行之權，即自行之實，如一切世間治生產業，皆與實相不相違背，一

色一香無非中道，況自行之實而非實耶？ 

表 1-4：（16 表）【卷一之一】【卷一之二】  

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 

丙
一
、
標
章
分
五 

丁
三
、
標
宗 

宗者為三，一示，二簡，三結。 
宗者，要也。 
所謂佛自行因果以為宗也。 
云何為要？無量眾善，言因則攝；無量證得，言果則攝。 
如提綱維，無目而不動；牽衣一角，無縷而不來。 
故言宗要。 
然諸因果，善須明識！尚不取別教因果，況餘因果？餘因果者，昔三因大異而三

果小同；又三因大同而三果小異；又一因逈出，一果不融，因不攝善，果不收德。 
則非佛自行之因，非佛道場證得之果。 
又簡者，諸經明佛往昔所行因果，悉皆被拂，鹹是方便，非今經之宗要。 
取意為言，因窮久遠之實修，果窮久遠之實證。如此之因，豎高七種方便，橫包

十法界法。 
初修此實相之行，名為佛因；道場所得，名為佛果。但可以智知，不可以言具。 
略舉如此因果，以為宗要耳。 

丁
四
、
標
用 

用者為三，一示，二簡，三益。 
用者，力用也。 
三種權實二智，皆是力用。 
於力用中更分別：自行二智，照理理周，名為力； 
二種化他二智，鑑機機遍，名為用。 
只自行二智即是化他二智，化他二智即是自行二智，照理即鑑機，鑑機即照理。 
如薩婆悉達，彎祖王弓滿，名為力； 
中七鐵鼓，貫一鐵圍山，洞地徹水輪，名為用。 
諸方便教力用微弱，如凡人弓箭。 
何者？昔緣稟化他二智，照理不遍，生信不深，除疑不盡。 
今緣稟自行二智，極佛境界，起法界信，增圓妙道，斷根本惑，損變易生。 
非但生身及生身得忍兩種菩薩俱益，法身、法身後心兩種菩薩亦俱益。 
化功廣大，利潤弘深，蓋茲經之力用也。 

丁
五
、
標
教
【
卷
一
之
二
】 

教相為三。 
一根性融不融相，二化道始終不始終相，三師弟遠近不遠近相。 
教者，聖人被下之言也。相者，分別同異也。 
云何分別？如日初出，前照高山，厚殖善根，感斯頓說。 
頓說本不為小，小雖在座，如聾如瘂。良由小不堪大，亦是大隔於小，此如華嚴。 
約法被緣，緣得大益，名頓教相。約說次第，名從牛出乳味相。 
次照幽谷，淺行偏明，當分漸解，此如三藏。 
三藏本不為大，大雖在座，多跢婆啝，小所不識。 
此乃小隔於大，大隱於小。約法被緣，名漸教相。約說次第，名酪味相。 
次照平地，影臨萬水，逐器方圓，隨波動靜。 
示一佛土，令淨穢不同；示現一身，鉅細各異； 
一音說法，隨類各解，恐畏歡喜，厭離斷疑，神力不共。 
故見有淨穢，聞有褒貶，嗅有薝蔔不薝蔔，華有著身不著身，慧有若干不若干，

此如淨名方等。約法被緣，猶是漸教。約說次第，生酥味相。 
復有義，大人蒙其光用，嬰兒喪其睛明，夜遊者伏匿，作務者興成。故文雲：‚但

為菩薩說其實事，而不為我說斯真要。‛雖三人俱學，二乘取證，具如大品。 
若約法被緣，猶是漸教。約說次第，名熟酥味相。 
復有義，日光普照，高下悉均平，土圭測影，不縮不盈。若低頭，若小音，若散

亂，若微善，皆成佛道。不令有人獨得滅度，皆以如來滅度而滅度之，具如今經。 
若約法被緣，名漸圓教。若說次第，醍醐味相。 
當知華嚴之譬，與涅盤義同。 
三子、三田、三馬等譬，皆先菩薩，次及二乘，後則平等凡聖(云云)。 
問：既以五味分別，那同稱漸？答：約漸得明五味耳。 
又若小不聞大，大一向是頓；若大不用小，小一向是漸；若以大破小，是漸頓並

陳；若帶小明大，是漸頓相資；若會小歸大，是漸頓泯合，故無量義雲：‚漸頓二法、
三道、四果不合‛，今時則合，即此義也。 

表 1-5：（16 表）【卷一之二】 

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 

丙
一
、
標
章
分
五 

丁
五
、
標
教 

問：云何相資？答：小聞於大，恥小而慕大，是為頓資小。 
佛命善吉轉教，大益菩薩，是為漸資頓。 
如前分別，但約顯露明漸頓五味之相。若論不定，義則不然。 
雖高山頓說，不動寂場，而遊化鹿苑。 
雖說四諦生滅，而不妨不生不滅。雖為菩薩說佛境界，而有二乘智斷。 
雖五人證果，不妨八萬諸天獲無生忍。當知即頓而漸，即漸而頓。 
大經雲：‚或時說深，或時說淺‛、‚應問即遮，應遮即問。‛ 
一時、一說、一念之中，備有不定。 
不同舊義，專判一部。 
味味中悉如此。 
此乃顯露不定。 
秘密不定，其義不然。 
如來於法得最自在，若智若機，若時若處，三密四門，無妨無礙。 
此座說頓，十方說漸、說不定，頓座不聞十方，十方不聞頓座； 
或十方說頓、說不定，此座說漸。 
各各不相知聞，於此是顯，於彼是密。 
或為一人說頓，或為多人說漸、說不定；或為一人說漸，為多人說頓。 
各各不相知，互為顯密。 
或一座默十方說，十方默一座說，或俱默俱說。 
各各不相知，互為顯密。 
雖復如此，未盡如來於法自在之力。 
但可智知，不可言辨。 
雖復甚多，亦不出漸、頓、不定、秘密。 
今法華是顯露，非秘密；是漸頓，非漸漸； 
是合，非不合；是醐醍，非四味；是定，非不定。 
如此分別，此經與眾經相異也。 
又異者，餘教當機益物，不說如來施化之意。 
此經明佛設教元始，巧為眾生作頓、漸、不定、顯密種子。 
中間以頓漸五味，調伏長養而成熟之。 
又以頓漸五味，而度脫之。 
並脫、並熟、並種，番番不息。 
大勢威猛，三世益物。 
具如信解品中說，與餘經異也。 
又眾經鹹雲：道樹師實智始滿，起道樹始施權智。 
今經明師之權實在道樹前，久久已滿。 
諸經明二乘弟子不得入實智，亦不能施權智。 
今經明弟子入實甚久，亦先解行權。 
又眾經尚不論道樹之前師之與弟近近權實，況復遠遠？ 
今經明道樹之前權實長遠。 
補處數世界不知，況其塵數？ 
經雲：‚昔所未曾說，今皆當得聞。‛ 
殷勤稱讚，良有以也。 
當知此經異諸教也。 

丙
二
、
引
證 

二引證者，如文殊答問偈雲：‚我見燈明佛，本光瑞如此，以是知今佛，欲說法華經。‛ 
何但二萬億？大通智勝及五佛章中三世佛說，皆名法華也。 
文雲：‚今佛放光明，助發實相義‛，又云：‚諸法實相義，已為汝等說‛，又云：‚無

量眾所尊，為說實相印‛，此亦今古同以實相為體也。 
文雲：‚佛當雨法雨，充足求道者。‛ 
即是會三歸一之法雨，令求佛道因者充足，乃至一切皆會令充足； 
若開近顯遠之法雨，令求佛道果者充足。 
文雲：‚諸求三乘人，若有疑悔者，佛當為除斷，令盡無有餘。‛ 
又云：‚諸佛法久後，要當說真實。‛ 
即是斷三乘、五乘、七方便、九法界等疑，皆令生信，此證經用也。 

表 1-6：（16 表）【卷一之二】  

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 

丙
二
、
引
證 

又如來神力品雲：‚以要言之，如來一切所有之法，如來一切自在神力，如來一切秘
要之藏，如來一切甚深之事，皆於此經宣示顯說。‛ 

一切法者，權實一切法皆攝也，此證經名；一切自在神力者，內用名自在，外用名神
力，即證用也；一切秘要之藏者，非器莫授為秘，正體為要，多所含容而無積聚名藏，
此證體也；一切甚深之事者，實相名甚深，為實相修因名深因，究竟實相名深果。 

又法師品雲：‚若聞此經，乃是善行菩薩之道‛，深因也；‚求佛道者，鹹於我前聞妙
法華經一句，乃至一念隨喜，我皆與授記。乃至須臾聞之，即得究竟三菩提‛，深果，此
證宗也。 

所以引二文者，古佛事定，舉要略以釋疑；今佛說竟，舉要略以付囑。 
中間正當機廣說，故不引證耳。 
若引者，開、示、悟、入，即其文也。 
為大事因緣故，證名；佛之知見，證體；開示悟入，證宗；為令眾生，證用；此異餘

經，證教也。 
又藥王品舉十譬嘆教，今引其六。 
大如海，高如山，圓如月，照如日，自在如梵王，極如佛。 
海是坎德，萬流歸故，同一鹹故。 
法華亦爾，佛所證得，萬善同歸，同乘佛乘。江河川流，無此大德。餘經亦爾，故法

華最大也。 
山王最高，四寶所成故，純諸天居故。 
法華亦爾，在四味教之頂，離四誹謗。開示悟入，純一根一緣，同一道味，純是菩薩，

無聲聞弟子故。 
月能虧盈故，月漸圓故。 
法華亦爾，同體權實故，會漸入頓故。 
燈、炬、星、月，與暗共住，譬諸經存二乘道果，與小並立，日能破暗故。法華破化

城、除草菴故。 
又日映奪星月，令不現故。法華拂跡，除方便故。 
輪王於四域自在，釋王於三十三天自在，大梵於三界自在。 
諸經或於俗諦自在，或於真諦自在，或於中道自在，但是歷別自在，非大自在。今經

三諦圓融，最得自在，譬大梵王。 
餘經拔眾生出生死，如五佛子於凡夫第一；或拔眾生出涅盤，如菩薩居無學上。今經

拔出眾生，過方便教菩薩上，即成法王，最為第一。 
引諸譬喻，明教相最大，例知用、宗、體、名，亦大如海，境、智乃至利益，亦大如

海。教相如山，在四味教上，用、宗、體、名、境、智、利益亦復如是。 
教相虧盈，圓滿如月，用、宗、體、名、境、智、利益亦復如是。教破化城，用、宗、

體、名、境、智、利益亦復如是。教相自在，餘亦如是。教相王中王，餘亦如是。 
非但引文證教，餘義亦成。 

丙
三
、
生
起 

三生起者，能生為生，所生為起。 
前後有次第，麤細不相違。 
肇雲：‚名無召物之功，物無應名之實。無名無物，名物安在？‛ 
蓋第一義中無相意耳。世諦為言，無名無以顯法，故初釋名；名名於法，法即是體； 
尉名識體，體非宗不會； 
會體自行已圓，從體起用，導利含識；利益既多，須分別教相也。 
神力品中約教次第，一切法本皆佛法，大經雲：‚一切世諦，若於如來即是第一義諦。

眾生顛倒，謂非佛法。‛ 
今明言示之，故言一切法也；欲說此法，先以神力駭動，故言一切自在神力； 
既見變通，醒悟渴仰，得為說教，教詮實相，故言秘密之藏也； 
稟教修行，即有因果，故言甚深之事也；欲分別四義與餘經同異，次明教相耳。 
序品約行次第，初從經卷，若善知識，有所聞見，即聞名也；聞故推理體顯； 
顯體須行，行即因果，宗也；行自排惑，亦利眾生，是用也；分別同異，教相也。 
開示悟入亦約行次第，法本無開閉，今呼為方便門開，此聞名也； 
示真實相，體也；自迷得悟，悟因也，由因故悟果，宗也； 
悟故深入，亦令他入，用也；分別同異，教也。 
今之五義，依序品扶行次第也。 

表 1-7：（16 表）【卷一之二】 

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 

丙
四
、
開
合 

四開合者。 
五章共釋一經，種種分別，令易解故。 
凡三種開合，謂五種、十種、譬喻。 
初釋名通論事理，顯體專論理，宗、用但論事，教相分別事理。釋名通說教行，顯體

非教非行，宗、用但行，教相但教。釋名通說因果，顯體非因非果，宗自因果，用教他
因果，教相分別上法耳。釋名通論自行化他，體非自非他，宗是自行，用是化他，教相
分別自他。釋名通論說默，體非說非默，宗默，用說，教相分別(云云)。 

十種者，釋名總論三軌，體宗用開對三軌，教相分別三軌。釋名總論三道，體宗用開
對三道，教相分別三道。乃至第十釋名總論三德，體宗用開對三德，教相分別三德(云云)。 

譬喻者，譬如總名人身，開身則有識、命、暖，分別諸身貴賤賢愚，種種差降。人身
譬名，識以譬體，命以譬宗，暖以譬用，分別譬教相(云云)。 

丙
五
、
料
簡 

五料簡者，若為蓮故華，華果必俱，將不墮因中有果耶？答：因中有果，舊醫邪法，
已為初教所破，尚非麤權實義，況是妙因妙果，新醫真乳法耶？ 

問：華以喻權，權是小乘之法，則不應破於草菴。草菴既破，何得以華喻權？答：小
乘是化他之權，是故須破。今明自行之權，故以華喻耳。 

問：文內從火宅至醫子，凡七譬，悉不明蓮華，何以取此為題？答：七譬是別，蓮華
是總，舉總攝別，故冠篇首也。 

問：一切法皆佛法，何意簡權取實為體？答：若開權顯實，諸法皆體。若廢權顯實，
如前所用。 

問：何故雙用因果為宗？答：由因致果，果為因所辦。若從能辦，以因為宗；若從所
辦，以果為宗，二義本是相成，不得單取。又跡本二文，俱說因果故。 

問：論宗簡化他因果，明用俱取自他權實？答：宗論自行，故須簡他。用是益他，是
故雙取。 

又問：用是化他，亦不須自行權實？答：欲以自利利他故。 
並：宗亦應然，欲自行化他因果，是故應取他也。答：化他因果不能致佛菩提，是故

不取。 
並：用他權實，亦不能令他至極，亦不應取？答：他宜須此利，是故取也。 
問：宗用俱明智斷，云何分別？答：自行以智德為宗，斷德為用。若化他，自行智斷

俱為宗，化他智斷俱為用。 
問：何故五章，不四不六？答：設作四六，亦復生疑，墮無窮問非也。 
問：經經各有異意，那得五義共釋眾經耶？答：若經經別釋，但得別不得同。今共論

五義，得同不失別。 

丙
六
、
觀
心 

六明觀心者，從標章至料簡，悉明觀心。 
心如幻焰，但有名字，名之為心。適言其有，不見色質；適言其無，復起慮想。不可

以有無思度故，故名心為妙。妙心可軌，稱之為法。心法非因非果，能如理觀，即辦因
果，是名蓮華。由一心成觀，亦轉教餘心，名之為經。釋名竟。 

心本無名，亦無無名，心名不生，亦復不滅，心即實相。 
初觀為因，觀成為果。 
以觀心故，惡覺不起。 
心數塵勞，若同若異，皆被化而轉，是為觀心標五章竟。 
觀心引證者，釋論雲：‚一陰名色，四陰名名。‛心但是名也。大經雲：‚能觀心性，

名為上定。上定者，第一義定‛，證心是體。大經雲：‚夫有心者，皆當得三菩提‛，心是
宗也。遺教雲：‚制心一處，無事不辦‛，心是用也。釋論雲：‚三界無別法，唯是一心作。
心能地獄，心能天堂，心能凡夫，心能賢聖，覺觀心是語本，以心分別於心‛，證心是教
相也。 

觀心生起者，以心觀心；由能觀心，有所觀境；以觀契境故，從心得解脫故；若一心
得解脫，能令一切數皆得解脫故；分別心王心數同起偏起等，即是教相故。 

觀心開合者，心是諸法之本，心即總也。別說有三種心，煩惱心是三支，苦果心是七
支，業心是二支。苦心即法身，是心體；煩惱心即般若，是心宗；業心即解脫，是心用，
即開心為三也。分別十二因緣心生即有六道差降，分別心滅即有四聖高下，是為教相兼
於開合也。 

觀心料簡者，問：事解已足，何煩觀心？答：大論雲：‚佛為信行人以樹為喻，為法
行人以身為喻。‛今亦如是，為文字人約事解釋，為坐禪人作觀心解。 



妙法蓮華經玄義釋籤輯注 科判    12  /  176 
 

表 1-8：（16 表）【卷一之二】【卷一之三】  

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 

丙
六
、
觀
心 

又論作四句評：‚有慧無多聞，是不知實相，譬如大暗中，有目無所見；多聞無智慧，
亦不知實相，譬如大明中，有燈而無照；多聞利智慧，是所說應受；無聞無智慧，是名
人身牛。‛ 

今使聞慧兼修，義觀雙舉。百論有盲跛之譬，牟子有說行之義。 
華嚴雲：‚譬如貧窮人，日夜數他寶，自無半錢分‛，偏聞之失也。 
下文雲：‚未得謂得，未證謂證‛，偏觀之失也。 
何者？視聽馳散，如風中燈，照物不了。 
但貴耳入口出，都不治心，自是陵人，增見長非，把刃自傷，解牽惡道，由其不習觀

也。 
若觀心人，謂即心而是，己則均佛，都不尉經論，墮增上慢，此則抱炬自燒，行牽惡

道，由不習聞也。 
若欲免貧窮，當勤三觀；欲免上慢，當聞六即。 
世間相常住，理即也；於諸過去佛，若有聞一句，名字即也；深信隨喜，觀行即也； 
六根清淨，相似即也；安住實智中，分證即也；唯佛與佛究盡實相，究竟即也。 
修心內觀，則有法財；正信外聞，無覆上慢。 
眼慧明聞，具足利益，何得不觀解耶？ 

丙
七
、
會
異
分
二
【
卷
一
之
三
】 

 七會異者，問：佛有所說，依四悉檀，今解五義，與彼會不？ 

丁一、
對五
章 

答：此義今當說，先對五章，次解四悉檀。 
世界悉檀對釋名，名該一部，世界亦冠於三；第一義對體，最分明； 
為人對宗，宗論因果，為人生善義同；對治對用，用破疑滯，與治病事齊； 
分別悉檀對教相，教相如後說。 
問：何不次第？ 
答：悉檀是佛智慧，對利鈍緣，則成四種。 
利人聞世界，解第一義，此對釋名、辨體即足。 
若鈍人未悟，更須為人生善、對治破惡，乃入第一義，則具用四也。 
五重玄義，意兼利鈍；四悉檀法，專為鈍者。 
對義是同，次第則異。 
問：論專釋大品，不涉法華，何得指彼悉檀通此五義？ 
中論通申諸經，何意不用？ 
答：釋論雲：‚四悉檀攝八萬法藏、十二部經‛，法華何得不預耶？ 
中論通申，理宜須用。 
若具引論，博而未巧，今取論題申於五章：中字申體；觀字申宗； 
論字申用，瓔珞雲：‚破法方便，立法方便，利益眾生方便‛，論有研核破執，

立三寶、四諦，得四沙門果，故知論字申用。 
中觀理不可思議，申妙；觀境是權實，申法；觀智是因果，申蓮華； 
觀詮，申經。論之三字，合四悉檀，以對五義，通申意顯。 
若更以論申餘經者，取偈初句申三藏，次句申通，次句申別，次句申圓，法

華又為第四句所申也。豈止兩論申此五章，五章通申諸經論也。 

丁
二
、
解
四
悉
分
十 

 
次解四悉檀為十重，一釋名，二辨相，三釋成，四對諦，五起教觀，六說默，

七用不用，八權實，九開顯，十通經。 

戊
一
、
釋
名 

釋名者，悉檀，天竺語。一雲此無翻，例如修多羅多含。 
一雲翻為宗、成、墨、印、實、成就究竟等，莫知孰是。 
地持菩提分品說：‚一切行無常，一切行苦，一切法無我，涅盤寂滅，是名四

優檀那。‛ 
此翻為印，亦翻為宗。印是楷定，不可改易，‚佛菩薩具此法，復以傳教‛，

此就教釋印；如經‚世智所說，有無無二‛，此法楷定，以此傳授。 
經‚過去寂默諸牟尼尊展轉相傳‛，此就行釋印也。 
經‚增上湧出，乃至出第一有‛，最上，眾共歸仰，世間所無，此釋宗義。 
彼明文了義釋優檀那，諸師何得用宗、印，翻四悉檀？ 
如此既謬，餘翻亦叵信。 
南嶽師例大涅盤，梵漢兼稱。 
悉是此言，檀是梵語；悉之言遍，檀翻為施：佛以四法遍施眾生，故言悉檀

也。 

表 1-9：（16 表）【卷一之三】  

全
文
分
二 
 
甲
二

正
釋
五
重
玄
義
分

乙
一
、
通
釋
分

丙
七
、
會
異
分
二 
 
丁
二
、
解
四
悉
分
十 

戊
二
、
辨
相 

二辨相者，世界如車，輪輻軸輞和合故有車，無別車也。五眾和合故有人，無別人也。 
若無人者，佛是實語人，云何言‚我見六道眾生‛？當知有人。人者，世界故有，非

第一義。 
第一義可是實，餘不應實？答：各各實。如如、法性等，世界故無，第一義故有；人

等第一義故無，世界故有，有於五陰、十二入、十八界。一切名相隔別，名為世界。 
外人迷此世界，不達法相，或計無因緣有世界，或計邪因緣有世界。大聖隨順眾生所

欲樂聞，分別為說正因緣世界法，令得世間正見，是名世界悉檀相。 
二各各為人悉檀者。 
大聖觀人心而為說法，人心各各不同，於一事中或聽或不聽。 
如雜業故，雜生世間，得雜觸雜受；更有破群那經，說無人得觸，無人得受。為二人

疑後世，不信罪福，墮斷常中，故作此說。 
此意旁為破執，正是生信，增長善根，施其善法也。 
故名各各為人悉檀。 
三對治悉檀者。 
有法對治則有，實性則無。 
對治者，貪慾多教觀不淨，瞋恚多教修慈心，愚痴多教觀因緣。對治惡病，說此法藥，

遍施眾生，故名對治悉檀相也。 
四第一義悉檀者。 
有二種，一不可說，二可說。 
不可說者，即是諸佛、辟支佛、羅漢所得真實法。 
引偈雲：‚言論盡竟，心行亦訖，不生不滅，法如涅盤。說諸行處名世界，說不行處

名第一義。‛ 
二約可說者，一切實、一切不實、一切亦實亦不實、一切非實非不實，皆名諸法之實

相。 
佛於如是等處處經中，說第一義悉檀相。 
此亦是一家明四門入實之意。 
故中論雲：‚為向道人說四句，如快馬見鞭影，即入正路。‛ 
若聞四句，心生取著，皆是戲論，豈第一義耶？ 
私十五番釋其相，令易解。隨說事理，聞者適悅，是世界；舊善心生，是為人；新惡

除遣，是對治；得悟聖道，是第一義。 
雙說假實是世界，論‚輪輻軸輞故有車，五陰和合故有人‛；單說假人即為人，論‚或

說有人，或說無人‛；單說實法即對治，論‚對治則有，實性則無‛；雙非假實即第一義，
論‚言語道斷，心行亦訖(云云)‛。 

因緣和合有善人惡人之異是世界，善緣和合有善人是為人，惡緣和合有惡人是對治，
雙非善惡是第一義。 

五陰實法隔歷是世界，從善五陰生善五陰是為人，以善五陰破惡五陰是對治，無漏五
陰是第一義。 

善法惡法異是世界，說今善法生後善法是為人，以今善法破今惡法是對治，非善非惡
是第一義。 

問曰：人通善惡，何得言生善是為人？答：善業為人所乘，令生其善，故言為人。 
問：為人生善，只應生善，那復斷惡？ 
答：為人者，生善是舊是正，斷惡是旁是新。 
治中，治惡是舊是正，生善是新是旁(云云)。 
三世隔別是世界，來世是為人，現世是對治，非三世是第一義。 
四善根，內外凡隔別，是世界；暖、頂是為人；總別唸處是對治；世第一法近真，是

第一義。 
見道、修道異是世界，見道是為人，修道是對治，無學道是第一義。 
非學非無學是世界，見學是為人，修學是對治，無學是第一義。 
世界悉檀中有為人，為人中有對治，對治中有第一義，第一義中無三悉檀(云云)。 
一悉檀通有四悉檀，論雲：陰入界隔別是世界，因緣和合故有人是為人，正世界破邪

世界是對治，聞正世界得悟入是第一義。 
為人有四者，雜業因緣得雜觸雜受是世界，於一事中或聽是為人，或不聽是對治，無

人得觸無人得受是第一義。 

對治中有四者，佛三種法治人心病，藥病異故是世界，治人是為人，對病是對治，實
性則無是第一義。 

第一義中四者，一切實乃至四句，是世界；佛、支佛心中所得法，豈非理善？ 
是為人；一切語論、一切見、一切著皆可破，一切不能通，第一義能通，是對治； 
言語道斷，法如涅盤，是第一義。 
又通作者，四悉檀不同，通是世界悉檀也；四悉遍化眾生，通是為人； 
四悉檀皆破邪，通是對治；隨聞一種皆能悟道，通是第一義也。 
別作者，約苦集諦明世界，約道諦能治明為人，約道諦所治明對治，約滅諦明第一義。 
問：依論解相已足，何用多釋？ 
答：論雲：‚四悉檀攝八萬四千法藏‛，私約十五法分別何咎？ 

戊
三
、
釋
成 

三釋成者，四悉檀是龍樹所說；四隨，禪經，佛所說。今以經成論，於義彌明。 
所謂隨樂欲、隨便宜、隨對治、隨第一義。 
樂欲從因得名，世界從果立稱。 
釋論雲：‚一切善惡，欲為其本。‛淨名雲：‚先以欲鉤牽，後令入佛道。‛ 
佛經舉修因之相，論明得果之相，舉隨樂欲釋成世界悉檀也。 
隨便宜者，隨行人所宜之法。各各為人者，是化主鑑機，照其可否。 
論雲：‚於一事中或聽，或不聽。‛宜，聽；不宜，不聽。 
如金師子宜數息，浣衣子宜不淨。 
經舉行者之堪宜，論明化主之鑑照，以釋成也。 
餘兩種，經論名義同(云云)。 

戊四、
對諦 

四對諦者，直對一番四諦，如前說。 
廣對四種四諦者，四種四諦一一以四悉檀對之。 
復總對者，生滅四諦對世界，無生四諦對為人，無量四諦對對治，無作四諦對第

一義。 

戊
五
、
起
觀
教 

五起觀教，幽微之理，非觀不明；契理之觀，非悉檀不起。 
修從假入空觀時。 
先觀正因緣法。 
此法內外親疏隔別。 
若不殷勤樂欲，則所習不成。 
必須曉夜精勤，欣悅無斁。 
此即世界悉檀起初觀也。 
若欲觀假入空，須識為人便宜。 
若宜修觀，即用擇、精進、喜三覺分起之； 
若宜修止，則用除、舍、定三覺分起之；念通兩處。 
是為隨宜，善心則發。 
若有沈浮之病，須用對治悉檀。 
若心沈時，念、擇、進、喜治之；若心浮時，念、舍、除、定治之。 
若善用為人，善根則厚；若善用對治，煩惱則薄。 
於七覺中，隨依一覺，怳然如失。 
即依此覺分研修，能發真明，見第一義。 
是為用四悉檀起從假入空觀，成一切智，發慧眼也。 
若從空入假觀，巧用四悉檀，取道種智、法眼，亦如是。 
若修中道第一義觀，巧用四悉檀，取一切種智、佛眼，亦如是。 
若一心三觀，巧用亦如是。 
起教者，大論雲：‚佛常樂默然，不樂說法。‛ 
淨名亦論杜口，此經雲：‚不可以言宣。‛ 
大經雲：‚生生不可說，乃至不生不生不可說。‛ 
又云：‚亦可得說，十因緣法為生作因，亦可得說。‛ 
十因緣者，從無明至有，此十成於眾生，具四根性，能感如來說四種法。 
若十因緣所成眾生有下品樂欲，能生界內事善，拙度破惑，析法入空。 
具此因緣者，如來則轉生滅四諦法輪，起三藏教也。 
若十因緣法所成眾生有中品樂欲，能生界內理善，巧度破惑，體法入空。 
具此因緣者，如來則轉無生四諦法輪，起通教也。 

表 1-11：（16 表）【卷一之三】  

若十因緣所成眾生有上品樂欲，能生界外事善，歷別破惑，次第入中。具此因緣者，
如來則轉無量四諦法輪，起別教也。 

若十因緣所成眾生有上上品樂欲，能生界外理善，一破惑一切破惑，圓頓入中。具此
因緣者，如來則轉無作四諦法輪，起圓教也。 

複次一一教中各各有十二部經，亦用悉檀起之。 
若十因緣法所成眾生，樂聞正因緣世界事，如來則為直說陰界入等假實之法，是名修

多羅；或四五六七八九言偈，重頌世界陰入等事，是名祇夜；或直記眾生未來事，乃至
記鴿雀成佛等，是名和伽羅那；或孤起偈，說世界陰入等事，是名伽陀；或無人問自說
世界事，是名優陀那；或約世界不善事而結禁戒，是名尼陀那；或以譬喻說世界事，是
名阿波陀那；或說本昔世界事，是名伊帝目多伽；或說本昔受生事，是名闍陀伽；或說
世界廣大事，是名毘佛略；或說世界未曾有事，是名阿浮陀達磨；或問難世界事，是名
優波提舍。此是世界悉檀，為悅眾生故，起十二部經。或作十二種說生眾生善，或作十
二種說破眾生惡，或作十二種說令眾生悟，是名四悉檀起三藏十二部經。 

若十因緣法所成眾生，樂聞空者，直為說五陰、十二入、十八界無不即空；或四五六
七八九言偈重頌陰界入即空；或說能達陰入界即空者便與授記；或孤然說陰界入即空；
或無問自說陰界入即空；或說知陰界入即空名為禁戒；或舉如幻如化等喻陰界入即空；
或說本昔世間國土即空；或說本生陰界入即空；或說即空廣大；或說陰入界即空希有；
或難問陰界入即空，是為隨樂欲世界悉檀，起通教十二部經。或作十二種說即空生善，
或作十二種說即空破惡，或作十二種說即空令悟理，是為四悉檀起通教十二部經也。 

若有十因緣法所成眾生，樂聞一切世界一切陰界入，及不可說世界不可說陰界入等事
者，如來即直說一切正世界及陰入等，一切翻覆世界及陰入等，一切仰世界及陰入等，
一切倒住世界及陰入等，一切穢國，一切淨國，一切凡國，一切聖國，如是等種種世界、
不可說世界，種種陰入界、不可說陰入界(云云)；或作四言，乃至九言偈重頌；或孤起
偈；或能知國土陰入界者即與記成佛；或能知者即具禁戒；或譬喻說；或說昔國土事；
或說昔受生事；或說廣大事；或說希有事；或說論議事。 

如是等十二種說，悅其樂欲，或生其善，或破其惡，或令悟入，是名四悉檀起別教十
二部經。 

若十因緣所成眾生，樂聞不可說國土，不可說陰界入，皆是真如實相，即直說一切國
土依正即是常寂光，一切陰入即是菩提，離是無菩提；一色一香無非中道，離是無別中
道；眼耳鼻舌皆是寂靜門，離此無別寂靜門。 

或作偈重頌，或作孤起偈，或作無問自說，或知者與記，或知者具戒，或作譬說，或
指昔世界，或指本生，或說廣大，或說希有，或作論議，是為赴樂欲世界悉檀起圓教十
二部經。 

或作十二種說生妙善，或作十二種說頓破惡，或作十二種說頓會理，是為四悉檀起圓
教十二部經。 

複次用別圓兩種四悉檀說十二部經者，是起華嚴教也；但用一番四悉檀說十二部經者，
是起三藏教也；若用四番四悉檀說十二部經者，是起方等教也；若用三番四悉檀說十二
部經者，是起般若教也；若但用一番四悉檀說十二部經者，是起法華教也。 

大論雲：‚四悉檀攝十二部經‛，其義如是。 
地持雲：‚菩薩入摩得勒伽，造不顛倒論，為令正法得久住禪而作論也。‛ 
菩薩住是禪，觀眾生於佛去世後，根緣不同，作論通經。 
天親用兩番四悉檀，造地論，通華嚴。 
舍利弗用初番四悉檀造毘曇，五百羅漢造毘婆沙，通三藏，見有得道意也；訶黎跋摩

亦用初番四悉檀，造成實論通三藏，見空得道意也；迦旃延亦用初番四悉檀，造昆勒論
通三藏，見空有得道意也。 

龍樹用四番四悉檀造中論，三番正通大乘，一番旁通三藏。 
彌勒用二番四悉檀，造地持，通華嚴。 
無著亦用二番四悉檀，造攝大乘。龍樹用三番四悉檀，造大智度，通大品。 
天親用一番四悉檀通法華。世人傳天親、龍樹各作涅盤論，未來此土，準例可知。 
又五通神仙種種諸論，釋天善論，大梵出欲論，皆用初番悉檀方便利益意也。 
書雲：文行誠信，定禮刪詩，垂裕後昆，即世界也； 
官人以德，賞延於世，即為人也；叛而伐之，刑故無小，即對治也； 
政在清靜，道合天心，人王無上，即是世間第一義悉檀也。 

六起聖說聖默者，思益雲：‚佛告諸比丘，汝等當行二事，若聖說法，若聖默然。‛ 
聖說如上辨。聖默然者，夫四種四諦並是三乘聖人所證之法，非下凡所知，故不可說。 
假令說之，如為盲人設燭，何益無目者乎？故不可說，名聖默然。 
華嚴中，數世界不可說不可說明理極不可說不可說，約無量、無作兩番四諦，不生生、

不生不生法明不可說不可說，名聖默然。 
若三藏中，憍陳如比丘最初獲得真實之知見，寂然無聲字，身子云‚吾聞解脫之中無

有言說‛者，是約生滅四諦生生之法明不可說不可說，名聖默然。 
淨名杜口，大集無言菩薩，不可智知，不可識識，‚言語道斷，心行亦訖，不生不滅，

法如涅盤‛，此約四番四諦不可說不可說，名聖默然。 
若大品，句句悉不可得。不可得者，不可以身得，不可以心得，不可以口得，此約三

番四諦生不生、不生生、不生不生法明不可得。 
不可得故，不可說不可說，名聖默然。 
此經明‚止止不須說，我法妙難思，是法不可示，言辭相寂滅‛、‚不可以言宣，非思

量分別之所能解‛，此約無作四諦不生不生法明不可說不可說，故名聖默然。 
問：為樂他故有聖說法，為自樂故名聖默然，默然則不益他。 
答：正為自樂，旁亦益他。 
若人厭文，不好言語，為悅是人，故聖默然；如律中為福他故受供，聖則默然；如脅

比丘對破馬鳴，是故默然； 
如佛結跏正念，身心不動，令無量人得悟道跡，是故默然。 
皆是四悉檀起此默然，利益一切，何謂無益？ 
問：論雲：‚四悉檀攝八萬四千法藏‛，其相云何？ 
答：賢劫經雲：‚從佛初發心去，乃至分舍利，凡三百五十法門；一一門各有六度，

合二千一百度；用是度對破四分煩惱，合成八千四百；約一變為十，合八萬四千也。‛ 
若作八萬四千法藏名，是世界悉檀攝；若作八萬四千塵勞門名，為人悉檀攝，八萬四

千三昧、八萬四千陀羅尼門亦如是； 
若作八萬四千對治、八萬四千空門，對治悉檀攝；若作八萬四千諸波羅蜜、八萬四千

度無極，第一義悉檀攝。 
又一說：佛地三百五十法門，一一門有十善，合三千五百善；治四分，則一萬四千；

又治六根，即八萬四千也。 

戊
七
、
用
不
用
【
卷
一
之
四
】 

七明得用不得用者。 
夫四悉檀，獨有如來究竟具得，微妙能用。 
下地已去得用不同，凡有四句：不得不用、得而不用、不得而用、亦得亦用。 
凡夫外道，苦集流轉，尚不能知四悉檀名字，誰論其得？既其不得，云何能用也？ 
若三藏教二乘，殷勤自行者，知苦、斷集、修道、證滅入真，亦名為得；不度眾生，

故不能用。 
假令用者，差機不當，故淨名訶滿願雲：‚不知人根，不應說法。無以穢食，臵於寶

器。‛ 
如富樓那九旬化外道，反被蚩笑，文殊暫往，師徒皆伏，此是不知樂欲，不能用世界

悉檀也。如身子教二弟子，善根不發，更生邪疑，此不能用為人悉檀也。 
如五百羅漢為迦絺那說四諦，都無利益，佛為說不淨觀，即得破惡，此不能用對治悉

檀也。 
如身子不度福增，大醫不治，小醫拱手，五百皆不度，佛度即得羅漢，此不能用第一

義悉檀也。 
支佛亦然，是名得而不用也。 
次明三藏教菩薩者，雖知苦集修道，止伏結惑，未有滅證，但得三悉檀。雖未得一，

而能用四，所以者何？如病導師，具足船栰，身在此岸而度人彼岸，常以化人為事，自
未得度先度人，是為不得而用。 

通教二乘，體門雖巧，得而不用，與三藏同也。 
通教菩薩，初心至六地，亦得亦用，用而未巧；七地入假，其用則勝也。 
若別教十住，但得析法體法兩種四悉檀，而未能用；十行方能用；十回向進得相似四

悉檀，亦能相似用；登地分真得，亦分真用。 
圓教五品弟子，未能得用；六根清淨，相似得用；初住，分真得用也；唯佛究竟，得

究竟用。 

表 1-13：（16 表）【卷一之四】  

全
文
分
二 
 
甲
二
、
正
釋
五
重
玄
義
分
二 
 
乙
一
、
通
釋
分
七 
 
丙
七
、
會
異
分
二 
 
丁
二
、
解
四
悉
分
十 

戊
八
、
明
權
實 

八明四悉檀權實者。 
四諦各辨四悉檀者，此通途說耳。 
釋論雲‚諸經多說三悉檀，不說第一義‛者，此指三藏。 
三藏多說因緣生生事相，滅色取空，少說第一義。 
就三藏菩薩，但約三悉檀明四；若就佛，即具四。 
雖爾，終是拙度，權逗小機也。 
若通教四諦明四悉檀，體法即真，其門則巧。 
故釋論雲：‚今欲說第一義悉檀故，說摩訶般若波羅蜜經。‛ 
就佛菩薩，皆得有四。 
而約方便真諦以明悉檀，猶屬權也。 
若別教四諦明四悉檀，約於中道，此意則深。 
而猶是歷別，別相未融。 
教道是權，此則非妙。 
今圓教四諦明四悉檀，其相圓融，最實之說。 
故四悉檀，是實是妙。 
若用此權實約五味教者，乳教則有四權四實，酪教但有四權，生酥則有十二權四實，

熟酥則有八權四實，涅盤十二權四實，法華四種俱實(云云)。 
問：三藏菩薩雖得四悉檀，望通教但成三悉檀，今通教望別教云何？答：有二義，當

通是得四，望別但得三。 
問：別教望圓亦爾不？答：不例，圓別證道同故。 
並曰：三藏、通教俱證真諦，亦應俱得四？答：三藏真諦雖同，菩薩不斷惑故闕一。

圓別俱斷惑，是故俱四。 
又並：三藏、通等，雖四而三，可是權；別教四而不三，應非是權？答：三藏、通教，

教證俱是權故，但三無四。別教教道權，證道實，從證則四，從教則權。 
又並：證道有四，教道應三？答：若取地前為教道，應如所問(云云)。 

戊
九
、
開
顯 

九開權顯實者。 
一切諸法莫不皆妙，一色一香無非中道，眾生情隔於妙耳。 
大悲順物，不與世諍，是故明諸權實不同。 
故無量義雲：‚四十餘年，三法、四果、二道不合。‛ 
今開方便門，示真實相，唯以一大事因緣，但說無上道，開佛知見，悉使得入究竟實

相。 
除滅化城，即是決麤；皆至寶所，即是入妙。 
若乳教四妙，與今妙不殊，唯決其四權，入今之妙。是故文雲：‚菩薩聞是法，疑網

皆已除‛，即此意也。決酪教四權、生酥十二權、熟酥八權，皆得入妙。故文雲：‚千二
百羅漢，悉亦當作佛‛，又云：‚決了聲聞法，是眾經之王，聞已諦思惟，得近無上道。‛ 

方等、般若所論妙者，亦與今妙不殊。開權顯實，其意在此。 
問曰：決諸權悉檀同成妙第一義，為當不爾？ 
答：決權入妙，自在無礙。假令妙第一義不隔於三，三不隔一，一三自在；今且作一

種解釋也。 
若決諸權世界悉檀，為妙世界悉檀者，即是對於釋名妙也。 
亦是九法界十如是性相之名，同成佛法界性相，攝一切名也。 
亦是會天性，定父子，更與作字，名之為兒，我實汝父，汝實我子也。 
若決諸權第一義悉檀，為妙第一義悉檀者，即對經體妙也。 
即是開佛知見，示真實相，引至寶所也。 
若決諸權為人悉檀，為妙為人悉檀者，即是對宗妙也。如此經雲：‚各賜諸子，等一

大車‛也。 
若決諸權對治悉檀，入妙對治悉檀者，即是對用妙也。 
文雲：‚以此寶珠，用貿所須。‛又云：‚如此良藥，今留在此，可用服之，勿憂不差。‛

經雲：‚正直舍方便，但說無上道‛，動執生疑，‚佛當為除斷，令盡無有餘。‛ 
又云：‚我已得漏盡，聞亦除憂惱‛也。 
若是分別諸權四悉檀同異，決入此經妙悉檀中，不復見同異。‚昔所未曾說，今皆當

得聞‛，即是妙不同異，即對教相妙也。 
即如文雲：‚雖示種種道，其實為一乘。‛雖分別諸同異，為顯不同異，說無分別法也。 

表 1-14：（16 表）【卷一之四】 

解
四
悉
分

戊
十
、
通

十通經者，問：今以四悉檀通此經，此經何文明四悉檀耶？ 
答：文中處處皆有此意，不能具引，今略引跡本兩文。 
方便品雲：‚知眾生諸行，深心之所念，過去所習業，欲性精進力，及諸

根利鈍，以種種因緣，譬喻亦言辭，隨應方便說。‛此豈非是四悉檀之語耶？ 
欲者即是樂欲，世界悉檀也；性者是智慧性，為人悉檀也；精進力即是

破惡，對治悉檀也；諸根利鈍，即是兩人得悟不同，即是第一義悉檀也。 
又壽量品雲：‚如來明見，無有錯謬，以諸眾生有種種性、種種欲、種種

行、種種憶想分別故，欲令生諸善根，以若干因緣，譬喻言辭，種種說法，
所作佛事，未曾暫廢。‛ 

種種性者，即是為人；種種欲者，即是世界；種種行者，即是對治；種
種憶想分別，即是推理，轉邪憶想，得見第一義。 

兩處明文，四義具足。而皆言‚為眾生說法‛，豈非四悉檀設教之明證也？ 

乙
二
、
別
解
分
五 

 第二別解五章。 

丙
一
、
釋
名
分
二 

丁
一
、
釋
別
名
分
二 

戊
一
、
釋
妙
法
分
四 

 初釋名為四，一判通別，二定前後，三出舊，四正解。 

己
一
、
判
通
別 

妙法蓮華，名異眾典，別也；俱稱為經，通也。 
立此二名，凡約三意。 
謂教、行、理。 
從緣故教別，從說故教通。從能契故行別，從所契故行通。理從名故

別，名從理故通。略說竟。 
夫教本應機，機宜不同，故部部別異。 
金口梵聲，通是佛說。 
故通別二名也。 
約行者，泥洹真法寶，眾生以種種門入。 
如五百比丘各說身因，佛言：‚無非正說。‛ 
三十二菩薩各入不二法門，文殊稱善。 
大論明阿那波那，皆是摩訶衍，以不可得故。 
當知從行則別，所契則同。 
求那跋摩雲：‚諸論各異端，修行理無二(云云)。‛ 
約理者，理則不二，名字非一。 
智度雲：‚般若是一法，佛說種種名。‛大經雲：‚解脫亦爾，多諸名

字。如天帝釋，有千種名。‛ 
名異故別，理一故通。 
今稱妙法之經，即是教之通別。各賜諸子等一大車，乘是寶乘直至道

場，即行之通別。或言實相，或言佛知見、大乘家業、一地、實事、寶
所、系珠、平等大慧等，即是理之通別。 

約此三義，故立兩名也。 
問：教主不同，設教亦異，云何而言金口梵聲名為教通？ 
答：此有兩義。 
一當分，二跨節。 
當分者，如三藏佛赴種種緣，說種種教，緣異故教別，主一故教通；

依此教行，有能契所契；種種名理，理無種種。 
經言：‚即脫瓔珞，著弊垢衣。語言勤作，勿復餘去，並加汝價，及

塗足油。‛ 
此則身口行理，齊分而說，不得作餘解也。 
通別圓等教行理，當分亦爾。斯義易解，而理難融(云云)。 
二跨節者，何處別有四教主各各身、各各口、各各說？ 
只隱其無量功德莊嚴之身，現為丈六紫金輝；不說甘甜常樂之味，說

於鹹酢無常辛辣。棄王者服飾，執持糞器，名為方便。 
若開方便門，示真實相，即向身是圓常之身，向法是圓法，向行向理

皆即真實。 
如此通是一音之教，而小大差別；能契有長短，所契唯一極；種種名

名一究竟，唯一究竟應於眾名。 
作如此論教行理通別者，相則難解，理則易明(云云)。 

表 1-15：（16 表）【卷一之四】 

二定妙法前後者。 
若從義便，應先明法，卻論其妙。 
下文雲：‚我法妙難思。‛ 
若從名便，應先妙，次法。 
如欲美彼，稱為好人。 
篤論無人，何所稱好？必應先人後好。 
今題從名便，故先妙後法；解釋義便，故先法後妙。 
雖復前後，亦不相乖(云云)。 

己
三
、
出
舊
解 

三出舊解，舊解甚多，略出四家。道場觀雲：‚應物說三，三非真實，終歸其一，謂
之無上，無上故妙也。‛引經雲：‚是乘微妙，清淨第一，於諸世間，為無有上。‛又云：
‚寄言談於象外，而其體絕精麤，所以稱妙。‛又引經：‚是法不可示，言辭相寂滅。‛ 

會稽基雲：‚妙者，表同之稱也。昔三因異趣，三果殊別，不得稱妙。‛ 
北地師雲：‚理則非三，三教為麤，非三之旨為妙。‛此意同而辭弱。 
光宅云云：妙者，一乘因果法也。待昔因果各有三麤，今教因果各有三妙。 
昔因果麤者，因體狹，因位下，因用短。 
聲聞修四諦，支佛修十二因緣，菩薩修六度，三因差別，不得相收，因體是狹。昔第

九無礙道中行，名菩薩伏道不斷，未出三界，故名因位下。第九無礙止伏四住，不伏無
明，故言用短。 

是為昔因三義故麤也。 
昔果麤者，體狹、位下、用短。 
有餘無餘，眾德不備，故言體狹。位在化城，不出變易，故言位下。第九解脫止除四

住，不破無明；又八十年壽，前不過恆沙，後不倍上數，是故用短。 
是為昔果三義故麤。 
今因體廣、位高、用長者。 
會三為一，收束萬善，故言體廣。不止界內無礙道中行，出於界外行菩薩道，故言位

高。無礙伏惑，不止四住，進伏無明，故用長。 
今因三義妙也。 
今果三義妙者，體廣、位高、用長。 
體備萬德，眾善普會，故言體廣。位至寶所，故言位高。斷五住惑，神通延壽，利益

眾生，故言用長。 
今果三義故妙。 
即是一乘因果之法妙也。 
今古諸釋，世以光宅為長。觀南方釋大乘，多承肇什。肇什多附通意，光宅釋妙，寧

得遠乎？今先難光宅，餘者望風(云云)。 
因體廣狹四難者，若謂昔因體狹為麤，指何為昔？若指三藏等可然；若指法華已前皆

稱為昔，此不應爾。 
何者？般若說一切法皆摩訶衍，靡不運載。思益明解諸法相，是菩薩遍行。華嚴入法

界，不動祇洹。淨名一念知一切法，是為坐道場。 
昔因如此，無所不收，若為是狹？ 
若言今因體廣，那忽言法華明一乘是了，不明佛性是不了？那復言法華明緣因是滿，

不明瞭因是不滿？那復言前過恆沙，後倍上數，猶是無常因？既以無常因，那得常果？
因果俱無常，此無常人，那見佛性？ 

非了義故，體不收行一。非滿字故，體不收教一。非常住故，體不收人一。不見佛性
故，體不收理一。 

當知今因，狹中之狹，狹則是麤；昔體既廣，昔還是妙。 
此一難已知麤妙，薳復具作後難耳。 
因位高下四難者。 
般若是無上明呪，無等等明呪，上人應求上法，因教則不下。 
大論雲：‚菩薩出三界外，受法性身，行菩薩行‛，因位則不下。淨名嘆菩薩德，近無

等等佛自在慧，十方作魔王者，皆是住不可思議解脫，則因人不下。 
淨名雲：‚雖成佛道、轉法輪，而行菩薩道‛，又云：‚諸佛秘藏，無不得入‛，則見理

不下。 
如是因位四一皆高，云何言麤？ 

表 1-16：（16 表）【卷一之四】 

若言今因位高者，教那忽是第四時？ 
位那忽住無礙道伏無明？ 
人那忽是生死身，非法性身？ 
理那忽無常，不見佛性？ 
當知今因皆無四一，其位下而麤；昔因具四一，高而妙。 
因用長短四難者。 
釋論雲：‚處處說破無明三昧‛，是教用長。 
是事不知，名為無明，佛一切種智知一切法，明無明無二。 
若知無明不可得，亦無無明，是為入不二法門，是則行長。 
又一日行般若，如日照世，勝螢火蟲。 
若人入薝蔔林，不嗅餘香，誰復樂二乘功德？ 
座不須禮，華不著身，皆是阿惟越類，則人用長。 
色無邊故，般若亦無邊，受想行識無邊故，般若亦無邊，是則理長。 
當知昔教、行、人、理俱長，長故是妙。 
若謂今因用長，那復言法華是覆相教？ 
教則短。行覆相，行則短。覆相不明佛性，理則短。 
四一既闕，今短而麤；昔用既長，長則是妙。 
果體廣狹四難者。 
若昔果體是有餘無餘，不備眾德為狹為麤者，此豈然乎？ 
般若是佛母，十方佛皆護；淨名雲：‚未曾聞此實相深經。‛ 
當知昔果體備眾德也。 
若謂今果體廣，應備滿了，何故復言亦滿不滿、亦了不了？ 
何故復言佛果無常，亦無我樂淨等？ 
眾德缺然，廣義安在？ 
若體廣者，法身應遍一切處，何故復言壽止八十，或七百阿僧祇，灰斷入滅，去

此不至彼耶？ 
若言體廣，應備五眼見佛性。 
當知今果闕於四一，狹而是麤； 
將今望昔，昔還是妙。 
果位高下四難者。 
今果位若高，設教何得在第五教下？ 
行那不出無常？人那不出變易？ 
理那不窮秘藏？ 
當知今果之位闕四一，皆下皆麤；昔果位具四一，皆高皆妙。 
果用長短四難者。 
若今果用長，教何不明常住？ 
行何不頓破無明？ 
人何不即是毘盧遮那？ 
理何不即是秘藏？ 
當知今果無有妙法，豈非麤耶(云云)？ 
而復言神通延壽，是何神通？ 
若作意神通，同彼外道。 
若無漏神通，同彼小乘。 
若實相神通，則非延非不延，能延能不延。 
能延何止延壽，而不延眼令見佛性？ 
何不延舌說於常住？ 
眼不見性，則知非實相神通，非麤何謂？ 
前一難已知麤，後難重來耳。 
彼作因果六種以判麤妙，又以四一專判妙。 
今難其麤皆備四一，則昔麤非麤； 
難其妙全無四一，則今妙非妙。 
於其一句設四句難，四六二十四耳。 
用彼矛盾，自相擊故，不盈不縮，應爾許耳。 

表 2-1：（18 表）【卷二之一】  

四正論今意，為二，先略用彼名顯於妙義。 
因具三義者，一法界具九法界名體廣，九法界即佛法界名位高，十法界即空即假

即中名用長。 
即一而論三，即三而論一，非各異，亦非橫，亦非一，故稱妙也。 
果體具三義者，體遍一切處，名體廣； 
久已成佛，久遠久遠，名位高； 
從本垂跡，過、現、未來，三世益物，名用長。 
是為因果六義，異於餘經，是故稱妙。 
又乳經一種因果廣高長，一種因果狹下短，則一麤一妙(云云)。 
酪經唯一種因果狹下短，但麤無妙。 
生酥經三種因果狹下短，一種因果廣高長，則三麤一妙。 
熟酥經二種因果狹下短，一種因果廣高長，則二麤一妙。 
醍醐經一種因果廣高長，但妙無麤。 
又醍醐經妙因妙果，與諸經妙因妙果不異，故稱為妙也。 
複次觀心釋： 
若觀己心不具眾生心、佛心者，是體狹； 
具者，是體廣。 
若己心不等佛心，是位下； 
若等佛心，是位高。 
若己心、眾生心、佛心，不即空即假即中者，是用短； 
即空即假即中者，是用長。 
複次於一法界通達十法界六即位者，亦是體廣，亦是位高，亦是用長。 
初約十法界是顯理一，次約五味是約教一，次約觀心是約行一，次約六即是約人

一。略示妙義竟。 
廣說者，先法次妙。 
南嶽師舉三種，謂眾生法、佛法、心法。 
如經‚為令眾生開示悟入佛之知見‛，若眾生無佛知見，何所論開？ 
當知佛之知見蘊在眾生也。 
又經‚但以父母所生眼‛，即肉眼； 
‚徹見內外彌樓山‛，即天眼； 
洞見諸色而無染著，即慧眼； 
見色無錯謬，即法眼； 
‚雖未得無漏，而其眼根清淨若此‛，一眼具諸眼用，即佛眼。 
此是今經明眾生法妙之文也。 
大經雲：‚學大乘者雖有肉眼，名為佛眼。㲉中鳴勝諸鳥。‛ 
殃掘雲：‚所謂彼眼根，於諸如來常，具足無減修，了了分明見。 
乃至意根亦如是。‛ 
大品雲：‚六自在王，性清淨故。‛ 
又云：‚一切法趣眼，是趣不過。 
眼尚不可得，何況有趣有非趣？ 
乃至一切法趣意，亦如是。‛ 
此即諸經明眾生法妙也。 
佛法妙者，如經：‚止止不須說，我法妙難思。‛ 
佛法不出權實，‚是法甚深妙，難見難可了，一切眾生類，無能知佛者‛，即實智

妙也； 
‚及佛諸餘法，亦無能測者‛，即佛權智妙也。 
如是二法，‚唯佛與佛乃能究盡諸法實相‛，是名佛法妙。 
心法妙者，如安樂行中，‚修攝其心，觀一切法不動不退‛； 
又‚一念隨喜‛等。 
普賢觀雲：‚我心自空，罪福無主。觀心無心，法不住法‛； 
又‚心純是法‛。 
淨名雲：‚觀身實相，觀佛亦然，諸佛解脫當於眾生心行中求。‛ 
華嚴雲：‚心佛及眾生，是三無差別‛、‚破心微塵，出大千經卷‛，是名心法妙也。 

表 2-2：（18 表）【卷二之一】 

 今依三法，更廣分別。 

若廣眾生法，一往通論諸因果及一切法；若廣佛法，此則據果；若廣心法，

此則據因。 

壬
一
、
廣
眾
生

眾生法為二，先列法數，次解法相。 
數者，經論或明一法攝一切法，謂心是，‚三界無別法，唯是一心作‛；或明

二法攝一切法，所謂名色，‚一切世間中，但有名與色‛；或明三法攝一切法，謂
命、識、暖。 

如是等增數，乃至百千。 
今經用十法攝一切法，所謂諸法如是相、如是性、如是體、如是力、如是作、

如是因、如是緣、如是果、如是報、如是本末究竟等。 
南嶽師讀此，文皆雲如，故呼為十如也。 
天台師雲：依義讀文，凡有三轉。 
一雲是相如，是性如，乃至是報如；二雲如是相，如是性，乃至如是報；三

雲相如是，性如是，乃至報如是。若皆稱如者，如名不異，即空義也；若作如是
相、如是性者，點空相性，名字施設，邐迤不同，即假義也；若作相如是者，如
於中道實相之是，即中義也。 

分別令易解，故明空假中。得意為言，空即假中。 
約如明空，一空一切空；點如明相，一假一切假；就是論中，一中一切中。 
非一二三，而一二三，不縱不橫，名為實相。 
唯佛與佛，究竟此法。 
是十法攝一切法。 
若依義便，作三意分別；若依讀便，當依偈文雲：‚如是大果報，種種性相義

(云云)。‛ 
次判權實者，光宅以前五如是為權屬凡夫，次四如是為實屬聖人，後一如是

總結權實。引偈證雲：‚如是大果報‛，大故知是實；‚種種性相‛，故知是權。 
今恐不爾，大義有三，大、多、勝。若取大為實者，亦應取多、取勝；種種

之名，豈非多義？ 
若言權屬凡夫，凡夫何意無實？若實屬聖人，聖人何意無權？如此抑沒，義

不可依。 
又北地師以前五為權，後五為實。 
此皆人情耳。 
今明權實者，以十如是約十法界，謂六道四聖也。 
皆稱法界者，其意有三。 
十數皆依法界，法界外更無復法，能所合稱，故言十法界也。二此十種法，

分齊不同，因果隔別，凡聖有異，故加之以界也。三此十皆即法界，攝一切法，
一切法趣地獄，是趣不過。當體即理，更無所依，故名法界。乃至佛法界，亦復
如是。 

若十數依法界者，能依從所依，即入空界也；十界界隔者，即假界也；十數
皆法界者，即中界也。 

欲令易解，如此分別。得意為言，空即假中，無一二三，如前(云云)。 
此一法界具十如是，十法界具百如是；又，一法界具九法界，則有百法界、

千如是。 
束為五差，一惡，二善，三二乘，四菩薩，五佛。 
判為二法，前四是權法，後一是實法。細論各具權實，且依兩義。 
然此權實不可思議，乃是三世諸佛二智之境。 
以此為境，何法不收？此境發智，何智不發？ 
故文雲‚諸法‛，諸法者，是所照境廣也；‚唯佛與佛乃能究盡‛者，明能照

智深，窮邊盡底也。 
‚其智慧門，難解難入‛者，嘆境妙也；‚我所得智慧，微妙最第一‛者，嘆

智與境相稱也。 
方便品長行略說此法，後開示悟入廣說此法，火宅譬喻此法，信解領解此法，

長者付子此法，藥草述成此法，化城引入此法。 

表 2-3：（18 表）【卷二之一】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 
 
戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 

辛
二
、
釋
法
分
三 

壬
一
、
廣
眾
生
法 

如是等種種，只名十如權實法耳。 
如來洞達，究十法底，盡十法邊，明識眾生種非種、芽未芽、熟不熟、可度

脫不可度脫，如實知之，無有錯謬。 
殃掘摩羅雖是惡人，實相性熟，實時得度；四禪比丘雖是善人，惡性相熟，

即不堪度。 
當知眾生之法不可思議，雖實而權，雖權而實，實權相即，不相妨礙。 
不可以牛羊眼觀視眾生，不可以凡夫心評量眾生。智如如來，乃能評量。何

以故？眾生法妙故。 
次解十如是法，初通解，後別解。 
通解者，相以據外，覽而可別，名為相；性以據內，自分不改，名為性； 
主質名為體；功能為力；構造為作；習因為因；助因為緣；習果為果； 
報果為報；初相為本，後報為末，所歸趣處為究竟等(云云)。 
若作如義，初後皆空為等；若作性相義，初後相在為等； 
若作中義，初後皆實相為等。 
今不依此等；三法具足，為究竟等。 
夫究竟者，中乃究竟，即是實相為等也。 
次別解者，取氣類相似，合為四番，初四趣，次人天，次二乘，次菩薩佛也。 
初明四趣十法。如是相者，即是惡相，表墮不如意處。 
譬人未禍，否色已彰，相師覽別，能記兇衰。 
惡相若起，遠表泥黎。 
凡夫不知，二乘髣髴知，菩薩知不深，佛知盡邊。 
如善相師，洞見始終，故言如是相也。 
如是性者，黑自分性也。純習黑惡，難可改變。 
如木有火，遇緣即發。 
大經雲：‚有漏之法，以有生性故，生能生之。‛ 
此惡有四趣生性，故緣能發之。 
若泥木像，雖有外相，內無生性，生不能生。 
惡性不爾，故言如是性。 
如是體者，攬彼摧折麤惡色心，以為體質也； 
複次此世先已摧心，來世摧色； 
又此世華報亦摧色心，來世果報亦摧色心。 
故以被摧色心為體也。 
如是力者，惡功用也。 
譬如片物，雖未被用，指擬所任，言其有用。 
大經雲：‚作舍取木，不取縷線。作布取縷，不取泥木。‛ 
地獄有登刀上劍之用；餓鬼吞銅噉鐵之用； 
畜生強者伏弱，魚鱗相咀，牽車挽重。 
皆是惡力用也。 
如是作者，構造經營，運動三業，建創諸惡，名之為作。 
大經第八雲：‚譬如世間，為惡行者，名為半人。‛ 
既行惡行，名地獄作也。 
如是因者，惡習因也。 
自種相生，習續不斷，以習發故，為惡易成，故名如是因。 
如是緣者，緣助也。 
所謂諸惡我我所，所有具度，皆能助成習業。 
如水能潤種。 
故用報因為緣也。 
如是果者，習果也。 
如多欲人受地獄身，見苦具謂為欲境，便起染愛，謂此為習果也。 
如是報者，報果也。 
如多欲人在地獄中，趣欲境時，即受銅柱鐵床之苦，故名如是報也。 
本末究竟等者，即有三義。 
本空末亦空，故言等。 

表 2-4：（18 表）【卷二之一】 

又惡果報在本相性中，此末與本等；本相性在惡果報中，此本與末等。 
若先無後事，相師不應預記；若後無先事，相師不應追記。 
當知初後相在，此假事論等。 
中實理心，與佛果不異，一色一香無非中道，此約理論等。 
以是義故，故言本末究竟等。三義具足，故言等也。 
次辨人天界十法者，但就善樂為語，異於四趣。 
相表清升，性是白法，體是安樂色心，力是堪任善器，作是造止行二善，因

是白業，緣是善我我所所有具度，果是任運酬善心生，報是自然受樂，等者如前
說(云云)。 

次辨二乘法界十法者，約真無漏。 
相表涅盤，性是非白非黑法，體是五分法身，力能動能出堪任道器，作是精

進勤策，因是無漏正智，緣是行行助道，果是四果，二乘既不生，是故無報。 
何故發真是果而不論報？ 
無漏法起，酬於習因，得是習果。無漏損生，非牽生法，故無後報。 
三果有報者，殘思未斷，或七生，或一往來，或色界生，非無漏報也，是故

唯九不十。 
若依大乘，此無漏猶名有漏。 
大經雲：‚福德莊嚴者，有為有漏，是聲聞僧。‛既非無漏，不損別惑，猶受

變易之生。則無漏為因，無明為緣，生變易土，即有報也。 
次明菩薩佛界十法者，此更細開，有三種菩薩(云云)。 
若六度菩薩，約福德論相、性、體、力，善業為因，煩惱為緣，三十四心斷

結為果，佛則無報，菩薩即具十也。 
若通教菩薩，約無漏論相、性。六地之前殘思受報，六地思盡不受後身，誓

扶習生，非實業報，故唯九無十。 
若別教菩薩，約修中道，行次第觀，而論十法。此人雖斷通惑，自知有生，

則具十法(云云)。 
夫生變易，則三種不同。 
一全未斷別惑生變易者，即是三藏二乘及通教三乘是也；類如分段博地凡夫

不伏見思者(云云)。 
二伏別惑生變易者，即是別教三十心人，習於中道，伏而未斷；類如分段小

乘方便道也(云云)。 
三者斷別惑生變易者，如初地、初住斷惑是也；類如初果，雖斷見諦，猶有

七生，彼亦如是。 
若未斷伏生者，用方便行真無漏為因，無明為緣；若伏斷者，順道法愛為因，

無明為緣，生變易土(云云)。 
佛界十法者，皆約中道分別也。 
淨名雲：‚一切眾生皆菩提相，不可復得‛，此即緣因為佛相；性以據內者，

‚智願猶在不失‛，智即了因為佛性；‚自性清淨心‛，即是正因為佛體，此即三
軌也(云云)。 

力者，初發菩提心，超二乘上，名為力；作者，四弘誓願要期也； 
因即智慧莊嚴也；緣即福德莊嚴也； 
果即一念相應，大覺朗然，無上菩提為習果也； 
報即大般涅盤果果斷德，禪定三昧一切具足，是報果也。 
本末等者，即相性三諦與究竟三諦不異，故言等也。 
空諦等者，元初眾生如，乃至佛如，皆等也；俗諦等者，眾生未發心，佛記

當作佛，佛既已成佛，說佛本生事，即是初後相在，假等也； 
中等者，凡聖皆實相也。 
就佛界，亦九亦十。 
通途為語，從地地皆有萬行福德為因，無明為緣，習果報果，分得十法，無

不具足。 
此經雲：‚得無量無漏清淨之果報‛，‚法王法中，久修梵行，始於今日得其果

報‛，又云：‚久修業所得。‛ 
大經雲：‚我今所獻食，願得無上報。‛仁王雲：‚三賢十聖住果報。‛ 

表 2-5：（18 表）【卷二之一】【卷二之二】  

全

分

義

乙

別
解
分

丙

釋
名

丁

釋
別
名
分

戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 

辛
二
、
釋
法
分
三 

壬
一
、
廣
眾
生
法 

攝大乘雲‚因緣生死、有後生死‛，皆是分論果報，果報即是生滅。 
何者？無明分盡，是故論滅；真明轉盛，是故言生。 
又殘無明在，是故言生；一分惑除，是故言滅。 
大論雲：‚一人能耘，一人能種。‛ 
萬行資成如種，智慧破惑如耘。增道損生，意在於此，四十一地皆有十法也。 
若就妙覺，亦九亦十。何者？中道智慧乃是損生，生既未盡，故有諸地生滅

不同。妙覺損生義足，最後那得論報？故云：‚唯佛一人居淨土，三十生盡等大
覺。‛無後有生死，煩惱盡故。智德已圓，無複習果。不受後身，故無報果。又
約現生後，論九論十(云云)。若按涅盤經文，‚願得無上報‛者，即明佛界報無
上也。佛報既言無上，佛相性等九法悉皆無上。 

何者？六道相性全表五住；二乘相性表破四住，全表無明；菩薩相性表次第
破五住；佛相性表一切種智淨若虛空，不為五住所染，故佛十法最為無上(云云)。 

複次，六趣相表生死苦，二乘相表涅盤樂，佛界相表非生死非涅盤，中道常
樂我淨，故言佛界最是無上。 

複次，四道表惡，人天表善，二乘表無漏善，菩薩佛表非漏非無漏善，故佛
界最為無上。 

複次，六道表諸有因緣生法，二乘表即空，菩薩表即假，佛表即空即假即中，
故佛界最為無上。 

複次，四趣但表惡，不能表善；人天相但表善，亦不能表惡； 
二乘但表無漏，不兼善惡； 
佛相兼表一切相，若解佛相，即遍解一切相，是故佛界最為無上。 
故賢聖集雲：‚地獄中陰但見地獄，不能知上趣。若天中陰，能知天及下。‛ 
其相表之，不名正遍知，佛相表正遍知也。 
佛智既遍知諸相，而經教應遍說之。 
若用此法歷五味教者，乳教說菩薩界、佛界兩性相，或入即假等，或入即中

等。入中乃是無上，而帶一方便，未全無上。 
酪教但明二乘相性，得入析空等。尚不明入即空等，況復餘耶？故非無上。 
生酥明四種相性，或入析空等，或入即空等，或入即假等，或入即中等。 
唯佛相性得入即空即假即中，而帶三方便，故非無上。 
熟酥明三種相性，或入即空，或入即假，或入即中。 
唯佛性相得入即空即假即中，而帶二方便，故非無上。 
此法華經，明九種性相皆入即空即假即中，汝實我子，我實汝父，一色一味

純是佛法，更無餘法，故知佛界最為無上。 
複次餘經所明九性相，不得入佛性相即空即假即中者，此經皆開方便，普令

得入；又按其相性，即是即空即假即中，不論引入。 
是故如來殷勤稱歎此法華經最為無上，意在此也。 

【
卷
二
之
二
】 

複次百界千法，縱橫甚多，以經論偈結之，令其易解。 
中論偈雲：‚因緣所生法，我說即是空，亦名為假名，亦名中道義。‛ 
六道相性，即是‚因緣所生法‛也； 
二乘及通教菩薩等相性，是‚我說即是空‛； 
六度、別教菩薩相性，是‚亦名為假名‛；佛界相性，是‚亦名中道義‛。 
結要雖少，攝得前多，義則可見(云云)。 
又涅盤偈雲：‚諸行無常，是生滅法，生滅滅已，寂滅為樂。‛ 
六道相性，即是諸行； 
二乘、通教相性，即是無常；別教菩薩相性，即是生滅滅已； 
佛界相性，即是寂滅為樂。 
又‚生滅滅已，寂滅為樂‛，即是別教相性； 
即於生滅，仍是寂滅，不待滅已方稱為樂，是為圓教佛界相性(云云)。 
又七佛通戒偈雲：‚諸惡莫作，眾善奉行，自淨其意，是諸佛教。‛ 
四趣相性，即是諸惡；人天相性，即是眾善；自淨其意，即有析體淨意是二

乘相性，入假淨意是菩薩相性，入中淨意是佛界相性(云云)。 
若能解十相性，與眾經、論、律合者，即通達三藏通別，識一切法無有障礙。 
廣明眾生法相竟。 

表 2-6：（18 表）【卷二之二】  

戊

妙

己
四
、
正
解
分

庚
二
、
正
釋
分
三 

辛
二
、
釋
法
分
三 

壬
二
、
廣
佛
法 

二廣明佛法者，佛豈有別法？只百界千如是佛境界。 
唯佛與佛，究竟斯理。 
如函大，蓋亦隨大。 
以無邊佛智，照廣大佛境，到其源底，名隨自意法也；若照九法界性相本末，

纖芥不遺，名隨他意法。 
從二法本，垂十界跡，或示己身，或示他身，或說自意語，或說他意語。自

意他意不可思議，己身他身微妙寂絕，皆非權非實，而能應於九界之權、一界之
實，而於佛法無所損減。諸佛之法，豈不妙耶？ 

是事可知，無勞廣說，至方便品中當更明之。 

壬
三
、
廣
心
法 

三廣釋心法者。 
前所明法，豈得異心？但眾生法太廣，佛法太高，於初學為難。然‚心佛及

眾生，是三無差別‛者，但自觀己心則為易。 
涅盤雲：‚一切眾生具足上定，上定者，謂佛性也。能觀心性，名為上定。‛ 
上能兼下，即攝得眾生法也。 
華嚴雲：‚遊心法界如虛空，則知諸佛之境界。‛ 
法界，即中也；虛空，即空也；心、佛，即假也。三種具即佛境界也，是為

觀心仍具佛法。 
又遊心法界者，觀根塵相對一念心起，於十界中必屬一界。若屬一界，即具

百界千法，於一念中悉皆備足。此心幻師，於一日夜常造種種眾生、種種五陰、
種種國土。所謂地獄假、實、國土，乃至佛界假、實、國土。行人當自選擇，何
道可從。 

又如虛空者，觀心自生心，不須藉緣，藉緣有心，心無生力；心無生力，緣
亦無生；心緣各無，合云何有；合尚叵得，離則不生。尚無一生，況有百界千法
耶？以心空故，從心所生一切皆空，此空亦空；若空非空，點空設假，假亦非假；
無假無空，畢竟清淨。 

又復佛境界者，上等佛法，下等眾生法。 
又心法者，‚心佛及眾生，是三無差別‛，是名心法也。 
問：一念心云何含受百界千法耶？答：借三種為譬，如止觀中說(云云)。 

辛
三
、
釋
妙
分
二 

壬
一
、
約
本
跡
釋
分
二 

癸
一
、
通
釋 

通又為二，一相待，二絕待。 
此經唯論二妙，更無非絕非待之文。若更作者，絕何惑？顯何理？故不

更論也。 
光宅用法華之妙，待前諸教皆麤，巨有所妨，已如前難(云云)。 
今待麤妙者，待半字為麤，明滿字為妙，亦是常無常、大小相待為麤妙

也。 
淨名雲：‚說法不有亦不無，以因緣故諸法生‛，即是明滿字也。‚始坐佛

樹力降魔，得甘露滅覺道成‛，即提昔之半，待出於滿也。般若雲：‚於閻浮
提見第二法輪轉‛，亦是對鹿苑為第一，待般若為第二也。涅盤雲：‚昔于波
羅奈初轉法輪，今於屍城復轉法輪。‛眾經皆共以鹿苑為半、為小、為麤，
待此明滿、大、妙，其義是同。今法華明‚昔于波羅奈，轉四諦法輪，五眾
之生滅。今復轉最妙，無上之法輪‛，此亦待鹿苑為麤，法華為妙。 

妙義皆同，待麤亦等，文義在此也。 
問：齊方等來，滿理無殊者，悉應稱妙？ 
答：今亦不克教定時，那忽雲齊方等耶？縱令爾者，別有所以。 
何者？利根菩薩，於彼入妙，與法華不異。鈍根菩薩及二乘人，猶帶方

便，諸味調伏。 
方等帶生酥論妙以待麤；般若帶熟酥論妙以待麤；今經無二味方便，純

真醍醐論妙以待麤。 
此妙彼妙，妙義無殊，但以帶方便、不帶方便為異耳。 
複次三藏但半字生滅門，不能通滿理，故名為麤；滿字是不生不滅門，

能通滿理，故名妙。能通滿理，復有二種，一帶方便通滿理，二直顯滿理。
方等、般若帶方便通滿理，今經直顯滿理。 

故中論雲：‚為鈍根弟子說因緣生滅相，為利根弟子說因緣不生不滅相(云
云)。‛中論偈(云云)。 

表 2-7：（18 表）【卷二之二】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 
 
戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 

辛
三
、
釋
妙
分
二 

壬
一
、
約
本
跡
釋
分
二 

癸
一
、
通
釋 

若不即空為通真方便，是故言麤；若能即空，是通中方便。通中方便若
帶即空即假通中者麤，不帶空假直通中者妙(云云)。 

問：乳至醍醐，同稱為滿，是譬云何？ 
答：今以譬解，譬如官有三航及以私船，從於此岸，度人彼岸。乳教如

大中兩航，共度人彼岸；酪教如私船，度人中洲；生酥如四種，小航與私船
度人於中洲，兩航度人於彼岸；熟酥如三航，一航中洲，二航彼岸；醍醐如
大航，度人彼岸。三航同是官物，故俱稱為滿；私船非官物，是故言半。官
物之中，二航小，所容蓋寡；大航壯麗，容載倍多，獨稱為妙。智者以譬喻
得解，其譬義如是(云云)。 

二絕待明妙者為四，一隨情三假法起，若入真諦，待對即絕。故身子 
二若隨理三假，一切世間皆如幻化，即事而真，無有一事而非真者，更

待何物為不真耶？望彼三藏，絕還不絕，即事而真，乃是絕待，此通教絕待
也。 

三別教若起，望即真之絕，還是世諦。何者？非大涅盤，猶是生死世諦，
絕還有待。若入別教中道，待則絕矣。 

四圓教若起，說無分別法，即邊而中，無非佛法，亡泯清淨。 
豈更佛法待於佛法？如來法界，故出法界外，無復有法可相形比，待誰

為麤？形誰得妙？無所可待，亦無所絕，不知何名，強言為絕。 
大經雲：‚大名不可稱量、不可思議，故名為大。‛ 
‚譬如虛空，不因小空，名為大也。‛ 
‚涅盤亦爾，不因小相，名大涅盤。‛ 
妙亦如是，妙名不可思議，不因於麤而名為妙。 
若謂定有法界廣大獨絕者，此則大有所有，何謂為絕？ 
今法界清淨，非見聞覺知，不可說示。 
文雲：‚止止不須說，我法妙難思。‛ 
‚止止不須說‛，即是絕言；‚我法妙難思‛，即是絕思。 
又云：‚是法不可示，言辭相寂滅。‛ 
亦是絕嘆之文。不可以待示，不可以絕示，滅待滅絕，故言寂滅。 
又云：‚一切諸法常寂滅相，終歸於空。‛此空亦空，則無復待絕。 
中論雲：‚若法為待成，是法還成待，今則無因待，亦無所成法。‛ 
華首雲：‚既得無生忍，亦不生無生，無生即無生‛，是名絕待。 
降此已外，若更作者，絕何物？顯何理？流浪無窮，則墮戲論。 
乃是迷情分別，絕待不絕，非絕非待待於亦待亦絕。言語相逐，永無絕

矣。何者？言語從覺觀生，心慮不息，語何由絕？ 
如痴犬逐塊，徒自疲勞，塊終不絕。 
若能妙悟寰中，息覺觀風，心水澄清，言思皆絕。 
如黠師子，放塊逐人。塊本既除，塊則絕矣。 
妙悟之時，洞知法界外無法。而論絕者，約有門明絕也；是絕亦絕，約

空門明絕也。如快馬見鞭影，無不得入，是名絕待妙也。 
用是兩妙，妙上三法：眾生之法亦具二妙，稱之為妙；佛法、心法亦具

二妙，稱之為妙。 
若將上四種絕待約五味經者，乳教兩絕，酪教一絕，生酥四絕，熟酥三

絕，此經但有一絕。 
若開權絕者，無不入一妙絕也。 
問：何意以絕釋妙？答：只喚妙為絕，絕是妙之異名，如世人稱絕能耳。 
又妙是能絕，麤是所絕，此妙有絕麤之功，故舉絕以名妙。 
如跡中先施方便之教，大教不得起；今大教若起，方便教絕，將所絕以

名於妙耳。又跡中大教既起，本地大教不得興；今本地教興，跡中大教即絕，
絕於跡大，功由本大，將絕跡之大，名於本大，故言絕也。又本大教若興，
觀心之妙不得起；今入觀妙寂，言語道斷，本教即絕，絕由於觀，將此絕名，
名於觀妙，為顯此義，故以絕為妙。 

今將跡之絕妙，妙上眾生法；將本地之絕妙，妙上佛法；將觀心之絕妙，
妙上心法。前四絕橫約四教，今三絕豎約圓教(云云)。 

表 2-8：（18 表）【卷二之二】 

別釋妙者為三：若鹿苑三麤，鷲頭一妙，皆跡中之說，約跡開十重論妙；此
妙有跡有本，本據元初，元初本妙，十重論妙；跡本俱是教，依教作觀，觀復有
十重論妙。跡中有眾生法妙、佛法妙、心法妙各十重，合三十重，此與眾經論妙
有同有異；本中三十妙，與眾經一向異；此六十重一一復有待妙、絕妙，則有一
百二十重。 

若破麤顯妙，即用上相待妙；若開麤顯妙，即用上絕待妙(云云)。 

子
一
、
跡
門
十
妙
分
五 

 
跡中十妙者，一境妙，二智妙，三行妙，四位妙，五三法妙，六感應妙，七

神通妙，八說法妙，九眷屬妙，十功德利益妙。 
釋十妙為五番，一標章，二引證，三生起，四廣解，五結權實。 

丑
一
、
標
章 

標章者，云何境妙？謂十如、因緣、四諦、三諦、二諦、一諦等，是諸佛所
師，故稱境妙。 

智妙者，所謂二十智、四菩提智、下、中、上、上上、七權實、五三智、一
如實智。以境妙故，智亦隨妙；以法常故，諸佛亦常。函蓋相稱，境智不可思議，
故稱智妙。 

行妙者，謂增數行、次第五行、不次第五行。智導行故，故言行妙。 
位妙者，謂三草位、二木位、一實位。妙行所契，故言位妙。 
三法妙者，謂總三法、縱三法、橫三法、不縱不橫三法、類通三法。皆秘密

藏，故稱為妙。 
感應妙者，謂四句感應、三十六句感應、二十五感應、別圓感應。水不上升，

月不下降，一月一時普現眾水。諸佛不來，眾生不往，慈善根力見如此事，故名
感應妙。 

神通妙者，謂報通、修通、作意通、體法通、無記化化通。 
無謀之權，稱緣轉變，若遠若近，若種、若熟、若脫，皆為一乘，故言神通

妙。 
說法妙者，謂說十二部法、小部法、大部法、逗緣法、所詮法、圓妙法。如

理圓說，鹹令眾生開示悟入佛之知見，故言說法妙。 
眷屬妙者，謂業眷屬、神通眷屬、願眷屬、應眷屬、法門眷屬。 
如陰雲籠月，群臣豪族前後圍遶，故言眷屬妙。 
利益妙者，謂果益、因益、空益、假益、中益、變易益。猶如大海，能受龍

雨，故名利益妙。 

丑
二
、
引
證 

二引證者，但引跡文，尚不引本文，況引餘經耶？ 
文雲：‚諸法如是相等，唯佛與佛乃能究盡諸法實相‛，實相是佛智慧門，門

即境也。 
又云：‚甚深微妙法，難見難可了，我及十方佛，乃能知是相‛，即境妙也。 
‚我所得智慧，微妙最第一‛，又‚以此妙慧，求無上道‛，‚無漏不思議，甚

深微妙法，唯我知是相(云云)‛，即智妙也。 
‚本從無數佛，具足行諸道，行此諸道已，道場得成果‛，又云：‚合掌以敬

心，欲聞具足道‛，又‚諸法從本來，常自寂滅相，佛子行道已，來世得作佛‛，
即行妙。 

天雨四華，表住行向地。開示悟入，亦是位義。 
‚乘是寶乘，遊於四方‛，四方是因位；‚直至道場‛是果位，是名位妙。 
‚佛自住大乘，如其所得法，定慧力莊嚴‛，大乘即真性，定即資成，慧即觀

照，是為三法妙。 
‚我於三七日中，思惟如是事‛，又‚我以佛眼觀，見六道眾生‛，又‚一切

眾生皆是吾子‛，又‚遙見其父踞師子床‛，即感應妙也。 
‚今佛世尊入於三昧，是不可思議現希有事‛，神通妙也。 
‚如來能種種分別，巧說諸法，言辭柔軟，悅可眾心。‛ 
身子云：‚聞佛柔軟音，深遠甚微妙‛，又‚其所說法，皆悉到於一切智地‛，

又‚但說無上道‛，又‚已今當說，最為難信難解‛，即說法妙。 
‚但教化菩薩，無聲聞弟子‛，即眷屬妙。 
‚現在未來，若聞一句一偈，皆與三菩提記‛，又‚須臾聞者，即得究竟三菩

提‛，又‚若以小乘化，我即墮慳貪，此事為不可‛，又‚終不令一人獨得滅度，
皆以如來滅度而滅度之‛，即利益妙也。 

表 2-9：（18 表）【卷二之二】 

丑三、生起 

三生起者，實相之境，非佛天人所作，本自有之，非適今也，故
最居初；迷理故起惑，解理故生智；智為行本，因於智目，起於行
足；目、足及境，三法為乘，乘於是乘，入清涼池，登於諸位；位
何所住？住於三法秘密藏中；住是法已，寂而常照，照十法界機，
機來必應；若赴機垂應，先用身輪，神通駭發；見變通已，堪任受
道，即以口輪宣示開導；既沾法雨，稟教受道，成法眷屬；眷屬行
行，拔生死本，開佛知見，得大利益。 

前五約自，因果具足；後五約他，能所具足。法雖無量，十義意
圓，自他始終，皆悉究竟也。 

丑
四
、
廣
解
分
十 

 四廣釋境又為二，一釋諸境，二論諸境同異。 

寅
一
、
第
一
境
妙
分
二 

卯
一
、
釋
諸
境
分
六 

 

釋境為六，一十如境，二因緣境，三四諦境，四二諦境，五三諦
境，六一諦境。 

然眾經赴緣，明境甚眾，豈可具載？略舉六種。 
六種次第者，十如是此經所說，故在初；次十二因緣，三世輪迴，

本來具有；如來出世，分別巧示，四諦名興；從廣至略，次辨二諦；
二諦語通，別顯中道，次明三諦；三諦猶帶方便，直顯真實，次明
一諦；一諦猶有名相，次明無諦。 

始從無明，終至實際，略用六種足。 
辰一、十如境 一明十如境，已如前說(云云)。 

辰
二
、
因
緣
境 

二釋因緣境，又為四，一正釋，二判麤妙，三開麤顯妙，四觀心。 
正釋又為四，一明思議生滅十二因緣，二明思議不生不滅十二因

緣，三明不思議生滅十二因緣，四明不思議不生不滅十二因緣。 
思議兩種因緣，為利鈍兩緣辨界內法也。 
中論雲：‚為鈍根弟子說十二因緣生滅相。‛ 
此簡異外道，外道邪謂諸法從自在天生，或言世性，或言微塵，

或言父母，或言無因，種種邪推，不當道理。 
此正因緣，不同邪計，唯是過去無明顛倒心中造作諸行，能出今

世六道苦果，好惡不同。 
正法念雲：‚畫人分佈五彩，圖一切形，端正丑陋，不可稱計。

原其根本，從畫手出。六道差別，非自在等作，悉從一念無明心出。‛ 
無明與上品惡行業合，即起地獄因緣，如畫出黑色；無明與中品

惡行業合，起畜生道因緣，如畫出赤色；無明與下品惡行合，起鬼
道因緣，如畫青色；無明與下品善行合，即起修羅因緣，如畫黃色；
無明與中品善行合，即起人因緣，如畫白色；無明與上品善行合，
即起天因緣，如畫上上白色。 

當知無明與諸行合故，即有六道名色、六入、觸、受、愛、取、
有、生、老病死等，隨上中下差別不同。 

人天諸趣，苦樂萬品，以生歸死，死已還生，三世盤迴，車輪旋
火。 

故經言：‚有河洄澓沒眾生，無明所盲不能出。‛經又稱為十二牽
連，更相拘帶；亦名十二重城；亦名十二棘園。 

此十二因緣，新新生滅，念念不住，故名生滅十二因緣也。 
料簡者，瓔珞第四雲：‚無明緣行生十二，乃至生緣老死亦生十

二‛，是則一百二十因緣。初是痴，乃至老死亦是痴。不覺故痴，初
亦不覺，至老死亦不覺。痴故生，痴故死。若能覺因緣，因緣即不
行。痴不行故，則將來生死盡，名為黠，黠即隨道。 

又十二緣起、十二緣生，為同為異？ 
此同是一切有為法，故無異。 
亦有差別，因是緣起，果是緣生。則二緣起，五緣生；三緣起，

二緣生。又無明是緣起，行是緣生，乃至生是緣起，老死是緣生。
又四句，緣起非緣生，未來二支法是也；緣生非緣起，過去二支、
現在阿羅漢最後死陰是也；緣起緣生者，除過去現在羅漢死五陰，
諸餘過去現在法是也；非緣起非緣生者，無為法是也。 

表 2-10：（18 表）【卷二之三】   

辰
二
、
因
緣

法身經說：諸無明決定生行，不相離，常相隨逐，是名緣起非緣生；若無明
不決定生行，或時相離，不相隨，是名緣生非緣起，乃至老死亦如是。尊者和須
蜜說：因是緣起，從因生法是緣生；和合是緣起，從和合生是緣生。 

十二因緣支，二是過去則止常，二是未來則止斷，現在則顯中道。推現三因，
則說未來二果；推現在五果，則說過去二因。三世皆有十二支，為推因果，故作
如是說。 

十二時者，無明是過去諸結時；行是過去諸行時；識者，相續心及眷屬時；
名色者，已受生相續，未生四種色根，六入未具，一歌邏羅，二阿浮陀，三卑屍，
四伽那，五波羅奢訶，如是等時，名名色；六入，已生四種色根，具足六入，此
諸根未能為觸作所依，是時名六入；此諸根已能為觸作所依，未別苦樂，不能避
危害，捉火觸毒，把刃不淨，是時名觸；能分別苦樂，避危害等，能生貪愛，不
起淫慾，於一切物不生染著，是時名受；具上三受，是時名愛；以貪境故，四方
追求，是時名取；追求之時，起身口意，是時名有；如現在識在於未來，是時名
生；如現在名色、六入、觸、受於未來，是時名老死。 

一剎那十二緣者，若以貪心殺生，彼相應愚是無明，相應思是行，相應心是
識，起有作業必有名色，起有作業必有六入，彼相應觸是觸，彼相應受是受，貪
即是愛，彼相應纏是取，彼身口作業是有，如此諸法生是生，此諸法變是老，此
諸法壞是死。 

問：何不說病為支？答：一切時、一切處盡有者立支。自有人從生無病，如
薄拘羅生來不識頭痛，況餘病？是故不立。 

問：憂悲是支不？答：非也。以終顯始耳，如老死必憂悲。 
問：無明有因不？老死有果不？若有應是支，若無則墮無因無果法。答：有

而非支。無明有因，謂不正思惟。老死有果，謂憂悲。又無明有因謂老死，老死
有果謂無明。現在愛取是過去無明，現在名色、六入、觸、受，此四若在未來名
老死，如說受緣愛，當知說老死緣無明也。猶如車輪，更互相因也。 

欲界胎生者，具十二支；色界者十一，無名色也；無色界有十，除名色、六
入。又言具有，色界初生，諸根未猛利時是名名色，無色界雖無色而有名，當知
悉具十二支也。 

問：無明行與取有何異？答：過現、新故、已與果未與果等異。 
二思議不生不滅十二者，此以巧破拙。 
中論雲：‚為利根弟子說十二不生不滅。‛ 
痴如虛空，乃至老死如虛空。 
無明如幻化不可得故，乃至老死如幻化不可得。 
金光明雲：‚無明體相，本自不有。妄想因緣，和合而有。不善思惟，心行所

造。‛ 
如幻師在四衢道，幻作種種象馬瓔珞人物等。痴謂真實，智知非真。無明幻

出六道依正，當知本自不有，無明所為。 
如知藤本非蛇，則怖心不生，不生故不滅。 
是名思議不生不滅十二因緣相也。 

【
卷
二
之
三
】 

三不思議生滅因緣者，破小明大。 
為利鈍兩緣說界外法也。 
華嚴雲：‚心如工畫師，作種種五陰，一切世間中，莫不從心造。‛ 
畫師即無明心也，一切世間即是十法界假、實、國土等也。 
諸論明心出一切法不同，或言阿黎耶是真識，出一切法；或言阿黎耶是無沒

識、無記無明，出一切法。 
若定執性實，墮冥初生覺，從覺生我心過。 
尚不成界內思議因緣，豈得成界外不思議因緣？惑既非不思議境，翻惑之解，

豈得成不思議智？破此如止觀中說。 
今明無明之心，不自、不他、不共、不無因，四句皆不可思議。 
若有四悉檀因緣，亦可得說。 
如四句求夢不可得，而說夢中見一切事。 
四句求無明不可得，而從無明出界內外一切法。 
出界內十二因緣，如前說。 

表 2-11：（18 表）【卷二之三】 

【
卷
二
之
三
】 

出界外十二因緣者。 
如寶性論雲：‚羅漢、支佛空智，於如來身，本所不見。二乘雖有無常等四對

治，依如來法身，復是顛倒，顛倒故即是無明。住無漏界中，有四種障，謂緣、
相、生、壞。‛ 

緣者，謂無明住地與行作緣也；相者，無明共行為因也；生者，謂無明住地
共無漏業因，生三種意生身也；壞者，三種意生身緣不可思議變易死也。 

還如界內十二因緣，從無明至老死也。緣者，即無明支也。相者，行支也。
生者，即名色等五支也。愛取有三支，例前可知也。壞即生死支也。 

此十二支，數同界內，義意大異。 
彼論雲：‚三種意生身，未得離無明垢，未得究竟無為淨；無明細戲論未永滅，

未得究竟無為我；無明細戲論集，因無漏業生意陰未永滅，未得無為樂；煩惱染、
業染、生染未究竟滅，未證甘露究竟常。‛以緣煩惱道故，不得大淨；以相業道
故，不得八自在我；以生苦道故，不得大樂；以壞老死故，不得不變易常者，由
不思議生滅十二因緣也。 

是為界外不思議生滅十二因緣相(云云)。 
不思議不生不滅十二因緣者，為利根人。 
即事顯理也。 
大經雲‚十二因緣名為佛性‛者。 
無明愛取既是煩惱，煩惱道即是菩提，菩提通達無復煩惱，煩惱既無即究竟

淨，了因佛性也；行有是業道，即是解脫，解脫自在，緣因佛性也； 
名色老死是苦道，苦即法身，法身無苦無樂，是名大樂，不生不死是常，正

因佛性。 
故言：‚無明與愛，是二中間，即是中道。‛無明是過去，愛是現在，若邊若

中無非佛性，並是常樂我淨。無明不生，亦復不滅。 
是名不思議不生不滅十二因緣也。 
二判麤妙者，因緣之境，不當麤妙，取之淺深，致有差降耳。 
若從無明生諸行，乃至老死。從三生二，從二生七，從七生三，更互因緣。

煩惱業因緣，業苦因緣，無常生滅。 
中論判此，‚教鈍根法‛；涅盤稱‚殷勤半字‛；此經‚但離虛妄，名為解脫‛，

故知此境則麤。 
若無明體相本自不有，妄想因緣和合而有，境既如幻，智亦叵得。 
經言：‚若有一法過於涅盤，我亦說如幻如化。‛中論明教利根，涅盤稱‚長

者教毘伽羅論‛，大品名為‚如實巧度‛，此經名小樹，斯境則巧。 
若無明是緣，從緣生相，從相有生，從生故壞。滅緣故淨，除相故我，盡生

則樂，無壞故常。 
中論雲：‚因緣生法，亦名為假名。‛大品稱‚十二緣，獨菩薩法‛，涅盤稱‚因

滅無明，則得熾然‛，此經則是大樹而得增長，比前為妙，方後為麤。 
若言無明三道即是三德，不須斷三德更求三德。 
中論雲：‚因緣所生法，亦名中道義。‛ 
大品說‚十二因緣是為坐道場‛，涅盤雲‚無明與愛，是二中間，即是中道‛，

此經‚佛種從緣起，是故說一乘‛，亦名最實事，豈非妙耶？ 
前三是權故為麤，後一是實故為妙。 
用此麤妙歷五味教者，乳教具二種因緣，一麤一妙；酪教一麤；生酥三麤一

妙；熟酥二麤一妙；法華但說一妙。 
是名待麤因緣，明妙因緣也。 
三開麤顯妙者，如經‚我法妙難思‛，前三皆是佛法。 
豈有思議之麤，異不思議之妙？無離文字說解脫義，只體思議即不思議。 
譬如長者，引盆器米麵，給與窮子，成窮子物。若定天性，窮子非復客作人，

盆器還家，安是他物？ 
如來於不思議方便說麤，何得保麤異妙？ 
今‚決了聲聞法，是諸經之王‛，即是開兩因緣，即論於妙。 
又大經雲‚為諸聲聞開發慧眼‛者。 
昔慧眼但見於空，不見不空。今開慧眼即見不空，不空即見佛性。 

表 2-12：（18 表）【卷二之三】 

【
卷
二
之
三
】 

故云：‚慧眼見故，而不了了；佛以佛眼，見則了了。‛ 
此即決菩薩慧眼，開第三因緣，即絕待論於妙。 
四觀心者，觀一念無明即是明。 
大經雲：‚無明明者，即畢竟空。‛ 
空慧照無明，無明即淨。 
譬如有人覺知有賊，賊無能為。 
既不為無明所染，即是煩惱道淨；煩惱淨故則無業，無業故無縛，無縛故是

自在我；我既自在不為業縛，誰受是名色、觸、受？無受則無苦；既無苦陰，誰
復遷滅？即是常德。 

一念之心既具十二因緣，觀此因緣，恆作常樂我淨之觀。 
其心念念住秘密藏中。 
恆作此觀，名託聖胎；觀行純熟，胎分成就；若破無明，名出聖胎(云云)。 

辰
三
、
四
諦
境 

三明四諦境為四，一明四諦，二判麤妙，三開麤顯妙，四觀心。 
初又二，一出他解，二四番四諦。 
有師解勝鬘無邊聖諦，對二乘有餘，彰佛究竟。二乘是有作四聖諦，作者，

有量四聖諦也；無作四聖諦者，無量四聖諦也。 
作無作就行，量無量就法。二乘觀諦，得法不盡，更有所作，故名有作；得

法不盡，則有限量。 
經言：‚因他知‛，知是有作行也；因他知，非一切知，不知無量法也，故言

有作有量。 
無作無量者，佛知無窮盡，更無所作，故名無作。‚自力知一切‛，知者，無

作行也；一切者，是無量法也。 
如此釋者，雖唱四名，但成二義，非今所用。 
四種四諦者，一生滅，二無生滅，三無量，四無作。 
其義出涅盤‧ 聖行品。 
約偏圓事理，分四種之殊。 
所言生滅者，迷真重故，從事受名。 
然苦集是一法，分因果成兩；道滅亦然。 
雜心偈雲：‚諸行果性，是說苦諦；因性說集諦；一切有漏法究竟滅，說滅諦；

一切無漏行，說道諦。‛ 
大經雲：‚陰入重擔，逼迫繫縛，是苦諦；見愛煩惱，能招來果，是集諦；戒

定慧、無常苦空，能除苦本，是道諦；二十五有子果縛斷，是滅諦。‛ 
遺教雲：‚集真是因，更無別因。滅苦之道，即是真道。‛ 
此皆明生滅四聖諦相也。 
次第者，從麤至細，苦相麤故先說；滅雖非真，因滅會真，滅相麤亦先說。 
又舉世苦果，令厭世集；滅能會出世果，令其欣道，作如此次第也。 
聖者，對破邪法，故言正聖也。諦者，有三解(云云)。謂自性不虛，故稱為諦；

又見此四，得不顛倒覺，故稱為諦；又能以此法顯示於他，故名為諦。大經：‚凡
夫有苦無諦，聲聞、緣覺有苦有苦諦。‛當知凡夫不見聖理，不得智，不能說，
但苦無諦；聲聞具三義，故稱為諦。此釋與經合也。 

無生者，迷真輕故，從理得名。 
苦無逼迫相，集無和合相，道不二相，滅無生相。 
又習應苦空，三亦如是。 
又無生者，生名集道，集道即空，空故不生集道；集道不生，則無苦滅。即

事而真，非滅後真。 
大經雲：‚諸菩薩等解苦無苦，是故無苦而有真諦；三亦如是。‛ 
是故名為無生四聖諦。 
聖諦義，如前說。 
無量者，迷中重故，從事得名。 
苦有無量相，十法界果不同故；集有無量相，五住煩惱不同故；道有無量相，

恆沙佛法不同故；滅有無量相，諸波羅蜜不同故。 
大經雲：‚知諸陰苦，名為中智。分別諸陰有無量相，非諸聲聞緣覺所知，我

於彼經，竟不說之。三亦如是。‛是名無量四聖諦。 

表 2-13：（18 表）【卷二之三】 

無作者，迷中輕故，從理得名。 
以迷理故，菩提是煩惱，名集諦；涅盤是生死，名苦諦；以能解故，煩惱即

菩提，名道諦；生死即涅盤，名滅諦。 
即事而中，無思無念，無誰造作，故名無作。 
大經雲：‚世諦即是第一義諦。有善方便，隨順眾生說有二諦；出世人知即第

一義諦。‛ 
一實諦者，無虛妄，無顛倒，常樂我淨等，是故名為無作四聖諦。 
然勝鬘說無作四諦中，別取一滅諦是佛所究竟，是常、是諦、是依，三是無

常、非諦、非依。 
何者？三入有為相中故無常，無常則虛妄故非諦，無常則不安故非依。 
滅諦離有為故是常，非虛妄故是諦，第一安隱故是依，故名第一義諦，亦名

不思議也。 
達摩鬰多羅難此義：然經說佛菩提道三義故常，一惑盡故常，二不從煩惱生

故常，三解滿故常，如眾流歸海。 
那雲道諦無常？ 
答：勝鬘作此說者，前苦滅諦，非壞法滅；無始無作等，過恆沙佛法成就；

說如來法身，不離煩惱藏；說苦諦隱名如來藏，顯名為法身。二乘空智，於四不
顛倒境界不見不知。 

今欲顯說，說一是常、是實、是依。有對治、除障、身顯，故明三非常非實，
一是常是實耳。 

今難：若爾，一諦顯是無作諦，三諦未顯非無作諦，一是了義，三非了義。 
當知勝鬘所說，說於次第，從淺至深，歷別未融，乃是無量四諦中之無作，

非是‚發心畢竟二不別‛之無作。 
涅盤雲：‚有諦有實。‛當知四種皆稱諦、稱實、稱常也。 
二判麤妙者，大小乘論諦，不出此四。或教行證不融者為麤，教融、行證未

融亦麤，俱融者則妙。 
若約五味者，乳教兩種，二乘並不聞，以大隔小，則一麤一妙。酪教一種，

大乘所不用，以小隔大，根敗聾啞，是故為麤。生酥教四種，一破三，二不入，
二一雖入一，教不融，故三麤一妙。熟酥教三種，一破二，一入一，一不入一，
一雖入一，教不融，故二麤一妙。醍醐教但一種四諦，唯妙無麤，是為待麤明妙
(云云)。 

三開麤顯妙者。先敘諸經意。大品止明三種四諦，文雲：‚色即是空，非色滅
空‛，無生意也；‚一切法趣色，是趣不過‛，無量意也；‚色尚不可得，何況有趣
有不趣‛，無作意也。 

中論偈亦有三意，後兩品明小乘觀法，即生滅意也。 
無量義明一中出無量，是從無作開出三種四諦也。 
法華明無量入一，是會三種四諦歸無作一種四諦也。 
涅盤‧ 聖行，追分別眾經，故具說四種四諦也。德王品，追泯眾經，俱寂四

種四諦。 
文雲：‚生生不可說，生不生不可說，不生生不可說，不生不生不可說。‛ 
經釋初句雲：‚云何生生不可說？生生故生，生生故不生，故不可說。‛若依

文，但舉生不生釋生生，此之生生即生不生，那可偏作生生而說？佛為利根人舉
一而例諸，若取意者，生生即生不生，亦即不生生，亦即不生不生，那可偏作生
生一句而說？若得此意，下三句例皆如此。 

問：佛何故作偏釋耶？ 
答：為利根故，亦是有因緣故，宜須如此。時眾如快馬見鞭影，不俟徹骨耳。 
如此追泯，何說而不寂耶？ 
或三種可說為麤，一可說為妙。或三不可說為麤，一不可說為妙。或四皆可

說為麤，四皆不可說為妙。或四可說有麤有妙，或四不可說有麤有妙。或四可說
皆非麤非妙，或四不可說皆非麤非妙。 

如是等種種，皆決了入妙，開權顯實。 
四皆不可說是位高，四皆可說是體廣，四亦可說亦不可說是用長，四非可說

非不可說是非高非廣、非長非短、非一非異，同稱為妙也。觀心可知，不復記也。 

表 2-14：（18 表）【卷二之三】【卷二之四】 

四明二諦，又為四，一略述諸意，二明二諦，三判麤妙，四開麤顯妙。 
夫二諦者，名出眾經，而其理難曉，世間紛紜，由來碩諍。 
妙勝定經雲：‚佛昔與文殊共諍二諦，俱墮地獄。至迦葉佛時，共質所疑。‛ 
二聖因地尚不能了，況即人情，瓊森去取？ 
問：釋迦值迦葉，即是二生菩薩，云何始解二諦？爾前復不應墮惡道。 
答：爾前語寬，何必齊二生之前始惡道出？ 
又二生菩薩將鄰補處，補處位多：別圓永無此理；通教見地已免惡道，亦無

墮落；應是三藏菩薩，至二生時猶未斷惑，始解二諦，此義無咎。爾前墮惡道，
亦有其義。 

問：三藏菩薩有墮落，餘三教無者，金光明經那雲‚十地猶有虎狼師子等怖‛
耶？ 

答：為惡友殺，則墮地獄；為惡象殺，不墮地獄。 
然圓教肉身，於一生中有超登十地之義，此則煩惱已破，無地獄業；猶有肉

身，未免惡獸。餘教肉身，一生之中不登十地，唯作行解，以煩惱為虎狼。作行
解者，於理則通，於事不去(云云)。 

然執者不同，莊嚴旻據佛果出二諦外，為中論師所核：如此，佛智照何理？
破何惑？若無別理可照，不應出外。若出外而無別照者，藉何得出？進不成三，
退不成二(云云)。 

梁世成論執世諦不同：或言世諦名用體皆有，或但名用而無於體，或但有名
而無體用(云云)。 

陳世中論破立不同：或破古來二十三家明二諦義，自立二諦義；或破他竟，
約四假明二諦。 

古今異執，各引證據，自保一文，不信餘說。 
今謂不爾，夫經論異說，悉是如來善權方便，知根知欲，種種不同。 
略有三異，謂隨情、情智、智等。 
隨情說者，情性不同，說隨情異。 
如毘婆沙明世第一法有無量種，際真尚爾，況復餘耶？ 
如順盲情，種種示乳，盲聞異說而諍白色，豈即乳耶？ 
眾師不達此意，各執一文，自起見諍，互相是非，信一不信一，浩浩亂哉，

莫知孰是。 
若二十三說及能破者，有經文證，皆判是隨情二諦意耳。無文證者悉是邪，

謂同彼外道，非二諦攝也。 
隨情智者，情謂二諦，二皆是俗；若悟諦理，乃可為真，真則唯一。 
如五百比丘各說身因，身因乃多，正理唯一。 
經雲：‚世人心所見，名為世諦；出世人心所見，名第一義諦。‛ 
如此說者，即隨情智二諦也。 

【
卷
二
之
四
】 

隨智者，聖人悟理，非但見真，亦能了俗。 
如眼除膜，見色見空。 
又如入禪者，出觀之時身心虛豁，似輕雲靄空，已不同散心，何況悟真而不

了俗？ 
毘曇雲：‚小云發障，大雲發障，無漏逾深，世智轉淨。‛ 
故經言：‚凡人行世間，不知世間相；如來行世間，明瞭世間相。‛ 
此是隨智二諦也。 
若解此三意，將尉經論，雖說種種，於一一諦皆備三意也。 
二正明二諦者，取意存略，但點法性為真諦，無明十二因緣為俗諦，於義即

足。 
但人心麤淺，不覺其深妙，更須開拓，則論七種二諦； 
一一二諦更開三種，合二十一二諦也。 
若用初番二諦，破一切邪謂，執著皆盡。 
如劫火燒，不留遺芥。 
況鋪後諸諦，逈出文外，非復世情圖度。 
所言七種二諦者，一者實有為俗，實有滅為真； 
二者幻有為俗，即幻有空為真；三者幻有為俗，即幻有空不空共為真； 

表 2-15：（18 表）【卷二之四】  

四

四者幻有為俗，幻有即空不空，一切法趣空不空為真； 
五者幻有、幻有即空皆名為俗，不有不空為真； 
六者幻有、幻有即空皆名為俗，不有不空、一切法趣不有不空為真； 
七者幻有、幻有即空皆為俗，一切法趣有、趣空、趣不有不空為真。 
實有二諦者，陰入界等皆是實法，實法所成森羅萬品，故名為俗； 
方便修道，滅此俗已，乃得會真。 
大品雲：‚空色色空。‛以滅俗故，謂為空色；不滅色故，謂為色空。 
病中無藥，文字中無菩提，皆是此意。 
是為實有二諦相也。 
約此亦有隨情、情智、智等三義，推之可知。 
幻有空二諦者，斥前意也。 
何者？實有時無真，滅有時無俗，二諦義不成。 
若明幻有者，幻有是俗，幻有不可得，即俗而真。 
大品雲：‚即色是空，即空是色。‛空色相即，二諦義成。 
是名幻有無二諦也。 
約此亦有隨情、情智、智等三義(云云)。隨智小當分別。 
何者？實有隨智照真，與此不異，隨智照俗不同。 
何者？通人入觀巧，復局照俗亦巧。 
如百川會海，其味不別；復局還源，江河則異。 
俗是事法，照異非疑。真是理法，不可不同。 
只就通人出假，亦人人不同，可以意得。例三藏出假，亦應如是(云云)。 
幻有空不空二諦者。 
俗不異前，真則三種不同，一俗隨三真，即成三種二諦。 
其相云何？如大品明非漏非無漏。 
初人謂非漏是非俗，非無漏是遣著。 
何者？ 
行人緣無漏生著，如緣滅生使，破其著心，還入無漏，此是一番二諦也。 
次人聞非漏非無漏，謂非二邊，別顯中理，中理為真，又是一番二諦。 
又人聞非有漏非無漏，即知雙非，正顯中道。 
中道法界，力用廣大，與虛空等，一切法趣非有漏非無漏，又是一番二諦也。 
大經雲：‚聲聞之人但見於空，不見不空；智者見空及與不空‛，即是此意。 
二乘謂著此空，破著空故，故言不空。 
空著若破，但是見空，不見不空也。 
利人謂不空是妙有，故言不空。 
利利人聞不空，謂是如來藏，一切法趣如來藏。 
還約空不空，即有三種二諦也。 
複次約一切法趣非漏非無漏，顯三種異者。 
初人聞一切法趣非漏非無漏者，謂諸法不離空，周行十方界，還是瓶處如。 
又人聞趣，知此中理，須一切行來趣發之。 
又人聞一切趣，即非漏非無漏具一切法也。 
是故說此一俗，隨三真轉，或對單真，或對復真，或對不思議真。 
無量形勢，婉轉赴機，出沒利物，一一皆有隨情、情智、智等三義。 
若隨智證，俗隨智轉：智證偏真，即成通二諦； 
智證不空真，即成別入通二諦；智證一切趣不空真，即成圓入通二諦。 
三人入智不同，復局照俗亦異(云云)。 
何故三人同聞二諦而取解各異者？ 
此是不共般若與二乘共說，則淺深之殊耳。 
大品雲：‚有菩薩初發心，與薩婆若相應；有菩薩初發心，如遊戲神通，淨佛

國土；有菩薩初發心，即坐道場為如佛。‛即此意也。 
幻有無為俗，不有不無為真者，有無二故為俗，中道不有不無不二為真。 
二乘聞此真俗，俱皆不解，故如瘂如聾。 
大經雲：‚我與彌勒共論世諦，五百聲聞謂說真諦‛，即此意也。 
約此亦有隨情、情智、智等(云云)。 

表 2-16：（18 表）【卷二之四】 

圓入別二諦者，俗與別同，真諦則異。 
別人謂不空，但理而已；欲顯此理，須緣修方便，故言一切法趣不空。 
圓人聞不空理，即知具一切佛法，無有缺減，故言一切趣不空也。 
約此亦有隨情等(云云)。 
圓教二諦者，直說不思議二諦也。 
真即是俗，俗即是真。 
如如意珠。 
珠以譬真，用以譬俗，即珠是用，即用是珠。 
不二而二，分真俗耳。 
約此亦有隨情智等(云云)。 
身子云：‚佛以種種緣，譬喻巧言說，其心安如海，我聞疑網斷。‛即其義焉。 
問：真俗應相對，云何不同耶？ 
答：此應四句，俗異真同，真異俗同，真俗異相對，真俗同相對。 
三藏與通，真同而俗異；二入通，真異而俗同；別，真俗皆異而相對； 
圓入別，俗同真異；圓，真俗不異而相對。 
不同而同，若不相入，當分真俗，即相對(云云)。 
七種二諦，廣說如前。 
略說者，界內相即不相即，界外相即不相即，四種二諦也； 
別接通，五也；圓接通，六也；圓接別，七也。 
問：何不接三藏？ 
答：三藏是界內不相即，小乘取證，根敗之士，故不論接。 
餘六是摩訶衍門，若欲前進，亦可得去，是故被接。 
問：若不接，亦不會？ 
答：接義非會義，未會之前，不論被接。 
三判麤妙者，實有二諦，半字法門，引鈍根人，蠲除戲論之糞。 
二諦義不成，此法為麤。 
如幻二諦，滿字法門，為教利根。 
諸法實相，三人共得，比前為妙；同見但空，方後則麤。 
以別入通，能見不空，是則為妙；教談理不融，是故為麤。 
以圓入通為妙，妙不異後；帶通方便，是故為麤。 
別二諦不帶通方便，是故為妙；教談理不融，是故為麤。 
圓入別，理融為妙；帶別方便為麤。 
唯圓二諦，正直無上道，是故為妙。 
次約隨情智判麤妙者。 
且約三藏，初聞隨情二諦。 
執實語為虛語，起語見故，生死浩然，無佛法氣分。 
若能勤修念處，發四善根，是時隨情二諦皆名為俗，發得無漏所照二諦皆名

為真。 
從四果人，以無漏智所照真俗，皆名隨智二諦。 
隨情則麤，隨智則妙。 
譬如轉乳，始得成酪。 
既成酪已，心相體信，入出無難，即得隨情、情智、智等，說通、別入通、

圓入通。令其恥小慕大，自悲敗種，渴仰上乘。 
是時如轉酪為生酥。 
心漸通泰，即為隨情、情智、智等，說別、圓入別。 
明不共般若，命領家業，金銀珍寶，出入取與，皆使令知。 
既知是已，即如轉生酥為熟酥。 
‚諸佛法久後，要當說真實‛，即隨情、情智、智等說圓二諦，如轉熟酥為醍

醐。 
是則六種二諦調熟眾生，雖成四味，是故為麤；醍醐一味，是則為妙。 
又束判麤妙，前二教雖有隨智等，一向是隨情，說他意語故，故名為麤； 
別入通去，雖有隨情等，一向束為情智，說自他意語故，亦麤亦妙； 
圓二諦雖有隨情等，一向是隨智，說佛自意語故，故稱為妙。 

表 2-17：（18 表）【卷二之四】 

問：前二二諦一向是隨情，應非見諦，亦不得道？ 
答：不得中道，故稱隨情。諸佛如來不空說法，雖非中道第一義悉檀，不失

三悉檀益。大槩判之，皆屬隨情為麤耳。 
若以七種二諦歷五味教者，乳教有別、圓入別、圓三種二諦，二麤一妙；酪

教但實有二諦，純麤；生酥具七種二諦，六麤一妙；熟酥六種，五麤一妙；法華
但有一圓二諦，無六方便，唯妙不麤。題標為妙，意在於此，是為相待判麤妙也。 

四開麤顯妙者。 
三世如來本令眾生開佛知見，得無生忍，大事因緣出現於世。 
法華論雲‚蓮華出水，義不可盡，出離小乘泥濁水故，入如來大眾中坐，如

諸菩薩坐蓮華上，聞說無上清淨智慧‛者。 
必非坐華葉也。乃是諸菩薩聞說一圓道，證一圓果，處華王界，同舍那佛坐

蓮華臺耳，佛意如此。 
始見我身，初聞一實，已入華臺。 
為未入者，從頓開漸，‚更以異方便，助顯第一義‛，說諸二諦，或單，或復，

或不可思議，種種不同，皆為華臺而作方便。 
但如來常寂而化周法界，實不分別先謀後動，施此汲引。慈善根力，令諸眾

生從此得入。 
有人言：始自鹿苑，皆是法華弄引。 
今言不爾，且近說寂滅道場已來，悉為法華弄引。所以光照他土現佛，悉為

頓開漸。 
文殊引先佛亦為頓開漸。如此弄引猶恨其近，從大通智勝已來，而為眾生作

法華方便，當知不止近在寂場。又此猶近，從本成佛已來，而為眾生作華臺方便。
又復猶近，從本行菩薩道時，而為眾生作華臺方便。 

文雲：‚我本立誓願，普令一切眾，亦同得此道。‛當知弄引，豈止今耶？ 
本來所化入華臺者，自是一邊。其未入者，如上方便不息，中間亦如是。 
若從華嚴、方等、般若等經，或別入通、圓入通、圓入別等入華臺者，與本

入者無異，復自是一邊。 
其未入者，四味調熟，皆於此經得入華臺。 
諸教之中，或住三味、二味、一味，或全生者，皆決麤令妙，悉入華臺。 
三藏保果，難破已破，難開已開，況易破易開？悉隨情仍本，當門顯實，即

入華臺。 
文雲：‚七寶大車，其數無量，各賜諸子(云云)。‛ 
此即開權顯實，諸麤皆妙，絕待妙也。 
若如上說，法華總括眾經，而事極於此。 
佛出世之本意。諸教法之指歸。 
人不見此理，謂是因緣事相，輕慢不止，舌爛口中！ 
若得其旨，深見七種、二十一種無量教門，意氣博遠，更相間入，繡淡精微，

橫周豎窮，悉歸會法華。 
二萬燈明、迦葉等古佛設教，妙極於此；有經雲：彌勒當來，亦妙極於此；

釋迦仰同三世，亦妙極於此。涅盤贖命重寶，重抵掌耳。 
觀此妙旨，宏壯包籠，尉者須曠其意，莫以人情局彼太虛也。 
攝大乘明十勝相義，鹹謂深極，使地論翻宗。 
今試以十妙比之，彼有所漏。 
且用理妙比依止勝相，明不思議因緣四句破執，豈留黎耶、庵摩羅為依止耶？ 
四悉檀施設，不止立無明他生一句。 
彼直是一道明義，不見開合眾經、頓漸為物、約教約行、隨情隨智，大包佛

化，深括始終。 
因緣一境，已廣於依止，更用四四諦、七二諦、五三諦、一諦等比者，彼無

準擬。跡中十妙已有所漏，本中十妙群經所無，何況彼論？又觀心十妙，即得行
用，不如貧人，數果頭寶。 

當知十妙法門，鱗沓重積，可勝言哉！ 
天竺大論，尚非其類，真丹人師，何勞及語？此非誇耀，法相然耳。 
思自見之，無俟辭費也。 

表 2-18：（18 表）【卷二之四】 

五明三諦者，眾經備有其義，而名出瓔珞、仁王，謂有諦、無諦、中道
第一義諦。 

今經亦有其義，壽量雲‚非如非異‛，即中道；如，即真；異，即俗。 
問：若此經無四種因緣等名，那用其義？ 
答：五住二死，名出勝鬘，涅盤不應用其義？ 
若不用五住，則不破無明。若不用二死，則非常住。 
又三佛名出楞伽，餘經應無三佛義？ 
眾經皆是佛說，名乃不同，義不可壅(云云)。 
今明三諦為三，一明三諦，二判麤妙，三開麤顯妙。 
卻前兩種二諦，以不明中道故。 
就五種二諦，得論中道，即有五種三諦。 
約別入通，點非有漏非無漏，三諦義成。 
有漏是俗，無漏是真，非有漏非無漏是中。 
當教論中，但異空而已，中無功用，不備諸法。 
圓入通三諦者，二諦不異前，點非漏非無漏具一切法，與前中異也。 
別三諦者，開彼俗為兩諦，對真為中，中理而已(云云)。 
圓入別三諦者，二諦不異前，點真中道，具足佛法也。 
圓三諦者，非但中道具足佛法，真俗亦然，三諦圓融，一三三一，如止

觀中說(云云)。 
二判麤妙者，別圓入通，帶通方便，故為麤；別不帶通為妙；圓入別，

帶別方便為麤；圓不帶方便最妙。 
約五味教者，乳教說三種三諦，二麤一妙；酪教但麤無妙；生酥、熟酥

皆具五種三諦，四麤一妙；此經唯一種三諦，即相待妙也。 
三開麤顯妙，決前諸麤，入一妙三諦，無所可待，是為絕待妙也。 

境

六明一諦者，大經雲：‚所言二諦，其實是一，方便說二。‛ 
如醉未吐，見日月轉，謂有轉日及不轉日。醒人但見不轉，不見於轉。 
轉二為麤，不轉為妙。 
三藏全是轉二，同彼醉人；諸大乘經，帶轉二說不轉一；今經‚正直舍

方便，但說無上道‛，不轉一實，是故為妙。 
地持明地相明義，說相似法；地實明義，說真實法。 
又教門方便，即教道明義；說所證法，即證道明義。 
今借用之，‚諸佛法久後，要當說真實‛，即地實義；‚道場所得法‛，即

是證道明義，是故妙也。 
執著此實，實語是虛語，生語見故，故名為麤；融通無著，是故言妙。 
開麤顯妙，可解(云云)。 

已
二
、

諦 

諸諦不可說者，‚諸法從本來，常自寂滅相‛，那得諸諦紛紜相礙？一諦
尚無，諸諦安有？ 

一一皆不可說，可說為麤，不可說為妙。 
不可說亦不可說是妙，是妙亦妙，言語道斷故。 
若通作不可說者，生生不可說，乃至不生不生不可說。 
前不可說為麤，不生不生不可說為妙。若麤異妙，相待不融。 
麤妙不二，即絕待妙也(云云)。 
約五味教者，乳教一麤無諦，一妙無諦；酪教一麤無諦； 
生酥三麤無諦，一妙無諦；熟酥二麤無諦，一妙無諦；此經但一妙無諦。 
開麤如前(云云)。 
問：何故大小，通論無諦？ 
答：釋論雲：‚不破聖人心中所得涅盤。‛ 
為未得者，執涅盤生戲論，如緣無生使，故破言無諦也。 
問：若爾，小乘得與不得俱皆被破，大乘得與不得亦俱應破？ 
答：不例。小乘猶有別惑可除，別理可顯，故雖得須破。 
中道不爾，得云何破？ 
問：若爾，中道唯應有一實諦，不應言無諦也？ 
答：為未得者，執中生惑，故須無諦。實得者有，戲論者無(云云)。 

表 3-1：（18 表）【卷三之一】  

一

二諸境開合者，先用十如為首。何者？此經命章，絕言稱歎十如，今更說五
境，云何同異耶？ 

十二因緣與十如開合者，名異故言開，義同故言合。 
無明支合如是性，行支合如是相，識、名色、六入、觸、受合如是體，愛合

如是緣，取合如是力、作，有合如是因，生、老死合如是果報等(云云)。 
又總合者，如是相，合行、有兩支；如是性，合無明、愛、取三支；如是體，

合識、名色乃至老死七支；如是力，還是煩惱道三支，無明、愛、取能生業力；
如是作，還是行、有二支，能為苦作業也；如是因，還是行、有二支，為七苦作
因也；如是緣，還是無明、愛、取三支，能潤業取苦也；如是果，還是行有之習
果也；如是報，還是行有之業招名色等報。 

此兩番通用思議十二因緣，合六道十如是。 
次用不思議十二因緣合四聖十如者。 
無明支轉，即變為明，明即了因，成聖人如是性；惡行支轉，即變為善行，

善行即緣因，成聖人如是相；識、名色等苦道轉，即法身，成聖人如是體；愛、
取二支轉，成聖人菩提心，即是如是力；有支含果，變成六度行，即成聖人如是
作，亦轉成聖人如是因；此有支轉有二種，正道轉成如是因，助道轉成聖人如是
緣；老死支轉，成法性常住，成聖人如是果報(云云)。 

又總作者，體、力、作三法只是煩惱、業、苦，變成法身、菩提心、六度行
等。勤習三法，在內成性，在外成相，正意成體，誓願深遠成力，立行成作，牽
果成因，相助成緣，克發成果報(云云)。 

若細分四聖，節節有異，今取大槩，故通釋耳。 
經雲：‚一切智願，猶在不失。‛二乘亦得作通釋也。 
四種四諦合十如者，生滅、無生兩種苦集，是六道十如：如是相、如是性是

集，如是體是苦，如是作、力、因、緣又是集，如是果報又是苦(云云)。生滅、
無生兩種道滅，是析體二乘及通菩薩十如：如是相性即是道，如是體即是滅，如
是力、作、因、緣皆是道，如是果報又是滅。 

無量、無作兩種苦集，即是四聖界外果報十如：集諦即是界外如是相、性、
力、作、因、緣也，苦諦即是界外如是體、果、報等(云云)。無量、無作兩種道
滅，即是四聖界外涅盤十如：道諦即是涅盤性、相、力、作、因、緣等，亦是般
若、解脫也；滅諦即是涅盤體、果、報等，亦成常住法身也(云云)。 

四種四諦合四種十二因緣者，生滅、無生兩苦集，即是兩種思議十二因緣。
生滅、無生兩種道滅，即是兩種思議十二因緣無明滅乃至老死滅也。 

無量、無作兩苦集，即是兩不思議十二因緣也。無量、無作兩道滅，即是兩
不思議十二因緣無明滅乃至老死滅，此可解。 

七種二諦合十如者，藏、通、別圓入通，凡四俗，皆是六道十如也。 
藏通兩真，是二乘十如也。 
別、圓入別兩俗，有邊是六道十如，無邊是二乘十如。 
圓俗，此通九法界十如。 
別入通、圓入通、別、圓入別、圓，凡五種真，皆是佛法界十如也。 
七種二諦合四種十二因緣者，藏、通、別圓入通，凡四俗，即是思議兩種十

二因緣。藏通兩真，即是思議十二因緣無明滅乃至老死滅也。 
別、圓入別兩俗，有邊是思議十二因緣，無邊是思議無明滅乃至老死滅。 
圓俗，即通界內外四種十二因緣也。別入通、圓入通、別、圓入別、圓，凡

五種真，即是界外不思議十二因緣無明滅乃至老死滅也。 
七種二諦合四種四諦者，實有二諦即生滅四諦也，幻有二諦即無生四諦也。 
別入通、圓入通兩俗，還是無生苦集也。別入通真，是無量道滅也。 
圓入通真，是無作道滅也。別俗、圓入別俗，此是無量苦集。 
圓俗，是無作苦集。別真，是無量道滅。圓入別真、圓真，是無作道滅也。 
五種三諦合十如者，別入通、圓入通兩俗，是六道十如。別俗、圓入別俗，

有邊是六道十如，無邊是二乘十如。圓俗，意通九界(云云)。 
五種真諦皆是二乘菩薩等十如，五種中諦皆是佛界十如也。 
五種三諦合四種十二因緣者，別入通、圓入通兩俗，是六道思議十二因緣。 
別、圓入別兩俗，有邊是思議六道十二因緣生，無邊是思議十二因緣滅。 

表 3-2：（18 表）【卷三之一】 

圓俗，義通(云云)，今且用是四種十二因緣，五種真諦即是思議十二因緣滅，
亦即是不思議十二因緣生。五種中諦即是不思議十二因緣滅。 

五種三諦合四種四諦者，別入通、圓入通兩俗，即無生苦集也。別俗、圓入
別俗、圓俗，通是無生之苦集，亦是無生之道滅，亦是無量之苦集也。別入通、
圓入通兩真，本取但空邊，是無生道滅也。別真、圓入別真，即是無生之道滅，
於無量是苦集。圓真，於無生是道滅，於無量無作是苦集。別入通中，是無量道
滅。圓入通中，是無作道滅。別中，是無量道滅。圓入別中，是無作道滅。圓中，
正是無作道滅。 

五種三諦合七種二諦者，簡前兩二諦，不被合也。次二種二諦，二俗即是五
種三諦家五種俗；二真，空邊即是五種三諦家真，不空邊即是五種三諦家中。後
三種二諦，三俗，空邊即是五種三諦家真，有邊即是五種三諦家俗；三真即是五
種三諦家中。又作一種說如後：簡前二諦不被合，後五俗有真有俗，後五真有真
有中。 

一實諦合十如者，一一法界皆具十界，簡卻九界，但與佛法界同也。簡三種
十二因緣，但與一種十二因緣滅同。簡三種四諦，但與一實四諦同。簡七種二諦，
但與五真諦有同不同。簡五種三諦，但與五中諦同(云云)。 

言無諦不可說者，合十如，如名不異，即是空寂，言辭相寂滅，不可說示，
即是十種皆如義也。諸無明滅，乃至老死滅，其義甚深，甚深即無諦同也。 

生生不可說，乃至不生不生不可說，即與無諦同也。 
七種真諦皆不可說，最初真諦不可說者，如身子云：‚吾聞解脫之中，無有言

說。‛況後六耶？ 
非生死，非涅盤，既非二邊，亦無中道，即五種中諦與無諦同也。 
一實名虛空，虛空無一，云何有實？即無諦同也。 
無諦自無所存，平等大慧無若干也。雖無若干，若干無量，舒之充滿法界，

不知從何而來；無量無若干，收之莫知所有，不知從何而去。 
不來不去，即是法佛(云云)。 
複次七種二諦，赴緣開合，轉轉相入，一一又各有隨情、隨情智、隨智等。 
餘五義，例亦應有，今不具載。何者？ 
‚佛以一音演說法，眾生隨類各得解‛，自思之。 
問：諸境理既融會，何意紛葩，更相拘入耶？ 
答：如來觀知十界性相，有成熟者，未成熟者。 
大機未熟，不令起謗；小機若熟，不令失時。隨其所宜，應單應復，偏圓相

入而成熟之，聞即得益。 
華嚴雖具鑑十界，兩界熟故，別圓二種而成熟之； 
三藏亦鑑十界，二乘性相熟故，用生滅而成熟之； 
方等亦鑑十界，四界熟故，用四種相入而成熟之；般若亦鑑十界，亦四界熟

故，用三種相入而成熟之；法華亦鑑十界，一性相熟，但一圓諦而成熟之。 
若無善巧方便，出沒調熟，云何境智而得融妙耶？ 
譬如畫師，尚能淡入五彩，作種種像。 
況佛法王，於法自在，而不能種種間入調伏眾生耶？ 
問：上明六境等，此經聽可無名，有其義不？ 
答：十如名義，已備於前。 
四種十二因緣者，化城品明生滅十二緣；譬喻品‚但離虛妄‛，是不生十二緣；

方便品雲‚佛種從緣起‛，是界外無量、無作兩種十二緣。 
四四諦者，譬喻品‚諸苦所因，貪慾為本‛，是生滅四諦；藥草喻品‚了達空

法‛，是無生四諦；又云‚無上道‛，及方便品‚但說無上道‛、‚如來滅度‛等，
是界外無量、無作兩種四諦也。 

十如差別，是世諦；‚唯佛與佛乃能究盡諸法實相‛，即真諦也。 
安樂行雲：‚亦不分別有為無為，實不實法‛，有是俗諦，無是真諦，亦不分

別是遮二邊顯中道；壽量雲：‚非如非異‛，非異非俗，非如非真，三諦義也。 
方便品雲：‚更以異方便，助顯第一義‛，是一實諦也；又云‚唯此一事實‛

也。 
若言‚說無分別法‛，又‚諸法寂滅相，不可以言宣‛，是無諦義也。 

表 3-3：（18 表）【卷三之一】 

第二智妙者，至理玄微，非智莫顯。智能知所，非境不融。境既融妙，

智亦稱之，其猶影響矣，故次境說智。 
智即為二，初總論諸智，二對境論智。 

卯
一
、
總
論
諸
智
分
六 

 總智為六，一數，二類，三相，四照，五判，六開。 

辰
一
、
數 

數者，一世智，二五停心、四念處智，三四善根智，四四果智，五支佛
智，六六度智，七體法聲聞智，八體法支佛智，九體法菩薩入真方便智，十
體法菩薩出假智，十一別教十信智，十二三十心智，十三十地智，十四三藏
佛智，十五通教佛智，十六別教佛智，十七圓教五品弟子智，十八六根清淨
智，十九初住至等覺智，二十妙覺智。 

辰
二
、
類 

二、類者，世智無道，邪計妄執，心行理外，不信不入，故為一。五停
心、四念處，已入初賢佛法氣分，俱是外凡，故為一；四善根同是內凡，故
為一；四果同見真，故為一；支佛別相觀，能侵習，故為一；六度緣理智弱，
緣事智強，故為一；通教方便聲聞，體法智勝，故為一；支佛又小勝，故為
一；通教菩薩入真方便智，四門遍學，故為一；通教出假菩薩智，正緣俗，
故為一；別教十信智，先知中道，勝前劣後，故為一；別教三十心，俱是內
凡，故為一；十地同是聖智，故為一；三藏佛是師位名，勝三乘弟子，故為
一；通教佛智，斷惑照機勝，故為一；別教佛智又勝，故為一；圓教五品弟
子，同具煩惱性，能知如來秘密之藏，故為一；六根清淨智鄰真，故為一；
初住至等覺，同破無明，故為一；妙覺佛智，無上最尊，故為一。 

如是等隨其類分相似者，或離或合，判為二十(云云)。 

辰
三
、
相 

三辨相者，天竺世智，極至非想。此間所宗，要在忠孝、五行六藝、天
文地理、醫方卜相、兵法貨法，草木千種皆識，禽獸萬品知名。又塗左割右，
等無憎愛。獲根本定，發五神通，停河在耳，變釋為羊，納吐風雲，捫摸日
月。法是世間法，定是不動定，慧是不動出。邀名利，增見愛，世心所知，
故名世智也。 

五停、四念者，有定故言停，有慧故言觀。 
觀能翻邪，定能制亂。 
數息治散，不淨治貪，慈治瞋，因緣治痴，唸佛治障道。 
念處是觀苦諦上四智，治於四倒。四倒不起，由此四觀。 
初翻四倒，未入聖理，故言外凡智也。 
暖法緣四諦境生智，伏煩惱，智更增，成十六觀智。如火鑽，上下相依，

生火燒薪。以有智知有境，能生暖智，令有萎悴。如夏時聚華為�，華生暖
氣，還自萎悴。又依陰觀陰，發智火，還燒陰。如兩竹相摩生火，還燒竹林。 

尊者瞿沙說：求解脫智火，暖最在初。如火以煙在初為相，無漏智火亦
以暖法在先為相。如日明相在初為相，是故名暖。 

於正法、毘尼中，生信愛敬。正法者，緣道諦信；毘尼者，緣滅諦信。 
暖能緣四諦，云何言二？答：此二最勝，應先說。又正法是三諦，毘尼

是滅諦。 
如佛為滿宿：‚我有四句法，當為汝說，欲知不？當恣汝意。‛四句即四

諦也。 
所有佈施持戒盡向解脫，是其意趣；色界定起是其依；於自地前生善根，

是相似因緣；於四真諦頂，是其功用果；自地相似，後生善根，是依果；色
界五陰是其報；涅盤決定因，及不斷善根，是其利；十六行是其行；是緣生；
是修慧；色界系；三三昧；三根隨所說相應；眾多心；是退。 

暖有三種，謂下下、下中、下上；頂有三，中下、中中、中上；忍有二
種，上下、上中；世第一有一種，謂上上。此四善根以三言之，暖是下，頂
是中，忍、世第一是上。 

復有說者，暖有二，謂下下、下中；頂有三，謂下上、中下、中中；忍
有三，謂中上、上下、上中；世第一法有一，謂上上。亦以三言之，暖是下
下，頂是下中，忍是中上，世第一是上上。 

瞿沙雲：暖有下三；頂有六，下下乃至中上；忍有八，下下乃至上中；
世第一但上上。以三言之，暖法一種，謂下；頂法二種，謂下、中；忍有三
種，謂下、中、上；世第一有一種，謂上。 

表 3-4：（18 表）【卷三之一】 

相 

暖有二舍，一離界地，二退時。退時舍，墮地獄，作五無間，而不斷善
根。頂亦如是。忍唯一舍，不墮地獄(云云)。 

頂法者，色界善根，有動不動、住不住、有難不難、斷不斷、退不退。
就動乃至退者有二，下者是暖，上是頂；彼不動乃至不退者為二，下者是忍，
上者是世第一法。 

復有說者，應言下頂。所以者何？ 
在暖法頂，故名頂；在忍法下，故名下。 
復有說者，如山頂之道，人不久住。若無難，必過此到彼。 
若遇難，即便退還。 
行者住頂不久，若無難必到忍，有難退還暖。猶如山頂，故名頂。 
云何為觀？於佛法僧生下小信。小信者，此法不久停，故言下小。 
此信緣佛生小信，是緣道諦；緣法生下小信，是緣滅諦。 
問：應能緣四諦，云何言緣二諦？答：道、滅勝故。 
清淨無過，是妙是離，能生信處，為生受化者信樂心故。 
若世尊說苦集是可信敬者，則無受化者。 
此煩惱惡行、邪見顛倒，云何可敬信？ 
我常為此逼迫。受化者於道滅生欣樂，是故說二也。 
復有說者，信佛僧是緣道，信法是緣三諦，則盡信四諦也。 
問：住頂亦信陰，亦信寶，亦信諦，何故但說信三寶？ 
答：三寶是生信敬處。但隨行者意，於陰生悅適，是名為暖； 
於寶生悅適，是名為頂；於諦生悅適，是名為忍。 
問：何故頂退，不說暖退？答：頂既退，亦應說暖退。 
行者在頂時，多煩惱業留難，煩惱等作是念： 
若行者到忍，我復於誰身中當作果報？ 
若離欲界時亦念：行者出欲界，我復於誰身中生果報？ 
離非想非非想處時亦念： 
行者離彼欲已，更不受身，我復於誰身中生於果報？ 
於此三時，多諸留難。留難退故，大憂惱。 
如人見寶藏大喜，欲取即失。住頂法者自念：不久當得於忍，永斷惡道，

獲大重利，猶如聖人。而忽退失，故大憂惱，是故言頂退也。 
若能親近善友，從其聞隨順方便法。內心正觀，信佛菩提，信善說法，

信僧清淨功德，是說信寶；說色無常，乃至說識無常，是說信陰； 
知有苦集滅道，是說信諦。若如是，即住頂。若不如是，即頂退。 
忍法觀者，正觀欲界苦，色無色界苦；欲界行集，色無色界行集； 
欲界行滅，色無色界行滅；斷欲界行道，斷色無色界行道。 
如是三十二心，是名下忍。 
行者後時，漸漸減損行及緣： 
復更正觀欲界苦、色無色界苦，乃至觀斷欲界行道，除觀斷色無色界行

道，從是中名中忍； 
復更正觀欲界苦、觀色無色界苦，乃至觀色無色界行滅，除滅一切道； 
復正觀欲界苦、色無色界苦，乃至觀欲界行滅，除色無色界行滅； 
復正觀欲界苦，乃至觀色無色界行集，除滅一切滅； 
復正觀欲界苦，乃至觀欲界行集，除色無色界行集； 
復正觀欲界、色無色苦，除一切集；復正觀欲界苦，除色無色界苦； 
復正觀欲界，常相續不斷，不遠離，如是觀時深生厭患，復更減損，但

作二心觀於一行，如似苦法忍、忍法智。 
如是正觀，是名中忍。 
復以一心，觀欲界苦，是名上忍。 
複次生世第一法，世第一法後，次生苦法忍。 
譬如人慾從己國適他國，多財產不能持去，以物易錢； 
猶嫌錢，易金；嫌金，易多價寶，往適他國。 
行者乃至漸舍，相續不離，生於上忍； 
上忍後生第一法；第一法後生苦忍。 

表 3-5：（18 表）【卷三之一】【卷三之二】  

【
卷
三
之
二
】 

問：世第一法有三品不？ 
答：一人無，多人有。身子上，目連中，餘皆下；就佛、支佛、聲聞為

三品。 
世第一法者，此心心數法，於餘法為最、為勝、為長、為尊、為上、為

妙。 
亦分，亦都。 
分者，勝世間法，不勝見諦，見諦眷屬不相離，慧力偏多故；燻禪，不

與凡夫同生一處故；盡智時一切善根，永離一切諸垢障故；三三昧乃至惡賤
無漏，何況有漏？不應都勝。分勝彼暖、頂、忍法，亦應言第一。應言分勝，
勝暖、頂、忍、一切凡夫所得禪、無量、解脫、除入也。 

或言都勝，非謂一切事業中勝，但以能開聖道門故，彼見諦等不能開聖
道門。以世第一法開聖道門，彼見諦等法得修。見諦等法得修者，皆是世第
一法功用。是世第一法名義者，最勝義是第一義；得妙果是第一義；如高幢
頂，更無有上，是第一義。 

問：前諸義有差別耶？ 
答：此皆嘆說上妙之義，亦有差別。於不淨、安般名最，於聞慧名勝，

于思慧名長，於暖為尊，於頂為上，於忍為妙。又依未至為最，依初禪為勝，
中間為長，二禪為尊，三禪為上，四禪為妙。如是種種說，此依毘婆沙釋，
欲委知，向彼尉。 

初果八忍、八智；三果重慮緣真，九無礙、九解脫智。 
支佛用總相別相，如約三世明苦集，分別十二因緣，即別相相也。 
六度緣理智弱，伏而未斷，事智強，能捨身、命、財，無所遺顧。聲聞

能發真成聖，猶論我衣我缽，互論強弱(云云)。 
通教聲聞，總相一門，達俗即真。 
通教緣覺，能於一門，總相別相，達俗即真。 
通教菩薩，能於四門，總相別相，達俗即真。 
又能遍四門出假，教化眾生。 
十信，信果頭真如實相，為求此理，起十信心。 
十住，正習入空，旁習假中；十行，正習假，旁習中；十回向，正習中。 
初地證中，二地已上重慮於中。 
三藏佛，一時用三十四心，八忍、八智、九無礙、九解脫，斷正習盡。 
通佛坐道場，一念相應慧，斷餘殘習氣。 
別教佛，用金剛後心，斷一品無明究竟盡，成佛。 
或言斷時是等覺，佛無所斷，但證得圓滿菩提具足耳。 
圓五品，不斷五欲而淨諸根，具煩惱性，能知如來秘密之藏。 
六根淨位，獲相似中道智。 
初住，獲如來一身無量身，入法流海中行，任運流注。 
後位可解，不復記。 

辰
四
、
照 

四明智照境者，若由智照境，由境發智，四句皆墮性中，如別記(云云)。 
若四悉檀因緣立境智，但有名字(云云)。 
問：智能照境，境亦能照智不？ 
答：若作不思議釋，更互相照，義亦無妨。 
仁王般若雲：‚說智及智處，皆名為般若。‛ 
譬鏡面互相照；亦如大地一，能生種種芽，芽亦生地一。且臵斯義。 
世智照六道十如；五停心智去至體法，凡七智，照二乘十如；六度及通

教出假菩薩智兩屬，上求照菩薩十如，下化照六道十如；四十心智亦兩屬，
上求照菩薩十如，下化照六道十如；十地智兩屬，次第照照菩薩十如，不次
第照照佛十如；五品去凡四智，皆照佛界十如。總略如此，細捒(云云)。 

二十智照四種十二因緣境者，世智、五停四念、四果，乃至支佛、六度、
三藏佛，凡七智，照思議生滅十二因緣境；通教三乘入真方便智、出假智、
佛智，凡五智，照思議不生不滅十二因緣境；別教十信、三十心、十地、佛，
凡四智，照不思議生滅十二因緣境，其中不無別意，且從大判；圓教四智，
照不思議不生不滅十二因緣境。 



妙法蓮華經玄義釋籤輯注 科判    44  /  176 
 

表 3-6：（18 表）【卷三之二】  

二十智照四種四諦者，前三藏等七智，照生滅四諦境；次通教五智，照
無生滅四諦境；次別教四智，照無量四諦境；次圓教四智，照無作四諦境。 

次二十智照二諦者，前七智是照析空之二諦；次五智是照體空之二諦；
次八智照顯中之二諦，其間別圓相入者，可以意得(云云)。 

次明二十智照三諦者，前七智照無中之二諦，是‚因緣所生法‛，皆屬俗
攝；次五智照含中之二諦，即空一句，皆屬真諦攝也；次別圓八智照顯中之
二諦，即是假名，亦名中道二句，皆屬中道諦攝也。 

次二十智照一實諦者，此須引釋論明四悉檀，皆名為實，世界故實，乃
至第一義故實。當知實語亦通四諦，生滅故實，無生滅故實，無量故實，無
作故實。 

前三藏七智照生滅之實，次通教五智照無生滅之實，次別教四智照無量
之實，次圓教四智照無作之實，前後諸實(云云)。 

次二十智無諦無照者，無諦無別理，若於四種四諦得悟，不復見諦與不
諦，故無諦亦通也。 

前七智照生滅之無諦，生生不可說故；次五智照無生滅之無諦，生不生
不可說故；次四智照無量之無諦，不生生不可說故；次四智照無作之無諦，
不生不生不可說故。 

前無諦是權，後無諦是實，此就言教。 
若就妙悟，同於聖人心中所照者，則不見有權實，故非權非實。‚空拳誑

小兒，誘度於一切‛，方便說權，方便說實。會理之時，無復權實，故稱非
權非實為妙也。 

辰
五
、
判 

五明麤妙者，前十二番智是麤，後八番智為妙。 
何者？藏通等佛，自是無常，亦不說常，彼二乘、菩薩何得聞常、信常、

修常？是故為麤。 
別教十信，初已聞常，信、修於常，尚勝彼佛，何況餘耶？是故為妙。 
常途雲法華不明常者，只是三藏意耳。 
今明十信知中，已過牟尼，則八番為妙也。 
又別教四智，三麤一妙；圓教四智，悉皆稱妙。 
何者？地人云：‚中道乃是果頭能顯。‛初心學者，仰信此理，如藕絲懸

山，故說信行，皆非圓意也，故十信智為麤。十住正修空，旁修假中； 
十行正修假，旁修中；十回向始正修中，此中但理，不具諸法，是故皆

麤。 
登地智破無明，見中道，證則為妙。 
類如通藏兩種俱得道，而三藏門拙。 
今別教亦爾，教門皆權，而證是妙(云云)。 
圓教四智皆妙者，如法相說，如說而信，如理而行。 
始論五品，終竟妙覺，實而非權，是故皆妙。是名待麤智說妙智也。 
又約知見明麤妙者，知與見云何？ 
然分別有四，不知不見、知非見、見非知、亦知亦見。 
先約三藏釋，後約圓釋，中間例可解。 
凡夫不聞故不知，不證故不見；五停四念至世第一法，聞故名知，未證

故非見；辟支佛不聞故非知，自然證故是見；四果聞故亦是知，證故亦是見。 
傳傳判麤妙，可解。約圓教釋者，七方便不聞故不知，未證故不見； 
五品、六根聞故知，未證故不見；發宿習者名見，不從聞故不知； 
稟教證入者，亦知亦見，此節節傳為麤妙。 
究竟而論，前來二十種智，略而言之，不出權實二智。 
如經‚如來方便知見波羅蜜皆悉具足‛，即總束得前來諸權智也； 
‚如來知見廣大深遠‛，即是總束前來實智也。 
方便既其具足，何所不該？知見既其廣大深遠，何所不攝？ 
境淵無邊，智水莫測。 
唯佛與佛，乃能究盡。 
如此知見，即是眼智，眼即五眼具足，智即三智一心。 
一切種智知於實，兩智知於權。佛眼見於實，四眼見於權。 

表 3-7：（18 表）【卷三之二】 

辰

、

此知即是見，此見即是知。 
對前諸智，諸智是麤，此之知見，名之為妙也。 
若得知見中意，不復論五眼。 
迷者未了，更約眼明麤妙。 
如肉眼盲閉，何由見色？ 
徒聞人說，起種種想，終非真見。 
欲令眼開，應須治膜。 

那得閉眼，執諍何益耶？ 
閉眼想則麤，眼開見則妙。 
天眼未開，不見障外，為麤。 
修禪定願智之力，能發得淨色，徹障內外，明暗無隔。 
慧眼未開，常行死徑，假令情想，亦復非實，故為麤。 
無漏豁發，故稱為妙。諦理明瞭，故稱妙。 
法眼未開，差機說法，如身子僻教、滿願穢器，名為麤。 

破障通無知，分別藥病，名之為妙。 
佛眼不開，不見實相，故文雲：‚二乘之人及新發心者、不退菩薩，所不

能知‛，故四眼皆麤。 
‚除諸菩薩眾，信力堅固者‛，以信得入相似佛眼，能開真佛知見，乃名

為妙。 
諸教多說四眼，或帶四眼說佛眼，是故為麤。 
今經獨說佛眼，是故為妙。 
是為待麤為妙也。 

辰
六
、
開 

六明開麤顯妙者，前十六番智，若不決了，但是麤智。 
若得決了，悉成妙智。 
何者？ 
如妙莊嚴王，先是外道世智，聞法華經，便得決了。 
以邪相入正相，於諸見不動而修三十七品，不捨八邪而入八正，即是決

於世智，得入妙智。 
或與五品齊，或與相似齊，或與分得齊，節節有入義，細作(云云)。 

若五停方便智，乃至通教佛等智，若不決了，即是麤智。 
今開權顯實，‚汝等所行是菩薩道‛，來入妙位。 
須一一將十二番智來入圓妙四智，或入五品、相似、分得等智(云云)。 
又決了別教歷別之智入於妙智，當體即是某位，進入是某位，細捒(云云)。 
十六麤智皆成妙智，無麤可待，即是絕待智妙也。 
複次開麤眼為妙眼者，餘經雖說為五眼，五眼不融，是故為麤。 

今經決了四眼，令入佛眼。 
文雲：‚父母所生眼，遂得清淨。‛ 

‚學大乘者，雖有肉眼，名為佛眼。‛ 
即是決了肉眼，名為佛眼也。 
淨名雲：‚世孰有真天眼者？有佛世尊，不以二相見諸佛國。‛ 
此即是決了天眼，即是佛眼也。 
‚願得如世尊，慧眼第一淨‛，即是決了慧眼，能得入妙。 
決法眼入妙者，邊際智滿是也。 
四眼融入佛眼，寂而常照，故文雲：‚決了聲聞法，是諸經之王。‛ 

五眼具足成菩提，開佛知見，故稱為妙。 
問：佛眼開乃名為妙，六根雖淨，云何為妙？ 
答：佛眼雖未開，已能圓學圓信。 
如迦陵頻伽鳥，雖在㲉中，音聲已勝諸鳥，即是假名、相似等妙。 
若開，即是分妙、究竟妙(云云)。 

對境，初應對十如境，此既一經之意，處處說之，可解，故不復釋。 
次對四種十二因緣明智者，大經雲：‚十二因緣有四種觀，下智觀故

得聲聞菩提，中智觀故得緣覺菩提，上智觀故得菩薩菩提，上上智觀故
得佛菩提。‛ 

何者？十二因緣本是一境，緣解不同，開成四種，今以四教意釋之。 
三藏具有三人，而皆以析智觀界內十二因緣事為初門。然析智淺弱，

三人之中聲聞最劣，以劣人標淺法，故名下智。 
通教亦有三人，同以體智觀界內十二因緣理。體法雖深，望藏為巧，

望別未巧。三人之中緣覺是中，以中人名通法，故言中智。 
別教佛與菩薩，俱知界外十二因緣事。 
次第菩薩，比佛猶未是上，比於通藏則是上法，故以上智當名也。 
圓教佛與菩薩，俱觀界外十二因緣理。 
初心即事而中，此法最勝，故以佛當名，故言上上智觀也。 
以四教釋四觀，於義允合(云云)。 
所言下智觀者，觀受由觸，觸由入，入由名色，名色由識，識由行，

行由無明。 
無明顛倒，不善思惟，致不善行，感四趣識、名色等。若善思惟致善

行，感人天識、名色等。 
觀此無明念念無常，前後不住，所生善惡遷變速朽，所受名色衰損代

謝，煩惱業苦更互因緣，都無暫停。 
過去二因，現在五果；現在三因，未來二果。三世回覆，猶若車輪。 
痴惑之本，既無常、苦、空、無我，則無明滅。無明滅故諸行滅，乃

至老死滅。 
若不然火，是則無煙。 
是名子縛斷。 
無子則無果，滅智灰身，離二十五有。 
是名果縛斷。 
則是下智觀十二因緣，得聲聞菩提也。 
中智者，觀受由觸，乃至行由無明。 
無明只是一念痴心，心無形質，但有名字。內外中間求字不得，是字

不住，亦不不住。 
猶如幻化，虛誑眼目。無明體相，本自不有，妄想因緣和合而生，無

所有故，假名無明。不善思惟，心行所造，以不達無明如幻化故，起善
不善思惟，則有善不善行，受善不善名色、觸、受。 

今達無明如幻故，則諸行亦如化，從幻生識、名色等皆如幻。愛取有
生，三世輪轉，幻化遷改，都無真實。 

有智之人，不應於中而生愛恚。 
無明既不可得，則無明不生，不生則不滅，諸行老死亦不生不滅。 
不生故則非新，不滅故則非故； 
非故者無故可畢，非新者無新可造；無新者子縛斷，無故者果縛斷。 
是名中智觀十二因緣，得緣覺菩提。 
上智觀者，觀受由觸，乃至行由無明。 
無明只是痴一念心，心痴故派出煩惱，由煩惱派出諸業，由業派出諸

苦。 
觀此煩惱種別不同，不同故業不同，業不同故苦不同。 
諸行若干，名色各異，種種三道，無量無邊，分別不濫。 
知因此煩惱，起此業，得此苦，不關彼業及彼煩惱。 
如是三道，覆障三德，破障方便，亦復無量。 
無明若破，顯出般若；業破，顯出解脫；識、名色破，顯出法身。 
愛、取、有、老死，亦復如是。 
自既解已，復能化他。於一切種，知一切法，起道種智，導利眾生。 
是名上智觀十二因緣也。 

上上智觀者，觀受由觸，乃至行由無明。 
知十二支三道即是三德，豈可斷破三德更求三德？則壞諸法相。 
煩惱道即般若，當知煩惱不暗；般若即煩惱，般若不明。 
煩惱既不暗，何須更斷？般若不明，何所能破？暗本非暗，不須於明。 
如耆婆執毒成藥，豈可舍此取彼？ 
業道即是解脫者，當知業道非縛；解脫即業者，脫非自在。 
業非縛故，何所可離？脫非自在，何所可得？ 
如神通人，豈避此就彼耶？ 
苦道即法身者，當知苦非生死；法身即生死，法身非樂。 
苦非生死，何所可憂？法身非樂，何所可喜？ 
如彼虛空，無得無失，不欣不戚。 
如是觀者，三道不異三德，三德不異三道，亦於三道具一切佛法。 
何者？三道即三德，三德是大涅盤，名秘密藏，此即具佛果； 
深觀十二因緣，即是坐道場，此即具佛因。 
佛因佛果，皆悉具足，餘例可知。 
是名上上智觀十二因緣，得佛菩提。 
約此應判麤妙、開麤顯妙，意可解故，不委記耳。 
又四智照四境，境若不轉，其智則麤。 
四境轉成妙境，麤智即成妙智，仍是待絕之意(云云)。 
二對四種四諦明智者，大經雲：‚知聖諦智則有二種，中智、上智。

中智者，聲聞、緣覺；上智者，諸佛、菩薩。‛ 
若依此文，束於體析，合稱為中；束大乘利鈍，合稱為上。 
今若約根緣利鈍、內外事理，開即成四。 
聲聞根鈍，緣四諦事，即生滅四諦智；緣覺根利，緣四諦理，即無生

四諦智；菩薩智淺，緣不思議事，即無量四諦智； 
諸佛智深，緣不思議理，即無作四諦智也。 
此乃大經之一文。 
又云：‚凡夫有苦無諦，聲聞有苦有苦諦。‛ 
凡夫不見苦理，故言無諦；聲聞能見無常、苦、空，故言有諦。 
即是生滅四諦智也。 
又云：‚菩薩之人，解苦無苦，而有真諦。‛ 
即是體苦非苦，故言無苦；即事而真，故言有諦。 
乃是摩訶衍門無生四諦智也。 
又云：‚知諸陰是苦；知諸入為門，亦名為苦；知諸界為分，亦名為

性，亦名為苦，是名中智。‛ 
依前說者，即屬聲聞也。 
分別諸苦、諸入界等，有無量相，我於彼經竟不說之，是名上智。 
受想行識，亦復如是，非諸聲聞緣覺境界，此則異前兩意。 
既稱上智，又非二乘境界，豈非別教菩薩觀恆沙佛法如來藏理耶？ 
是為無量四諦智。 
又云：‚如來非苦非集，非滅非道，非諦是實；虛空非苦非諦是實。‛ 
非苦者，非虛妄生死；非諦者，非二乘涅盤；是實者，即是實相中道

佛性也。 
又云：‚有苦，有苦因，有苦盡，有苦對。如來非苦，乃至非對，是

故為實。‛ 
如此明義，既異上三番，豈非無作四諦智耶？ 
例此一諦為四，餘三亦應爾。 
謂有集，有集果，有集盡，有集對；有盡，有盡因，有盡障，有盡障

相；有對，有對果，有對障，有對障相。 
如來非此四四十六種，但是於實(云云)。 
如是等智，觀於四諦，諦既未融，智諦皆麤，獨有非苦非對有實為妙。

若諦圓，智亦隨圓，皆是如來非苦非諦是實之妙智也。 
此即待絕兩意(云云)。 

三對二諦境明智者，權實二智也。 
上真俗二諦既開七種，今權實二智亦為七番。 
內外相即不相，即四也；三相接，合七也。 
若對上數之，析法權實二智，體法二智，體法含中二智，體法顯中二

智，別二智，別含圓二智，圓二智。 
上七番各開隨情、隨情智、隨智，合二十一種諦。今七番二智，亦各

開三種，謂化他權實、自行化他權實、自行權實，合二十一權實也。 
若析法權實二智者，照森羅分別為權智，盡森羅分別為實智。 
說此二智，逗種種緣，作種種說，隨種種欲、種種宜、種種治、種種

悟，各隨堪任，當緣分別。雖複種種，悉為析法權實所攝，故有化他二
智。化他二智，隨緣之說，皆束為權智；若內自證得，若權若實，俱是
實證，束為實智。內外相望，共為二智，故有自行化他權實二智也。就
自證權實，唯獨明瞭，餘人不見，更判權實，故有自行二智也。 

今更約三藏重分別之，此佛化二乘人，多用化他實智。二乘稟此化他
之實，修成自行之實。故佛印迦葉雲：‚我之與汝，俱坐解脫床‛，即此
義也。若化菩薩，多用化他權智。其稟化他之權，修學得成自行之權，
佛亦印言：‚我亦如汝(云云)。‛ 

此三種二智，若望體法二智，悉皆是權。故龍樹破雲：‚豈有不淨心
中修菩提道？猶如毒器，不任貯食，食則殺人。‛此正破析法意也，故
皆是權(云云)。 

體法權實二智者，體森羅之色，即是於空，即色是權智，即空是實智。
大品雲：‚即色是空，非色滅空‛，正是此義。 

為緣說二，緣別不同，說亦種種。雖復異說，悉為化他權實所攝，故
有化他二智。化他二智既是隨情，皆束為權；內證權實，既是自證，悉
名為實。以自之實，對他之權，故有自行化他二智也。就自證得，又分
權實，故有自行二智也。 

此三二智，望含中二智，復皆名權。何者？無中道故(云云)。 
體法含中權實二智者，體色即空不空，照色是權智，空不空是實智。 
說此二智，赴無量緣，隨情異說。雖復無量，悉是含中二智所攝，故

有化他二智。化他二智，本是逗機，皆名為權；自證二智，皆名為實。
於自證二智，更分權實，故有自行二智。 

此三二智，望顯中二智，悉皆是權。何者？帶於空真及教道方便故。 
又體法顯中權實二智者，體色即空不空，一切法趣空不空。了色是權

智，空不空、一切法趣空不空是實智。 
為緣說二，緣既無量，說亦無量。無量之說，悉為顯中二智所攝，故

有化他二智。化他二智既是隨緣，悉名為權；自證二智既是證得，悉名
為實，以自望他，故有自行化他二智。就自證二智，更分權實。 

此三二智，望別權實二智，悉皆是權。何者？帶即空及教道方便故。 
別權實二智者，體色即空不空，色、空俱是權智，不空是實智。 
以此二智，隨百千緣，種種分別。分別雖多，悉為次第二智所攝，故

有化他二智。化他二智悉是為緣，皆名為權；自證二智既是證得，悉名
為實。以自對他，故有自他二智。就自證權實，自分二智，故有自行二
智。 

此三二智，望別含圓二智，悉復是權。何者？以次第故，帶教道故。 
別含圓權實二智者，色空不空、一切法趣不空。色空名權智，一切法

趣不空為實智。 
以此二智，隨百千緣，種種分別。分別雖多，悉為別含圓二智所攝，

故有化他二智。化他二智既是為緣，悉皆是權；自證二智既是證得，悉
名為實。自他相望，共為二智。就自證得，更分權實，故有自行二智。 

此三二智，望圓二智，悉復是權。何者？帶次第及教道故。 
圓權實二智者，即色是空不空，一切法趣色、趣空、趣不空。一切法

趣色、趣空是權智，一切法趣不空是實智。如此實智即是權智，權智即
實智，無二無別。 

為化眾生，種種隨緣，隨欲、隨宜、隨治、隨悟，雖種種說，悉為圓
二智所攝，故有化他二智。化他二智既是隨情，悉復是權；自證二智，
悉名為實。就自證中，更分二智。故有三種不同也。 

此之二智，不帶析法等十八種二智方便，唯有真權真實，名佛權實。
如經‚如來知見，廣大深遠，方便波羅蜜，皆悉具足。‛獨稱為妙，待
前為麤。 

又從析法二智，至顯中二智，凡十二種二智，待前皆名為麤，顯中為
妙。何以故？此妙不異後妙故。 

又從次第二智，凡九種二智，待前為麤，不次第為妙。 
又前十八種二智皆麤，唯不次第三種為妙。 
又不次第，二種為麤，一種為妙。 
又歷五味教者，乳教具三種九種二智，酪教一種三種二智，生酥四種

十二種二智，熟酥具三種九種二智，此經但一種三種二智。若酪教中權
實皆麤，醍醐教中權實皆妙，餘三味中權實有麤有妙，可以意推。 

若不作如上釋諸智者，經論異說，意則難解。 
何者？華嚴解初住心雲：‚三世諸佛，不知初住智。‛ 
世人釋雲：如實智佛，自不知佛如實智，亦不知初住如實智。 
此釋自謂於理為通，其實不允。 
若藏通等佛，不論如實智，云何於自如實智不知耶？別教初住不得如

實智，云何言不知？ 
若得前來諸智意者，三世三藏佛不知圓教初住智，此則事理二釋俱無

滯也。 
此中義兼二種，一分別二十一種權實，二待麤論妙，如上說。 
若開麤顯妙者，諸方便諦既融成妙諦，對諦立智，悉非復麤。 
如賤人舍，王若過者，舍則莊嚴。如眾流入海，同一鹹味。 
開諸麤智，即是妙智也。 
二智多有所關，須商略類通。 
今對七種二諦，明二十一種權實，以為章門。若得此意，約因緣境，

亦應如此。謂析因緣智，體因緣智，含中因緣智，顯中因緣智，次第因
緣智，帶次第因緣智，不次第因緣智。一一各有化他、自行化他、自行
等三種分別，合有二十一種。分別麤妙、判五味多少、論待絕等。四諦、
三諦、一諦等，亦應如是，當自思之，何煩具記也。 

問：隨情諦及化他智，何意無量？隨智諦及自行智，何意不多？ 
答：只約一人未得道時，見心橫起，邪執無窮，何況多人種種各異？

為是義故，隨情則多。智見於理，理唯一種，不得有異(云云)。 
夫二諦差別，已如上說。 
說此七權實、二十一權實，頗用世人所執義不？頗同世人所說語不？

頗用諸論所立義不？ 
既不從世人，亦不從文疏，特是推大小乘經作此釋耳。 
若破若立，皆是法華之意。 
若巧拙相形，以通經二智破三藏經二智，乃至次第不次第相形，以圓

經二智破別經二智。 
方便諸經，明智既麤，通經之論，豈得為妙？經論既爾，弘經論人，

何勞擊射？任其所說，自有所墮。 
若作生滅解權實者，墮在初番；若作不生不滅解者，墮第二番；乃至

第七番，亦可知。 
又縱廣引經論莊嚴己義者，亦不得出初番隨情二諦、化他權實，況出

初番第二、第三權實？ 
尚不出初番三種權實，況第七番三種權實？ 
若但以初番二智，破一切世間情執略盡，假令得入化城，只是自行實

智。尚不得化他之權，何況能得後番諸智？ 
若尉二十一種二智，凡破幾外見？凡破幾權經論？ 
復顯幾是？立幾權經論？然後方稱妙權妙實。 

表 3-12：（18 表）【卷三之三】 

卷

三
】 

世人全不識一兩種權實之意，而情中即計為智。若是智者，破何惑？
見何理？未見理，未破惑，生死浩然，非情何謂？ 

今若待前諸麤智而明妙智者，法華破待之意也。若其會者，一切權經
論所明諦理，皆成妙理，無非智地；會一切權經論所明二智，無非妙智，
悉是大車。 

如此破會深廣，莫以中論相比，可熟思之(云云)。 
四對三諦明智者，上明五三諦竟，今更分別。 
夫三智照十法界，束十為三，謂有漏、無漏、非有漏非無漏。 
三法相入，分別有五，初謂非漏非無漏入無漏，對漏無漏為三法；二

謂一切法入無漏，對漏無漏為三法；三謂漏、無漏、非漏非無漏為三法；
四謂一切法趣非漏非無漏，對漏無漏為三法；五謂一切法趣漏、趣無漏、
趣非漏非無漏為三法。更說五境竟。 

對此五境明五三智者，謂一切智、道種智、一切種智。 
三智相入，五種不同：一中智入空智，對道智為三；次如來藏智入空

智，對道智為三；次中智對兩為三智；次如來藏智入中智，對兩智為三
智；次圓三智，是為五差。 

中智入空智分別為三智者，初依無漏發一切智；次依有漏發道種智；
後深觀無漏之空，知空亦空，發一切種智。 

然初心不知空空；次雖得空，亦不空空；後能深觀於空，空於前空。
但二空名同，二境亦合，故言相入。 

今若分別，以無漏空為一切智，有漏空為道種智，中道空為一切種智。 
世人採經論意，雲：‚六地斷惑與羅漢齊，七地修方便道，八地道觀

雙流，破無明成佛‛，即此意也。 
如來藏智入空智分別三智者，依漏無漏發一切智、道種智，不異前。

而後不因別境，更修中智，但深觀空，能見不空，不空即如來藏。藏與
空合，故言相入。以深觀空，見不空故，發一切種智。 

前中道智但顯別理，理之與智不具諸法。藏理藏智具一切法，故異於
前。以藏智對兩智，為三智也。 

大經雲：‚聲聞之人但見於空，不見不空，智者見空及與不空。‛大品
雲：‚一切智是聲聞智，道種智是菩薩智，一切種智是佛智。‛即此意也。 

中智對兩成三智者，各緣一境，各發一智，次第深淺，不相濫入。 
故地持雲：‚種性菩薩發心欲除二障，有佛無佛，決定能次第斷諸煩

惱‛，即此意也。 
如來藏智入中智為三智者。 
兩智不異前，一切種智小異。何者？前明中境，直中理而已，欲顯此

理，應修萬行顯理之智，故名一切種智耳。今如來藏理含一切法，非直
顯理之智名一切種智，與前為異，用此智對前為三智也。 

故地論師雲：‚緣修顯真修，真修發時不須緣修。‛ 
前兩智即是緣修，後智發時即是真修，真修具一切法，不須餘也，即

是此義(云云)。 
圓三智者，有漏即是因緣生法即空即假即中，無漏亦即假即中，非漏

非無漏亦即空即假。 
一法即三法，三法即一法，一智即三智，三智即一智。 
智即是境，境即是智，融通無礙。如此三智，豈同於前？ 
釋論雲：‚三智一心中得，無前無後。 
為向人說，令易解故，作三智名說耳。‛即是此意(云云)。 
若欲顯智，要須觀成。泛論觀智，俱通因果，別則觀因智果。 
例如佛性通於因果，別則因名佛性，果名涅盤。 
今就別義，以觀為因，成於智果。 
如瓔珞雲：‚從假入空，名二諦觀；從空入假，名平等觀；二觀為方

便道，得入中道第一義諦觀。‛ 
今用從假入空觀為因，得成於果，名一切智；用從空入假觀為因，得

成道種智果；用中觀為因，得成一切種智果也。 

表 3-13：（18 表）【卷三之三】 

卷

】 

上明於智，略有五種，今以觀成，亦應五種，細作可知。修觀義，如
止觀(云云)。 

言麤妙者，藏通兩佛雖有一切種智之名，更無別理，不破別惑，此智
不成，故不用也。 

中入空智者，雖說中道，因於通門而成兩智，後照中道，無廣大用。
因於拙教，果又不融，是故為麤。 

次如來藏入空智者，教、果理雖融，因是通門，亦名為麤。 
中對二智者，雖不因通而三智別異，果教未融，是故為麤。 
如來藏入中者，在果雖融，因是別門，此因亦麤。 
圓三智者，因圓果圓，因妙果妙，諦妙智妙，‚正直舍方便，但說無

上道‛，是故為妙智也。 
若歷五味教者，乳教有三種三智；酪教一種三智；生酥具五種三智；

熟酥亦具五種三智，麤妙可知；法華但一種三智。此是法華破意，即相
待妙也。 

開麤明妙者，世智無道法，尚以邪相入正相，治生產業皆與實相不相
違背，低頭舉手，開麤顯妙，悉成佛道，何況三乘出世之智？ 

故大經雲：‚聲聞緣覺亦實亦虛：斷煩惱故，名之為實；非常住故，
名之為虛。‛ 

凡夫未斷煩惱，無實唯虛，尚開麤入妙，即是大乘，何況二乘之智？ 
二乘之智，根敗心死，尚得還生，何況道種之智？ 
如此開時，一切都妙，無非實相，七寶大車，其數無量。此是法華會

意，即絕待妙也。 
五對一諦明智者，即是如實智也。 
釋論雲：‚諸水入海，同一鹹味。‛ 
諸智入如實智，失本名字。 
故知如實智，總攝一切智，純照一境。故總眾水，俱成一鹹也。 
若待十智為麤，如實智為妙。若待諸實智，諸實智名麤，中道如實智

名妙。 
若開麤顯妙者，非但諸實智為妙，十智亦名妙(云云)。 
無諦無說者，既言無諦，亦復無智。 
若歷諸處明無諦者，餘方便無諦無智為麤，中道無諦無智為妙。 
若以杜口絕言無諦無智者，亦無麤無妙，無待無絕，歷一切法皆無麤

無妙也。 

辰二、
展轉
相照 

二展轉相照者，六番之智，傳照前諸境。 
思議因緣下智中智，照六道十如性相等；下中二智觀十二因緣滅者，

照二乘十如性相等；上智照菩薩性相本末等；上上智照佛法界性相本末
等。 

四種四諦智照十法界者，生滅、無生等苦集智，照六道十如相性；生
滅、無生道滅智，即是照二乘十如相性；無量、無作苦集智，照菩薩界
性相等；無量、無作道滅智，照佛法界相性本末等。 

四種四諦智照四十二因緣者，生滅、無生苦集智，照思議兩十二因緣
也；生滅、無生滅兩道滅智，是照兩思議十二因緣滅也； 

無量、無作兩苦集智，照不思議兩十二因緣也； 
無量、無作道滅智，照不思議兩十二因緣滅也。 
七種二智照十法界者，生滅、無生滅兩權智，及入通等二，合四權智，

照六道性相；生滅、無生滅兩實智，照二乘性相等；別權、圓入別權，
有邊是照六道性相，無邊是照二乘性相；圓權，則通照九界性相；別入
通實，空邊是二乘性相，不空邊是菩薩性相；圓入通實，空邊是二乘性
相，不空邊是照佛界相性；別實，是照菩薩性相；圓入別實、圓實，俱
照佛法界相性也。七種二智照四種因緣者，前四權是照思議兩十二緣；
別權、圓入別權，有邊是照兩思議十二緣，無邊是照兩十二緣滅； 

圓權則通(云云)；別入通實，空邊是照思議十二緣滅，不空邊是照不
思議十二緣；圓入通實，空邊同上，不空邊是照不思議十二緣滅； 

表 3-14：（18 表）【卷三之三】【卷三之四】  

別實，照不思議兩十二緣滅； 
圓實，照兩不思議十二緣滅等。前四種權智，是照生滅、無生滅兩苦集； 
又三權智，照無量、無作苦集；二實智，是照思議兩道滅； 
又五實智，是照不思議兩道滅。 
五種三智照十法界者，五種道種智，照六道性相本末等； 
五種一切智，照二乘、菩薩性相本末等； 
五種一切種智，照佛法界十如相性等。 
又五種三智照四種十二因緣者，五種有智，照思議兩十二緣； 
五種一切智，照兩思議十二緣滅，又是照不思議十二緣； 
五一切種智，是照兩不思議十二緣滅。 
五種三智照四種四諦者，五道種智，照生滅、無生兩苦集； 
五種一切智，照生滅、無生兩道滅，亦是照無量、無作兩苦集； 
五種一切種智，是照無量、無作兩道滅。 
五種三智照七種二諦者，五道種智，是照四種俗諦； 
五種一切智，是照兩種真諦，亦是照別、圓入別、圓三種俗諦； 
五種一切種智，是照五種真諦。 
一如實智，是照佛界十如性相，又是照不思議十二因緣，又是照無作四

諦，又是照五種真諦，又是照五種中道第一義諦。 
無諦無說，與十相性如合，與不思議十二緣滅合，與四種不生不生合，

與真諦無言說合，與中道非生死非涅盤合。 
如此等諸智傳傳照諦，諦若融，智即融；智、諦融，名之為妙。 
如此等皆是方便說言，稱妙不妙。 
見理之時，無復權、實、非權非實，亦無妙與不妙，是故稱妙也。 
七種二諦、五種三諦更相間入，餘諸境亦有此意。 
七種二智、五種三智既相間入者，餘諸智亦有此意，例自可作(云云)。 

寅
三
、
第
三
行
妙
分
二 

 

第三行妙者。 
為二，一通途增數行，二約教增數行。 
夫行名進趣，非智不前。智解導行，非境不正。 
智目行足，到清涼池。 
而解是行本，行能成智，故行滿而智圓。智能顯理，理窮則智息。 
如此相須者，則非妙行。 
妙行者，一行一切行。 
如經：‚本從無數佛，具足行諸道‛，又云：‚無量諸佛所，而行深

妙道‛，又云：‚盡行諸佛所有道法。‛ 
既具，復深，又盡，具即是廣，深即是高，盡即究竟。 
此之妙行與前境智，一而論三，三而論一。 
前境說如法相，法相亦具三，名秘密藏； 
前智是如法相解，解亦具三，如面上三目； 
今行是所行如所說，行亦具三，名伊字三點。 
若三若一，皆無缺減，故稱妙行耳。 

【卷三之四】 前對境明智，今亦應對智明行。 

卯一、通途增
數行 

若直對一種智增數明行，則行若塵沙，說不可盡，況對諸智各導
眾行？則浩若虛空。得意亡言，不復可說。 

釋論雲：‚菩薩行般若時，以一法為行，攝一切行；或無量一法為
行，攝一切行。或二法為行，攝一切行；或無量二法為行，攝一切行。
乃至十法、百法、千萬億法為行，攝一切行；或無量十法、百千萬億
法為行，攝一切行。‛ 

行雖眾多，以智為本。智如導主，行若商人； 
智如利針，行如長線；智御行牛，車則安隱，能有所至。 
用此增數諸行，為前十如諦智所導，乃至一實諦智所導。 
若得此意，以正智導眾行，入正境中。 
此義唯可懸知，不可載記(云云)。 

表 3-15：（18 表）【卷三之四】  

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 
 
戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 
 
辛
三
、
釋
妙
分
二 
 
壬
一
、
約
本
跡
釋
分
二 
 
癸
二
、
別
釋
分
二 
 
子
一
、
跡
門
十
妙
分
五 
 
丑
四
、
廣
解
分
十 

寅
三
、
第
三
行
妙
分
二 

卯
二
、
約
教
增
數
行
分
二 

辰
一
、
通
約
四
教
明
增
數
相 

二約教增數者。 
若三藏增數明行，如阿含中：‚佛告比丘：‘當修一行，我證汝等四沙門

果，謂心不放逸。若能護心不放逸行，廣演廣佈，則所作已辦，能得涅盤。’
又告比丘：‘當修一行，謂他物莫取。’比丘白佛：‘我已知已。’佛言：‘汝
云何知？’比丘白佛：‘他物謂色聲香味觸法。’佛言：‘善哉！若能不取此
六，即所作已辦，能得涅盤。’‛ 

所言廣演廣佈者，以不放逸心歷一切法，謂三界六塵皆不放逸，得至涅
盤。 

增二數明行者，阿含雲：‚阿練若比丘當修二法為行，謂修止、修觀。若
修止時，即能休息諸惡，戒律、威儀、諸行禁戒，悉皆不失，成諸功德。若
修觀時，即能觀苦，如實知之；觀苦集、苦盡、苦出要，如實知之，得盡漏，
不受後有。怛薩阿竭，亦如是修。‛ 

增三數明行者，謂戒定慧。此三是出世梯隥，佛法軌儀。 
戒經雲：‚諸惡莫作，諸善奉行，自淨其意，是諸佛教。‛ 
諸惡即七支過罪，輕重非違，五部律廣明其相。如是等惡，戒所防止。

諸善者，善三業若散若靜，前後方便支林功德，悉是清升，故稱為善。自淨
其意者，即是破諸邪倒、了知世間出世間因果正助法門。能消除心垢、淨諸
瑕穢，豈過於慧？佛法曠海，此三攝盡。 

若得此意，四五六七，乃至百千萬億法為行，攝一切行亦如是，是名下
智導行也。 

通教增數行者，不定部帙判通教，但取三乘共學法門，指此為通耳。 
今且引釋論增數，以示其相。 
論雲：‚菩薩行般若時，雖知諸法一相，亦能知一切法種種相。雖知諸法

種種相，亦能知一切法一相。‛ 
云何觀一切法一相？ 
所謂觀一切法無相。 
如四大各各不相離，地中有水火風，但地多，以地為名。水火風亦如是。 
今觀無此異相，若火中有三大，三大應並熱。 
若三大在火中，三大遂不熱，則不名火。 
若三大並熱，則三大舍自性，皆名為火，無復三大。 
若言有三大而細不可知，此與無何異？ 
若麤可得，則知有細；若無麤，細亦無。 
如是則火中諸相不可得，一切法相亦不可得，是故一切法皆一相。 
此以一相破異相，復以無相破一相，無相亦自滅。 
如前火木，然諸薪已，亦復自燒。 
是為觀一切法一相，一相無相。 
如是無量一切法悉皆一相，一相無相。 
或二法為行，攝一切行，乃至百法、千萬億法為行，攝一切行，可以意

推，不復繁記。 
別教增數行者，如善財入法界中說。 
於一善知識所，各聞一法為行，或如幻三昧，或投巖赴火、算砂相黶，

發菩提心等，種種一行，皆雲：‚佛法如海，我唯知此一法門，餘非所知。‛ 
乃至一百一十善知識，一一法門皆如是。 
是一一行，皆破無明，入深境界。 
若二法、三法、百千萬億等法，亦應如是(云云)。 
圓教增數行者，如文殊問經明菩薩修一行三昧：‚當於靜室，結跏趺坐，

系緣法界，一念法界。‛一切無明顛倒，永寂如空。 
此之一行，即是‚一切無礙人，一道出生死‛、‚一切諸法中，皆以等觀

入，解慧心寂然，三界無倫匹‛，此乃一行攝一切行。 
增二法為行攝一切行，所謂止觀。 
增三法為行攝一切行，謂聞思修、戒定慧。 
增四法為行攝一切行，謂四念處。 
增五法為行攝一切行，謂五門禪。 

表 3-16：（18 表）【卷三之四】 

增六法為行攝一切行，謂六波羅蜜。 
增七法為行攝一切行，謂七善法。 
增八法為行攝一切行，謂八正道。 
增九法為行攝一切行，謂九種大禪。 
增十數為行攝一切行，謂十境界，或十觀成乘等。 
增百數、千萬億數、阿僧祇不可說法門為行，豈可具載？若得其意，例可解。 
然增數明行，為行不同，須判麤妙。若三藏增數諸行，以生滅智導，但期出

苦，止息化城，是故為麤。通教增數諸行，體智雖巧，但導出苦，灰斷是同。別
教增數諸行，智導則遠，自淺階深，而諸行隔別，事理不融，是故為麤。圓教增
數諸行，行融智圓，是故為妙。 

今經屬圓增數，如觀經雲：‚於三七日，一心精進‛，此就一法論行妙。‚若行
若坐，思惟此經‛，此就二法論行妙。‚若聞是經，思惟修習，善行菩薩道‛，此
就三法論行妙。四安樂行，此就四法論行妙。五品弟子，此就五法論行妙。六根
清淨，此就六法論行妙。如是等，待麤論妙也。 

開麤論妙者，低頭舉手，積土弄砂，皆成佛道。‚雖說種種法，其實為一乘‛，
諸行皆妙，無麤可待，待即絕矣。 

辰
二
、
廣
明
別
圓
兩
五
行
分
二 

 複次約五數明行妙者，又為二，先明別五行，次明圓五行。 

巳
一
、
次
第
行
分
五 

 
別者，如涅盤雲：‚五種之行，謂聖行、梵行、天行、嬰兒行、

病行。‛ 

午
一
、
聖
行
分
三 

 

聖行有三，戒、定、慧。 
如經：‚菩薩若聞大涅盤，聞已生信，作是思惟：諸佛世尊有無

上道，有大正法、大眾正行。‛ 
從此立行。 
若聞大涅盤，即是信果，亦是信滅。有無上道已去，是信顯果之

行：無上道是信慧，有大正法是信定，大眾正行是信戒，是名信因、
信道。 

自傷己身及諸眾生，破戒造罪，失人天樂及涅盤樂，即是知集；
往來生死，受惡道報，即是知苦；苦集與戒定慧相違，即無道；無
道故不得涅盤，則無滅。 

菩薩欲拔苦集而起大悲，興兩誓願。欲與道滅而起大慈，興兩誓
願。 

未
一
、
戒
行 

發誓願已，次則修行，思惟在家逼迫，猶如牢獄，不得盡壽淨修
梵行。出家閒曠，猶若虛空，即棄家舍欲，白四羯磨，持性重戒、
息世譏嫌，等無差別。 

不為愛見羅剎，毀戒浮囊，如止觀中說。 
因是持戒，具足根本業清淨戒，前後眷屬餘清淨戒，非諸惡覺覺

清淨戒，護持正念念清淨戒，迴向具足無上道戒。 
根本者，十善性戒，眾戒根本；為無漏心持，故言清淨。 
前後眷屬餘清淨戒者，偷蘭遮等是前眷屬； 
十三等是後眷屬；餘者，非律藏所出，絓諸經所制者，如方等二

十四戒之流，名為餘戒也。 
此兩支屬律儀作法，受得之戒也； 
後三支非作法，是得法，得法時乃發斯戒也。 
非諸惡覺覺清淨戒者，即定共也。 
屍羅不清淨，三昧不現前，以戒淨故，事障除，發得未來； 
性障除，發得根本，滅惡覺觀，名定共戒也。 
護持正念念清淨戒者，即四念處，觀理正念，雖未發真，由相似

念能發真道，成道共戒，故名正念念清淨戒。 
複次定共戒依定心發，屬止善義； 
道共戒依分別心發，屬行善義，動不動俱是毘尼。 
何者？戒論防止，得定共，心不復起惡； 
得道共發真，永無過罪，故俱是戒也。 
迴向具足無上道戒者。 

表 3-17：（18 表）【卷三之四】 

即是菩薩於諸戒中具四弘六度，發願要心，迴向菩提，故名大乘
戒。 

弘誓如前說。 
六度者，厭惡出家，舍於所愛，即是檀。纖毫不犯，拒逆羅剎，

即是屍。能檢節身心，安忍打罵，名生忍；耐八風、寒熱、貪恚等，
名法忍，愛見不能損，即是羼提。守護於戒，犯心不起，即是精進。
決志持戒，不為狐疑所誑，專心不動，名為禪。明識因果，知戒是
正順解脫之本，出生一切三乘聖人，非六十二見、雞狗等戒，名為
般若。 

又別發願，要制己心，寧以此身臥於熱鐵，不以破戒受他床蓆，
十二誓願自制其心。 

又更發願，願一切眾生得護持禁戒，得清淨戒、善戒、不缺戒、
不析戒、大乘戒、不退戒、隨順戒、畢竟戒、具足諸波羅蜜戒。 

以此十願，防護眾生。 
菩薩一持戒心，若干願行以莊嚴戒。諸餘行心，亦應如是。 
然護他十戒從自行五支中出，從根本、眷屬兩支出禁戒、清淨戒、

善戒。何者？篇聚作法即是禁戒；禁戒若發，無作乃名清淨；清淨
即止善，而言善戒，即是行善也。從非惡覺覺清淨戒，開出不缺戒。
何者？雖防護七支，妄念數起，致有缺漏。若發未來禪，事行不缺，
得根本禪，性行不缺。從護持正念念清淨戒，開出不析戒，即道共
戒也。滅色入空是析法道共，今體法入空，故名不析。又內有道共，
則戒品牢固，不可破析也。從迴向具足無上道戒，開出大乘、不退、
隨順、畢竟、具足波羅蜜戒。言大乘者，菩薩持性重、譏嫌，等無
差別。自求佛道，性重則急；為化眾生，譏嫌則急。小乘自調，性
重則急；不度他故，譏嫌則寬。菩薩具持兩種，故名大乘戒。不退
者，行於非道，善巧方便，淫舍酒家非法之處，輒以度人，而於禁
戒無有退失。如醫療病，不為病所汙，故名不退。隨順者，隨物機
宜，隨順道理，故名隨順戒。畢竟者，豎究竟無上之法也。具足波
羅蜜者，橫一切圓滿，無法不備也。 

大論亦明十種戒，不破、不缺、不穿、不雜四種，即是大經根本
支中禁戒、清淨戒、善戒、不缺戒。論隨道戒，即是大經護持正念
支中不析戒也。論無著戒，即是大經迴向支中不退戒。論智所贊戒，
即是大經大乘戒。論自在戒，即是大經自在戒。論隨定戒，即是大
經隨順戒。論具足戒，即是大經波羅蜜戒。大經明畢竟，論言隨定，
此大同小異，於義無失。 

涅盤欲辨菩薩次第聖行，故具列諸戒淺深。始終具足，善能護持，
即入初不動地。不動不退，不墮不散，是名戒聖行。 

戒聖行既從始淺，以至於深，今仍判其麤妙。 
禁、淨、善三戒屬律儀，律儀通攝眾故，定尊卑，位次緒。雖有

菩薩佛等，不別立眾，故戒法是同，但以佛菩提心為異耳。故知律
儀等三戒，三藏攝。不缺是定共，根本禪是事，亦屬三藏攝，是故
為麤。 

不析戒是體法道共，即通教攝。 
大乘、不退等別教攝，亦兼於通，通有出假，隨機順理，於道不

退。然依真諦，不及別人，別人為妙也。 
隨順、畢竟、具足等，圓教攝。 
不起滅定現諸威儀，不捨道法現凡夫事，故名隨順。 
唯佛一人具淨戒，餘人皆名汙戒者，故名畢竟戒。戒是法界，具

一切佛法、眾生法，到屍彼岸，故名具足波羅蜜戒。 
淨名雲：‚其能如是，是名奉律，是名善解。‛此經雲：‚我等長

夜，持佛淨戒。法王法中，久修梵行。始於今日，得其果報。‛ 
又‚羅睺羅密行，唯我能知之。‛豈非待前諸戒皆麤，唯圓為妙

也。 

表 3-18：（18 表）【卷三之四】 

複次持初戒如乳，中間如三味，後戒如醍醐，
醍醐為妙(云云)。 

開麤顯妙者，他雲梵網是菩薩戒。 
今問：是何等菩薩戒？彼若答言：是藏通等菩

薩戒者，應別有菩薩眾。眾既不別，戒何得異？ 
又若別明菩薩戒，何等別是緣覺戒？ 
今明三藏三乘無別眾，不得別有菩薩、緣覺之

戒也。若作別圓菩薩解者，可然。 
何者？三乘共眾外別有菩薩，故別有戒。 
問：三乘眾外，別有菩薩戒者，緣覺戒云何？

答：三乘眾外無別緣覺。 
此說猶是待麤之戒耳。 
開麤者，毘尼學者，即大乘學；式叉式叉，即

是大乘。第一義光，非青、非黃、非赤白，三歸、
五戒、十善、二百五十皆是摩訶衍，豈有麤戒隔於
妙戒？戒既即妙，人亦復然，‚汝實我子‛，即此義
也。是名絕待妙戒。 

 

表 4-1：（19 表）【卷四之一】  

定聖行者。 
略為三，一世間禪，二出世禪，三上上禪。 
世禪復二，一根本味禪，隱沒、有垢、無記；二根本淨禪，不隱

沒、無垢、有記。 
根本者，世出世法之根本也。 
大品雲：‚諸佛成道、轉法輪、入涅盤，悉在禪中。‛ 
若能深觀根本，出生勝妙上定，故稱根本也。 
隱沒者，暗證無觀慧也；有垢者，地地生愛味也；無記者，境界

不分明也。 
此有三品，謂禪也、等也、空也，即十二門禪也。 
初修方便，當善簡風喘，明識正息。安徐記數，莫令增減。若數

微細，善解轉緣，調停得所，當證前方便法，或麤細住，皆有持身
法起，進得欲界定或未到定。八觸發動，五支成就，是發初禪。大
論雲：‚已得離淫火，則獲清涼定，如人大熱悶，入冷池則樂(云云)。‛ 

若欲進上離下者，凡夫依六行觀，佛弟子多修八聖種。行者於初
禪覺觀支中，厭離覺觀，以初禪為苦、麤、障，二法動亂定心故苦，
從二法生喜樂故麤，二法翳上定故障。二禪異此，名勝、妙、出。 

總而言之，一知過不受著，二訶責，三析破，得離初禪，是修二
禪相。善巧攀厭，則內外皎然，與喜俱發，四支成就。 

故論雲：‚是故除覺觀，得入一識處，內心清淨故，定生得喜樂(云
云)。‛ 

二禪中既離覺觀，不得作方便，出定時修習厭下進上，亦有六行，
如棄初禪方法(云云)。 

爾時泯然，不依內外，與樂俱發，五支成就。故論雲：‚由愛故
有苦，失喜則生憂，離苦樂身安，舍念及方便(云云)。‛ 

欲厭下進上，亦有六行，如前(云云)。善修故心豁開明，出入息
斷，與舍俱發，空明寂靜，四支成就。‚若能知樂患，見不動大安，
憂喜先已除，苦樂今亦斷(云云)。‛ 

行人既內證四禪，欲外修福德，應學四等。 
此有通修、別修，通修者，大論雲：‚是慈在色界四禪中間得修‛，

此語則通。別修者，初禪有覺觀分別，修悲則易，喜支修喜易，樂
支修慈易，一心支修舍易。複次初禪修悲易，二禪修喜易，三禪修
慈易，四禪修舍易，此則修四無量定之處所也。 

複次修時，緣前人離苦得樂，歡喜平等之相而入定。 

表 4-2：（19 表）【卷四之一】 

發時內得喜樂平等之法，外見前人離苦得樂；或內得外不見；或外見內不得，
分別邪正(云云)。 

行人慾出色籠，修四空定。 
滅色存心，心心相依，故名四空。 
方便者，須訶色是苦本，飢渴寒熱，色為苦聚。贊空為淨妙，離諸逼迫，過

一切色，與空定相應。不苦不樂，倍更增長。於深定中，唯見虛空，無諸色相，
心無分散。 

複次得空定故，出過色界，故名過一切色相。空法持心，種種諸色不得起，
故名滅有對相。已得空定，決定能捨色法，不憶戀故，名不念種種色相(云云)。 

訶下攀上，皆有方便，委在禪門(云云)。 
根本味禪竟。根本淨禪，不隱沒、無垢、有記，與上相違。 
此又三品，謂六妙門、十六特勝、通明等也。 
涅盤是妙，此六能通，故言六妙門。 
此三法為三根性。 
慧性多，為說六妙門，此一一門於欲界中即能發無漏；若定性多，為說十六

特勝，故下地不發無漏，上地禪滿乃能得悟；定慧性等，為說通明，通明觀慧深
細，從下至上皆能發無漏。此是隨機之說。 

若作對治，則復別途(云云)。 
若廣明修習，則攝一切諸禪。今但次第相生，一轍豎意。 
修此六門，修證合論，則有十二法。 
佛言：‚遊止三四，出生十二。‛ 
即此修數證數，乃至修淨證淨。 
修數者，行人初調和氣息，不澀不滑，安詳徐數，從一至十。攝心在數，不

令馳散，是名修數。 
與數相應者，覺心任運從一至十，不加功力，心自住數，息微心細，是名證

數。 
若患數麤，當放數修隨，乃至淨亦各如是。 
然觀有三義，一慧觀觀真；二得解觀，即假想觀；三實觀。 
此中初用實觀，後用慧觀。 
修實觀者，於定心中，以心眼諦觀此身細微入出息相，如空中風。 
皮肉筋骨三十六物，如芭蕉不實，內外不淨，甚可厭惡。 
復觀定中，喜樂等受悉有破壞之相，是苦非樂。 
又觀定中，心識無常，剎那不住，無可著處。 
復觀定中，善惡等法悉屬因緣，皆無自性。 
如是觀時，能破四倒。 
不得人我，定何所依？是名修觀。 
如是修時，覺息出入，遍諸毛孔。心眼開明，徹見身內三十六物及諸蟲戶，

內外不淨；眾苦逼迫；剎那變易；一切諸法，悉見無自性。 
心生悲喜，無所依倚。 
得四念處，破四顛倒。 
是名與觀相應，不能具記(云云)。 
佛坐樹下，內思安般，一數二隨等，正是此禪。 
十六特勝者，釋名(云云)。 
此從因緣得名。 
修相者，知息入、知息出者，此代數息。調息綿細，一心隨息，入時知從鼻

至臍，出時知從臍至鼻。隨照不亂，知風喘氣為麤，知息為細，入麤即調令細。
如守門人，知入知出，惡遮好進。滑澀滑、輕重、冷暖、久近、難易皆知。。知
息為命所依，一息不還，即便命盡。 

覺息與命，危脆無常，不生愛、慢；知息非我，即不生見。 
若知息長短對欲界定，知息遍身對未到地，除諸身行對初禪覺觀支，受喜對

喜支，受樂對樂支，受諸心行對一心支，心作喜即喜俱禪，心作攝即二禪一心支，
心作解脫即三禪樂，觀無常即四禪不動，觀出散即空處，觀離欲即識處，觀滅即
對無所有處，觀棄捨對非想非非想處。 

表 4-3：（19 表）【卷四之一】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 
 
戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 
 
辛
三
、
釋
妙
分
二 
 
壬
一
、
約
本
跡
釋
分
二 
 
癸
二
、
別
釋
分
二 
 
子
一
、
跡
門
十
妙
分
五 
 
丑
四
、
廣
解
分
十 

寅
三
、
第
三
行
妙
分
二 
 
卯
二
、
約
教
增
數
行
分
二 
 
辰
二
、
廣
明
別
圓
兩
五
行
分
二 
 
巳
一
、
次
第
行
分
五 
 
午
一
、
聖
行
分
三 

未
二
、
定
行 

觀棄捨時，即便獲得三乘涅盤。 
若橫論觀慧，即對四念處(云云)。 
通明禪者，行者觀息、色、心，三事無分別。 
諦觀出入息，入無積聚，出無分散，來無所經，去無履涉。如空中風，性無

所有。 
息本依身，身本不有，先世妄想招今四大，圍於虛空假名為身，頭等六分、

三十六物、四微，一一非身。 
觀身由心，心由緣起，生滅迅速，不見住處相貌，但有名字，名字亦空。 
如是觀息、色、心，不得三性別異。既不得三事，即不得一切法，此是修相。 
證者，內證真諦，空如觀解；次第通達此身，色、息分明，亦知世間天文地

理，與身相應。 
能具三界禪定，能知非想有細煩惱，破惑發真，得三乘涅盤。 
委在禪門。 
世間禪竟。 
二明出世間禪者，即有四種。 
謂觀、練、燻、修。 
觀者，謂九想、八背舍、八勝處、十一切處，通稱觀禪。 
行人為破淫火。 
必須增想純熟。 
隨所觀時，與定相應，想定持心，心無分散。 
能除世間貪愛。 
破六種欲。 
有人著赤白黃黑等色，或著相貌端嚴，或著威儀姿態，或著語言嬌媚，或著

細滑肌體，或著可意之人。 
此六慾淵，沉沒行者。 
能修九想，除此六賊。 
死想破威儀、言語兩欲；脹想、壞想、噉想破形貌欲；血塗想、青瘀想、膿

爛想破色慾；骨想、燒想破細滑欲；九想通除所著人慾；又噉想、散想除著意人。 
此九既除於欲，亦薄瞋痴，九十八使山動。 
雖是不淨初門，能成大事。 
如海中屍，依之得度(云云)。 
八背舍，名(云云)。背淨潔五欲，舍離著心，故名背舍。 
修者，行人持戒清淨，發大誓願，欲成大事。端身正心，諦觀足大指，想如

大豆，黑脹趼起。此想成時，更進如狸豆大，更如一指大，更如雞卵大。次二指、
三四五指，次觀趺底、踵、踝、�、膝、髀、臗，悉見膖脹，次觀右腳亦如是。
復當想大小便道、腰脊、腹背、胸脅，悉見腫脹。 

又觀右胛、臂、肘、腕、掌、五指，又頭頷等，從足至頭，從頭至足，循身
觀察，唯見腫脹。心生厭惡。復當觀壞膿爛，大小便道蟲膿流出，臭劇死狗。 

己身既爾，觀所愛人亦復如是。內破見我，外破貪愛，久住觀察，除世貪愛。 
次除卻皮肉，諦觀白骨，見骨色相異，謂青、黃、白、鴿。 
如是骨相，亦復無我。得此觀時，名欲界定。次觀骨青時，見此大地東西南

北，悉皆青相。黃、白、鴿色，亦復如是，此是未到之相。 
又觀骨人眉間出光，光中見佛，是初背舍成相。 
如是次第，乃至八背舍發相，具如禪門(云云)。 
八勝處者，初兩勝處位在初禪，三四兩勝處位在二禪，後四勝處位在四禪。

三禪樂多心鈍，故不立也。前背舍，緣中多少不得自在，是故勝處更深細觀察，
少多好丑，悉使勝知勝見。如快馬能破陣，亦能自制其馬(云云)。 

十一切處者，以八色兩心更相淡入，廣普遍滿，轉變無礙，具如禪門(云云)。 
練禪者，即九次第定也。 
上來雖得八禪，入則有間。今欲純熟，令從初淺，極至後深，次第而入，中

間無有垢滓間穢，令不次第者次第，故名次第。 
亦是無漏練於有漏，除諸間穬，故名練禪。 
亦是均調諸禪，令定慧齊平無間也。 

表 4-4：（19 表）【卷四之一】 

阿毘曇明燻練，但言以無漏燻四禪，今以無漏通練八地，即是次第入無間三
昧也。 

燻禪者，即師子奮迅三昧也。 
前是次第無間入，今亦是次第無間入，亦能次第無間出。 
除麤間及法愛味塵。 
猶如師子能卻能進，奮諸塵土。 
行者入出此法，能遍燻諸禪，悉令通利，轉變自在。 
如燻皮熟，隨意作物。 
修禪者，超越三昧也。 
近遠超入，近遠超出，近遠超住。是禪功德最深，故名頂禪。於諸法門，自

在出入(云云)。 
又九次第定善入八背舍，奮迅善出八背舍，超越善住八背舍。‚善入出住百千

三昧‛，即此意也。 
譬如畫師，五彩相淡，出無量色。如世間果，但以四大出一切五陰。 
定法亦爾，但以觀練燻修，出生一切神通變化，無種不備。 
大經雲：‚菩薩住禪，得堪忍地。‛ 
地：能持、能生。 
一一禪中皆有慈悲誓願、道品、六度諸行，無不具足。 
何者？若於戒定中明觀慧，即共念處；單論觀，是性念處；通取戒定等，境、

智、文字等，是緣念處。 
又不淨觀破淨顛倒，是身念處；觀諸禪中心受苦樂，三世內外受不可得，破

樂顛倒，是受念處；觀諸禪心，以有心故造作善惡，無心則無作者，破我顛倒，
是法念處；觀心生滅，前後際斷，破常顛倒，是心念處。 

複次八背舍觀四念處，九次第定練四念處，奮迅燻四念處，超越修四念處。 
二乘為自滅度修此五禪，成四枯念處，不名堪忍地。菩薩為化眾生深觀念處，

慈悲誓願，荷負眾生，成四榮念處，是摩訶衍，名堪忍地也。 
問：無色無身，云何具四念處？ 
答：毘曇雲：‚無色有道共戒。戒是無作色，以無漏緣通，故此戒色隨無漏至

無色也。‛成論人云：‚色是無教法，不至無色。‛舍利弗毘曇雲：‚無色有色。‛ 
當知小乘明義，即有兩意。 
大經雲：‚無色界色，非諸聲聞所知。‛ 
若爾，四念處通無色，亦復何妨？ 
問：諸禪中但得明念處，尚無正勤，云何具道品？ 
答：約位為言，念處無後品。修行為義，念處具道品也。 
大論雲：‚初修善有漏五陰，於有為法中得正憶念，即念處智慧也；四種精進，

即是正勤；定心中修，名如意足；五善根生，名為根；根增長，名為力；分別道
用，名為七覺；安穩道中行，名八正道。‛ 

初善有漏中已能具此，何須見道方有八正？ 
若念處既具三十七品者，暖、頂等例然。 
觀禪既爾，練、燻、修等亦然。 
然菩薩於一一禪中，隨所入法門，慈悲眾生。如父母得食，不忘其子。 
愍傷痴暗，不從內自求樂，從他外求，耽荒五欲，求苦、得怖、失憂，諸欲

無樂，為此起悲。 
夫欲患如是，何能去之？得禪定樂，則不為所欺，是故起慈。 
有四弘誓也。 
又諸禪中修六度者，眾生縛著世間生活業務，不能暫舍，菩薩棄之，一心入

禪，是名檀。若不持戒，禪定不發，又入禪時雜念不起，任運無惡，是屍。 
拘檢身口，捍勞忍苦，制外塵不著，抑內入不起，是為忍。 
初中後夜，繫念相續，行住坐臥，心常在定，間念不生，是名精進。 
一心在定，不亂不味，名為定。 
若一心在定，能知世間生滅法相，深識邪偽，名般若。 
一切眾行皆於禪中具足，一一禪中能生諸功德，慈悲荷負。 
是故得名堪忍之地。 

表 4-5：（19 表）【卷四之一】 

三出世間上上禪者，即九種大禪。 
如地持所釋，今不具論。 
自性禪者，即是觀心實性，名為上定。一切諸法，頗有不由心者？心攝一切，

如如意珠。 
此九大禪皆是法界，一切趣禪造境即真，一色一香無非中道，二乘尚不知其

名，況證其定？ 
前根本舊禪如乳，練禪如酪，燻禪如生酥，修禪如熟酥，九大禪如醍醐，醍

醐為妙也。 
複次根本禪，愛味心中修即成乳，自度心中修即成酪，慈悲心中修即成生酥，

慈悲次第心中修即成熟酥，實相心中修即成醍醐。餘四味亦如是。若不以實相心
修，皆名為麤。 

若開麤顯妙者，阿那波那即是摩訶衍，法界實相，攝持諸法，離此之外，更
無別妙。 

故知諸佛成道、轉法輪、入涅盤，皆在四禪。 
四禪中見實相，名禪波羅蜜，何況餘定耶？此即絕待妙義。定聖行竟。 

未
三
、
慧
行 

慧聖行者，謂四種四諦慧(云云)。 
生滅四諦慧者，還觀九想、背舍依正兩報，膖脹爛壞，不淨之色，是逼迫相、

現相、三苦相，是苦諦慧。 
以不起迷著依正，作恩愛奴，運動身口，起三品十惡業，感三途等生，生長

相、轉相、二十五有相。 
又知世間因果不淨過患，深愧厭恥。終不殺他活己、奪彼潤身、耽湎不淨、

隱曲求直、離合怨親、間構榮辱、內諂外佞、引納無度、縱毒傷道、邪僻失真，
不為不淨作十惡業；慚愧羞鄙，行三品十善，感三善道生，亦是生長相、轉相、
二十五有相。是名集諦慧。 

觀依正不淨，破淨顛倒；觀諸受即三苦，破樂顛倒；觀諸行和合，破我顛倒；
觀諸心生滅，破常顛倒。別相總相，善巧正勤、如意、根、力、覺、道，向涅盤
門。慈悲誓願，六度諸行等，即大乘相，亦是戒定慧相，亦是能除相，是名道諦
慧。 

倒不起則業不起，業不起即因不起，因不起故果不起，是名寂滅相，亦二十
五有滅相，亦名除相，是為生滅四諦慧。 

無生四諦慧者，觀不淨色，色性自空，非色滅空。 
如鏡中像，無有真實。 
洞達五受陰，空無所有，解苦無苦而有真諦，是苦諦慧。 
知集由心，心如幻化，所起之集亦如幻化，一切愛見與虛空等，是名集諦慧。 
道本治集，所治既如幻化，能治亦如幻化，是名道諦慧。 
法若有生，亦可有滅，法本不生，今則不滅。 
若有一法過涅盤者，我亦說如幻化，是名滅諦慧。 
雖知五陰眾生如虛空，而誓度如空之眾生；雖知集無所有，而斷諸妄想，如

與空共闘；雖知道不二相，而勤於空中種樹；雖無眾生得滅度者，而滅度無量眾
生。約此即事而真，論道品六度等(云云)，是名無生四諦慧。 

無量四諦慧者，大經雲：‚佛說四諦，若攝法盡，則不應言：‘所不說者，如
十方土。’攝法不盡，應有五諦？佛言：‘四諦攝盡，無第五諦。但苦有無量相，
集、滅、道等皆有無量相，我於彼經，竟不說之。’‛ 

若是空者，空尚無空，云何無量？當知出假分別之慧也。 
此慧遍知十法界假實差別，名苦諦慧；遍知五住煩惱不同，名集諦慧； 
遍解半滿正助等行，名道諦慧；解半滿十六門諸滅門不同，是滅諦慧。 
二乘但服四諦藥，治見思病，自出生死，於分別則閒。 
菩薩作大醫王，須解診種種脈，識種種病，精種種藥，得種種差。 
約此起種種慈悲，行種種行，諸度道品，成種種眾生，淨種種佛土，廣說如

止觀(云云)。是名無量四諦慧。 
無作四諦慧者，解惑因緣而成四也。 
大經雲：‚寶珠在體，謂呼失去，憂愁啼哭。但見其體及瘡，不見寶珠及鏡。

唯有憂悲，無復歡喜。‛此迷道滅，而起苦集。 

表 4-6：（19 表）【卷四之一】【卷四之二】  

若解瘡體即是寶珠，則喜不哭。因滅無明，即得熾然三菩提燈，此解悟因緣，
即是道滅。 

道滅即苦集，苦集即道滅。 
若爾，則四非四。 
四既非四，無量亦非無量。無量既非無量，則假非假。假非假故，則空非空。 
何但即空非空，亦即假非假，雙亡正入，即寂照雙流。 
大品雲：‚一切種智即寂滅相，種種行類相貌皆知，名一切種智。‛ 
寂滅相即是雙遮雙亡，行類相貌皆知即是雙流雙照。無心亡照，任運寂知，

故名不可思議，即無作四諦慧。 
大經雲：‚無苦無諦有實，無集道滅無諦有實，實即中道、如來、虛空、佛性。‛ 

【
卷
四
之
二
】 

如此觀時，無緣慈悲，拔二邊苦，與中道樂。 
修色非淨非不淨，即空即假即中，非枯非榮，中間論滅，一切道品無不具足。 
遍舍十法界依正，名檀；中道道共，到屍彼岸，名戒；住寂滅忍，二邊不動，

名忍；二邊不間，名牢強精進；入王三昧，住首楞嚴，名禪；實相般若，名智慧；
無謀巧用，名方便；八自在我，名力；無記化化禪，名願；三智一心中得，名智。
一波羅蜜具十，亦具一切佛法。一行無量行，無量行一行，是如來行，是名無作
四諦慧。 

修此慧時，即得住於無所畏地，即初歡喜地。 
離五怖畏，謂不活畏、惡名畏、死畏、惡道畏、大眾威德畏。 
大經雲：‚不畏貪慾、恚、痴‛，此內無三毒，外離八風，則無惡名畏；若言

‚不畏地獄‛等，即無惡道畏；若言‚不畏沙門、婆羅門‛，即無大眾畏；‚見中
道‛，則無二死畏；‚實相智慧常命立‛，無不活畏。 

得入此地，具二十五三昧，破二十五有，顯二十五有我性。 
我性即實性，實性即佛性。開佛之知見，發真中道，斷無明惑，顯真應二身。

緣感即應，百佛世界，現十法界身，入三世佛智地，能自利利他，真實大慶，名
歡喜地也。 

此地具足四德，破二十五有煩惱名淨，破二十五有業名我，不受二十五有報
名樂，無二十五有生死名常。常樂我淨，名為佛性顯，即此意也。 

地持說離五怖畏者，修無我智，我想不生，云何當有我愛、眾具愛？是離不
活畏。不於他人有所求欲，常饒益一切眾生，是離惡名畏。於我見、我想心不生，
是離死畏。此身命終，於未來世必與佛菩薩共會，是離惡道畏。觀於世間無與等
者，況復過上？是離大眾畏。 

十地經亦同。 
十地論解雲：‚是中第一依身，第二依口，第三、第四依身，第五依意。‛ 
活者，依身所用眾具，能資於生，名資生，生為活也，此就因中說果，菩薩

無此畏。複次名字言說，皆依口失，護名不為利養，心不希望他人恭敬，故名無
惡名。第五依意可解。三四依身，愛善道，憎惡道，無愛憎身，故無惡道畏；亦
不愛憎身，故無死畏。 

私謂：不畏貪慾等，無作集壞；不畏惡道，此名無作苦壞；不畏大眾，此是
無作道立；無不活、無死畏，此是見性得常，無作滅立。 

複次破二十五有，有能含果，有破故集諦壞；果破故苦諦壞；得二十五三昧
者，道諦立；見二十五有我性，我性即佛性，滅諦立。 

破二十五有，則無煩惱，是淨德；破二十五有果故無苦，是常德；得二十五
三昧是樂；見二十五我性是我，四德宛然矣。 

今釋二十五三昧名，依四悉檀意，一隨時趣立，如人多子，各立一名，使兄
弟不濫。二十五三昧亦復如是，各舉一名，令世諦不亂，豈可定執也？二隨其義
便，各從所以，而立一名也。三隨事對當，各有主治，從對得名也。四理實無名，
而依理立字。 

雖有四意，多用對治、約理以立二十五三昧也。 
通釋二十五，各為四意，一出諸有過患，二明本法功德，三結行成三昧，四

慈悲破有，一一皆爾。 
地獄有用無垢三昧破者，地獄是重垢報處，報因則是垢，謂惡業垢、見思垢、

塵沙垢、無明垢(其一)。 

表 4-7：（19 表）【卷四之二】  

【
卷
四
之
二
】 

菩薩先見此過，為破諸垢，修前來所明根本戒，破惡業垢；修前來所明背舍
等定，伏見思垢；修前來所明生滅無生滅慧，破見思垢；修前來所明無量慧，破
塵沙垢；修前來所明無作慧，破無明垢(其二)。 

破見思垢故，真諦三昧成；破惡業垢、塵沙垢故，俗諦三昧成；破無明垢故，
中道王三昧成(其三)。 

菩薩自破地獄諸垢時，句句皆有慈悲誓願，冥燻法界。彼地獄有，若有機緣，
關於慈悲，以王三昧力，法性不動而能應之。如婆藪、調達，示所宜身，說所宜
法。彼地獄中若有善機，以持戒中慈悲應之，令離苦得樂；有入空機，以生無生
慧等慈悲應之，令得真諦；有入假之機，以無量慧慈悲應之，令得俗諦；有入中
機，以無作慧慈悲應之，令得王三昧。先自無垢，今令他無垢，故此三昧名無垢
也(下去例如此，不復委記也)。 

畜生有用不退三昧破者，畜生無慚愧，退失善道，則是惡業故退，見思故退，
塵沙故退，無明故退。 

菩薩為破諸退，修前持戒，破惡業退；修於禪定，伏見思退；修生無生慧，
破見思退；修無量慧，破塵沙退；修無作慧，破無明退。 

見思破故，得位不退，真諦三昧成；惡業、塵沙破故，得行不退，俗諦三昧
成；無明破故，得念不退，中道三昧成。 

本修諸行，皆有慈悲誓願，冥燻法界。彼畜生中，若有機緣，關於慈悲，以
王三昧力，不動法性而往應之，宜示何身，宜說何法，為龍為象，鵽鳥大鷲。若
有善機，以戒定慈悲應之，令出苦得樂；有入空機，以生無生慧慈悲應之，令出
有得無，真諦三昧成；有入假機，以無量慧慈悲應之，令免空得假，俗諦三昧成；
有入中機，以無作慧慈悲應之，令出邊入中，王三昧成。菩薩自既不退，令他不
退，故名不退三昧也。 

餓鬼有用心樂三昧破者，此有常弊飢渴惡業苦，見思煩惱苦，客塵暗障苦，
無明根本苦。 

菩薩為破諸苦，修前持戒破惡業苦，修定伏見思苦，修生無生慧破見思苦，
修無量慧破塵沙苦，修無作慧破無明苦。 

破見思苦，無為心樂三昧成；破惡業、塵沙苦，多聞分別樂三昧成；破無明
苦，常樂三昧成。 

以本行慈悲，冥燻法界。彼餓鬼道，若有機緣與慈悲相關，王三昧力，不動
法性而往應之，示所宜身，說所宜法。若有善機，以持戒慈悲應之，手出香乳，
施令飽滿；有入空機，以生無生慈悲應之，令到無為岸；有入假機，以無量慈悲
應之，令‚遊戲於五道‛；有入中機，以無作慈悲應之，令‚淨於三毒根，成佛
道無疑‛。菩薩自既得樂，又令他得樂，是故名為心樂三昧也。 

阿修羅有用歡喜三昧者，修羅多猜疑怖畏，則有惡業疑怖，見思疑怖，塵沙
疑怖，無明疑怖。 

菩薩為破是諸疑怖而修諸行，修持於戒破惡業疑怖，修諸禪定伏見思怖，修
生無生慧破見思怖，修無量慧破塵沙怖，修無作慧破無明怖。 

見思破故，空法喜三昧成；惡業、塵沙破故，一切眾生喜見三昧成； 
無明破故，喜王三昧成。 
以本諸行，慈悲誓願，冥燻法界。彼修羅中，若有機緣關於慈悲，以王三昧

力，不動法性而往應之，示所宜身，說所宜法。 
有善機者，應以持戒身慈悲，令離惡業怖；有入空機，應以生無生慈悲，令

離見思怖；有入假機，應以無量慈悲，令離無知怖； 
有入中機，應以無作慈悲，令離無明怖。 
自證三喜，令他無復三怖，是故名歡喜三昧。此前悉用對治立名也。 
弗婆提有用日光三昧破者，日朝出於東，隨便為名耳。 
日譬智光，能照除迷惑。東天下人，有惡業暗、見思暗、塵沙暗、無明暗。 
菩薩為照此諸暗故，修前戒光破惡業暗，修禪定流光伏見思暗，修一切智光

破見思暗，修道種智光破塵沙暗，修一切種智光破無明暗。 
破見思暗故，一切智日光三昧成；破塵沙暗故，道種智日光三昧成； 
無明暗破故，一切種智日光三昧成。 
以本行慈悲誓願，冥燻法界。 

表 4-8：（19 表）【卷四之二】 

卷
四
之
二

彼弗婆提，若有機緣關於慈悲，王三昧力，不動法性而往應之，示身說法。
若有事善機，以持戒慈悲應之，令免惡業暗；有入空機，以生無生慈悲應之，令
免見思暗；有入假機，以無量慈悲應之，令免無知暗；有入中機，以無作慈悲應
之，令免無明暗。自既破暗，亦令他破暗，故稱日光三昧也。 

瞿耶尼有用月光三昧破者，月夕初現於西，亦隨便立名。月亦照暗，例同日
光(云云)。 

鬰單越用熱焰三昧破者，北方是陰地，冰結難消，自非熱焰赫照，終不融冶。
北天下人，冰執無我，難可化度。若非智火慧焰，無我所心終不得度。彼無我所，
乃是妄計，猶有自性人我、法我、真如我。 

菩薩為破諸我，修生滅無生滅慧，破性人我；修無量慧，破法我；修無作慧，
破真如我。 

得人空，成真諦智焰；得法空，成俗諦智焰；得真如空，成中道智焰。 
以本慈悲，冥燻法界。彼鬰單越，若有機緣關於慈悲，以王三昧力，不動法

性而往應之，示身說法。有善機，應以戒慈悲，令免妄計無我；有入空機，應以
生無生慈悲，令免性我；有入假機，應以無量慈悲，令免法我；有入中機，以無
作慈悲應之，令免真如我。自破妄我，令他破妄我，故名熱焰三昧也。 

閻浮提有用如幻三昧破者，南天下果報雜雜，壽命等不定，猶如幻化。此則
從心幻出業，幻出見思，幻出無知，幻出無明。 

菩薩為破諸幻，從於持戒幻出無作，破結業幻；從於禪定，幻出背舍；從生
無生慧，幻出無漏；從無量慧，幻出有漏；從無作慧，幻出非漏非無漏。 

見思幻破，真諦幻成；無知幻破，俗諦幻成；無明幻破，中道幻成。故經言：
‚如來是大幻師。‛ 

彼閻浮提有諸機緣，關於誓願，以本慈悲，隨感應之。自破諸幻，成他諸幻，
是故名為如幻三昧。餘如上說。 

四天王有用不動三昧破者，此天守護國土，遊行世界，則有果報動，見思、
塵沙、無明等動。菩薩修諸行，破諸動，成三昧。誓願燻，機緣感，以本慈悲，
令他破四動，成三不動，是故名不動三昧。委悉如上說。 

三十三天有用難伏三昧者，此是地居之頂，即是果報難伏，見思、塵沙、無
明等難伏。菩薩修諸行出其上，破諸難伏。自成三昧，誓願燻他。若有機緣，以
本慈悲令他得證，是故三昧名為難伏。餘如上說。 

焰摩天有用悅意三昧破者，此天處空，無刀杖戰闘，以之為悅，此是果報中
悅，而未有不動業悅，亦無無漏、道種智、中智等悅。菩薩為破諸不悅，而修諸
行，自成三諦悅意三昧，誓燻法界。有機緣者，以本慈悲令他意悅，是故三昧名
為悅意。餘如上說。 

兜率陀天有用青色三昧破者，真諦三藏雲：‚此天果報樂青，宮殿服玩等一切
皆青。‛菩薩為破諸青，修第一義非青黃赤白而見青黃赤白，第一義非戒定慧而
戒定慧。以戒破果報青；以生無生慧破見思青，非真見真；非假見假、非中見中
亦復如是。三青障破，自成三諦三青三昧，乃至感應成他三昧，例上可解。 

黃色三昧破化樂天有，赤色三昧破他化自在天有，白色三昧破初禪有，皆是
果報白等，例青色三昧，大意可解。白色三昧者，初禪離五欲為白，未離覺觀故
是黑，見思、塵沙、無明等黑。破此諸黑，修諸行白。自成三昧，又成他三昧，
如上說。 

種種三昧破梵王有者，梵王主領大千界，種類既多，即是果報種種，未見種
種空、種種假、種種中。破此種種，修種種行。自成種種，亦成他種種，如上說。 

二禪用雙三昧者，二禪獨有內淨、喜兩支，餘支與餘禪共，此即果報雙，而
未見雙空、雙假、雙中，例如上說。 

三禪用雷音三昧者，此禪樂最深，如冰魚蟄蟲，是果報著樂，又著空樂、假
樂、中樂。為驚駭諸樂，修諸雷音之行，餘如上說。 

四禪用注雨三昧者，四禪如大地，具種種種子，若不得雨，芽不得生。一切
善根在四禪中，謂業種、三諦種。修諸行雨，自生三昧，慈悲應機，生他三昧(云
云)。 

無想天有用如虛空三昧者，外道非空，妄計涅盤，謂果報非空，三諦皆非虛
無。修諸空淨之行，自成成他(云云)。 

表 4-9：（19 表）【卷四之二】 

阿那含天用照鏡三昧，此聖無漏天，雖得淨色，但是報淨色。 
未究盡色空，如鏡未極明；未知色假，如鏡未有影；未知色中，如未達

鏡圓。 
餘如上說。 
空處用無礙三昧者，此定得出色籠，即果報無礙，未是空假中等無礙，

餘如上說。 
識處用常三昧者，此定謂識相續不斷為常，此乃定報，非三無為常、化

用常、常樂常，例如上(云云)。 
不用處以樂三昧破者，此處如痴，痴故是苦，乃至無明苦，例如上(云云)。 
非想非非想用我三昧破者，頂天謂是涅盤果報，猶有細煩惱不自在，乃

至無明不自在。 
修行破之，得真我、隨俗我、常樂我，例如上(云云)。 
此二十五皆稱三昧者，調直定也。真諦以空無漏為調直，出假以稱機為

調直，中道遮二邊為調直，故皆具三諦，則通稱三昧。 
又稱王者，空假調直未得為王，所以二乘入空、菩薩出假，不名法王。 
中道調直，故得稱王。一一三昧皆有中道，悉稱為王。 
大經雲：‚是二十五三昧，名諸三昧王‛，即其位高義；‚若入是三昧，一

切三昧悉入其中‛，即其體廣義；應二十五有機，即其用長也。 
無畏地中具得二十五三昧種種力用，須彌入芥，不傷樹木； 
毛孔納海，不嬈龜魚；雖處地獄，身心無苦。 
變通出沒，不動而遠，即其妙義。蓋乃慧聖行成，能有是力也。 
問：三昧破有，乃是涅盤之文，何得釋此？ 
答：第三雲：‚破有法王，出現於世，隨眾生欲，而為說法。‛ 
四意明文，宛然具足。 
又涅盤明菩薩破有，此經明法王破有，彌顯其義也。明聖行竟。 

午
二
、
梵
行 

二梵行者，梵者淨也，無二邊愛見、證得，名之為淨。 
以此淨法，與拔眾生，即是無緣慈、悲、喜、舍也。 
菩薩以大涅盤心修於聖行，得無畏地，具二十五三昧無方大用，爾時慈悲是

真梵行。 
非餘梵天所修四無量心，亦非三藏通教眾生緣、法緣等慈悲也。 
以今慈悲喜捨，燻修眾行，無不成辦。 
大經雲：‚若有人問：誰是一切諸善根本？當言慈是。‛ 
慈既是行本，故言梵行。 
若依圓語，亦如大經：‚慈即如來，慈即佛性。‛ 
慈若不具佛十力、四無所畏、三十二相者，是聲聞慈。若具足者，是如來慈。 
是慈即是大法聚，是慈即是大涅盤，慈力弘深，具一切福德莊嚴，故名梵行。 

午
三
、
天
行 

三天行者，第一義天，天然之理，此語道前； 
由理成行，此語道中；由行理顯，此語道後。今約由理成行，故言天行。 
菩薩雖入初地，初地不應住，以有所得故。 
修上十地慧，十重發真修慧，由理成行，名為天行。 
天行即智慧莊嚴。上求佛道，故有聖行、天行； 
下化眾生，故有梵行、病行、嬰兒行也。 

午
四
、
嬰
兒
行 

四嬰兒行者，若福慧轉增，實相彌顯，雖不作意利益眾生，任運能有冥顯兩
益。天行力有冥益，梵行力有顯益。 

眾生雖有小善之機，無菩薩開發，不得生長。 
慈善根力，如礠石吸鐵，和光利行，能令眾生得見菩薩，同其始學。 
漸修五戒十善，人天果報，楊葉之行。 
又示二百五十戒、觀練燻修、四諦、十二因緣、三十七品，同二乘嬰兒行。 
又示同習六度，三阿僧祇，百劫種相好，柔伏煩惱，六度菩薩小善之行。 
又示同即色是空，無生無滅，通教小善之行。 
又示同別教歷別次第，相似中道小善之行。 
皆是慈心之力，俯同群小，提引成就。從慈心與樂，起嬰兒行。 
大經雲：‚能說大字，所謂婆啝。‛此即六度小行而求作佛，故言大字。 

表 4-10：（19 表）【卷四之二】【卷四之三】   

又云：‚不見晝夜親疏等相‛，即同通教菩薩即色是空意也。 
又云：‚不能造作大小諸事，大事即五逆，小事即二乘心。‛此即同別教，

別教非生死故無五逆，非涅盤故無小乘心。 
又云：‚楊樹黃葉‛，即同人天五戒十善嬰兒。 
又云：‚非道為道，以能生道微因緣故‛，即同二乘嬰兒也。 
慈善根力，能出假化物，同小善方便，引入佛慧，作圓教嬰兒也。經雲：

‚不能起、住、來去、語言。‛如經(云云)。 
又判麤妙。 
開麤顯妙，例可解(云云)。 

午
五
、
病
行 

五病行者，此從無緣大悲起。 
若始生小善，必有病行。 
今同生善邊，名嬰兒行；同煩惱邊，名為病行。 
以眾生病，則大悲燻心，是故我病。 
或遊戲地獄，或作畜生形，化身作餓鬼等，悉是同惡業病，如調達等。

又示有父母妻子，金鏘、馬麥、寒風索衣、熱病求乳，此示人天有結業，生
老病死之病。又示道場三十四心斷結，示同二乘見思之病。方便附近，語令
勤作，三藏、通教菩薩亦如是。又同別教寂滅道場，初斷塵沙無明之病。 

是故菩薩悉同彼病，遍於法界利益眾生。次第五行竟。 
問：聖行證三地，梵行證兩地，天行、病行、嬰兒行何不證地？ 
答：聖、梵兩行名修因，故論證地。天行正是所證，病、兒兩行從果起

應，故不論證耳。 
又有義：經顯別義，從地前各入證；經顯圓義，登地同一證。 
又地前非不修圓，登地非無有別，互顯令易解，故不煩文。 
地前別者，戒行從淺至深，證不動地；定行從淺至深，證堪忍地；慧行

從淺至深，證無畏地。 
地上去並同者，豈有三地條然永別？只登地時不為二邊所動，名不動地；

上持佛法，下荷眾生，名堪忍地；於生死涅盤俱得自在，名無畏地。 
無畏地從我德立名，堪忍地從樂德立名，不動地從常德立名，淨德通三

處。 
登地之日，四德俱成，則無增減，蓋化道宜然。 
例如朝三暮四之意耳。 
從登地去，地地有自行，地地有自證。自行只是修天行，自證只是證天

行，故不別說天行證也。 
若地前化他名梵行，慈悲喜是化他之事行，一子地是其證；舍心是化他

之理行，空平等是其證。此二地亦不條然，登地慈悲，故言一子；慈悲與體
同，故言空平等耳。 

地地有悲同惡名病行，地地有慈同善名嬰兒行，證道是同，故不別說。 
佛地功德，仰信而已，豈可暗心定分別耶？略答如此(云云)。 

巳二、
不次
第行
【卷
四之
三】 

圓五行者，大經雲：‚復有一行是如來行，所謂大乘大般涅盤。‛ 
此大乘是圓因，涅盤是圓果。 
舉此標如來行，非餘六度、通、別等行。 
前雖名大乘，不能圓運； 
前雖名涅盤，過荼可說，乃是菩薩之行，不得名為如來一行。 
若圓行者，圓具十法界，一運一切運，乃名大乘，即是乘於佛乘，故名

如來行。 
如大論雲：‚從初發心，常觀涅盤行道。‛ 
亦如大品雲：‚從初發心行、生、修，乃至坐道場亦行、生、修。‛ 
畢竟發心二不別，皆如來行意也。 
此經明安樂行者，安樂名涅盤，即是圓果，行即圓因，與涅盤義同，故

稱如來行。 
入室、著衣、坐座，悉稱如來者，此就人為語，涅盤就法為語。 
即人論法，如來即涅盤；即法論人，涅盤即如來，二經義同也。 
涅盤列一行名，而廣解次第五行，法華標安樂行，廣解圓意。 

表 4-11：（19 表）【卷四之三】  

今依法華釋圓五行，五行在一心中，具足無缺，名如來行。 
文雲：‚如來莊嚴而自莊嚴‛，即圓聖行。如來室，即圓梵行。如來座，即圓

天行。如來衣有二種，柔和即圓嬰兒行，忍辱即圓病行。 
此五種行，即一實相行，一不作五，五不作一，非共非離，不可思議，名一

五行。 
云何莊嚴名聖行？文雲：‚持佛淨戒‛，佛戒即圓戒也；又云：‚深達罪福相，

遍照於十方‛，即罪即福而見實相，乃名深達；以實相心，離十惱亂等，皆是圓
戒。‚佛自住大乘，如其所得法，定慧力莊嚴‛，即是佛之定慧莊嚴，故名佛聖行
也。 

云何如來室名梵行？無緣慈悲，能為法界依止。如磁石普吸，莫不歸趣。又
以弘誓、神通、智慧引之，令得住是法中，故以如來室為梵行。 

云何如來座為天行？第一義天，實相妙理，諸佛所師，一切如來同所棲息。
文雲：‚觀一切法空，不動不退，亦不分別上中下法，有為無為，實不實法。‛故
如來座即天行。 

云何如來衣嬰兒行、病行？遮喧遮靜，故名忍辱；雙照二諦，複名柔和。文
雲：‚能為下劣忍於斯事‛、‚即脫瓔珞，著弊垢衣‛，即同病行；‚方便附近‛，即
同嬰兒行。 

又復觀十法界寂滅，即如來座，名天行。拔九法界性相故起悲，與一法界樂
故起慈，即是梵行。柔和照善性相，即同嬰兒。照惡性相，即同病行。又照善性
相即戒，寂照即定慧，即是聖行。 

當知一心照十法界，即具圓五行。 
又一心五行即是三諦三昧，聖行即真諦三昧，梵、嬰、病即俗諦三昧，天行

即中道王三昧。 
又圓三三昧，圓破二十五有：即空故，破二十五惡業、見思等；即假故，破

二十五無知；即中故，破二十五無明。即一而三，即三而一，一空一切空，一假
一切假，一中一切中，故名如來行。 

又如來室冥燻法界，慈善根力不動真際，和光塵垢，以病行慈悲應之，示種
種身，如聾如瘂，說種種法，如狂如痴。有生善機，以嬰兒行慈悲應之，婆啝、
木牛、楊葉。有入空機，以聖行慈悲應之，‚執持糞器，狀有所畏‛。 

有入假機，以梵行慈悲應之，慈善根力，見如是事，‚踞師子床，寶幾承足，
商估賈人乃遍他國，出入息利無處不有‛。 

有入中機，以天行慈悲應之，如快馬見鞭影，行大直道，無留難故。 
無前無後，不併不別，說無分別法，‚諸法從本來，常自寂滅相‛。 
圓應眾機，如阿修羅琴。 
若漸引入圓，如前所說。若頓引入圓，如今所說。入圓等證，更無差別，為

顯別圓初入之門，慈善根力，令漸頓人見如此說(云云)。 
又圓五行即是四種十二因緣智行，不思議識名色等清淨，即戒聖行；行有等

清淨，即定聖行；無明愛等清淨，即慧聖行；十二支寂滅，又無前三種十二緣，
即天行；能同前三種十二因緣滅，即嬰兒行；同前十二因緣生，即病行。 

又是四種四諦智行，無作之道，即戒、定、慧聖行；無作之滅，即天行；慈
悲拔苦，拔四種苦，與四種樂，即梵行；直悲即病行；直慈即嬰兒行。 

又是七種二諦智行，圓真方便，即是聖行；圓真之理，即是天行；悲七俗，
慈七善，即梵行；同七俗，即病行；同七真，即嬰兒行。 

又是五種三諦智行，俗諦中善是戒聖行，真諦中禪是定聖行，真諦慧即慧聖
行；中諦是天行； 

拔五俗苦，與五真中樂，是梵行；同五俗，是病行；同五真中，是嬰兒行。 
又是一實諦智行，一實諦有道共戒、定、慧，即聖行； 
一實境即天行；同體慈悲，合說即梵行；各說即病行、嬰兒行。 
觀心圓五行者，上來圓行不可遠求，即心而是，‚一切諸法中，悉有安樂性‛。 
即觀心性，名為上定。心性即空即假即中，五行三諦一切佛法，即心而具。 
初心如此，行如來行，應以如來供養而供養之，隨方向禮，至處起塔，已有

全身舍利故。 
初心尚爾，況似解耶？況入住耶？ 

表 4-12：（19 表）【卷四之三】 

地持雲：‚從自性禪發一切禪，一切禪有三種，一現法樂禪，即實相
空慧中三昧也；二出生一切種性三摩跋提，二乘背舍、除入等，即真三
昧也；三利益眾生禪，即俗三昧也。‛ 

當知五行三諦，於一切禪中皆悉成就，即初住分位。入此位時，無非
佛法。 

是為圓心之行，豈與前五行次第意同？ 
當知次第為麤，一行一切行為妙，即相待意也。 
若開麤顯妙，無麤可待，即絕待行妙意也。 
問：法華開麤，麤皆入妙，涅盤何意更明次第五行耶？ 
答：法華為佛世人破權入實，無復有麤，教意整足。涅盤為末代凡夫，

見思病重，定執一實，誹謗方便。雖服甘露，不能即事而真，傷命早夭。
故扶戒定慧，顯大涅盤。得法華意者，於涅盤不用次第行也。 

寅
四
、
第
四
位
妙
分
六 

 

第四明位妙者，諦理既融，智圓無隔，導行成妙，三義已顯，體宗用足。更
明位妙者，行之所階也。 

但位有權實，布在經論。若成論、毘曇判位，言不涉大；地、攝等論判位，
別敘一途，義不兼括；方等諸經明位，瓔珞已判淺深；般若諸經明位，仁王盛談
高下，而未彰麤妙。 

今經位名不彰，而意兼小大，粗判權實。然梵文不盡度，本經必有。 
今藥草喻品但明六位，文雲：‚轉輪聖王，釋梵諸王，是小藥草。知無漏法，

能得涅盤，獨處山林，得緣覺證，是中藥草。求世尊處，我當作佛，行精進定，
是上藥草。又諸佛子，專心佛道，常行慈悲，自知作佛，決定無疑，是名小樹。
安住神通，轉不退輪，度無量億，百千眾生，是名大樹。‛追取長行中‚一地所
生，一雨所潤‛，及後文雲‚今當為汝說最實事‛，以為第六位也。 

前三義是藏中位，小樹是通位，大樹是別位，最實事是圓位也。 

卯
一
、
小
草
位 

小草位者，人天乘也。輪王是人主位，釋梵是天主位，皆約報果明位。 
果義既有優劣，當知修因必有淺深。 
人位因者，即是秉持五戒，略為四品。 
下品為鐵輪王，王一天下；中品為銅輪王，王二天下；上品為銀輪王，王三

天下；上上品為金輪王，王四天下。 
皆是散心持戒，兼以慈心勸他為福，故報為人主。飛行皇帝，四方歸德，神

寶自然應也。 
天乘位者，修十善道，任運淳熟，通是天因。加修禪定，進升上界。三界天

果，高下不同，修因必深淺異也。 
正法念雲：六萬山遶須彌，須彌四埵，有持鬘天，有十住處，各千由旬，北

四餘各二。南名白摩尼，能十拍手頃，受三歸依，不雜餘心者，生此天受樂，轉
輪王十六倍不及一，諸樂具悉從山河流出；二名峻崖，昔於河濟，造立橋船，度
持戒人，兼濟餘人，不作眾惡，果報可知。西方一名果命，昔於飢世，守持淨戒，
淨身口意，種殖果樹，行者食之，安樂充滿；二名白功德，昔以華鬘散佛上及塔
上。東方一名一切喜，昔以華供養持戒人、供佛，自力致財買華，果報可知；二
名行道，昔見大火起，焚燒眾生，以水滅之，果報(云云)。北方四者，一名愛慾，
二名愛境界，三名意動，四名遊戲林。初者，見他親友相破，和合諍訟，得生此
天；次昔說法會；次昔以淨信心，供養眾僧，掃塔，淨信上田；次昔持信心，施
僧衣，施一果直，為作衣價，愛樂隨喜。 

次迦留波陀天，此言象跡，亦有十處。一名行蓮華，昔持戒燻心，受三自歸，
稱南無佛。所有蜂聲，尚勝余天，況復餘果報耶？次名勝蜂歡喜，昔信心持戒，
有慈悲利益眾生，華香伎樂供養佛塔。三名妙聲，昔施佛寶蓋。四名香樂，昔信
心持戒，香塗佛塔。五名風行，昔信心持戒，施僧扇，得清涼。 

六天香風悉來燻之，皆倍倍增。香風尚爾，況念香風，隨念皆得。六名散華
歡喜，昔見持戒人說戒時，施澡缾，或道路中盛滿淨水，施人澡缾。七名普觀，
昔於持戒人以善燻心，於破戒人病不求恩惠，悲心施安，心不疲厭，供養病人。 

八名常歡喜，昔見犯法者應死，以財贖命，令其得脫。 
九名香藥，昔於持戒、信三寶大福田中施末香塗香，淨心供養，如法得財，

施已隨喜。十名均頭，昔見人得罪於王，鬘發受戮，救令得脫。 



妙法蓮華經玄義釋籤輯注 科判    68  /  176 
 

表 4-13：（19 表）【卷四之三】 

第三天名常恣意，十住處，一名歡喜峰，昔救護神樹及夜叉所依樹，有樹即
樂，失樹即苦。二名優缽羅色，昔淨信持戒，供養三寶，造優缽羅華池故。三名
分陀利，昔造此華池。四名彩地，昔信淨心為僧染治袈裟，雜色染治法服故。五
名質多羅，此翻雜地，昔以種種食施持戒、不犯戒等人故。六名山頂，昔修造屋，
遮風寒，令人受用故。七名摩偷，此翻美地，昔持戒，悲心質直，不惱人，食施
道行沙門、婆羅門，或一日，或多日，或不息故。八名欲境，昔持戒，若邪見人
病，施其所安故。九名清涼，昔見臨終渴病人，以石蜜漿或冷水，施病人故。十
名常遊戲，昔為坐禪人作房舍圖畫，作死屍觀故。 

第四名箜篌天，有十住處，一名楗陀羅，昔以園林、甘蔗、庵羅等果林施僧
故。二名應聲，昔為邪見人說一偈法，令其心淨信佛故。三名喜樂，昔施人美飲，
或清美水，或覆泉井，不令蟲蟻入，行人飲之，無苦惱故。四名掬水，昔見病苦
者臨終，咽喉忽忽出聲，施其漿水、財物，贖彼命。五名白身，昔塗飾治補佛塔
僧舍，亦教人治補故。六名共遊戲，昔信心持戒，同法義，和合共故。七名樂遊
戲，昔持戒化眾生，令心淨信，歡喜戒施故。八名共遊，昔法會聽法，佐助經營，
深心隨喜故。九名化生，昔見饑饉者、沒溺者而救護之。十名正行，昔見亡破抄
掠，救令得脫，示嶮處正道。 

次日行天，遶須彌山，住於宮殿。外道說為日曜及星宿，略說三十六億。昔
持七戒，令得增上果，風輪所持。此日行等大天，與二大天，謂提頭賴吒、毘沙
門，遊四天下，遊戲空中，受五欲樂，如意自娛。日行遶須彌山，隨在何方，山
有影現，人說為夜。風輪持北方星，輪轉不沒，外道見辰星不沒，謂其能持一切
世間國土，不知風力所為也。 

不殺戒生四天處；不殺、不盜生三十三天；加不淫生焰摩天；加不口四過，
生兜率天；又加世間戒，覆信奉佛七戒，生化樂、他化兩天。所持戒轉勝，天身
福命轉勝。又隨心持戒，思心勝者，其福轉勝。 

三十三天者，一名住善法堂天。昔持七戒，堅固無嫌，施四果、病人、父母、
入滅定人。慈悲喜捨，與怖畏壽命，生善法堂天，作釋迦提婆，姓憍屍迦，名能
天主。有九十九那由他天女為眷屬，心無嫉妬，善法堂廣五百由旬。 

第三名清淨天，焰摩天王名牟修樓陀，身長五由旬，百千帝釋和合所不及。 
第四兜率陀，此雲分別意宮，其王名刪闘率陀。 
第五涅摩地，此雲自在，亦名不憍樂。 
第六名婆羅尼蜜，此雲他化自在。 
色無色不復書，小藥草竟。 

卯
二
、
中
草
位 

 

中藥草位者，即二乘也，此就習果判位。 
舊雲：成論探明大乘，解菩薩義。此則不然！論主自雲：‚今正自明三藏

中實義，實義者空是。‛人師豈可誣論主耶？ 
此即空門明二十七賢聖斷伏之位，阿毘曇有門明七賢七聖斷伏之位，委

在兩論。 
今略出有門中草之位。 
初明七賢，次明七聖位。七賢者，一五停心，二別相念處，三總相念處，

四暖法，五頂法，六忍法，七世第一法。 
通稱賢者，鄰聖曰賢。能以似解伏見，因似發真，故言鄰聖。 
又天魔外道，愛見流轉，不識四諦。此七位人，明識四諦。大經雲：‚我

昔與汝等，不見四真諦(云云)。‛見四諦者，識屬愛四諦，識屬見四諦，皆能
明瞭。若解四諦，則所見真正，無有邪曲，故是賢人相也。 

一初賢位者，謂學五停心觀成，破五障道，即是初賢位。所以者何？ 
若定邪聚眾生，不識三寶、四諦，貪染生死。 
若人歸依三寶，解四真諦，發心欲離生死，求涅盤樂。五種障道，煩惱

散動，妨觀四諦。 
今修五觀成就，障破道明，行解相稱，故名初賢。 
二別相念處位者，以五障既除，觀慧諦當，能觀四諦，而正以苦諦為初

門，作四念處觀，破四顛倒。若慧解脫根性人，但修性四念處觀，破性執四
倒；若俱解脫人，修共四念處觀，破事理四倒；若無疑解脫根性人，修性、
共、緣三種四念處，破一切事理、文字等四顛倒。 

表 4-14：（19 表）【卷四之三】 

善巧方便，於念處中有四種精進，修四種定，生五善法，破五種惡，分
別道用，安隱而行。能觀四諦，成別相四念處位也。 

三總相四念處者，前已別相念慧，破四顛倒。今深細觀慧，總破四倒，
或境總觀總、境別觀總、境總觀別，或總二陰、三陰、四陰、五陰，皆名總
相觀。是中亦巧方便，能生正勤、如意、七覺、八道，疾入後法，故名總相
念處位也。 

四暖法位者，以別總念處觀故，能發似解十六諦觀，得佛法氣分。 
譬如鑽火煙起，亦如春陽暖發。以慧鑽境，發相似解，解即喻暖。 
又如春夏，積集華草，自有暖生。以四諦慧，集眾善法，善法燻積，慧

解得起，故名暖也，即是內凡初位。佛弟子有，外道則無，是名暖法位。 
五頂法者，似解轉增，得四如意定，十六諦觀轉更分明，在暖之上。如

登山頂，觀矚四方，悉皆明瞭，故名頂法。 
六忍法位者，亦是似解增長，五種善法增進成根，於四諦中堪忍樂欲，

故名忍法位。下中二忍，皆名忍位。 
七世第一法位者，即是上忍一剎那，於凡夫所得最勝善根，名為世間第

一法也。上智妙中，已略說竟。 
七聖位者，一隨信行，二隨法行，三信解，四見得，五身證，六時解脫

羅漢，七不時解脫羅漢。 
通名聖者，正也。苦忍明發，舍凡性入聖性，真智見理，故名聖人。 
一隨信行位者，是鈍根人入見道之名也。非自智力，憑他生解，是人在

方便道，先雖有信，以未習真，信不名行；行以進趣為義。從得苦忍真明，
十五剎那進趣見真，故名隨信行位也。 

二隨法行位者，即是利根入道之名也。利者，自以智力，見理斷結。在
方便道，能自用觀，觀四真諦法，但未發真，不名為行。因世第一法，發苦
忍真明，十五剎那進趣見真，故名隨法行位也。 

三明信解位者，即是信行人入修道，轉名信解人也。鈍根憑信，進發真
解，故名信解。 

是人證果有三，謂三果(云云)。 
證初果者，第十六道比智相應，即證須陀洹。須陀洹，此翻修習無漏。 
成論明猶是見道，數人明證果即入修道，用此明修習無漏義便。 
若見道所斷，略言三結盡，廣說八十八使盡，七生在，終不至八(云云)。 
次明證二果，即有二種，一向，二果。 
曏者，從初果心後，更修十六諦觀，七菩提行現前。 
即此世無漏斷煩惱一品，無礙斷欲界一品煩惱，乃至斷五品，皆是於向。 
亦名勝進須陀洹，約此論家家也。二果者，若斷六品盡，證欲界第六品

解脫，即是斯陀含果也。天竺雲薄，薄欲界煩惱也。 
次明證阿那含，亦有二，一向，二果。曏者，若斷欲界七品乃至八品，

皆名為向，亦名勝進斯陀含，約此說一種子也。果者，九無礙斷欲界，若證
第九解脫，即名阿那含果也。天竺雲不還，不還生欲界也。 

複次須陀洹有三種，一行中須陀洹，即是向也；二住果，正是須陀洹也；
三勝進須陀洹，亦名家家，即是斯陀含向也。 

斯陀含但有二種，一住果，二勝進。勝進亦名一種子，即阿那含向也。 
阿那含亦二種，一住果，二勝進。勝進那含，斷五上分結，謂色無色染

等，即阿羅漢向也。羅漢但有一，謂住果也。 
複次超果者，凡夫時斷欲界六品乃至八品盡，來入見道，發苦忍真明，

十五心中，是斯陀含向；十六心，即證斯陀含果也。 
若凡夫時，先斷二界九品盡，乃至無所有處盡，後入見諦，十五心名阿

那含行，第十六心即證那含果，此名超越人證後二果也。 
是信解雖是動，根性不同，謂退、護、思、住、進也。 
若證阿那含，各復有五及七種般、八種般。 
五種般者，中般、生般、行般、不行般、上流般也。 
七種者，開中般為三種也。 
八種般者，五如前，更有現般、無色般、不定般(云云)。 

表 4-15：（19 表）【卷四之三】【卷四之四】  

四
之
四

四明見得位者，法行人轉入修道，名為見得。是利根人，自以智勳，見
法得理，故名見得。 

是人在思惟道，次第證三果，超越二果，亦如信解中分別。 
但以利根，不藉聞法，不假眾具，自能見法得理為異也。 
見得但是不動根性，若證阿那含果，亦有五種、七種、八種般不同也。 
五明身證位者，還是信解、見到二人，入思惟道，用無漏智，斷上下分

結，發四禪、四無色定，即是用共念處修八背舍、八勝處、十一切處，入九
次第定。 

三空事性兩障先已斷盡，又斷非想事障，滅緣理諸心心數法，入滅盡定，
得此定故，名身證阿那含也。 

何者？入滅定似涅盤法，安臵身內，息三界一切勞務，身證想受滅，故
名身證也。 

若約初果解身證者，但以先於凡夫用等智斷結，得四禪、四無色定；後
得見諦，第十六心證那含果，即修共念處，還從欲界修背舍、勝處、一切處，
入九次第定身證也。 

是阿那含有二種，一住果，但是阿那含也；二帶果行向，即是勝進阿那
含也，亦是羅漢向攝。 

釋論雲：‚那含有十一種，五種正是阿那含，六種阿羅漢向攝。‛此身證
者，即是勝進，為羅漢向攝。五種、七種般，皆有上流般。 

八種般，但有現般、無色般也。 
毘曇分別那含，有一萬二千九百六十種(云云)。 
六明時解脫羅漢者，是信行鈍根，待時及眾緣具，方得解脫，故名時解

脫羅漢。 
羅漢此無翻，名含三義，殺賊、不生、應供也，位居無學。 
羅漢有五種隨信行生，退法、思法、護法、住法、升進法也，得盡智、

無學等見也。 
若用金剛三昧，於非想九品惑盡，次一剎那，證非想第九解脫，成盡智；

次一剎那，得無學等見也。 
或彼時退故，不說得無生智。此五種阿羅漢，是信種性，根鈍，因中修

道，必假衣食、床具、處所、說法及人隨順，善根增進，不能一切時所欲進
也。 

是五種各有二種，不得滅盡定，但是慧解脫；得滅盡定，即是俱解脫。 
若不得滅盡定，是人因中偏修性念處；若得滅盡定，是人因中修性共也。 
證果時三明八解，一時俱得，故名俱解脫也。 
七不時解脫羅漢者，即是法行利根，名不動法阿羅漢也。此人因中修道，

能一切時隨所欲，進修善業，不待眾具，故名不時解脫。 
是人不為煩惱所動，故名不動；不動是不退義。 
成就三智，謂盡智、無生智、無學等見。能用重空三昧，擊聖善法，以

定舍定，故言能擊。 
是不動羅漢亦有二種，一不得滅盡定，但名慧解脫；二得滅盡定，即是

俱解脫。若聞佛說三藏教門，修緣念處，即發四辯，名無疑解脫，是名波羅
蜜聲聞，能究竟具足一切羅漢功德也，名沙門那。沙門那者，沙門果也。 

二明辟支佛位者，此翻緣覺，此人宿世福厚，神根猛利，能觀集諦，以
為初門。大論稱獨覺、因緣覺：若出無佛世，自然悟道，此即獨覺；若出佛
世，聞十二因緣法，稟此得道，故名因緣覺。 

獨覺生無佛世，有小有大：若本在學人，今生佛後，七生既滿，不受八
生，自然成道，不名為佛，亦非羅漢，名小闢支迦羅，論其道力，不及舍利
弗等大羅漢；二者大辟支迦羅，二百劫中作功德身，得三十二相分，或三十
一、三十、二十九，乃至一相，福力增長，智能利，於總相別相能知能入，
久修集定，常樂獨處，故名大辟支迦羅也。 

若就因緣論小大者，亦應如是分別。 
此人根利，不須制果，能斷正使，又加侵習。 
譬如身壯，直到所在，不中止息，故不制果。是名中草位竟。 

表 4-16：（19 表）【卷四之四】  

上草位者，即是三藏菩薩位也。 
此菩薩從初發菩提心，起慈悲誓願，觀察四諦，以道諦為初門，行六波羅蜜。 
從初釋迦，至罽那屍棄佛時，名第一阿僧祇劫。 
常離女人身，亦不自知當作佛不作佛。 
準望二乘位，應在五停心、別相、總相念處位中，以慈悲心行六度行也。 
從罽那屍棄佛，至然燈佛時，名第二阿僧祇劫。 
爾時雖自知作佛，而口不說。 
準望此位，應在暖法位中，即是性地順忍。 
初心之位，既有證法之信，必知作佛，而用暖解，修行六度，心未分明，故

口不向他說也。 
從然燈佛，至毘婆屍佛時，名第三阿僧祇劫。 
是時內心了了，自知作佛，口自發言，無所畏難。 
准此位應在頂法位中，修行六度，四諦解明。 
如登山頂，了見四方，故口向他說也。 
若過三僧祇劫，種三十二相業者，准此是下忍之位。 
用此忍智，行六度，成百福德，用百福成一相因。 
於下忍之位，人中佛出世時得種也。 
若坐道場時，位在中忍、上忍。 
從上忍一剎那入真，三十四心斷結，得阿耨三菩提，則名為佛。 
爾前則是三藏菩薩上草之位也。 

卯

分

小樹位者，即是通教明三乘之人，同以無言說道，斷煩惱，入第一義諦。 
體法觀慧不異，但智力強弱之殊，煩惱習有盡不盡為異耳。 

辰
一
、
明
三
乘
共
十
地 

先明三乘共十地位，次簡名別義通(云云)。 
一干慧地者，三乘之初，同名幹慧，即是體法五停心、別相、總相四念

處觀。 
事相不異三藏，此三階法門，體陰入界如幻如化，總破見愛八倒，名身

念處；受心法亦如是。 
住是觀中，修正勤、如意、根、力、覺、道，雖未得暖法相似理水，而

總相智慧深利，故稱幹慧位也。 
二性地位者，得過幹慧，得暖已，能增進初中後心入頂法，乃至世第一

法，皆名性地。 
性地中，無生方便，解慧善巧，轉勝於前，得相似無漏性水，故言性地

也。 
三八人地位者，即是三乘信行、法行二人，體見假以發真斷惑，在無間

三昧中，八忍具足，智少一分，故名八人位也。 
四見地位者，即是三乘同見第一義無生四諦之理，同斷見惑八十八使盡

也。 
五薄地位者，體愛假即真，發六品無礙，斷欲界六品，證第六解脫，欲

界煩惱薄也。 
六離欲地位者，即是三乘之人，體愛假即真，斷欲界五下分結盡，離欲

界煩惱也。 
七已辦地位者，即是三乘之人，體色無色愛即真，發真無漏，斷五上分

結，七十二品盡也。 
斷三界事惑究竟，故言已辦地。 
八辟支佛地位者，緣覺菩薩發真無漏，功德力大，故能侵除習氣也。 
九菩薩地位者，從空入假，道觀雙流，深觀二諦，進斷習氣色心無知，

得法眼道種智。 
遊戲神通，淨佛國土，成就眾生，學佛十力、四無所畏，斷習氣將盡也。 
齊此名小樹位也。 
十佛地者，大功德力資智慧，一念相應慧，觀真諦究竟，習亦究竟。 
如劫火燒木，無復炭灰。如象渡河，到於邊底。 
雖菩薩佛名異二乘，通俱觀無生體法，同是無學得二涅盤，共歸灰斷，

證果處一，故稱為通也。 

二簡名別義通，更為二，初就三乘共位中菩薩別立忍名而義通，二用

別教名名別義通。 

通 

通義已如前說。別立者，別為菩薩立伏忍、柔順忍、無生忍之名也。 
幹慧地，三人同伏見惑。 
而菩薩更加伏忍之名者，菩薩信因緣即空，而於無生四諦降伏其心，

起四弘誓願。 
雖知眾生如虛空，而發心度一切眾生。是菩薩欲度眾生，如欲度虛空。 
故金剛般若雲：‚菩薩如是降伏其心，所謂滅度無量眾生，實無眾生

得滅度者。‛ 
次三誓願降伏其心，亦如是。 
是為菩薩在幹慧地，修停心、別相、總相念處觀時，異於二乘，故別

稱伏忍。 
複次三乘人同發善有漏五陰，生相似解，皆伏見惑，順第一義。 
而菩薩獨受柔順忍名者，菩薩非但伏結順理，又能為一切眾生伏心，

遍行六度，一切事中福慧皆令究竟。 
如三藏菩薩於中忍中，三僧祇行六度，不惜身命。今菩薩亦如是，以

空、無相願調伏諸根，為眾生故滿足六度，故名順忍也。 
複次三乘人同發真無漏，若智若斷同名無生。 
而菩薩獨受無生法忍名者，以其見諦理，斷結使，不生取證之心，故

別受無生法忍之名也。 
何者？若生取證之心，即墮二乘地，不得入菩薩第九地。 
複次三乘，同得神通。 
而二乘不能用成就眾生，淨佛國土，故不受遊戲之名。 
菩薩能爾，故別受遊戲神通名也。 
阿那含雖斷五下分結。 
而不能捨深禪定來生欲界，和光利物，不同其塵。 
菩薩能如此，故別受離欲清淨之名。 
所以三乘之人同觀二諦，用與不同。若二乘雖觀二諦，一向體假入空，

用真斷結，至無學果。菩薩亦觀二諦，始從幹慧，終至見地，多用從假
入空，得一切智、慧眼，多用真也；從薄地學遊戲神通，多修從空入假
觀，得道種智、法眼，多用俗也；從辟支佛地，學二觀雙照；入菩薩地，
自然流入薩婆若海，是則無功用心，修種智、佛眼；佛地圓明，成一切
種智、佛眼，同照二諦究竟也。 

故大論雲：‚聲聞法中名幹慧地，於菩薩即是伏忍；聲聞法名性地，
於菩薩法中名柔順忍；聲聞法名八人地，於菩薩名無生忍道；聲聞法名
見地，於菩薩法是無生法忍果；聲聞名薄地，於菩薩法名為遊戲五神通；
聲聞法名離欲地，於菩薩法名為離欲清淨。‛ 

阿羅漢地，於聲聞法即是佛地。何者？三藏佛三十四心發真，斷三界
結盡，與羅漢齊，故名佛地。於菩薩法中，猶名無生忍。 

故大品雲：‚阿羅漢若智若斷，是菩薩無生法忍。‛辟支佛地，亦如是。 
九地過辟支佛，入菩薩位。 
菩薩位者，九地十地。 
是則十地菩薩，當知為如佛。齊此習氣未盡。 
過菩薩地則入佛地，用誓扶余習，生閻浮提，八相成道。 
五相如三藏不殊，唯六成道，樹下得一念相應慧，與無生四諦理相應，

斷一切煩惱習盡，具足大慈悲、十力、四無畏、十八不共法一切功德，
名之為佛。 

七轉法輪，權智開三藏生滅四諦法輪，實智說摩訶衍無生四諦法輪，
通教三乘人也。 

八入涅盤相者，雙樹入無餘涅盤，薪盡火滅，留舍利為一切天人福田
也。 

是為通教共位，別為菩薩立此名位也。 

表 4-18：（19 表）【卷四之四】 

二用別名名者，即是取別教之名，準望通教菩薩位也。 
別名者，即是十信、三十心、十地之名也。 
鐵輪位，於通義即是幹慧地伏忍也。三十心，即望性地柔順忍也。八

人地、見地，即是初歡喜地得無生法忍也，故大品雲：‚須陀洹若智若
斷，皆是菩薩無生忍也。‛薄地向果，向即是離垢地，果即是明地也，
故大品雲：‚斯陀含智斷，是菩薩無生法忍也。‛離欲地向果，向即焰地，
果即難勝地，故大品雲：‚阿那含智斷，是菩薩無生法忍。‛已辦地向果，
向是現前地，果是遠行地，大品雲：‚阿羅漢智斷，是菩薩無生法忍。‛
辟支佛地，即是第八不動地，侵習氣也，大品雲：‚辟支佛地智斷，是
菩薩無生法忍。‛菩薩地，即是善慧地，十地當知如佛地。 

佛地，如前說。 
此佛與三藏佛亦同亦異：同八十年，同入真灰斷也。 
異者，三藏因伏果斷，通佛因果俱斷； 
三藏一日三時照機，通佛即俗而真，照不須入也。 
是則用別名辨位，名異義同，猶屬通教位也。 
問：初地至七地對果，出何經論？ 
答：經論非不對當，但高下不同。人師對之異：或用見地止對初地，

如今所用；或向初取三地，並對初地；仁王明四地並對初地，此難定判。 
但通教見地，本是無間之道，不出觀證須陀洹，豈得初地斷見？乃至

三地，或雲四地耶？ 
若斷別惑，不共二乘，此義有之。 
又或言六地斷結齊羅漢，或雲七地，此難定執。 
前後兩果，經論對皆不定，中間可以意得。今以義推，不可定執也。 
問：從七地八地，觀常住，破無明者，是何地位？ 
答：此則非通，亦復非別。 
何者？通教始終不明觀常，何得中間而破無明？別教初心即知常住，

初地已能破無明，云何八地始破無明？此乃別接通意耳。 
問：大論三處明初焰，約別圓皆取發真為初焰，通教何意取幹慧為初

焰？ 
答：別圓各逗一種根性，故用發真為初焰。通教為逗多種根性，所謂

別圓入通，故含容取幹慧耳。若鈍者，八人、見地是初焰；利者，於幹
慧即能斷結，故是初焰。 

問：利人應無十地？ 
答：備有。以根利故，故不制位耳。 
問：別圓無利人耶？ 
答：雖有利鈍，以根性純故，但作一說，宜如此也。 

卯
五
、
大
樹
位 

大樹位者，別教位也。 
此為三，一出經論不同，二總明位，三別明位。 
此別教名義，理、惑、智、斷皆別。 
此正約因緣假名、恆沙佛法、如來藏理、常住涅盤、無量四諦而論位次。 
無量四諦，凡有四種。 
有無量四諦不伏破塵沙，亦不伏破無明；有無量四諦旁伏破塵沙，不伏破無

明；有無量四諦正伏破塵沙，亦伏無明；有無量四諦正伏破塵沙，亦伏破無明。 
云何無量不伏破塵沙，不伏破無明？若三藏伏道有十六諦觀，明障真之惑有

無量種，此乃伏於見思，何關塵沙？例如外道分別世智，非伏見思。云何無量是
旁伏破？若通教七地出假，分別藥病，此助滅界內，非正伏破。云何無量正伏破
塵沙？此是別教，分別內外四諦有無量種，即是伏破塵沙，亦伏無明。 

乃有破無明義，今從事得名，伏無明者為便也。云何無量伏破無明？ 
若圓教三諦，俱照法界事理，無不明瞭，破自地無明，伏上地無明。 
別教無量四諦非前二，非後一，正就恆沙佛法當名。 
然實通緣諸四諦，次第為論，不無旁正。初心緣諸無量發心誓願，初正以生

滅四諦，伏通見思，旁修三種；次正以無生破通見思，旁修兩種；次正以無量破
內外塵沙；次正用無作伏無明；次正用無作破無明。 

表 4-19：（19 表）【卷四之四】 

既有如此無量階差，是故經論名數、斷伏高下、對諸法門，多有不同。 
若華嚴明四十一地，謂三十心、十地、佛地；瓔珞明五十二位；仁王明五十

一位；新金光明經但出十地、佛果；勝天王般若明十四忍；大品但明十地；涅盤
明五行十功德，約義配位，似開三十心、十地、佛地，而文不出名。 

又十地論、攝大乘論、地持論、十住毘婆沙論、大智度論，並釋菩薩地位，
而多少出沒不同(云云)。 

又斷伏高下亦異，對諸法門行位亦復殊別。 
所以然者，既明界內界外生法兩身菩薩行位，如來方便，用四悉檀化界內眾

生，隨機利益，豈得定說？不廣尉經論，如無目諍日。 
今若明位數，須依瓔珞、仁王；若明斷伏高下，須依大品三觀；若對法門，

須依涅盤。用眾經意，共成初心觀教兩門，使分明耳。 
諸聖上位，非凡能測，豈可妄說？ 
粗知大意者，為破行人增上慢心，又為消經文，引物希向。不可偏執，諍競

是非也。 
今判位名數，依瓔珞、仁王者，華嚴頓教，多明圓斷四十一地，不出十信之

名；諸大乘經多明諸法門，不正辨位；前四時般若多明菩薩觀行法門意，亦不正
辨位。 

今謂瓔珞五十二位名義整足，恐是結諸大乘方等別圓之位。 
仁王般若明五十一位，恐是結成前四時般若別圓之位也。 
法華但開權顯實，顯一圓位；涅盤大意亦明別圓兩位，而不摘出名目(云云)。 
斷伏高下依大品三觀者，於次第義便也。 
對觀行法門依涅盤五行者，正是末代入道所宜也。 
何者？別教明觀行有二種，一者不共二乘說，如華嚴十地論、地持九種戒定

慧及攝大乘論等是也；二者共二乘說，如方等、大品、中論、釋論是也。 
今涅盤五行從凡至極，故是末代行用為要也。 
二總明菩薩位者，即約三經。 
一約瓔珞明位數者，經有七位，謂十信、十住、十行、十回向、十地、等覺、

妙覺地也。 
初十信心即是外凡，亦是別教幹慧地，亦名伏忍位也。十住即是習種性，此

去盡三十心皆解行位，悉是別教內凡，亦是性地，亦名柔順忍位。 
約別教義推，應如暖法也；十行即是性種性，別教義推，應如頂法；十回向

道種性，別教義推，應如忍法、世第一法。 
問：今明別教，何用四善根名？ 
答：別教十地既對四果，今以方便擬四善根何咎？ 
又通教通於通別真似兩解，作此比決，於義分明也。 
十地即是聖種性，此皆入別教四果聖位，悉斷無明，別見思惑。 
等覺位，即是等覺性，若望菩薩，名等覺佛；若望佛地，名金剛心菩薩，亦

名無垢地菩薩也。 
妙覺地，即是妙覺性，即是究竟佛菩提果，大涅盤之果果也。 
二約大品及三觀合位明斷伏高下者，大品‚菩薩欲具道慧，當學般若‛，即此

十信，習從假入空觀，伏愛見論，欲入十住位；若得十住，即斷界內見思也。 
‚欲以道慧具足道種慧，當學般若‛，此即修從空入假，十行也。 
‚欲以道種慧具足一切智，當學般若‛，此即修中道正觀，入十回向位也。 
‚欲以一切智具足一切種智，當學般若‛，此即是證中道觀，入十地也。 
‚欲以一切種智斷煩惱習，當學般若‛，此即等覺地也。 
‚無明煩惱習盡，名之為佛‛，即妙覺地也。 
三約涅盤明聖行合位者，初戒聖行、定聖行，即是十信位也； 
生滅、無生滅四真諦慧聖行，即是十住位；無量四聖諦慧，即是十行位； 
修一實諦無作四聖諦，即是十回向位；次若發真見一實諦，證無作四聖諦，

即是聖行滿，住無畏地，得二十五三昧，能破二十五有，名歡喜地； 
五行具足，次後說十功德者，恐表住大涅盤十地之功德也； 
過此明佛眼了了，是妙覺地也。 
三別解七位，餘本尉。大樹位竟也。 

表 5-1：（19 表）【卷五之一】  

明最實位者，即圓教位也。 
此為十意，一簡名義，二明位數，三明斷伏，四明功用，五明麤妙，六

明位興，七明位廢，八開麤顯妙，九引經，十妙位始終。 

辰
一
、
簡
名
義 

一簡名義者，若圓別不同，自有十意，下辨體中說。 
今約通別圓三句料簡，一名通義圓，二名別義圓，三名義俱圓。 
名通義圓者，下文雲：‚我等今日，真阿羅漢，普於其中，應受供養。‛

又云：‚我等今日，真是聲聞，以佛道聲，令一切聞。‛ 
此名與通藏同而義異。 
何者？彼但殺四住之賊，無明尚在，此不生義偏。故天女曰：‚結習未盡，

華則著身。‛今殺通別兩惑，得如來滅度，故殺賊義圓。 
又彼是分段不生，界外猶生，寶性論雲：‚二乘於無漏界，生三種意陰。‛

今則分段、變易二俱不生，不生義圓。 
彼是界內應供，非界外應供。淨名曰：‚其供汝者，不名福田‛，則應供

義偏。今則‚普於其中，應受供養‛，則應供義圓。 
彼但小乘，從他聞四諦聲，則聲偏聞偏。今能令一切法界聞一實四諦，

佛道之聲使一切聞，則聲聞義圓。故知依義不依語，從圓判位也。 
名別義圓者，如五十二位名與別同，而初中後位，圓融妙實，隨自意語，

非是教道方便。依義不依語，應從圓判位也。 
名義俱圓者，文雲‚開示悟入，皆是佛之知見‛，佛一切種智知，佛眼見，

此之知見，無有缺減。又‚入如來室，坐如來座，以如來莊嚴‛，此則名義
俱圓，判於圓位也。 

辰
二
、
明
位
數
分
三 

 二明位數者，又為三，一明數，二引證多少，三料簡。 

已
一
、
明
數 

數者，人解不同。有言：頓悟即佛，無復位次之殊。引思益雲：‚如
此學者，不從一地至一地。‛又有師言：頓悟初心，即究竟圓極；而有
四十二位者，是化鈍根，方便立淺深之名耳。引楞伽雲：‚初地即二地，
二地即三地。寂滅真如，有何次位？‛又有師言：初頓悟至十住，即是
十地；而說有十行、十回向、十地者，此是重說耳。 

今謂諸解，悉是偏取。 
然平等法界，尚不論悟與不悟，孰辨淺深？既得論悟與不悟，何妨論

於淺深？ 
究竟大乘，無過華嚴、大集、大品、法華、涅盤，雖明法界平等無說

無示，而菩薩行位終自炳然。 
又有人言：平等法界，定無次位。 
今例難此語：真諦有分別耶？真諦無分別耶？見真之者，判七賢七聖、

二十七賢聖等。今實相平等，雖無次位，見實相者，判次位何咎？ 
大論雲：‚譬如入海，有始入者，到中者，至彼岸者。‛ 
若見真判位，如江河深淺。若實相判位，如入海深淺。 
故普賢觀雲：‚大乘因者，諸法實相；大乘果者，亦諸法實相。‛ 
論諸次位，非徒臆說，隨順契經，以四悉檀明位無妨。 
還約七種以明階位，謂十信、十住、十行、十回向、十地、等覺、妙

覺。今於十信之前，更明五品之位(云云)。 
若人宿殖深厚，或值善知識，或從經卷，圓聞妙理，謂一法一切法，

一切法一法，非一非一切，不可思議，如前所說。起圓信解，信一心中
具十法界，如一微塵有大千經卷。 

欲開此心，而修圓行。圓行者，一行一切行。略言為十。 
謂識一念平等具足，不可思議；傷己昏沈，慈及一切；又知此心常寂

常照；用寂照心，破一切法，即空即假即中；又識一心諸心，若通若塞；
能於此心，具足道品，向菩提路；又解此心正助之法；又識己心及凡聖
心；又安心不動不墮，不退不散；雖識一心無量功德，不生染著，十心
成就。 

舉要言之，其心念念悉與諸波羅蜜相應，是名圓教初隨喜品位。 
行者圓信始生，善須將養，若涉事紛動，令道芽破敗。唯得內修理觀，

外則受持讀誦大乘經典，聞有助觀之力。 

表 5-2：（19 表）【卷五之一】 

內外相藉，圓信轉明，十心堅固。 
金剛般若雲：‚一日三時以恆河沙身佈施，不如受持一句功德。‛ 
初品觀智如目，次品讀誦如日，日有光故，目見種種色。 
論雲：‚於實名了因，於餘名生因。福不趣菩提，二能趣菩提。‛ 
聞有巨益，意在於此，是名第二品位。 
行者內觀轉強，外資又著，圓解在懷，弘誓燻動，更加說法，如實演

布。 
安樂行雲：‚但以大乘法答，設以方便隨宜，終令悟大。‛淨名雲：‚說

法淨則智慧淨。‛毘曇雲：‚說法解脫，聽法解脫。‛ 
說法開導是前人得道全因緣，化功歸己，十心則三倍轉明，是名第三

品位。 
上來前熟觀心，未遑涉事，今正觀稍明，即旁兼利物。能以少施與虛

空法界等，使一切法趣檀，檀為法界。 
大品雲：‚菩薩少施，超過聲聞、辟支佛上，當學般若‛，即此意也。

餘五亦如是，事相雖少，運懷甚大。 
此則理觀為正，事行為旁，故言兼行佈施。 
事福資理，則十心彌盛，是名第四品位。 
行人圓觀稍熟，理事欲融，涉事不妨理，在理不隔事，故具行六度。 
若佈施時，無二邊取著，十法界依正一舍一切舍，財、身及命、無畏

等施；若持戒時，性重譏嫌等無差別，五部重輕無所觸犯；若行忍時，
生、法、寂滅，荷負安耐；若行精進，身心俱淨，無間無退；若行禪時，
遊入諸禪，靜散無妨；若修慧時，權實二智究了通達，乃至世智、治生
產業，皆與實相不相違背。 

具足解釋佛之知見，而於正觀如火益薪，此是第五品位。 
如此五品圓信功德，東西八方不可為喻。雖是初心，而勝聲聞無學功

德，具如經說。 
若欲比決取解，類如三藏家別總四念處位；義推如通教幹慧地位，亦

如伏忍位；義推亦得是別教十信位(云云)。 
私謂：五品位是圓家方便，初欲令易解，準小望大，如三藏之五停心。 
初品圓信法界，上信諸佛，下信眾生，皆起隨喜，是圓家慈停心，遍

對治法界上嫉妬。第二品讀誦大乘文字，文字是法身氣命，讀誦明利，
是圓家數息停心，遍治法界上覺觀。說法品能自淨心，亦淨他心，是圓
家因緣停心，遍治法界上自他痴，痴去故諸行去，乃至老死去。兼行六
度品是圓家不淨停心，六蔽初名貪慾，若舍貪慾，欲因、欲果皆舍，舍
故無復報身，非淨非不淨也。正行六度品是圓家唸佛停心，正行六度時
即事而理，理不妨道，事妨於道，即事而理，無障可論，大意如此(云云)。 

一明十信位者，初以圓聞，能起圓信，修於圓行。 
善巧增益，令此圓行五倍深明，因此圓行得入圓位。 
以善修平等法界，即入信心；善修慈愍，即入念心； 
善修寂照，即入進心；善修破法，即入慧心；善修通塞，即入定心； 
善修道品，即入不退心；善修正助，即入迴向心； 
善修凡聖位，即入護法心； 
善修不動，即入戒心；善修無著，即入願心，是名入十信位。 
瓔珞雲：‚一信有十，十信有百，百法為一切法之根本也。‛是名圓教

鐵輪十信位，即是六根清淨圓教似解，暖頂忍世第一法。 
普賢觀明無生忍前有十境界，即此位也。 
入此信心，能破界內見思盡，又破界外塵沙無知，能伏無明住地之惑。 
仁王般若雲：‚十善菩薩發大心，長別三界苦輪海‛，亦此位也。 
此位經經出之不同。 
華嚴法慧菩薩答正念天子，明菩薩觀十種梵行空，學十種智力入初住。 
十種梵行空即一實諦，亦無作之滅諦； 
學十種智力即觀無作之道諦，即十信位也。 
若大品雲：‚譬如入海，先見平相。‛亦是‚是乘從三界中出‛也。 

表 5-3：（19 表）【卷五之一】 

仁王般若、普賢觀，如前引。 
下文入如來室、座、衣等，即是修四安樂行，行處近處。 
涅盤雲：‚復有一行是如來行，所謂大乘。‛ 
大論雲：‚菩薩從初發心，即觀涅盤行道。‛若觀涅盤行道，生相似解，

即是一行如來行也(云云)。 
二明十住位者，以從相似十信，能入十住真中智也。 
初發心住發時，三種心發，一緣因善心發，二了因慧心發，三正因理

心發，即是前境、智、行妙三種開發也。住者，住三德涅盤也。緣因心
發，即是住不可思議解脫首楞嚴定；慧心發，即是住摩訶般若畢竟之空；
正因心發，即是住實相法身中道第一義。 

舉要言之，即是住三德一切佛法也；又住清淨圓滿菩提心，無緣慈悲，
無作誓願，普覆法界；又住一念中，成就一切萬行，諸波羅蜜；又住一
切種智，圓斷法界見思無明；又住得佛眼，圓見十法界三諦之法；又住
圓入一切法門，所謂二十五三昧冥益眾生；又成就菩薩圓滿業，能顯一
切神通，謂三輪不思議化，彌滿法界，顯益眾生；又能成就開權顯實，
入一乘道；又能嚴淨一切佛土，能起三業，供養一切十方佛，得圓滿陀
羅尼，受持一切佛法，如雲持雨；又住能從一地具足一切諸地功德，心
心寂滅，自然流入薩婆若海。 

華嚴雲：‚初住菩薩所有功德，三世諸佛嘆不能盡。若具足說，凡人
聞，迷亂心發狂。‛ 

私謂：初住成就十德，應是十信中十法，轉似為真。一住具十，細意
尉之，對當相應。何者？十信百法為一切法本，豈不得作此釋耶？初住
既爾，三觀現前無功用心，斷法界無量品無明，不可稱計。一往大分，
略為十品智斷，即是十住。 

故仁王雲：‚入理般若名為住。‛即是十番進發無漏，同見中道佛性第
一義理。以不住法，從淺至深，住佛三德及一切佛法，故名十住位。 

此位諸經出處不同，華嚴雲：‚初發心時便成正覺，了達諸法真實之
性，所有聞法不由他悟。是菩薩成就十種智力，究竟離虛妄，無染如虛
空，清淨妙法身，湛然應一切。‛當知即是發真無漏，斷無明初品也。
淨名雲：‚一念知一切法，是為坐道場，成就一切智故‛，亦是入不二法
門，得無生忍也。大品明‚從初發心即坐道場、轉法輪、度眾生，當知
此菩薩為如佛‛，亦是‚阿字門，所謂一切法初不生也‛。即是今經為令
眾生開佛知見，亦是龍女於剎那頃發菩提心，成等正覺。即是涅盤明‚發
心畢竟二不別，如是二心前心難‛。此諸大乘，悉明圓初發心住位也，
乃至第十住(云云)。 

三明十行位者，即是從十住後，實相真明不可思議，更十番智斷，破
十品無明。一行一切行，念念進趣，流入平等法界海，諸波羅蜜任運生
長，自行化他功德與虛空等，故名十行位也。 

十回向位者，即是十行之後無功用道，不可思議真明，念念開發一切
法界，願行事理自然和融，回入平等法界海，更證十番智斷，破十品無
明，故名迴向也。 

十地位者，即是無漏真明入無功用道，猶如大地，能生一切佛法，荷
負法界眾生，普入三世佛地。又證十番智斷，破十品無明，故名十地位
也。 

等覺地者，觀達無始無明源底，邊際智滿，畢竟清淨。 
斷最後窮源微細無明，登中道山頂，與無明父母別，是名‚有所斷者，

名有上士‛也。 
七明妙覺地者，究竟解脫，無上佛智，故言‚無所斷者，名無上士‛。

此即三德不縱不橫，究竟後心大涅盤也。 
一切大：理大、誓願大、莊嚴大、智斷大、遍知大、道大、用大、權

實大、利益大、無住大，即是前十觀成乘圓極，竟在於佛，過荼無字可
說(云云)。 

故‚盧舍那佛，名為淨滿‛，一切皆滿也。 

表 5-4：（19 表）【卷五之一】 

二次引眾經明位數多少者。 
大涅盤雲：‚月愛三昧，從初一日至十五日，光色漸漸增長。又從十六日

至三十日，光色漸漸損減。‛ 
三十心為三智斷，十地為十智斷，等覺、妙覺各為一智斷，合十五智斷，

月體譬法身。 
大經雲：‚月性常圓，實無增減，因須彌山，故有虧盈。 
不增而增，白月漸著；不減而減，黑月稍無。‛ 
法身亦爾，實無智斷，因無明故，約如論智，如實不智； 
約如論斷，如實不斷。 
雖無智而智，般若漸漸明； 
雖無斷而斷，解脫漸漸離。 
舉月為喻，知是圓教智斷位也。 
大經雲：‚從初安臵諸子秘密之藏、三德涅盤，然後我當於此秘藏而般涅

盤‛，此即最後智斷也。 
問：何得知月喻譬位耶？ 
答：仁王明十四忍，三十心為三般若，十地為十般若，等覺為一般若。 
十四般若在菩薩心中，皆名為忍，轉至佛心，名之為智，此與十五日明

智位同。 
勝天王明十四般若位，正用十四日月為譬，故作此釋也。 
大品明四十二字門，語等字等，南嶽師雲： 
‚此是諸佛密語，何必不表四十二位？‛ 
諸學人執釋論，雲無此解，多疑不用。 
但論本文千卷，什師作九倍略之，何必無此解耶？ 
今謂此解，深應冥會。何者？ 
經雲：‚初阿後荼，中有四十。初阿字門具四十一字，後荼亦爾。‛ 
華嚴雲：‚從初一地，具足一切諸地功德。‛此義即同。 
經雲：‚若聞阿字門，則解一切義，所謂諸法初不生故‛，此豈非圓教初

住，初得無生法忍？ 
‚過荼無字可說‛，豈非妙覺無上無過？ 
廣乘品明一切法皆是摩訶衍竟，即說四十二字門，豈非圓教？ 
菩薩從初發心，得諸法實相，具一切佛法，故名阿字； 
至妙覺地，窮一切法底，故名荼字。 
此義其數，與圓位甚自分明。 
又四十二字後，即說菩薩十地，此是顯別教方便之次位也。 
又次十地之後，說三乘共十地，此顯通教方便位也。 
經文次比，三義宛然，今取四十二字以證圓位也。 
此經分別功德品明初心五品弟子之位，文甚分明。 
法師功德品，明六根清淨相。 
方便品雲：‚諸佛為一大事因緣故，出現於世，為令眾生開佛知見‛四句。 

南嶽師解雲：‚開佛知見是十住位，示佛知見是十行位，悟佛知見是十回
向位，入佛知見是十地、等覺位。皆言佛知者，得一切種智也；皆言佛見者，
悉得佛眼也。‛ 

又經雲‚是為諸佛一大事因緣‛者，同入一乘諸法實相也。 
又云‚唯佛與佛乃能究盡諸法實相‛者，即是妙覺位也。 
又譬喻品：‚諸子門外索車，長者各賜，等一大車。是時諸子，乘是寶乘，

遊於四方，嬉戲快樂，自在無礙，直至道場。‛ 

言四方者，即譬開示悟入四十位也。 
直至道場，即是究盡實相妙覺位也。 
序品中‚天雨四華‛，表此四十因位也。 
如上所引眾經為證，及引今文，明四十二位炳然，皆是無次位之次位。

達於實相，增道損生，論次位耳。 

表 5-5：（19 表）【卷五之一】 

三料簡者，問：無明覆佛性中道，止作四十二品斷耶？ 
答：無明雖無所有，不有而有，不無階品，一往大分為四十二品。 
然其品數無量無邊，大論雲： 
‚無明品類，其數甚多，是故處處說破無明三昧。‛ 
又云：‚法愛難盡，處處重說般若也。‛ 
此諸圓位，不可思議！ 
若專對法門，尉者失意，多別解別執，則乖圓融之道。 
如此等位，莫以凡情局取，不以凡心能宣。 
華嚴雲：‚諸地不可說，何況以示人？‛ 
且臵是事。 
若大乘懺悔，發初隨喜圓信之心，獲一旋陀羅尼，已不可向人說。 
雖種種分別，亦不可解，況後諸位？ 
二乘尚不聞其名，豈凡人能說？ 
此語有意，大師自說己證也。 
又且臵是事，聲聞學四念處，發得暖法，亦不可向外凡說盡。 
設種種解，亦不能知。 
又臵是事，如人坐禪初發五支，不可為未證者說，設方便說，彼亦不解。 
又臵是事，斲輪人不能以其術授其子，況諸深法而可說耶？ 
末代學者，多執經論方便斷伏，諍闘(云云)。 
如水性冷，不飲安知？ 
此乃諸佛赴緣，不思議語，隨機增減，位數不同，爾未證得，空諍何為？ 
普願法界眾生，歸僧息諍論，入大和合海。 
又以四句料簡圓位，或開初合後，或開後合初，或初後俱開，或初後俱

合。 
如大經明‚三十三天，不死甘露，將臣共服‛。 
此譬諸位：開前為三十心，合十地為一，等覺為一，譬三十二臣，喻於

因位； 
妙覺為主，譬於果位。 
君之與臣，同服甘露，因之與果，俱證常樂。 
若不以圓位釋之，此文難會，是為開初合後以明圓位也。 
若十四般若，合三十心為三般若，開十地為十般若，就等覺為十四般若，

皆是因位； 
轉入薩婆若，即是果位，是為合前開後以明圓位。 
若四十二字門，即是初後俱開，以明圓位。 
若天雨四華，表開示悟入，遊於四方者，此即前後俱合。 
諸經開合不同，皆是悉檀方便，而圓位宛然矣。 

辰
三
、
明
斷
伏 

 

三明圓位斷伏者，五品已圓解一實四諦，其心念念與法界諸波羅蜜相應，
遍體無邪、曲、偏等倒，圓伏枝、客、根本惑，故名伏忍。 

諸教初心，無此氣分。 
大經雲：‚學大乘者，雖有肉眼名為佛眼。㲉中鳴勝諸鳥。‛ 
例如小乘伏暖，佛法則有，外道則無。 
今此伏忍，圓教則有，三教則無。 
十信之位，伏道轉強，發得似解，破界內見思、界內界外無知塵沙。 
如經文雲‚得三陀羅尼‛，但名似道，未是真道。 
旋陀羅尼是旋假入真，百千旋陀羅尼是旋真入俗，法音方便正是伏道，

未得入中。 
如瓔珞從假入空觀，雖斷見思，‚但離虛妄，名為解脫，其實未得，一切

解脫‛。 
當知六根雖淨，圓教暖頂四善根，柔順忍，伏道位耳。 
若入初住，得真法音陀羅尼，正破無明，始名斷道。 
見佛性常住第一義理，名圓教無生忍。 
十行、十回向、十地、等覺皆破無明，同是無生忍位。 
妙覺斷道已周，究竟成就，名為寂滅忍。 

表 5-6：（19 表）【卷五之二】  

若約位別判，伏順二忍，但伏不斷，例如無礙道。 
妙覺一忍，斷而不伏，例如解脫道。 
無生一忍，亦伏亦斷，亦無礙亦解脫。 
若論通義，妙覺寂滅忍，亦名無生忍。 
大經雲：‚涅言不生，盤言不滅，不生不滅名大涅盤。‛ 
亦名伏忍。 
仁王雲：‚從初發心，至金剛頂，皆名伏忍。‛ 
伏是賢義。 
普賢菩薩，居眾伏之頂。 
伏忍既通，順忍可解。 
伏、順既其通上，寂滅、無生亦應通下。 
思益雲：‚一切眾生即滅盡定‛； 
淨名雲：‚一切眾生皆如也‛，如即無生忍。 
又就事為無生，就理為寂滅。 
又方證為寂滅，讓果為無生。 
若約因果，亦有通別。 
通者，一切眾生即大涅盤，即是約因論果。 
佛性者名之為因，此即約果論因。 
大經雲：‚是果非因，名大涅盤；是因非果，名為佛性。‛ 
了見佛性，乃是於佛，故亦得是因(云云)。 
等覺望妙覺為因，望菩薩為果。 
自下已去，亦因亦因因，亦果亦果果。 
約分別義者，伏順二忍未是真因，無生一忍未是真果。 
從十住去名真因，妙覺名真果。 
云何伏順非真因？例如小乘方便之位，不名修道。 
見諦已去，約真修道，此義可知。 
今順忍中斷除見思，如水上油，虛妄易吹。 
無明是同體之惑，如水內乳，唯登住已去，菩薩鵝王，能唼無明乳，清

法性水。 
從此已去，乃判真因。 
複次別教，判三地或四地斷見盡，六地或七地斷思盡。 
此不應爾！何者？無明見思同體之惑，何得前後斷耶？ 
當是別教附旁小乘方便說耳。 
若見先盡，則實理無復有障，云何十地見不了了？ 
地持雲：‚第九離一切見清淨淨禪。‛ 
第九是等覺地，入離見禪，乃成大菩提果。若見先斷，等覺復何所離？ 
若思前盡，後地應無果報及諸禪定。 
華嚴明阿僧祇香雲華雲不可思議充塞法界者，此是菩薩勝妙果報所感五

塵，呼此為欲界思惑； 
一切菩薩皆入出無量百千三昧禪定心塵之法，呼此為色、無色界思惑。 
若七地思盡，上地應絕六塵，何故復言‚三賢十聖住果報‛？ 
若住果報，思不前盡。 
今明如此見思，通至上地，至佛方盡，故云： 
‚唯佛一人居淨土‛、‚唯佛一人能盡源‛。 
是故伏斷，如前分別(云云)。 
問：界內必先斷見，次思，後無知，界外何意不爾？ 
答：界內為三途苦重，先斷見，次思，後及無知。 
界外苦輕，故先枝後本。 
又思無知不障偏真，為見真理，故先除見。 
界外塵沙是體上惑，遠能障理，先卻遠障，次除近障(云云)。 
複次三藏中，後身菩薩及超果二乘，見思同斷，亦先斷思(云云)。 
不超果者，前後斷耳。通教亦有超不超二義，別教前後斷，圓教同斷。 
前後之問，但見一途耳(云云)。 

表 5-7：（19 表）【卷五之二】 

四明功用者，若分字解義，功論自進，用論益物。合字解者，正語化他。 
五品之位，理雖未顯，觀慧已圓。具煩惱性，能知如來秘密之藏，堪為世間

作初依止。依止此人，猶如如來！當知不久詣於道樹，近三菩提，一切世間皆應
向禮，一切賢聖皆樂見之。 

若六根似解，圓觀轉明，長別苦海，‚能以一妙音，遍滿三千界，隨意之所至‛。
一切天龍皆向其處聽法，其人有所說法，能令大眾歡喜，猶是第一依止。 

涅盤標四依，義通圓別。 
人師多約別判。 
地前通名初依；登地至三地斷見盡名須陀洹，至五地侵思名斯陀含，是第二

依；至七地思盡名阿那含，是第三依；八地至十地，欲、色、心三習盡，名阿羅
漢，是第四依。 

若推圓望別，應約十住明三依，對住前為四依。若始終判者，五品、六根為
初依，十住為二依，十行、十回向為三依，十地、等覺為四依。 

從初住已上，總論功用。 
若豎功未深，橫用不廣。豎功若深，橫用必廣。 
譬如諸樹，根深則枝闊，華葉亦多。 
初住豎破一分無明，獲一分二十五三昧，顯一分我性。論其實處，不可思議。

依於教門，橫則百佛世界，分身散影，作十法界像，利佑眾生。 
如是住住豎入，倍倍轉深，無明漸漸盡，三昧轉轉增，我性分分顯，橫用稍

稍廣，千佛界、萬佛界、恆沙佛界、不可說不可說佛界。遍如是界，八相成道，
教化眾生，況餘九法界身耶？諸行諸地，亦復如是。 

論其滿足，唯佛與佛乃能究盡無明之源。故經言：‚如佛心中無無明。‛唯佛
法王，住究竟王三昧。毘盧遮那法身，橫周法界，豎極菩提，大功圓滿，勝用具
足(云云)。 

辰

、

妙 

五通諸位論麤妙者： 
小草止免四趣，不動不出；中草雖復動出，智不窮源，恩不及物；上草雖能

兼濟，滅色為拙；小樹雖巧，功齊界內，故其位皆麤。大樹、實事，同緣中道，
皆破無明，俱有界外功用，故此位為妙。 

而別教從方便門，曲徑紆迴，所因處拙，其位亦麤。圓教直門，是故為妙。 
又三藏菩薩全不斷惑，望圓教五品有齊有劣：同不斷惑，是故言齊；五品圓

解常住，彼全不聞常住，是故為劣。若三藏佛位斷見思盡，望六根清淨位有齊有
劣：同除四住，此處為齊；若伏無明，三藏則劣。佛尚為劣，二乘可知。 

當知三草蒙籠，生用淺短，故其位皆麤。若干慧地、性地，望五品位有齊有
劣，例前(云云)。若八人——六地，見思盡，七地修方便，至佛斷習盡，望圓教
似解有齊有劣，例前可解。當知小樹之位，未有幹雲婆娑之能，是故皆麤。 

若別教十信望五品位，有齊有劣：同未斷惑，是故為齊； 
十信歷別，五品圓解，此則為優。 
別教十住斷通見思，十行破塵沙，十回向伏無明，只與圓家十信位齊，優劣(云

云)。 
若登地破無明，只與圓家初住齊。 
何者？若十地十品破無明，圓家十住亦十品破無明。 
設開十地為三十品，只是圓家十住三十品齊。 
若與為論，圓家不開十住，合取三十心為三十品，與別家十地三十品等者，

則十地與圓家十回向齊。 
若奪而為論，別家佛地與圓家初行齊；與而為論，別家佛地與圓家初地齊。 
故知別教權說，判佛則高，望實為言，其佛猶下。 
譬如邊方未靜，授官則高。定爵論勳，臵官則下。 
別教權說，雖高而麤，圓教實說，雖低而妙，此譬可解。 
以我之因，為汝之果，別位則麤。 
當知大樹雖巨圍，要因於地，方漸生長。 
是知圓位，從初至後，皆是實說，實伏實斷，俱皆稱妙(云云)。 
大論雲：‚譬如有樹，名曰好堅。在地百歲，一出即長百丈，蓋眾樹頂。‛ 
此譬圓位也。 

表 5-8：（19 表）【卷五之二】 

六明位興者，問：權位皆麤，佛何意說耶？ 
答：為諸眾生好樂不同，生善緣不同，知過改惡不同，當說取悟不同。 
是故如來種種諸說，皆有利益。若隨界內好樂，說前兩教位；若隨界外好樂，

說後兩教位。生界內事善，說三藏位；生界內理善，說通教位；生界外事善，說
別教位；生界外理善，說圓教位。破界內事惡，說三藏位；破界內理惡，說通教
位；破塵沙事惡，說別教位；破無明理惡，說圓教位。緣事入真，說三藏位； 

緣理入真，說通教位；從事入中，說別教位；緣理見中，說圓教位。 
為是義故，諸位得興，階差高下無量矣。 

七明位廢者，理本無位，位為緣興。 
緣既迭興，位亦迭謝，非是法華始復廢也。 
須識諸破立意，不得妄破妄立。何者？元夫如來立三藏位，權生事善。 
事善既生，濟用若足，便須廢也。通、別位亦如是，此是如來破立之意。 
若毘曇婆沙中明菩薩義，龍樹往往破之。謂其失佛方便，是故須破； 
申佛方便，是故須立，此是龍樹破立意。 
若常途大乘師，全不整理三藏，此則失佛方便。 
常途小乘師，探取經義釋所弘之論，辨菩薩義。毘婆沙自說菩薩義，而不肯

用！取大乘經解三藏空有二門，豈應相會？ 
此有二過，一埋佛方便，二彰論主不解菩薩義，是故須破。 
縱令引經釋大乘義，是何等大乘？若作通教大乘者，三乘同入真諦，至佛亦

然，那得八地觀中道破無明？作通義不成，是故須破。 
若作別教大乘義者，始從初心與二乘異，那得六地將羅漢齊？作別義不成，

是故須破。 
又別是方便，執權謗實，是故須破。 
往者人往義定，今窺見其過，是故須破； 
申佛方便，復應須立，即是今時破立之意。 
而圓教起自一師，超三權，即一實，境智行位，不與前同。 
若文理有會，夷塗共遊。失旨乖轍，請從良導。 
先敘此意，次明廢位也。 
若佛赴機，興廢破立者，如無量義經雲：‚無量法者，從一法生，所謂二道、

三法、四果。‛ 
二道者，即頓漸也。三法者，即三乘也。四果者，四位也。 
此無量法，從一法生。 
何者？二道既是頓、漸，頓即大道，日照高山，且臵未論。 
今明漸道之初，即三藏教。 
教雲：求佛當三阿僧祇劫修六度行，百劫種相，乃可得佛。 
欲令生事善，故作是說。欲求佛者，改惡從善，善立教廢。 
即便破曰：豈有菩薩不斷結惑而得菩提？毒器不任貯食。 
此教即廢，行位皆廢。 
本望果行因，無果可望，佛智佛位俱廢。 
若約二乘辨廢者，本令事行調心，從拙度見真。 
見真已，教意即足，是故析教廢。 
為此諸義，故言廢藏立通。元稟通教，不學三藏者，不於此人論廢。 
立通之意，為生理善，體法斷惑，從巧度入真，教意即足。 
智者見空，復應見不空，那得恆住於空？通教則廢。 
菩薩行智悉廢，佛智位亦廢(云云)。 
二乘但教廢，餘者云云。此通教，通通通別。 
共般若意，如上說。不共般若意，則有不廢(云云)。 
故知成論、地論師，只見共般若意，不見不共意。中論師得不共意，失共意。 
通教既具兩意，於通菩薩及方便聲聞，即是廢義；住果聲聞，未是廢義；不

共菩薩，則不廢義(云云)。 
若別起時，生界外事善。若破無知塵沙，事善既成，教意即足，復須破。 
此隨他意語，是故別教教廢，地前行位悉廢。 
地上位及佛位，皆廢高歸下，是故廢別立圓。 

表 5-9：（19 表）【卷五之二】 

圓八番位，皆是實位，故不須廢。 
大經雲：‚一切江河，悉有回曲；一切叢林，必有樹木。‛諸教隨情，故有回

曲。三草二木是佛方便，故非真實，宜須廢位。金沙大河，直入西海；金銀之樹，
悉是寶林，非曲是直，是故不廢。 

昔從頓出漸，漸不合頓，引漸入頓，處處須廢。今已會頓，頓何須廢？ 
文雲：‚始見我身(云云)‛，是故一教不廢。又云：‚但說無上道‛，此道不廢。 
昔於一佛乘，分別說三。 
三乘不合，欲令三合一，處處須廢。 
今會三歸一，同乘一乘，是故一行不廢。 
昔四果隔別，謂羅漢、辟支佛、菩薩習果、方便佛果；又四佛為四果。欲合

此果，處處須廢。今草菴已破，化城又滅，同至寶所，是故一果不廢。 
若從是義，三廢一不廢。然三教有廢有不廢。 
何者？從得道夜至泥洹夜，所說四阿含經，結為聲聞藏，初教何曾廢？成前

人事善，逗後人事善，故有廢有不廢。通教成前逗後，亦如是。別教成前逗後，
亦如是。 

圓教有立有不立，初照高山，已自是立，於三藏者不立。文雲：‚始見我身，
入如來慧‛，即是前立；學小者今入佛慧，即是後立。中間可知。 

諸行智有廢有不廢，諸果位有廢有不廢。 
若歷諸味，乳味有兩教，一教行位亦廢亦不廢，一教行位不廢；酪教行位有

廢有不廢；生酥四教，三教行位有廢有不廢，一教行位不廢；熟酥三教，兩教行
位有廢有不廢，一教行位不廢；法華三教行位皆廢，一教行位不廢。 

但說無上道，同乘一寶乘，俱直至道場，故三義皆不廢。 
無量義雲：‚二道、三法、四果不合。‛至法華皆合，故不論廢。 
‚成道已來，四十餘年，未顯真實‛，法華始顯真實相。 
傳雲：佛年七十二歲，說法華經(云云)。 
又教廢行位不廢，行位廢教不廢，俱廢，俱不廢。 
云何教廢行位不廢？住果聲聞，猶在草菴，行位不廢而教廢也。云何行位廢

教不廢？利根密益，不待廢教，早休行位者是也。云何俱廢？三藏菩薩是也。云
何俱不廢？逗後緣者是也。通教、別教，例此可解(云云)。 

若就施權，三教行位立一不立。若就廢權，三教行位廢而一不廢。若就利根，
一立三不立。若就鈍根，三立一不立。若就轉鈍為利，一立三不立。利鈍合論，
亦立亦不立，亦廢亦不廢。若就平等法界，非立非不立，非廢非不廢。 

又廢教更聞教，自有廢教不更聞教，自有不廢教更聞教，自有不廢教不更聞
教。 

云何廢教更聞教者？如廢六度事善，更聞亡三理善。云何廢教不更聞教？如
住果二乘，廢教已入滅。云何不廢教更聞教？如逗次第學者，方等中並聞小大名
者。云何不廢不更聞？未廢教而密入者。 

又廢智更修智，不廢智更修智，廢智不修智，不廢智不修智。 
云何廢智更修智？三藏菩薩廢己智，更修無生智。云何不廢智更修智？住果

聲聞，不廢己智，薳復遊觀，學無生智，實不用巧智斷結也；又次第習者是也。
云何不廢智不修智？亦是住果聲聞，生滅度想，不肯修大也。如四弟子領解雲‚我
昔身體疲懈，但念空無相願，於菩薩法都無願樂之心‛者是也，及更逗後緣者是
也。云何廢智不修智？廢三藏智菩薩，退為諸惡者是也，亦是廢智已，密入頓中，
不修方便智是也。 

又廢位更入位，廢位不入位，不廢不更入，不廢而入。 
云何廢位更入位？三藏菩薩，廢不斷惑位，入斷惑位。云何廢位不更入位？ 
謂廢位密悟頓者，不入次第位也。云何不廢位不更入位？謂住果二乘是也。 
云何不廢位而更入位？謂逗後緣者，亦是未廢密悟而入上位也。 
通教、別教，智位料簡，亦應如此(云云)。 
問：廢更修可有益，廢不更修有何益？ 
答：自有廢修得益，自有訶廢，聞雖不修而有恥小鄙劣，折其取證之心，亦

是有益。 
又齊其斷結，謂言無益。迴心入大，即是得益(云云)。 

表 5-10：（19 表）【卷五之二】  

八開麤位顯妙位者，若破三顯一，相待之意，可得如前。 
即三是一，絕待之意，義則不爾。何者？昔權蘊實，如華含蓮。開權顯實，

如華開蓮現。離此華已，無別更蓮。離此麤已，無別更妙。何須破麤往妙？但開
權位，即顯妙位也。 

開生死麤心者，明凡夫有反覆，易發菩提心。生死即涅盤，無二無別，即麤
是妙也。 

若始從凡夫，發析、體、別、圓四心者，亦是四位初心，皆是因緣所生心，
即此因緣即空即假即中，與圓初心無二無別。 

諸初心是乳，顯妙即是臵毒乳中，即能殺人。殺有奢促：若按位而妙，即成
假名妙；若進入方便，成相似妙；若進入理，即成分真妙(云云)。 

若開六度權位行者，檀即因緣生法，即空即假即中，開檀得見佛性。 
乃至般若，亦復如是。亦名臵毒乳中，即能殺人。 
按位，即假名妙；若進方便，成相似妙；若進入理，成分真妙(云云)。 
方便聲聞未入位者，開權顯實亦如是。 
三藏斷結位，若未開權，永無反覆，如焦種無芽。 
今開析空即假即中，如臵毒酪中亦能殺人。 
按麤即妙，是相似位；若進入，隨位判妙也。 
次開通教二乘、菩薩，亦如是。 
出假菩薩位者，決了此假，假即是中，如臵毒生酥，而能殺人。 
按麤即妙，是相似位；若進入，隨位判妙。 
若開別教十信位者，同前。 
若開十住者，同二乘(云云)。若開十行位者，同通教出假菩薩。 
若開十回向伏無明位，即此而中，是名臵毒熟酥，即能殺人。按麤即妙，是

相似位；若進入，隨位判妙。 
若登地之位，不決了者，只是拙度之位。今決此權，令得顯實，即是臵毒醍

醐而殺於人。按麤即妙，是十住位；若進入，隨位判妙。 
若決諸權，或按位妙，或進入妙，無麤可待，同成一妙，其義已顯。 
今更譬說，譬如小國大臣，來朝大國，失本位次，雖預行伍，限外空官。若

大小學臣，心膂憑寄，爵乃未高，他所敬貴。 
諸教諸位，決麤入妙，雖得入流，欲比圓教八妙，猶是從鈍中來。圓教發心

雖未入位，能知如來秘密之藏，即喚作佛。 
初心尚然，何況後位乎(云云)？ 

辰
九
、
引
經 

 

九引涅盤五譬成四教位，若不將四教釋譬，譬不可解。 
若非五譬判四教位，取信為難。 
若信經文，則位義易曉，解諸位意，彼譬泠然。 
彼此相須，可謂兼美者也。 
彼文雲：‚凡夫如乳，須陀洹如酪，斯陀含如生酥，阿那含如熟酥，阿羅

漢、支佛、佛如醍醐。‛此譬三藏五位。 
何者？凡夫全生，未能除惑，菩薩亦爾，但得如乳。 
須陀洹破見，革凡成聖，如乳變為酪。 
斯陀含侵六品思，故如生酥。阿那含欲界思盡，故如熟酥。 
阿羅漢、支佛、佛皆斷三界見思盡，故同稱醍醐。 
故釋論雲：‚聲聞經中稱阿羅漢地為佛地。‛故共為一味也。 
問：此經以三藏菩薩為上草，彼經云何以菩薩為乳味？ 
答：經取化他邊強，喻之上草。此中自證力弱，同凡夫為乳味(云云)。 
三十二雲：‚凡夫如雜血乳，須陀洹、斯陀含如淨乳，阿那含如酪，阿羅

漢如生酥，支佛、菩薩如熟酥，佛如醍醐。‛此譬通教五位也。 
凡夫不斷惑，乳猶雜血。 
二果侵思未多，同初果如乳。三果欲思已盡，故如酪。 
四果見思俱盡，如生酥。 
支佛智利侵習，小勝聲聞，故共菩薩如熟酥。十地名佛地，即是醍醐。 
前以菩薩同凡味，故知是三藏。 
今以菩薩同支佛，故知是通。若不作通釋，譬義何由可解(云云)？ 

表 5-11：（19 表）【卷五之三】  

卷
五
之
三
】 

第九卷：‚凡夫佛性，如牛新生，血乳未別；聲聞佛性，如清淨乳；支佛
如酪；菩薩如生熟酥；佛如醍醐。‛此譬別教五位。 

乳譬無明，血譬四住，凡夫具此，故言雜血。十住已斷四住之血，與二
乘齊，故言聲聞如乳。十住後心，理明智利，類支佛侵習，故言如酪。十行
破塵沙，如生酥；十回向破界外塵沙，如熟酥，故言菩薩如生熟酥。登地破
無明，顯佛性，得一身無量身，百佛世界，八相作佛，故言佛如醍醐。 

二十五雲：‚雪山有草，名為忍辱。牛若食者，即得醍醐。‛ 
牛喻凡夫，草喻八正。能修八正，即見佛性，名得醍醐。此譬圓教，行

大直道，觀一切眾生即涅盤相，不復可滅。 
圓信圓行，不由歷別，於一生中即入初住，得見佛性。 
如牛食忍草，不歷四味，草出醍醐，故知圓教意也。 
忍草譬境妙，牛譬智妙，食者譬行妙，出醍醐譬位妙，此圓意也。牛食

餘草，血乳轉變，歷四味已，方成醍醐，餘方便教，境智行位，皆麤意也。 
前四譬即有四處明醍醐，四教明佛智各異，俱既稱佛，同指佛智以為醍

醐。藏通二佛不明中道，但取果頭佛二諦智為醍醐。別教登地破無明，即能
作佛，以中道理智為醍醐。圓教初住得中道智，亦稱為醍醐。 

瓔珞雲‚頓悟世尊‛，即此初住智為醍醐也。 
前兩醍醐，是權非實，故有教而無人；別教醍醐，名權理實；圓教醍醐，

名理俱實。以是義故，前三位五味皆麤，圓教一味皆妙。 
第二十七捲雲：‚譬如有人臵毒乳中，則能殺人；乃至醍醐，亦能殺人。‛ 
此譬兩用。 
一通約漸頓明不定教，處處皆得見佛性也；二約行不定。 
行人心行譬之如乳，實相智譬之以毒，毒有殞命之能，此智有破無明之

力。久遠劫來，說實相毒臵於凡夫心乳，毒慧開發，不可為定。或於初味發，
或於後味發，不得次第往判，故言臵毒乳中，乃至醍醐，遍五味中悉有殺義。 

若眾生始於凡地，得聞華嚴，即便見理入佛慧者，此是血乳殺人。若先
得十住，今華嚴得悟，即是酪中殺人。十行悟者，是生酥殺人。十回向悟者，
是熟酥殺人。諸地更悟，是醍醐中殺人。若過去先是圓教中假名、相似之位，
今聞華嚴得悟者，亦是乳中殺人，亦是酪、生熟等酥中殺人。若先是諸住、
諸行等位，今更聞華嚴，得增道損生，即是於醍醐中殺人(云云)。 

若歷三藏教中，凡夫及方便位，及菩薩位，聞三藏教，於中即能密見中
道，即是乳中殺人。若四果位，密見中道，即是酪中殺人。顯露教中無此事
也！ 

若通教中，凡夫及三乘方便位，若聞通教，密見佛性，即是乳中殺人。 
若入位者，秘密而去，即是酪中殺人。 
若菩薩道種智中去，即是生酥殺人。 
九地中去，即是熟酥殺人。十地中去，即是醍醐中殺人。 
通教聲聞，但有秘密中殺人，無顯露不定殺也。 
若歷別教中，十信聞教去，即是乳中殺人。三十心中去，即是酪殺人，

生酥、熟酥等殺人。登地去，即是醍醐殺人也。 
若圓教中發始聞經，即破無明，見佛性，是乳中殺人。 
六根清淨去，是酪、生熟酥等殺人。若初住去，是醍醐殺人。 
若有行人，歷諸教四譬五味，過已方得入圓教醍醐中殺人者，此是破三

顯一，相形待為妙。 
若臵毒乳中，味味悉殺人者，此是開權顯實，於一切法中即見中道。 
故文雲：‚汝等所行是菩薩道。‛不須更改途易轍而求真實，即麤見妙，

故以臵毒為喻。 
諸經悉有秘密臵毒之妙，而未有顯露歷味入妙，亦無顯露決麤即妙。 
至此法華，方有二意。 
同乘寶乘，皆開佛知見，顯露事彰，是故獨稱為妙，其意在此。 
次第入妙、開麤即妙，各有兩意：按位開入，有增進開入。 
若言：‚決了聲聞法，是諸經之王，聞已諦思惟，得近無上道‛，即是按

位顯妙；增道損生，即是升進入妙，故法華獨稱妙也。 

表 5-12：（19 表）【卷五之三】 

十明妙位始終者，真如法中無詮次，無一地二地，法性平等，常自寂然，豈
應分別初後始終？ 

良由平等大慧，觀於法界，無有若干；能破若干無明，顯出若干智慧。 
約此智慧，無始而始，即是初阿；無終而終，即是後荼； 
無中而論中，即是四十心。雖復差別則無差別，故名不思議位也。 
如下文雲：‚聲聞、緣覺如竹林，新發、不退菩薩等，皆不能知。除諸菩薩眾，

信力堅固者。‛ 
聲聞、緣覺所不能知，此簡三藏、通教兩種二乘也。 
三藏菩薩緣真，不及聲聞，聲聞尚不知，此菩薩那得知？ 
通教菩薩入真之智，與二乘不殊，二乘不知，彼菩薩亦不知。 
今標二乘不知，兩處菩薩亦不能測。 
發心不知，即指別教十信。不退不能知，即指別教三十心： 
十住位不退，十行行不退，十回向念不退，此三不退皆不能知。 
三藏中不退，尚不及二乘，通教中不退，止等二乘，二乘不知，豈重舉菩薩？ 
今標發心、不退者，則擬別教中人也。信力者，是假名位。 
堅固者，是鐵輪位。如此等位，聞經即解，故得為妙，似位之始也。 
初開佛知見，乘是寶乘，遊於東方，即是真位之始也；三方是中位； 
直至道場，過荼無字可說，即是終位也。 
如此諸位，乘何等乘？ 
乘有三種，謂教、行、證。 
若言是乘從三界出，到薩婆若中住，住有二義，一取證故住，即通教意也； 
二所乘極故住，即別圓意也。 
初心憑教所詮，信教立行，得出三界。 
無明未破，未有所證，故不見真，但乘教乘來至此耳。 
我圓教中，其誰是耶？ 
謂五品弟子，能善發大心，長別三界苦輪海，即其人也。 
教乘既息，證乘未及，以似解慧，進修眾行，則以行為乘。 
從方便三界中出，到初住薩婆若中住。 
我圓教中，其誰是耶？謂十信心六根淨者，即其人也。 
初住乃至等覺更增道損生者，此以證為乘。 
從因緣三界，乃至無後三界中出，到妙覺中，過荼無字可說，故言到薩婆若

中住。 
前來諸乘，猶有上法，不得稱住。荼無上法，是故言住。 
住無住處，即妙位之終。 
複次別教十住破見思，是行三百由旬，十行破塵沙為四百，十回向伏無明為

五百，十地斷無明，此分見中道，即為寶所也。 
圓教六根清淨時是行四百，破無明入初住是行五百。 
二乘聞經破無明惑，開佛知見得記作佛者，即是決了諸麤位，過五百由旬來

入初住，即是妙位之始，得於證乘，遊於東方也。 
若至本門中增道損生，更乘證乘遊於南方，是進入十行位也；西方是進入十

回向；北方是進入十地也。 
又如文雲：‚說是如來壽命長遠時，六百八十萬億那由他恆河沙人，得無生法

忍‛，即是十住。 
‚復千倍菩薩，得聞持陀羅尼‛，即十行。 
‚復有一世界微塵數菩薩，得樂說辯才‛，即十回向。 
‚復有一世界微塵數，得旋陀羅尼‛，即初地。 
‚三千大千微塵得不退‛，即二地。 
‚二千國土微塵，能轉清淨法輪‛，即三地。 
‚小千國土微塵，八生當得菩提‛，即四地。 
七生當得，即五地。六生當得，即六地。五生當得，即七地。 
‚四生當得‛，即八地。‚三生當得‛，即九地。‚二生當得‛，即十地。 
‚一生當得‛，即等覺。過此一生，即是過荼無字，即是妙覺地，妙位之終也。 
將前列位中引法華經文，入此中共作一科者，即不煩也。 

表 5-13：（19 表）【卷五之三】 

第五三法妙者，斯乃妙位所住之法也。 
言三法者，即三軌也。軌名軌範，還是三法可軌範耳。 
此即七意，一總明三軌，二歷別明三軌，三判麤妙，四開麤顯妙，五明始終，

六類三法，七悉檀料簡。 

卯
一
、
總
明
三
軌 

一總明三軌者，一真性軌，二觀照軌，三資成軌。 
名雖有三，只是一大乘法也。 
經曰：‚十方諦求，更無餘乘，唯一佛乘。‛一佛乘即具三法，亦名第一義諦，

亦名第一義空，亦名如來藏。此三不定三，三而論一，一不定一，一而論三，不
可思議，不併不別，伊字天目。 

故大經雲：‚佛性者，亦一，非一，非一非非一。‛亦一者，一切眾生悉一乘
故，此語第一義諦；非一者，如是數法故，此語如來藏；非一非非一，數非數法
不決定故，此語第一義空。而皆稱亦者，鄭重也，只是一法，亦名三耳。故不可
單取，不可復取，不縱不橫，而三而一。 

前明諸諦，若開若合，若麤若妙等，已是真性軌相也；前明諸智，若開若合，
若麤若妙，是觀照軌相也；前明諸行，若開若合，若麤若妙，已是資成軌相也；
前明諸位，只是修此三法所證之果耳。 

若然，何以重說？ 
重說有三義，一者前境智行是因中所乘之三軌，今明乘是大乘，已至道場，

證果所住之三軌也。 
二者前作境智等名別說，今作法名合說。 
三者前直爾散說，不論本末。今遠論其本，即是性德三軌，亦名如來之藏；

極論其末，即是修德三軌，亦名秘密藏：本末含藏一切諸法。 
從性德之三法，起名字之三法；因名字之三法，修觀行之三法；因觀行之三

法，發相似之三法，乃至分證之三法、究竟之三法。 
自成三法，化他三法，為是義故，宜應重說也。 
私謂：一句即三句，三句即一句，名圓佛乘。記中既從如來藏一句出諸方便，

此乃別判，例應通開。非一者，數法故，指此為如來藏，開出三藏中三乘事相方
便。非一非非一，不決定故，指此一句為第一義空，開出通教三人即事而真。亦
一者，一切眾生悉一乘故，指此一句為第一義諦，開出別教獨菩薩乘。 

此諸方便，悉從圓出。故經言：‚於一佛乘，分別說三‛，即此義也。 

卯
二
、
歷
別
明
三
軌 

二歷別明三法者，先須識如來開合方便，然後乃解總攬三法為一大乘也。 
佛從何法開諸權乘？ 
如大經明佛性非一，如是數法，說三乘故。 
當知諸乘數法為如來藏所攝，佛於此藏開出聲聞、緣覺及諸菩薩、通、別等

乘。 
何者？諸乘既是方便，如來藏又是事，從事出方便，故言諸權為如來藏攝耳。 
又依經故，大經雲：‚聲聞僧者，名有為僧。‛又云：‚六波羅蜜，福德莊嚴。‛ 
又云：‚聲聞之人，定力多故，不見佛性。‛ 
當知定力即是福德，福德只是有為，勝鬘稱為有漏。 
例如界內見思未破，為有起作，故名有為； 
取理不當，故名有漏；非智慧法，故名福德。 
今以下望上，亦應如是：二乘未破變易，猶是有為； 
無明未脫，故言有漏；非中道智，故名福德。 
以是故知，方便諸乘悉為資成所攝，皆從大乘一句偏出，非究竟法。故云：

‚於一佛乘，分別說三‛，即此意也。 
亦是於一佛乘分別說五，亦是分別說七，亦是分別說九。 
若依此釋，如來藏句開出種種方便諸權乘法也。 
次歷四教各論三法者。 
三藏中以無為智慧名觀照軌，正為乘體；助道成乘具，名資成軌； 
正助之乘，斷惑入真，真是真性軌。教來詮此，故以教為乘也。緣覺亦爾。 
菩薩以無常觀為觀照，功德肥為資成，坐道場斷結見真為真性。 
此教詮真，乘是教乘，從三界中出，到薩婆若中住。 
言教已盡，故無教乘。真不能運，故證非乘，故有索車之意(云云)。 

表 5-14：（19 表）【卷五之三】 

二通教以真性軌為乘體，何以故？即色是空，事中有理，此理即真，故為乘
體；以即空慧為觀照；眾行為資成。 

此教詮真，乘是教乘，從三界出，到薩婆若中住。菩薩出三界已，用行為乘，
淨佛國土，教化眾生，乃至道場，乃可名住。亦是有教無人，無誰住者；亦是教
謝證寂，無復運義；亦有索車之意(云云)。 

三明別教三法者，以緣修觀照為乘體，諸行是資成。以此二法為緣修智慧，
慧能破惑顯理，理不能破惑。理若破惑，一切眾生悉具理性，何故不破？若得此
慧，則能破惑，故用智為乘體。 

故大經雲：‚無為無漏，名菩薩僧。‛即是一地二地，乃至十地智慧，名智慧
莊嚴。以此智慧，運通十地，故為乘體。 

然攝大乘明三種乘，理乘、隨乘、得乘。理者，即是道前真如；隨者，即是
觀真如慧，隨順於境；得者，一切行願熏習，燻無分別智，契無分別境，與真如
相應。 

此三意一往乃同於三軌，而前後未融。 
何者？九識是道後真如，真如無事。智行根本種子，皆在黎耶識中，熏習成

就，得無分別智光，成真實性。 
是則理乘本有，隨、得今有，道後真如方能化物，此豈非縱義？若三乘悉為

黎耶所攝，又是橫義，又濫冥初生覺。既縱既橫，與真伊相乖。 
元夫如來初出，便欲說實，為不堪者，先以無常遣倒，次用空淨蕩著，次用

歷別起心，然後方明常樂我淨。 
龍樹作論，申佛此意，以不可得空洗盪封著，習應一切法空，是名與般若相

應。此空豈不空於無明？無明若空，種子安在？淨諸法已，點空說法，結四句相。 
此語虛玄，亦無住著。如病除已，乃可進食，食亦消化。那得發頭，據阿黎

耶出一切法？本之見慢，全自未降，封此新文，若長冰添水。故知彼論，非逗末
代重著眾生，乃是界外一途法門耳。 

又阿黎耶若具一切法者，那得不具道後真如？若言具者，那言真如非第八識？
恐此猶是方便，從如來藏中開出耳。 

若執方便，巨妨真實！若是實者，執之又成語見。多含兒酥，恐將夭命(云云)。 
若能善解破立之意，於諸經論淨無滯著也。 
四明圓教三法者，以真性軌為乘體。不偽名真，不改名性，即正因常住。諸

佛所師，謂此法也。一切眾生亦悉一乘，眾生即涅盤相，不可覆滅。涅盤即生死，
無滅不生。故大品雲：‚是乘不動不出‛，即此乘也。觀照者，只點真性寂而常照，
便是觀照，即是第一義空。資成者，只點真性法界，含藏諸行，無量眾具，即如
來藏。三法不一異。 

如點如意珠中，論光論寶。光、寶不與珠一，不與珠異，不縱不橫。 
三法亦如是，亦一，亦非一，亦非一非非一，不可思議之三法也。 
若迷此三法，即成三障，一者界內界外塵沙障如來藏，二者通別見思障第一

義空，三者根本無明障第一義理。 
若即塵沙障達無量法門者，即資成軌得顯；若即見思障達第一義空者，觀照

軌得顯；若即無明障達第一義諦者，真性軌得顯。 
真性軌得顯，名為法身；觀照得顯，名為般若；資成得顯，名為解脫。 
此兩即是定慧莊嚴，莊嚴法身。法身是乘體，定慧是眾具。 
下文雲：‚其車高廣，眾寶莊校。‛ 
是名圓教行人所乘之乘，到薩婆若，過荼無字可說。 
無字可說，亦應無乘可運？若自行運畢，乘義則休。若權化未畢，運他不休。 
故文雲：‚佛自住大乘，如其所得法，定慧力莊嚴，以此度眾生‛，即其義也。 
譬如御者，運車達到，猶名為車。果乘亦爾，猶名為運。 
複次何必一向以運義釋乘？若取真性不動不出，則非運非不運；若取觀照、

資成，能動能出，則名為運。 
只動出即不動出，即不動出是動出。即用而論體，動出是不動出；即體而論

用，即不動出是動出，體用不二而二耳。 
例如轉不轉皆阿鞞跋致，動不動皆是毘尼。以是義故，發趣不發趣，皆名為

乘也(云云)。 

表 5-15：（19 表）【卷五之四】  

三明麤妙者，三藏於有為福德，論三法為乘。 
四念處是聞慧，乘於教乘，到四善根；四善根乘於行乘，到見諦；見諦

乘於證乘，到無學。 
既是權法，出三界外，以真為證，證則不運。 
不見實乘，‚嗚呼自責，欲問世尊，為失為不失‛，即此意也。 
半字漸引，非究竟義，是故三法皆麤也。 
通教即空慧三法為乘巧，餘意大同。 
幹慧地乘於教乘，性地乘於行乘，八人、見地乘於證乘。 
此亦偏說，是故為麤。 

【
卷
五
之
四
】 

別教以資成資於觀照，觀照開於真性，三法為乘。 
十信乘教，十住乘行，十地乘證，到妙覺薩婆若中住。 
緣修成即謝，唯真修在。 
若爾，資成在前，觀照居次，真性在後。此三豎別，縱非大乘；此三並

異，橫非大乘。是方便法，是故為麤也。 
圓教點實相為第一義空，名空為縱；第一義空即是實相，實相不縱，此

空豈縱？點實相為如來藏，名之為橫；如來藏即實相，實相不橫，此藏豈橫？
故不可以縱思，不可以橫思，故名不可思議法，即是妙也。 

只點空藏為實相，空縱藏橫，實相那不縱橫？只點空為如來藏，空既不
橫，藏那得橫？點如來藏為空，藏既不縱，空那得縱？點實相為空藏，實相
非縱非橫，空藏亦非縱非橫。宛轉相即，不可思議，故名為妙。 

只點如來藏為廣，點第一義空為高，故言‚其車高廣‛。如來藏即實相，
故其車非廣；第一義空即實相，故其車非高。只實相是空，那得非高？只實
相是如來藏，那得非廣？ 

又點實相為如來藏，故言‚眾寶莊校，又多僕從而侍衛之‛。點實相為第
一義空，故言‚有大白牛，肥壯多力，行步平正，其疾如風‛。智慧無染，
名為白；能破惑故，名多力；中道慧名平正；入無功用故，其疾如風。 

不思議三法共成大車，豈有縱橫並別之異？ 
如是教乘，不縱不橫，五品所乘，到於似解。如是行乘，不縱不橫，似

解所乘，到於十住。如是證乘，不縱不橫，十住所乘，到於妙覺薩婆若中住，
故名妙乘。 

又云：‚是乘微妙，清淨第一。‛ 
故瓦官建講，人夢聽者駕乘，闐門而出；彼處建講，人夢黃衣滿路。以

相則之，邪正明矣。 
若將此麤妙等乘約五味者，乳教一麤一妙，酪教一麤，生酥三麤一妙，

熟酥二麤一妙。眾經悉帶縱橫方便，說不縱不橫之真實，故言為麤。今經‚正
直舍方便‛，故加之以妙(云云)。 

卯
四
、
開
麤
顯
妙 

四開麤顯妙者，約大經三句也。 
經言：‚佛性亦一者，一切眾生悉一乘故。‛ 
此是不動不出之一乘，故具足三法，不縱不橫。夫有心者，皆備此理，而其

家大小都無知者，是故為麤。 
今示眾生諸覺寶藏，耘除草穢，開顯藏金，‚一切無礙人，一道出生死‛，‚十

方諦求，更無餘乘，唯一佛乘‛，是故為妙。 
經言：‚佛性亦非一非非一，數非數法，不決定故。‛ 
若執緣修智慧定能顯理，慧自非理，則照用不明，不見佛性，是故為麤。 
今開定執之慧即不決定慧，即慧而理，即理而慧。不執著數，定三定一；不

著非數，非三非一。如此乃名無著妙慧，能破一切定相及不定相，亦無能破所破。 
如輪王能破能安，如日除暗生物，如醫除膜養珠，即是大乘不縱不橫之妙慧

也。經言：‚佛性亦非一，說三乘故。‛ 
即是三乘、五乘、七乘等，諸方便乘。 
若住諸乘，但是事善及以偏真，通入處近，是故為麤。 
今若決了諸乘，即是如來藏，藏名佛性。 
從人天善乃至別乘，皆不動本法，即是於妙。 
當知三句攝一切法，無非佛性，悉皆是妙，無麤可待，即絕待妙也。 

表 5-16：（19 表）【卷五之四】 

五明始終者，不取五品教乘為始，乃取凡地一念之心具十法界十種相性，為
三法之始。 

何者？十種相性只是三軌，如是體即真性軌；如是性，性以據內，即是觀照
軌；如是相者，相以據外，即是福德，是資成軌；力者是了因，是觀照軌；作者
是萬行精勤，即是資成；因者是習因，屬觀照；緣者是報因，屬資成；果者是習
果，屬觀照；報者是習報，屬資成；本末等者，空等即觀照，假等即資成，中等
即真性。直就一界十如，論於三軌。 

今但明凡心一念，即皆具十法界，一一界悉有煩惱性相、惡業性相、苦道性
相。 

若有無明煩惱性相，即是智慧觀照性相。何者？以迷明故起無明，若解無明
即是於明。大經雲：‚無明轉即變為明‛，淨名雲：‚無明即是明‛，當知不離無明
而有於明。 

如冰是水，如水是冰。 
又凡夫心一念即具十界，悉有惡業性相，只惡性相即善性相，由惡有善，離

惡無善，翻於諸惡，即善資成。 
如竹中有火性，未即是火事，故有而不燒。遇緣事成，即能燒物。惡即善性，

未即是事，遇緣成事，即能翻惡。如竹有火，火出還燒竹。惡中有善，善成還破
惡，故即惡性相是善性相也。 

凡夫一念皆有十界識名色等苦道性相，迷此苦道，生死浩然。此是迷法身為
苦道，不離苦道別有法身。 

如迷南為北，無別南也。若悟生死即是法身，故云苦道性相即是法身性相也。 
夫有心者，皆有三道性相，即是三軌性相。 
故淨名雲：‚煩惱之儔為如來種。‛此之謂也。 
若言如是力、如是作者，菩提心發也，即是真性等萌動；如是因者，即是觀

照萌動；如是緣者，即是資成萌動。 
如是果者，由觀照萌動成習因，感得般若習果滿也；如是報者，由資成萌動

為緣因，感得解脫報果滿也。果報滿故，法身亦滿，是為三德究竟滿，名秘密藏。 
本末等者，性德三軌，冥伏不縱不橫；修德三軌，彰顯不縱不橫。冥伏如等、

數等、妙等，彰顯如等、數等、妙等，故言等也。 
亦是空等、假等、中等(云云)。 

卯

、

法 

六類通三法者。 
前以三軌之法，從始以至終，即是豎通無礙。今欲橫通諸法，悉使無礙，類

通諸三法。 
何者？赴緣名異，得意義同，粗通十條，餘者可領。 
三道、三識、三佛性、三般若、三菩提、三大乘、三身、三涅盤、三寶、三

德。 
諸三法無量，止用十者，舉其大要，明始終耳。 
三道輪迴，生死本法，故為初；若欲逆生死流，須解三識，知三佛性，起三

智慧，發三菩提心，行三大乘，證三身，成三涅盤，是三寶利益一切，化緣盡入
於三德，住秘密藏(云云)。 

一類通三道者，真性軌即苦道，觀照軌即煩惱道，資成軌即業道。 
苦道即真性者。 
下文雲‚世間相常住‛，豈不即彼生死而是法身耶？ 
煩惱即觀照，觀照本照惑，無惑則無照，一切法空是也。 
文雲：‚諸法從本來，常自寂滅相‛，即煩惱是觀照也。照，如薪生火。 
文雲：‚於諸過去佛，若有聞一句，皆已成佛道‛，又云：‚深達罪福相，遍照

於十方‛，即是聞於體達煩惱之妙句也。 
資成即業道者，惡是善資，無惡亦無善。 
文雲：‚惡鬼入其心，罵詈毀辱我，我等唸佛故，皆當忍是事。‛ 
惡不來加，不得用念，用念由於惡加(云云)。 
又威音王佛所，著法之眾聞不輕言，罵詈打拍，由惡業故還值不輕，不輕教

化皆得不退。又提婆達多是善知識，豈非惡即資成？ 
三軌即三道，是為理性行於非道通達佛道；五品，觀行行於非道通達佛道； 

表 5-17：（19 表）【卷五之四】 

六根清淨，相似行於非道通達佛道；十住去，即分真行於非道通達佛道；妙
覺，究竟行於非道通達佛道(云云)。 

二類通三識者，庵摩羅識即真性軌，阿黎耶識即觀照軌，阿陀那識即資成軌。 
若地人明阿黎耶是真常淨識；攝大乘人云是無記無明，隨眠之識，亦名無沒

識，九識乃名淨識，互諍云云。 
今例近況遠，如一人心復何定？為善則善識，為惡即惡識，不為善惡即無記

識，此三識何容頓同水火？只背善為惡，背惡為善，背善惡為無記，只是一人三
心耳。 

三識亦應如是，若阿黎耶中有生死種子，熏習增長，即成分別識；若阿黎耶
中有智能種子，聞熏習增長，即轉依成道後真如，名為淨識；若異此兩識，只是
阿黎耶識。此亦一法論三，三中論一耳。 

攝論雲：‚如金土染淨，染譬六識，金譬淨識，土譬黎耶識。‛明文在茲，何
勞苦諍？ 

下文‚譬如有人至親友家，醉酒而臥‛，豈非阿黎耶識？世間狂惑，分別之識，
‚起已遊行，以求衣食‛，豈非阿陀那識？聞燻種子，稍起增長，‚會遇親友，示
以衣珠‛，豈非庵摩羅識？ 

庵摩羅識，名無分別智光，若黎耶中有此智種子，即理性無分別智光；五品，
觀行無分別智光；六根清淨，相似無分別智光；初住去，分真無分別智光；妙覺，
究竟無分別智光，麤妙(云云)。 

三類通三佛性者，真性軌即是正因性，觀照軌即是了因性，資成軌即是緣因
性。 

故下文雲：‚汝實我子，我實汝父‛，即正因性；又云：‚我昔教汝無上道故，
一切智願猶在不失‛，智即了因性，願即緣因性。又云：‚我不敢輕於汝等，汝等
皆當作佛‛，即正因性；是時四眾以讀誦眾經，即了因性；修諸功德，即緣因性。
又云：‚長者諸子，若十二十，乃至三十‛，此即三種佛性。又云：‚種種性相義，
我已悉知見‛，既言種種性，即有三種佛性也。 

若知三軌即三佛性，是名理佛性；五品，觀行見佛性；六根，相似見佛性；
十住至等覺，分真見佛性；妙覺，究竟見佛性，是故稱妙(云云)。 

四類通三般若者，真性是實相般若，觀照是觀照般若，資成是文字般若，具
如上釋境、智、行三妙之相。 

故下文雲：‚止止不須說，我法妙難思‛，又云：‚是法不可示，言辭相寂滅‛，
即實相般若；‚我及十方佛，乃能知是相‛、‚唯佛與佛，乃能究盡‛，又云：‚我
所得智慧，微妙最第一‛，即觀照般若；又云：‚我常知眾生，行道不行道，隨應
所可度，為說種種法‛，若干言辭，隨宜方便，即是文字般若。又云：‚如來知見，
廣大深遠‛，廣大深遠，即實相般若；如來知見稱廣大深遠，即觀照般若；若言
‚方便知見，皆已具足‛，即文字般若。故知三軌，亦三般若之異名耳。 

若三智在三心，屬三人，是則為麤。三智在一心中，不縱不橫，是則理妙；
五品，觀行三般若；六根淨，相似三般若；四十心，分真三般若；妙覺，究竟三
般若也。 

五類通三菩提者，真性軌即實相菩提，觀照軌即實智菩提，資成軌方便菩提。 
故下文雲：‚我先不言汝等皆得阿耨三菩提‛、‚非實非虛，非如非異，不如三

界見於三界‛，即實相菩提；‚我成道已來，甚大久遠‛，即實智菩提；‚我說少出
家，近伽耶城，得三菩提‛，即方便菩提。 

若就弟子明三菩提者，‚若我遇眾生，儘教以佛道‛，即實相菩提；‚安住實智
中，我定當作佛‛，又云：‚佛子行道已，來世得作佛‛，‚乘是寶乘，直至道場‛，
即是修成實智菩提；授八相記，即方便菩提。 

不一異者，名之為如。不決了名麤，決了名為妙。 
一切眾生，理性菩提；五品，名字菩提；六根，相似菩提； 
四十一位，分真菩提；妙覺，究竟菩提(云云)。 
六類通三大乘者，真性即理乘，觀照即隨乘，資成即得乘。 
故下文雲：‚佛自住大乘，如其所得法，定慧力莊嚴。‛ 
住大乘即理乘，定慧莊嚴即隨乘，所得法即得乘。 
‚佛自住大乘‛是理乘，‚於道場知已‛是隨乘，‚導師方便說‛是得乘。 

又‚舍利弗以本願故，說三乘法‛，是得乘、隨乘；又‚是乘微妙，清淨第一‛，
是理乘。 

‚於一佛乘‛，是理乘；‚分別說三‛，是得乘、隨乘。 
不縱不橫妙、開麤妙，歷七位(云云)。五品，名字乘；六根，相似乘；四十一

位，分真乘；妙覺，究竟乘(云云)。 
七類通三身者，真性軌即法身，觀照即報身，資成即應身。 
若新金光明雲：‚依於法身得有報身，依於報身得有應身。‛此即如前所明，

依於境妙得有智妙，依於智妙得有行妙。彼文雲：‚佛真法身，猶如虛空。應物
現形，如水中月。‛報身即天月。 

此文雲‚佛自住大乘‛，即是實相之身，猶如虛空；‚定慧力莊嚴‛，慧如天月，
定如水月。又云：‚唯佛與佛乃能究盡諸法實相‛，即是法身；‚我所得智慧，微
妙最第一‛，即是報身；‚名稱普聞‛，即是應身，又非生現生等，是應身也。‚或
示己身‛，即法身、報身；或示他身，即報、應。‚我以相嚴身，光明照十方，為
說實相印‛，實相印即法身，照十方即應身，相嚴身即報身。又‚深達罪福相，
遍照於十方‛，即報身；‚微妙淨法身‛，即法身；‚具相三十二‛，即應身。 

三軌名異，義即三身。 
故普賢觀雲：‚佛三種身，從方等生。‛法界性論雲：‚水銀和真金，能塗諸色

像，功德和法身，處處應現往。‛ 
若此三身，不縱不橫妙，決了三身，入法身妙，歷七位妙(云云)。 
八類通三涅盤者，地人言：但有性淨、方便淨，實相名為性淨涅盤，修因所

成為方便淨涅盤。 
今以理性為性淨涅盤；修因所成為圓淨涅盤，此則義便；薪盡火滅，為方便

淨涅盤，此文便。 
若將修因所成為方便涅盤者，以薪盡火滅為何等涅盤？故知應有三涅盤。 
三涅盤即是三軌。 
文雲：‚是法不可示，言辭相寂滅‛，又云：‚諸法從本來，常自寂滅相‛，是

性淨涅盤；又云：‚皆以如來滅度而滅度之‛，即圓淨涅盤，又云：‚我成佛已來，
甚大久遠，久修業所得，慧光照無量‛，亦是圓淨涅盤；數數唱生，處處現滅，
‚於此夜滅度，如薪盡火滅‛，豈非方便淨涅盤？ 

大經題稱大般涅盤，翻為大滅度，大者其性廣博，即據性淨；度者，到於彼
岸，智慧滿足，即據圓淨；滅者，煩惱永盡，斷德成就，即據方便淨。此三涅盤，
即是三軌也。 

九類通一體三寶者，真性即法寶，觀照即佛寶，資成即僧寶。 
故法性不動，名不覺；佛智契理，故佛名為覺；事和理和，故僧名和合。思

益雲：‚知覺名為佛，知離名為法，知無名為僧。‛此是一體三寶。 
故下文雲：‚佛自在大乘‛，佛是佛寶，大乘是法寶；‚如其所得法，以此度眾

生‛，即是與理和，復與眾生和，即是僧寶。‚世間相常住‛，名法寶；‚於道場知
已‛，名佛寶；‚導師方便說‛，上與理和，下與眾生和，名僧寶。 

一體三寶，非一之一，不三之三，此之三一不縱不橫，稱之為妙。歷七位(云
云)。 

十類通三德者，大經三德共成大涅盤，此經三軌共成大乘。 
彼明法身德，此雲實相，彼雲‚佛性者亦一，一切眾生悉一乘故‛，亦是指實

相為一乘。彼處明般若德，此經明‚其智慧門，難解難入‛、‚我所得智慧，微妙
最第一‛，乃至‚決了聲聞法，是諸經之王‛，皆是般若。 

彼經明解脫德，此經明數數示現，現生現滅，隨所調伏眾生之處，自既無累，
令他解脫，乃至收取萬善事中功德，悉得證果，豈非解脫？ 

二經義合，碌碌之徒，隨名異解，譬聞天帝，不識憍屍。 
唯知涅盤佛性之文，不見雙樹有一乘之旨。 
彼文親說佛性亦一，一即一乘。 
而人云：此乃涅盤一乘是佛性，法華一乘非佛性。 
若言法華不明佛性者，涅盤不應遙指雲：‚八千聲聞於法華中得受記莂，如秋

收冬藏，見如來性，更無所作。‛ 
而人云：涅盤有遙指之文，此中無佛性之語。 

表 5-19：（19 表）【卷五之四】 

今據此文，‚種種性相義，而我皆已見‛，既言種種，何獨簡於佛性耶？ 
又‚世間相常住，於道場知已，導師方便說‛，豈非佛性之文耶？ 
論雲：‚佛性水‛、‚常不輕知眾生有佛性‛。 
又涅盤三德為秘密藏，‚安臵諸子秘密藏中，我亦不久當入其中‛，此即自他

俱入秘密。 
此經雲：‚佛自住大乘，以此度眾生，終不以小乘，濟度諸眾生‛、‚悉以如來

滅度而滅度之‛，如是自他俱入如來滅度，滅度只是涅盤，涅盤只是秘藏。 
釋論雲：‚法華為秘藏。‛ 
兩經文義，宛宛恆同，何故諸人，苟欲抗異？ 
若文義舛隔，作同想無罪。今文義本合，離之何福？ 
但涅盤以佛性為宗，非不明一乘義。 
今經以一乘為宗，非不明佛性義。 
赴機異說，其義常通也。 
若三德縱橫即是麤，不縱橫即是妙，歷七位(云云)。 

卯
七
、
悉
檀
料
簡 

七悉檀料簡者，問：十種三法及餘一切皆是三軌者，唯應三軌，何意異說？ 
答：眾生機宜不同，應隨機設逗，悉檀方便引接耳。 
隨俗故異，稱便宜故異，逐對治故異，令人入道故異。 
朝三暮四，撫眾狙而皆悅； 
苦塗水洗，養嬰兒以適時。 
善巧赴機，故方圓任物。 
譬千車而同轍，豈守一而疑諸？ 
今通用四悉檀，歷十法論妙不妙。 
具說三軌，共成大乘，大乘之中，備有三法及一切法，不相混亂，即是世界

悉檀； 
資成資發智慧，以生善故，是為人悉檀； 
觀照破惑，諸惡滅故，是對治悉檀； 
真性實理，為第一義悉檀。 
一段眾生宜以大乘名說，得四利益也。 
備說三德為大涅盤，雖三點上下而無縱，表裡而無橫，一不相混，三不相離，

即世界悉檀； 
善則殃釁不幹，故得挺然累表，是故解脫，即為人悉檀； 
般若如金剛，隨所擬皆碎，即是對治悉檀； 
法身即第一義也。 
一段眾生聞三德名，即獲四利矣。 
舉初舉後，中間例然。 
次明妙不妙，論雲：‚三悉檀是世諦心所行處，可破可壞； 
第一義悉檀是心不行處，諸佛聖人心所得法，不可破壞，即是真諦。‛ 
若然者，此四悉檀為二諦所攝，更有中道，復云何攝？ 
若不攝中，但是藏通之意，此悉檀為麤。 
今言俗有真無，是隔異法，便是三悉檀心所行處，可破可壞。 
中道第一義非有非無，有無不二，則無隔異，無異即真諦。 
前三悉檀所通，止至化城，化城非實，故可破可壞，可壞為麤。 
今中道無異，又通至寶所，無能過，無能滅，故不可壞，稱之為妙。 
若餘經說中道第一義悉檀，與此經不殊。 
但餘經帶阿羅漢所得，為第一義悉檀，故不稱妙。 
此經‚正直舍方便‛，但有圓實四悉檀，是故為妙。 
若不決三悉檀入第一義，是復為麤。 
若決一一悉檀皆有第一義者，是則為妙。 
五品弟子，假名四悉檀； 
六根淨，相似四悉檀； 
初住至等覺，分真四悉檀； 
妙覺，究竟四悉檀，是故稱妙。 
此五番明妙，從因至果以辨自行妙，半如意珠竟。 

表 6-1：（19 表）【卷六之一】  

第六明感應妙者，上來四妙名為圓因，三法秘藏名為圓果。 
境妙究竟顯，名毘盧遮那；智妙究竟滿，名盧舍那；行妙究竟滿，名釋

迦牟尼。三佛不一異、不縱橫，故名妙果。 
釋論雲‚稽首智度無子佛‛者，果地圓極，非復因位，故稱無子。 
果智寂照，有感必彰，故明感應妙也。 

卯
二
、
開
章
解
釋
分
六 

 
即為六，一釋感應名，二明相，三明同異，四明相對，五明麤妙，六明

觀心。 

辰
一
、
釋
感
應
名 

釋名又三，一釋名，二四悉檀帖解，三料簡。 
釋名者，正法華雲：‚無數世界，廣說經法，世尊所為，感應如是。‛今

故用為名。 
而經中機語、緣語，並是感之異目。悉語眾生，且從機釋，義則易見，

緣、感例可解。 
機有三義，一者機是微義，故易雲：‚機者，動之微，吉之先現。‛又阿

含雲：‚眾生有善法之機，聖人來應‛也。眾生有將生之善，此善微微將動，
而得為機。若將生善為機，此語為促。今明可生之善，此語則寬。如弩有可
發之機，故射者發之，發之則箭動，不發則不前。眾生有可生之善，故聖應
則善生，不應則不生，故言機者微也。 

二者古注楞伽經雲：‚機是關義。‛何者？眾生有善有惡，關聖慈悲，故
機是關義也。 

三者機是宜義，如欲拔無明之苦，正宜於悲；欲與法性之樂，正宜於慈，
故機是宜義也。 

次明應者，亦為三義，一者應是赴義，既言機有可生之理，機微將動，
聖人赴之，其善得生，故用赴而釋應。 

二者應是對義，如人交關，更相主對。若一欲賣，一不欲買，則不相主
對。若賣買兩和，則貿易交決，貴賤無悔。今以眾生譬買，如來譬賣，就機
以論關，就應以論對，故以對釋應也。 

三者應是應義，既言機是於宜，宜何等法，應以慈悲之法，是善惡所宜，
悲則宜救苦，慈則宜與樂。隨以何法，應其所宜，故以應釋應也。 

二明四悉檀帖釋者，機應各有三義，即四悉檀意也。 
若微以釋機，赴以釋應者，是赴樂欲之心也。何但心善可生名之為欲？

如草木無心，亦稱可生、欲生、將生！ 
故知赴此善生，是隨樂欲，即世界悉檀明機應也。若關以釋機，對以釋

應，更相對當，以悲對其苦機，以慈對其善機者，即是隨對治悉檀以明機應
也。 

次以宜釋機，以應釋應者，即是為人、第一義也：宜以如此等法，與其
機感相宜，宜生事善，即為人悉檀；宜生理善，即是第一義悉檀也。 

三料簡者，問：何意於理善稱第一義悉檀耶？ 
答：理善明生，理暗必滅，終不理惡滅，方始理善生，故於理善稱第一

義悉檀也。若事善生，事惡未必去，事惡去，事善未必生，事是隔別，對治
悉檀正是藥病相對，故不於中開第一義悉檀，其意在此。 

問：眾生機，聖人應，為一為異？若一，則非機應；若異，何相交關而
論機應？ 

答：不一不異。理論則同如，是故不異；事論有機應，是故不一。 
譬如父子，天性相關，骨肉遺體，異則不可； 
若同者，父即子，子即父，同又不可，只不一不異而論父子也。 
眾生理性與佛不殊，是故不異； 
而眾生隱，如來顯，是故不一，不一不異而論機應也。 
又同是非事非理故不異； 
眾生得事聖人得理，又聖人得事凡夫有理，故論異(云云)。 
問：為用法身應？為用應身應？ 
若應身應，應身無本，何能應？若用法身應，應則非法。 
答：至論諸法，非去來今，非應非不應而能有應，亦可言法應，亦可言

應應，法應則冥益，應應則顯益。分別冥顯有四義，如後說(云云)。 

表 6-2：（19 表）【卷六之一】 

第二明機應相者。約善惡明機相，約慈悲論應相。 
若善惡為機，為單為共？ 
解者不同，或言單惡為機，引經雲：‚我為斷一切眾生瘡疣重病。‛又云：

‚如有七子，然於病者心則偏重。如來亦爾，於諸眾生非不平等，然於罪者
心則偏重。‛又云：‚如來不為無為眾生而住於世。‛又無記是無明，終屬惡
攝，此即單以惡為機。或單以善為機，引大經雲：‚我觀眾生，不觀老少中
年、貧富貴賤。有善心者，即便慈念。‛此則單善為機。 

或雲善惡不得獨為機，何者？如金剛後心即是佛，眾善普會，善無過此，
此何得為機耶？雖雲佛佛相念，此是通語，而無拔無與，故知單善不得為機。
單惡不得為機者，如闡提極惡，不能感佛。大經雲：‚唯有一發，不能升身‛，
即是性德理善，此是通機，終不成感也。 

或取善惡相帶為機者，從闡提起改悔心，上至等覺，皆有善惡相帶，故
得為機，是故約此善惡明其相也(云云)。 

次約慈悲以明應相者，或單以慈為應，經雲：‚慈善根力，象見師子。‛
廣說如涅盤(云云)。或單以悲為應，如請觀音：‚或遊戲地獄，大悲代受苦。‛ 

或合用慈悲為應，何者？良以悲心燻於智慧，能拔他苦，慈心燻於禪定，
能與他樂。下文雲：‚定慧力莊嚴，以此度眾生。‛論雲：‚水銀和真金，能
塗諸色像，功德和法身，處處應現往。‛豈是水銀、真金單能塗色像耶？當
知慈悲合論應也。 

問：眾生善惡有三世，何世為機？聖法亦有三世，何世為應？過去已謝，
現在不住，未來未至，悉不得為機，亦不得為應，云何論機應耶？ 

答：若就至理窮核，三世皆不可得，故無機亦無應。故經言：‚非謂菩提
有去來今，但以世俗文字數故，說有三世。‛以四悉檀力，隨順眾生說。 

或用過去善為機，故言：‚我等宿福慶，今得值世尊。‛又如五方便人，
過去習方便者，發真則易，不習則難，是故以過去善為機。 

或可以現在善為機，故言：‚即生此念時，佛於空中現。‛ 
或可以未來善為機，未生善法為令生故；又如無漏無習因，而能感佛也。 
故大論雲：‚譬如蓮華在水，有已生、始生、未生者，若不得日光，翳死

不疑。眾生三世善，若不值佛，無由得成(云云)。‛ 
惡亦如是，或以過去之罪，今悉懺悔；現造眾惡，今亦懺悔；未來之罪，

斷相續心，遮未來故，名之為救。何者？過去造惡，障現善不得起，為除此
惡，是故請佛；又現在果苦報，逼迫眾生，而求救護；又未來之惡，與時相
值，遮令不起，故通用三世惡為機。 

應亦如是，或用過去慈悲為應，故云：‚我本立誓願，欲令得此法。‛或
用現在慈悲為應者，‚一切天、人、修羅，皆應至此，為聽法故‛，未度令度
也。又用未來為應者，即是壽量中未來世益物也，亦如安樂行品中雲：‚我
得三菩提時，引之令得住是法中。‛ 

若通論，三世善惡皆為機；別論，但取未來善惡為正機也。何者？過去
已謝，現在已定，只為拔未來惡，生未來善耳。 

問：若未來為正機者，四正勤意云何？ 
答：此已屬通意，今更別答者，只為過去惡遮未來善，故勤斷過去惡；

只為過去善不增長，增長者即是未來善也。是故四正勤中，言雖過去，意實
未來(云云)。 

問：未來未有，佛云何照？ 
答：如來智鑑，能如是知，非下地所知，仰信而已，何可分別？ 
問：為是眾生自能感？由佛故感？如來自能應？由眾生故應？ 
答：此應作四句，自、他、共、無因。破是性義悉不可，無此四句故，

則無性。無性故，但以世間名字，四悉檀中而論感應能所等。 
而能應屬佛，所應屬眾生；能感屬眾生，所感屬佛。 
若更翻迭作諸語言，世諦名字則亂，不可分別。雖作如此名字，是字不

住，是字無所有故，如夢如幻(云云)。 
問：既善惡俱為機者，誰無善惡，此皆應得益耶？ 
答：如世病者延醫，而有差不差。機亦如是，有熟不熟，則應有遠有近。 

表 6-3：（19 表）【卷六之一】 

三明機感不同者，即為三意。 
一就四句論不同，二就三十六句論不同，三就十法界論不同。 
但眾生根性百千，諸佛巧應無量，隨其種種，得度不同。故文雲：‚名色

各異，種類若干，如上中下，根莖葉等，隨其種性，各得生長‛，即是機應
不同意也。 

今略言為四，一者冥機冥應，二者冥機顯應，三者顯機顯應，四者顯機
冥應。其相云何？ 

若過去善修三業，現在未運身口，藉往善力，名此為冥機也；雖不現見
靈應，而密為法身所益。不見不聞，而覺而知，是名為冥益也。 

二冥機顯益者。 
過去殖善，而冥機已成；便得值佛聞法，現前獲利，是為顯益。 
如佛初出世，最初得度之人，現在何甞修行？諸佛照其宿機，自往度之，

即其義也。 
三顯機顯應者。現在身口，精勤不懈；而能感降。 
如須達長跪，佛往祇洹；月蓋曲躬，聖居門閫；如即行人，道場禮懺，

能感靈瑞，即是顯機顯應也。 
四者顯機冥應者。如人雖一世勤苦，現善濃積；而不顯感，冥有其利。 
此是顯機冥益。 
若解四意，一切低頭舉手，福不虛棄，終日無感，終日無悔。若見喜殺

壽長，好施貧乏，不生邪見。若不解此者，謂其徒功喪計，憂悔失理。 
釋論雲：‚今我疾苦，皆由過去；今生修福，報在將來。‛正念無僻，得

此四意也。 
二就三十六句論機應不同者，前冥顯互論，略舉四句。 
若具足辨者，用四機為根本，所謂冥機、顯機、亦冥亦顯機、非冥非顯

機。冥是過去；顯是現在；冥顯是過現；非冥非顯是未來，如佛為闡提說法
(云云)。 

於一句中復為四句，所謂冥機冥應、冥機顯應、冥機亦冥亦顯應、冥機
非冥非顯應。餘三機亦如是，四四即成十六句。機既召應，應亦有十六句。 

一機而感四應，一應而赴四機，機應各為十六，合成三十二句。就前根
本四句，便是三十六句機應也。 

三就十法界論機應不同者，只約一人身業機具三十六，約三業即有一百
八機。約三世三業，則有三百二十四。一界既爾，十法界即有三千二百四十
機應不同。就自行既爾，化他亦然，合則六千四百八十機應。此就歷別十法
界如此，若就十法界交互，則增九倍，都六萬四千八百機應也。 

辰
四
、
明
相
對 

四明機應相對者，即有四意。 
一明諸有苦樂與三昧慈悲相對，二者機關等相對，三者三十六句相對，

四者別圓相對。 
諸三昧相對者，諸機乃多，不出二十五有，諸應乃多，不出二十五三昧。 
地獄有有善惡之機，關無垢三昧慈悲之應。 
論其惡者，即有黑業惡、見思惡、塵沙惡、無明惡，論善則有白業善、

即空善、即假善、即中善，是名地獄機也。 
無垢三昧慈悲為應者。初修無垢三昧，觀地獄界，因緣觀慈悲、即空觀

慈悲、即假觀慈悲、即中觀慈悲。 
以因緣觀時，悲拔地獄黑業苦；以因緣觀時，慈與白業樂。以即空觀時，

悲拔見思苦；以即空觀時，慈與無漏樂。以即假觀時，悲拔塵沙苦；以即假
觀時，慈與道種智樂。以即中觀時，悲拔無明苦；以即中觀時，慈與法性樂。 

是為地獄有善惡之機，以關無垢三昧慈悲之應，拔苦與樂，相對義也。 
二者機關相對者，地獄界中黑業之惡，有微義，有關義，有宜義。如此

三機，即關無垢三昧時慈悲，有赴義，有對義，有應義。地獄白業，亦有六
義相對；即空見思、塵沙、無明等善惡，皆具六義相對(云云)。 

三者三十六句相對者，地獄黑白業，具有冥機冥應、冥機顯應、顯機顯
應、顯機冥應，即關無垢三昧慈悲，冥顯四應，赴於地獄。見思即空，塵沙
種智，無明中道等，皆具四機四應，相對(云云)。 

表 6-4：（19 表）【卷六之一】 

又地獄有冥顯三十六機，即對無垢三昧三十六應(云云)。 
四者別圓相對者，若地獄有歷別之機，三昧應即歷別。若有圓普之機，

三昧應亦圓普。 
若歷別機起三昧別應，一有業謝，餘有業未必謝；三惡思盡，餘有思未

必盡；地獄道種智明，餘有未必明；地獄佛性了了，餘有未必了了。若作圓
機圓應者，地獄自在業未究竟，餘有亦未究竟；一有見思未盡，餘有亦未盡；
一有道種未明，餘有亦未明；一有佛性未了了，餘有亦未了了。一有了了，
餘有亦了了；乃至一有業自在，餘有業亦自在。 

分別地獄機應相對，如上說。餘二十四有機應相對，例亦如是。 
問：頗有善機惡應、惡機善應、偏機圓應、圓機偏應不？ 
答：無方適時，亦有此義。淨名雲：‚或時現風火，照令知無常‛，即惡

應於善也。妙莊嚴信受邪惡，三菩薩應為妻子，即善應於惡。 
圓機偏應者，‚一切智願猶在不失‛，不失即圓機；教聲聞法，即偏應也。 
偏機圓應者，先引三車，後與一大，領解雲：‚無上寶聚，不求自得‛，

即其義也。拔樂與苦，例此可知(云云)。 

辰
五
、
明
麤
妙 

第五明麤妙者，即為三意。 
一明機之麤妙，二明應之麤妙，三明開麤顯妙。 
一機麤妙者，如樂間地獄，此樂因微善，故立世毘曇雲：‚人養六畜，飲

飴溫清者，在熱地獄得冷間，寒地獄得溫間。‛若從此義，樂間得論十法界
機。 

阿鼻無樂間，則無事善，云何具十？然阿鼻有性善不斷故，又近世雖無
事善，遠劫或有，惡強善弱，冥伏未發。若遇因緣，發亦何定？是故阿鼻得
具十機。即判麤妙，九界機為麤，佛界機為妙。 

麤機召方便應，此機有熟未熟，方便應有淺有深。機熟者被應，未熟者
未應。 

應淺深者，如從無間得之於間，出地獄至畜生，出畜生至鬼，出三惡至
人天，出人天至二乘等。悉是機之生熟，應之淺深，悉屬麤機攝。 

妙機召究竟妙應，妙機亦有生熟，妙應亦有淺深。如慈童女在於地獄，
代人受罪，即得生天。此乃妙機淺熟，近在乎天耳。其餘例可知。 

二明應有麤妙者，聖人慈悲誓願，願持於行，如物有膠，任運與機相著。 
故慈善根力，手出師子。若無誓願，雖觀苦樂，不能拔與。 
以慈力故，隨機麤妙，先熟先應，後熟後應。 
三藏、通教等聖，亦得有應，但是作意神通。 
譬如圖寫，經紀乃成，核論無本。 
何者？灰身滅智，無常住本，約何起應？ 
若別接通，別惑未斷，亦不得應。縱令赴物，皆名麤應也。 
若別圓兩教，初心伏惑，未能有應。初地、初住三觀現前，證二十五三

昧，法身清淨，‚無染如虛空，湛然應一切‛，無思無念，隨機即對。 
如一月不降，百水不升，而隨河短長，任器規矩，無前無後，一時普現，

此是不思議妙應也。又如明鏡，表裡清澈，一像千像無所簡擇，不須功力，
任運像似，是名妙應。此是相待論感應妙也。 

三開麤顯妙者，若九界機麤，一界機妙，未得法身應麤，得法身應妙者。 
諸大乘經、華嚴等，明麤妙相隔，二乘不聞不解，如瘂如聾。 
無量義經明麤妙，從一理出生無量麤妙機應，一理為妙，生出無量為麤。

此則從妙出麤，隔而未合。 
今經無量還為一，此則開權顯實，只麤是妙。何者？本顯一理，作諸方

便，方便即是真實，故云：‚凡有所作，唯為一事，未曾暫廢。‛ 
譬如三草二木，只是一地所生，即是同源機一；一雨所潤，即是同受應

一。愚者未解，謂草木四微永非是地。智者了達四微生只是地變，四微滅只
是地還，豈有草木而非於地耶？ 

此即開權而顯實，‚決了聲聞法，是諸經之王‛，九法界機皆佛界機，四
聖之應無非妙應也。 

辰六、明觀心 第六明觀心，云云。 

表 6-5：（19 表）【卷六之一】【卷六之二】  

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 
 
戊
一
、
釋
妙
法
分
四 

己
四
、
正
解
分
二 
 
庚
二
、
正
釋
分
三 
 
辛
三
、
釋
妙
分
二 
 
壬
一
、
約
本
跡
釋
分
二 
 
癸
二
、
別
釋
分
二 
 
子
一
、
跡
門
十
妙
分
五 
 
丑
四
、
廣
解
分
十 

寅
七
、
第
七
神
通
妙
分
四
【
卷
六
之
二
】 

 
第七明神通妙者，此為四意。 
一明次第，二名數，三同異，四麤妙。 

卯
一
、
明
次
第 

來意者，前論機應，止是辨其可生可赴之相。 
若正論化用益他，即是三輪不思議化。謂身輪、口輪、他心輪。 
普門品但有二文，而兼得三意。 
遊於娑婆世界，即是身輪；而為說法，即是口輪。 
如見蓮華大，知池水深。若見說法大，則知智慧大。 
故兩輪兼示他心輪也。又化他多示兩輪，示心輪少。從多但二，故無心輪。 
經言：‚其見聞者，悉皆得度‛也。 
示身輪者，即是示藥樹王身、如意珠王身；示口輪者，即是示毒鼓、天鼓。 
此是慈悲燻於身口，則有二身示現，二鼓宣揚。 
若示心輪，即是示隨自意、隨他意等也。 
亦是同於病行、嬰兒行。 
上辨機感相關而妙理難顯，應須神通發動，現於瑞相，密表乎理。 
世人以蜘蛛掛則喜事來，鳱鵲鳴則行人至。 
小尚有徵，大焉無瑞？以近表遠，亦應如是。 

卯
二
、
名
數 

二名數者，諸經所出，名數不同，今且依六種，謂天眼、天耳、他心、宿命、
如意身通、無漏等也。 

此六皆稱神通者，如瓔珞雲：‚神名天心，通名慧性。‛天心者，天然之心也；
慧性者，通達無礙也。毘曇亦云：‚障通無知若去，即發慧性‛也。當知天然慧
性與六法相應，即能轉變自在，故名神通。地持力品雲：‚神謂難測知，通謂無
壅礙。‛此解與瓔珞同，天心即是難測知義，慧性即是無壅礙義。 

然此六法，修無前後，證無次第，用亦任時，故眾經列次不同也。 
釋論雲：‚幻術事是虛誑法，法於草木，誑惑人眼，物實不變。神通不爾，實

得變法，使物實變。‛如地有成水之理，水有成地之義。若金銀得火則融，水遇
寒則結。火寒是融結法，結則實結，融則實融。若得天然慧性，則實能如此，變
用自在。所變水火，令他實得受用，而非其果報，但是神通一時所作耳。 

卯
三
、
同
異 

三明神通不同者，鬼道報得通，人能服藥亦得通，外道因根本禪亦發通，諸
天報得通。 

二乘依背舍、勝處、一切處，修十四變化，發得神通；六度菩薩，因禪得五
通，坐道場時能得六通。 

通教菩薩因禪得五通，依體法慧得無漏通。 
別教地前依禪發五通，登地發正無漏通，任運常照，不以二相見諸佛土。 
圓教通者，依今經及普賢觀，以鼻舌兩根以為六數，菩薩處胎經同。他心、

宿命入意根攝。 
然經文明鼻通最委悉，取其互用無壅；舌根取四辯無礙，‚能以一妙音，遍滿

三千界‛，而不取知味，知味是報法。經雲：‚諸根通利，智慧明瞭‛也。六根皆
智慧，即互用意也。 

今雲六根之通，不因事禪而發，此乃中道之真，真自有通，任運成就，不須
作意，故名無記化化禪：不別作意，故名無記，任運常明，如阿修羅琴；化復能
化，故言化化。中道真通，任運如此，與餘通異。論其修習，皆緣實相常住之理。 

文雲：‚得是常眼根清淨。‛既言是常，即本性清淨常，性無垢染。 
毘曇婆沙雲：‚六入殊勝，本自爾故。‛ 
鴦掘雲：‚所謂彼眼根，於諸如來常，具足無減修，了了分明見。‛乃至耳、

鼻、舌、身、意，皆‚於諸如來常，具足無減修，了了分明聞知‛等也。彼者，
於佛為自，於眾生為彼。眾生謂為無常，於如來是常也。減修者，依禪而修，名
為減修；依實相修，名無減修。不見佛性，名不了了見；若見佛性，名了了見。
又見實相理，名了了；識法界事，名分明也。 

見有二種，一相似見，二分真見。相似者，如六根清淨中辨。論其真見，如
華嚴所明，佛眼、耳、鼻、舌、身、意也。此經中亦明真身通相，所謂普現色身，
示一切眾生所喜見身，即是外身通也；現身如琉璃，十方諸佛悉於身中現，即是
內現身通也。眼、耳、鼻、舌等，內外示現，亦例如此。是則圓教神通，異於前
辨(云云)。 

表 6-6：（19 表）【卷六之二】 

問：若以六根為六通者，云何功德有增減？ 
答：大論四十雲：‚鼻舌身同稱覺，眼稱見，耳稱聞，意稱知，三識所知為一，

三識所知為別。而三識助道法多，故別說；三識不爾，故合說。又三識但知世間
事，故合說；三識亦知世間，亦知出世間，故別說。又三識但無記法；三識或緣
善、惡、無記等，又三識能生三業因緣，故別說也。‛若例此義，三根種種義強，
故有千二百功德；三根力弱，故但八百功德者，蓋一途別說，非經圓意。 

正法華功德正等，等千。 
今經顯六根互用，將三根足二百向三根而互用耳。自在無礙，能等如正法華

說，能縮如身、眼、鼻之八百，能盈如耳、舌、意千二百。經雲：‚若能持是經，
功德則無量，如虛空無邊，其福不可限‛，互用之意彰矣。 

卯
四
、
麤
妙 

四明麤妙者，若言神通度物，非但變己身同其正報，亦變己國土同其依報。 
如瓔珞雲：‚起一切國土應，起一切眾生應‛也。 
若應同正報者，即是示為十法界像也；若應同依報者，即是同十界所依處也。 
若應同四惡趣者，用觀惡業慈悲，燻無記化化禪，應作地獄等形質，黑髮纏

身，猴猨鹿馬，大鷲鵽鳥，修羅等像，各各皆見同其事業。 
若應人天身者，是用觀善業中慈悲，燻無記化化禪，作善道身。如後身菩薩，

正慧托胎，墮地七步，盥洗手足，楊枝自淨，納妃生子，厭世出家。乃至天像，
亦復如是，各各皆見同其事業。 

若應作三藏二乘者，是用析空慈悲，燻無記化化禪，起老比丘像，共僧布薩，
律儀規矩，各各皆見同其事業。 

若應通教者，是用即空慈悲，燻無記化化禪，作體法應，觀無生，習應苦空
等，悉不可得，各各皆見同其事業。 

若應別教者，是用即假即中慈悲，燻無記化化禪，起漸頓應，示修恆沙佛法，
各各皆見同其事業。 

若應圓教者，是用即中慈悲，燻無記化化禪，起圓頓應，示修一中無量，無
量中一，皆各各見同其事業。 

如是應同正報，不可稱計，可以意知，不可以言盡(云云)。 
若得此意，往望漸頓五味教中用神通者，乳教所用神力，若多若少，但表兩

意，一麤一妙；三藏用神力，若多若少，但為一麤；方等用神力，若多若少，三
麤一妙；般若用神力，若多若少，二麤一妙。 

此經神力，若多若少，唯為一妙。 
所以序品中瑞相有十，鹹皆表妙也。地皆嚴淨，表理妙；放眉間光，表智妙；

入於三昧，錶行妙；天雨四華，表位妙；栴檀香風，表乘妙；四眾鹹有疑表機，
見萬八千土表應，此二明感應妙也；地六種動，表神通妙；天鼓自鳴及而為說法，
表說法妙；天龍大眾歡喜，表眷屬妙；又見佛子，修種種行，表利益妙。 

此用神變，若少若多，俱表妙也。文雲：‚今佛入於三昧，是不可思議現希有
事。‛現希有事，是妙神通也。 

若應同依報者，有兩意：若國土苦樂，由於眾生，非佛所作，佛但應同而已； 
若作折伏攝受者，佛鑑機緣，或作苦國，或作樂國，苦樂由佛，不關眾生。 
今且釋初意。大論雲：‚有國土純聲聞僧，或國土純菩薩僧，或菩薩、聲聞共

為僧。‛或淨或穢，何故差別？皆由乘戒緩急。 
若戒緩乘亦急亦緩者，即是穢土以聲聞、菩薩共為僧，以戒緩故，五濁土穢； 
乘亦緩故，是開三乘；乘亦急故，是顯一乘，娑婆是也。 
戒急乘亦緩亦急者，淨土也，戒急故土無五濁，乘亦緩故開三乘，亦急故顯

一，贍養是也。 
乘緩戒急者，即是淨土，純聲聞為僧，此可知也。 
戒緩乘急，即是穢國，純菩薩為僧，此亦可知。 
淨穢差別，悉由眾生，高下苦樂，不關佛也。 
若作伏攝義者，國由於佛，不關眾生。 
佛以觀惡慈悲與無記化化禪合，起於穢國，折伏攝受四趣眾生也。 
以善業慈悲與無記化化禪合，折伏攝受兩趣眾生也。 
佛以析空六度等慈悲與無記化化禪合，或起於穢國，或起淨國，折伏攝受聲

聞、菩薩兩界眾生也。 

表 6-7：（19 表）【卷六之二】  

佛以體空慈悲與無記化化禪合，或起淨國，或起穢國，折伏攝受通教聲聞、
菩薩兩界眾生也。 

佛以歷別慈悲與無記化化禪合，或起穢國、淨國，折伏攝受別界菩薩眾生也。 
佛以即中慈悲與無記化化禪合，或起淨國，或起穢國，折伏攝受圓界菩薩眾

生也。 
如是種種為國不同，皆由如來神力轉變。 
今將此依正轉變，待三教作意神通，悉名為麤。譬如圖畫，盡思竭力，終不

似真，名之為麤。若明鏡寫容，任運相似，名之為妙。方便神通，譬如麤畫。中
道任運，即對即應，譬於淨鏡，故為妙也。 

就無記化化禪所作神變，自論麤妙：若為九界眾生，用方便神力作淨作穢，
若廣若狹，悉名為麤；若為佛法界眾生，用真實神力，作淨作穢，若廣若狹，悉
名為妙。 

如經放眉間光，照萬八千土，及三變土田，比餘經神力，何足為多？但為開
發大事，故言妙也。 

又約五味論麤妙者，乳教一麤一妙，酪教一麤，生酥三麤一妙，熟酥二麤一
妙，法華一妙。 

又諸經妙同麤異，麤有二種，一難轉麤，二易轉麤。易轉者，於諸經中已得
為妙。難轉者，今於法華無復兩麤，但有一妙。 

唯一大佛事因緣，曾無他事。假同九界神通，眾生自謂他事，於佛常是佛事。
客作自謂賤人，長者寨知是子，此即相待神通妙也。 

又諸經諸麤神通，隔妙神通者，今經皆開權顯實，同妙神通，是名絕待明妙
神通。此略記，不周悉也。 

寅

、
第

說
法
妙
分
六 

 

第八說法妙者。 
‚諸法不可示，言辭相寂滅‛，有因緣故，亦可說示。 
前藥珠二身，先以定動，今毒天二鼓，後以慧拔。 
演說一乘，無三差別，皆悉到於一切智地，其所說法，皆實不虛，是故次說

法妙。 
即為六意，一釋法名，二分大小，三對緣同異，四判所詮，五明麤妙，六明

觀心。 

卯
一
、
釋
法
名 

釋法名者，三世佛法雖多無量，十二部經收，罄無不盡。 
先出達摩鬰多羅，有七種分別，體一，相二，制名三，定名四，差別五，相

攝六，料簡七。 
體一者，經以名、味、章句為體，經無不然，故體一也。 
相二者，長行直說，有作偈讚頌，兩種相別。何者？以人情喜樂不同，有好

質言，有好美語，故相別有二也。 
制名三者，修多羅、祇夜、伽陀三部，就字句為名，不就所表； 
授記等八部，不就所表，又不就字句，從事立稱；方廣一部，名從所表。 
何者？修多羅等三部，直說法相，可即名以顯所表。 
如苦集滅道，依名即顯所表，故就名以為名也。 
授記等經，所表之法，不可但以言說，要寄事方乃得顯。如授記經，從事為

名，止明行因得果道理，理託事彰，事以言辨。如法華中與聲聞授記，彰一切皆
當得成佛，寄授記以彰所顯，故名授記經（一）。無問自說經者，聖人說法，皆
待請問，然亦為眾生作不請之師，故無問自說。又佛法難知，人無能問，若不自
說，眾則不知為說不說，又復不知為說何法，故無問自說。乃所以彰所說甚深唯
證，是以寄無問自說以彰所顯也（二）。因緣經者，欲明戒法，必因犯彰過，過
相彰現，方得立制，此亦託因緣以明所顯也（三）。譬喻經者，法相微隱，要假
近以喻遠，故以言借況，寄況以彰理也（四）。本事、本生經者，本事說他事，
本生說自生。因現事以說往事，託本生以彰所表，名本事經；託本生以彰所行，
名本生經也（五、六）。未曾有經者，說希奇事，由來未有者，未曾有也。示法
有大力，有大利益，託未曾有事以彰所表也（七）。論義經者，諸部中言義隱覆，
往復分別，得明所顯，寄論義以明理也（八）。故授記等八經，從事立稱。 

方廣一部從所表為名者，方廣之理，雖以名說，而妙出名言； 
雖寄事以彰，然不可如事而取。 
故不就名、不就事，就所表以為名也。 

表 6-8：（19 表）【卷六之二】 

定名有四，修多羅名線經，經體是名字，而名從況喻；祇夜、偈陀，當體為
名；授記、無問自說、論義等三經，體事合目；自餘從事也。 

差別者，修多羅有九種。經雲：‚從如是至奉行，一切名修多羅。‛是則修多
羅名通而體總：皆名為經，故名通；就文字經體分為十二部，故體總也。 

第二就總修多羅中，隨事分出十一部，即對十一部，餘直說法相者，是別相
修多羅。 

三者論義經，解釋十一部經，是則十一部為經本。當知論所解釋前十一部，
皆是修多羅。 

又雜心中修多羅品，亦對論以經為修多羅。 
又如婆修盤馱解提婆百論，論為經本，亦名論為修多羅。 
又經雲：‚除修多羅，餘四句偈以為偈經。‛即對四句偈經，餘長行說者是修

多羅。 
又云祇夜名偈頌修多羅，即對祇夜，頌偈所頌即是修多羅也。 
又如分別三藏，以敷臵理教為修多羅，對別毘尼、阿毘曇也。 
又如經說：‚從佛出十二部經，從十二部經出修多羅。‛對十二別教，以通教

為修多羅，是九中初二偈亦是也。 
偈陀者，有四種，如言法華有阿閦婆等偈，涅盤二萬五千偈，是則偈經，復

是通總。若四句為偈，一字一句得名為經，非一字一句皆名為偈。但以聖言巧妙，
章句成就，數句為偈，故通得名偈。 

二除修多羅，餘四句為偈。 
三偈中重頌者名祇夜，當知不重頌偈，名為偈經。 
四如修多羅通總，隨事克分，別為異部，以直說為修多羅。當知偈中亦隨事

克分，若授記、因緣等，別為異部。以不隨事，直爾偈說，名為偈經。 
祇夜者，名為重頌。頌有三種，一頌意，二頌事，三頌言。 
頌意者，頌聖意所念法相及事。若頌心所念法相，則名偈陀經；若頌心所念

授記等事，則隨事別為異經。 
頌事，謂授記等事，亦隨所頌事，別為異經。 
頌言者，若頌隨事之言，隨事別為異經。若頌直說修多羅者，名為重頌祇夜

經也。 
授記者，果為心期名記，聖言說與名授。 
授記有二種，若與諸菩薩授佛記莂，是大乘中授記。若記近因近果，是小乘

中記也。 
無問自說有二種，一理深意遠，人無能問。 
二非不可問，但聽者宜聞佛為不請之師，不請之師，不待問自說也。 
方廣有二種，一語廣，二理廣。 
相攝者，就修多羅中出十一部。若偈與直說，相對言之，修多羅中得出九部，

但無二偈。偈陀中得出十部，但無直說修多羅也。祇夜中得出九部，無修多羅，
亦無偈經也。 

料簡有無，云云。 
釋法名者，上起教中已說，今標名互有不同，翻譯多異。今依大智論標名者，

一修多羅，此雲法本，亦云契經，亦線經；二祇夜，此雲重頌，以偈頌修多羅也；
三和伽羅那，此雲授記；四伽陀，此雲不重頌，亦略言偈耳，四句為頌，如此間
詩頌也；五優陀那，此雲無問自說；六尼陀那，此雲因緣；七阿波陀那，此雲譬
喻；八伊帝目多伽，此雲如是語，亦云本事；九闍陀伽，此雲本生；十毘佛略，
此雲方廣；十一阿浮陀達摩，此雲未曾有；十二優波提舍，此雲論議。 

部者部別，各有類從也。 
經者，外國雲修多羅，此雲線經。線能貫穿，經能經緯，言能持法，如線如

經。 
然阿毘曇雜心中說修多羅五義者，乃是彼論師解義，非翻名也。 
世俗亦對緯名經，而訓經為常，如物經亙始終，始終時別而物無改異，不改

異故名之為常。 
修多羅者，諸經中直說者，謂四阿含及二百五十戒。出三藏外，諸摩訶衍經

直說者，皆名修多羅也。 

表 6-9：（19 表）【卷六之二】 

祇夜者，諸經中偈，四五七九言句，少多不定，重頌上者，皆名祇夜也。 
和伽羅那者，說三乘、六趣、九道劫數，當得作佛；若後爾所歲，當得聲聞、

支佛；後爾所歲，當受六趣報，皆名授記。 
夫授記法，面門放五色光，從上二牙出照三惡道，下二牙出照人天。光中演

說無常無我，安隱涅盤，遇光聞法者，三途中身心安樂，人中癃殘者差，六慾天
厭患欲樂，色天厭禪樂，光照十方，遍作佛事。還遶七匝，從佛足下入是記地獄
道，�入、髀入、臍入、胸入、口入、眉間入，頂入者，是記佛道。論不見記修
羅光，當是開鬼道出修羅，從容在於髀臍之間耳。 

伽陀者，一切四言、五言、七九等偈，不重頌者，皆名伽陀也。 
優陀那者，有法佛必應說，而無有問者，佛略開問端。 
如佛在舍婆提毘舍佉堂上，陰地經行，自說優陀那，所謂：‚無我無我所，是

事善哉。‛是名優陀那。 
又如般若中，諸天子贊須菩提所說：‚善哉善哉，希有世尊，難有世尊。‛是

名優陀那。 
乃至佛滅後，諸弟子抄集要偈，諸無常偈，作無常品，乃至婆羅門品，皆名

優陀那也。 
尼陀那者，說諸佛本起因緣，佛何因緣說此事？修多羅中有人問故，為說是

事；毘尼中有人犯是事故，結是戒。一切佛語緣起事，皆名尼陀那。 
阿波陀那者，與世間相似柔軟淺語，如中阿含長譬喻，長阿含大譬喻、億耳、

二十億耳譬喻等。無量譬喻，皆名阿波陀那。 
伊帝目多伽有二種，一者結句，言我先許說者，今已說竟；二者更有經，名

一目多伽。有人言：因多伽、目多伽，名出三藏及摩訶衍，何等是？如淨飯王強
逼千釋令出家，佛選堪得道者五百人將往舍婆提，令離親屬。身子、目連教化，
初中後夜，專精不睡，以夜為長；後得道，還本國，從迦毘羅婆林，五十里入城
乞食，覺道路為長；時有師子，來禮佛足，為三因緣說偈(云云)。說此三事本因
緣，故名一目多伽也。 

闍陀伽者，說菩薩本曾為師子，受獼猴寄，攫脅肉貿猴子；於病世作赤目魚，
施諸病者；或作飛鳥，救於泫溺。如是等無量本生，多有所濟，皆名闍陀伽也。 

毘佛略者，所謂摩訶衍般若經、六波羅蜜經、華首、法華、佛本起因緣、雲、
法雲、大雲，如是等無量諸經，為得阿耨三菩提故，說此毘佛略也。 

阿浮陀達摩者，如佛現種種神力，眾生怪未曾有，放光動地，種種異相，皆
名阿浮陀達摩也。 

優波提舍者，答諸問者，釋其所以，廣說諸義，如是等問答解義，皆名優波
提舍也。佛自說論義經，迦旃延所解，乃至像法凡夫人如法說者，亦名優波提舍
經也。 

卯
二
、
分
大
小 

二明分法大小者，此經指九部為入大之本，則九部是小，三部是大，蓋別語
耳。 

通而為言，小亦有記莂六道因果，又阿含中亦授彌勒當作佛記，豈非授記經？ 
亦有自唱善哉，無問而說。 
聲聞經中以法空為大空，故成論中雲：‚正欲明三藏中實義，實義者，空是。‛ 
阿毘曇所不申，而成論申於空，空即廣經，當知小乘通具十二部也。 
故涅盤雲：‚先雖得聞十二部經，但聞名字，不聞其義。今因涅盤，得聞其義。‛ 
又云：‚先雖得聞十二部經，我意猶謂故不如是大涅盤經。‛ 
大品亦云：‚魔作比丘，為菩薩說聲聞十二部經。‛ 
有經言：大小乘各具十二部。若信六部通大小乘，不信六部互不相通。 
按此者，即是大小俱有十二部也。 
但是小乘中說，非大乘之義。 
故別讓三存九。 
何者？小乘灰斷，無如意珠身，故無廣經； 
假令以法空為廣說之文，小乘根鈍，說必假緣，無天鼓任鳴，少無問自說； 
雖有授記，記作佛少。 
又涅盤第七雲：‚九部中不明佛性，是人無罪。‛ 
例此而言，十二部中不明佛性，是人有罪！ 

表 6-10：（19 表）【卷六之二】【卷六之三】  

有人言：大乘九部，除因緣、譬喻、論義，大乘人根利，不假此三。斯亦別
論。 

通語大乘，何得無此三經耶？ 
有經言：小乘但讓廣經一部，有十一部。無方廣者，大乘說如來是常，一切

眾生皆有佛性，正理為方，包富為廣；又理融無二，亦名為等。 
聲聞中所無，但十一部耳。 
若言小乘定有九，不應復有十一部。既取十一，亦通有十二。 
為緣別說，或讓三，或讓一，以判大小乘(云云)。 

卯
三
、
對
緣
同
異
【
卷
六
之
三
】 

三明對緣有異者，緣即是十因緣法所成眾生，而此眾生皆有十界根性，熟者
先感。佛知成熟未成熟者，應不失時。 

若眾生解脫緣未熟，不可全棄，對此機緣，止作人天乘說，不作修多羅等名。 
故天竺外典，無十二部名，亦無其意。 
此間儒道，亦無斯名，意義皆闕。 
若法身為王，示十善道，亦不濫用此名。 
故地持中，說種性菩薩能自熟，又能熟他。有二乘種性及佛種性者，隨法熟

之；無種性者，以善趣熟。善趣熟者，即是其義。種性熟者，如下說。 
若深觀行者，妙得其意，以邪相入正相，用無礙辯，約邪經外典作十二部義，

胡為不得？而非正對緣說也。 
次約十因緣所成眾生，有小乘根性，對此機說，通則十二，別則或九，或十

一(云云)；若對十因緣所成眾生，有菩薩機者，不作別說，但明十二部經。 
今總論如來對四緣，說十二部法，有兩種四教不同。 
一者就隱顯共論四教，隱即秘密教，顯即頓、漸、不定教。秘密既隱，非世

流佈，此臵而不論。 
若對四法界眾生，通說十二部，別說或九部，或十一部，名漸法說也；若對

兩法界眾生，通說十二部，此說頓法也；或對四法界，或對兩法界，或作別說，
或但通說，此說不定法也。 

二者直就顯露漸教中更明四教者，即是三藏、通、別、圓也。三藏教直對三
法界，別說或九，或十一；通教對四法界，通說十二部法也；別教對兩法界，通
說十二部法；圓教對一法界，通說十二部法。 

前以無記化化禪，與諸慈悲合，示現身輪，或為國師道士、儒林之宗、父母
兄弟，乃至猴猨鹿馬，同事利益，不可稱說。今口輪說者，例如前用諸慈悲，燻
無記化化禪，種種不同，百千萬法，不可說不可說。故龍宮象負，渧海研山，八
萬四千法藏，不可窮盡。 

雖復無崖，以十二部往收，罄無不盡也。 

卯
四
、
判
所
詮 

四明所詮者，若委論其意，出四教義中，今略引詮意。 
若說人天乘，詮界內思議之俗，永不詮真。 
若為漸教人，別說九部、十一部，乃至通十二部者，初正詮思議之俗諦，旁

詮思議之真諦；中正詮思議之真諦，旁詮思議之俗諦；後正詮不思議之真諦，旁
詮不思議之俗諦也；乃至雙詮不思議之真俗(云云)。 

若說頓十二部者，正詮不思議之真，旁詮不思議之俗。 
若說不定者，此則不可定判其詮。 
若約漸中四教明詮者，三藏正詮思議真，旁詮思議俗；若為三藏菩薩者，正

詮思議俗，旁詮思議真。若通教二乘，正詮思議真，旁詮思議俗；若為通教初心
菩薩，同二乘；若為後心菩薩，正詮於俗，旁詮於真。若為別教初心，正詮界內
之真俗，旁詮界外之真俗；若為中心，正詮界外之真俗，旁詮界內之真俗；若為
後心，雙詮界內外之真俗。若為圓教初中後心，圓詮界外不思議之真俗(云云)。 

卯
五
、
明
麤
妙 

五明麤妙者，即為五，一約理，二約言，三約所詮，四約眾經，五正約此經。 
一就理妙者，一切諸法無非中道，無離文字而說解脫，文字性離即是解脫，

一切所說即理而妙。譬如龍雨雨，而處處不同，或水，或火，或刀杖。 
理亦如是，理具情乖順耳，乖故為麤，理順為妙。 
二約言辭者，如佛得道夜，至泥洹夕，常說般若，常說中道，而一音演法，

隨類異解。 
一音巧說，是則為妙；異類殊解，自有麤妙。 

表 6-11：（19 表）【卷六之三】  

三就所詮者，若對六道眾生說人天乘者，此詮有為，能詮所詮俱麤。若對鈍
根三藏五門，詮於生滅四諦理，此則能詮所詮俱麤。若通教體法五門，比於三藏
析門，體門能詮雖巧，而所詮猶是真諦，所詮亦麤。若別教五門，能詮為麤，所
詮中道為妙。若圓教五門，能詮所詮，俱皆是妙也。 

四就眾經者，華嚴詮別詮圓，三藏詮偏，方等四種詮，般若三種詮，法華唯
一詮。 

又諸經詮妙，與法華不異，而帶麤詮，麤詮不得合妙，是故為麤。法華不爾，
‚佛平等說，如一味雨‛，‚正直舍方便，但說無上道‛，純是一詮。 

又云：‚昔毀呰聲聞，而佛實以大乘教化‛；又云：‚汝等所行，是菩薩道‛，
此則融麤令妙。如此兩意，異於眾經，是故言妙。 

譬如良醫，能變毒為藥。 
二乘根敗，不能反覆，名之為毒。今經得記，即是變毒為藥。 
故論雲：‚餘經非秘密，法華為秘密‛也。 
復有本地圓說，諸經所無，在後當廣明(云云)。 
五正就此經明妙十二部者。 
如修多羅名直說，今經直說中道佛之智慧，不說六道、二乘、菩薩等法，唯

說佛法，故直說為妙（一）。祇夜妙者，重頌長行中道之說耳，故知祇夜亦妙（二）。
伽陀者，如龍女獻珠，喜見說偈，孤然特起。此偈明於剎那頃，便成正覺，稱歎
於佛，成菩提事；喜見孤起，嘆佛‚容顏甚奇妙‛，故知孤起伽陀妙也（三）。本
事妙者，即是二萬佛所教無上道，不教餘事，即是本事妙也（四）。本生妙者，
明十六王子，生身生為王子，法身生為佛子，即是本生妙也（五）。因緣者，結
緣覆講大乘，系珠不論小乘人天等緣，是名因緣妙也（六）。未曾有妙者，天華
地動、二眉間光、三變土田等，是不可思議，未曾有事妙也（七）。譬喻妙者，
經題以法譬為名，譬於開三顯一，何曾譬於餘事？即譬喻妙也（八）。優波提舍
妙者，身子問佛，佛答諸佛智慧門。龍女、智積問答，論法華事，智積雲：‚我
見釋迦經無量劫，方成菩提，不信此女須臾成佛‛，此執別疑圓。龍女雲：‚佛自
證知‛，以圓珠獻佛，此以圓答別，此即提舍妙也（九）。無問妙者，如文雲：‚無
問而自說，稱歎所行道‛；‚從三昧安詳而起，告舍利弗‛，說佛智慧；又‚宿世
因緣，吾今當說‛，即是無問妙也（十）。授記妙者，授三根佛記，皆‚安住實智
中，為天人所敬‛，即授記妙也（十一）。方廣妙者，‚其車高廣‛、‚智慧深遠‛
等，即是方廣妙也（十二）。 

當知此經從初直說，乃至優波提舍，十二意足，而皆是妙，此即待麤明說法
妙也。 

開麤顯妙者，昔十二、十一、九部不說實者，今無別實異昔不實，昔但言廣，
不明理廣，今開言廣即理廣也。開昔之異，顯今之同，即是絕待明說法妙也。 

卯六、明觀心 第六欠觀心(云云)。 

寅
九
、
第
九
眷
屬
妙
分
五 

 
第九眷屬妙者，就此為五，一明來意，二明眷屬，三明麤妙，四明法門，五

辨觀心。 

卯
一
、
明
來
意 

所言次第者，若無說而已，說必被緣，緣即受道人也。已受道故，即成眷屬。 
譬如父母遺體，攬此成身，得為天性。天性親愛，故名眷；更相臣順，故名

屬。 
行者亦爾，受戒之時，說此戒法授於前人，前人聽聞即得發戒，師弟所由生

也。禪亦如是，授安心法，如教修行，即得發定，是為我師，我是弟子。慧亦如
是，說諸法門，轉入人心，由法成親，親故則信，信故則順，是名眷屬也。 

他土餘根皆利，隨所用塵起之，令他得益。此土耳根利故，偏用聲塵。 
故二萬佛時教無上道，十六王子覆講法華，從是已來恆為眷屬，世世與師俱

生。或人天眷屬，或三乘眷屬，或一乘眷屬，故身子云：‚今日乃知真是佛子。‛ 
昔教五人，得真無漏，名佛子；菩薩不發真，名為外人。 
於法華髮大乘解，自稱昔日非真佛子，今說一實之道。從聞悟解，法身得生。 
從佛口生，是聞慧中法身生；從法化生，是思慧中法身生； 
得佛法分，是修慧中法身生。 
三慧成就，是真佛子，定於天性，得成眷屬。 
故次說法之後而明眷屬妙也。 

表 6-12：（19 表）【卷六之三】 

二明眷屬者，又為五種，一明理性眷屬，二明業生眷屬，三明願生眷屬，四
明神通生眷屬，五明應生眷屬。 

一理性眷屬者，眾生如佛如，一如無二如，理性相關，任運是子。 
故云：‚我亦如是，眾聖中尊，世間之父，一切眾生，皆是吾子。‛ 
此是理性，不關結緣不結緣，皆是佛子也。 
二業生眷屬者，但眾生理論皆子，而飲他毒藥，有失心者、不失心者。 
不失心者，拜跪問訊，求索救護，與藥即服，故於大通覆講，說妙法華，得

結大乘父子。 
其失心者，雖與良藥而不肯服，流浪生死逃逝他國。即起方便，或作三藏結

緣，說生滅之法；或作通教結緣，說無生之法；或作別教結緣，說不生生恆沙佛
法；或作圓教結緣，說不生不生一實相法。 

若信若謗，因倒因起，如喜根雖謗，後要得度。 
結緣已後，以二十五三昧，為二十五有說三諦法而成熟之，或於中間得度，

或於今未度。 
雖復得度、未度，皆是眷屬。 
今三藏佛，於分段國，出家成道。 
往日三藏之緣，或得度，或未得度。得度之者，灰身滅智，不復論生。 
緣未度者，來牽分段。 
昔殷重信順，今為親識受道；昔泛泛信順，今為疏外受道；昔時拒謗，今為

怨家受道。甘露初降，先得服嘗，早斷分段，得出生死。如大象捍群，俱證解脫。
如五佛子之流，雖是異姓，則是法親內眷屬也。 

若不得道，雖是宗族，名外眷屬，佛於其人則無利益。若入滅度，不復更生，
此人緣盡，傳付後佛也。 

三願眷屬者，先世結緣，雖未斷苦，願生內眷屬中，或怨家等。 
因之受道，若得道者，成法內眷屬。 
不得者，成法外眷屬。若佛滅度，此人無益，傳付後佛也。 
四神通眷屬者，若先世值佛，發真見諦，生猶未盡，或在上界，或在他方。

今佛分段作佛，或以願力，或以通力，來生下界。 
或為親中怨，輔佛行化，斷餘殘惑，而出三界。 
若殘惑未盡，值佛入滅，亦自能斷，或待後佛(云云)。 
三藏不說界外生，今以大乘意望之，昔值佛得度，三界生盡，受變易身，緣

牽分段，非是業生，但是願、通。 
願、通云何異？ 
約自報力名神通，約教名誓願。 
神通生者，本受報處，猶有報身，以身通力，分形來此。若願生者，報處無

身，願力下生耳。 
三藏不說斷結，誓願受生死身，不約此教論願。通教則有誓扶余習，而生分

段，依通明願，於義為便。 
此等未得法身，故全無應生眷屬，三藏眷屬竟。 
往昔結無生緣者，或已得道，或未得道。佛於分段作佛，未得道者，當處即

有業生；上界向下，即有願通兩生，分別願通如前說；橫從他土來者，即有願通；
豎從方便來者，亦有願通。 

通教未得法身，故無應生眷屬也。 
往昔曾結別教緣者，中間同事說法，種種教詔，或熟未熟。 
佛今在分段作佛，未得道者，當處即有業生；上界向下，得有願通； 
橫從他方，得有願通；豎從方便來，亦有願通；豎從實報來者，得有應生。 
無明先破，已得法身之本，能起應，入生死，此則異前(云云)。 
往昔結圓教緣者，中間調熟，或得道，或未得道。 
今於分段作佛，先緣牽來，差別不同。 
若未得道，當處有一，上界向下有二，他方橫來有二，方便來亦二，實報來

有一，例如前(云云)。 
問：法身惑除理顯，何故受生？ 
答：應身受生，其意有三，一為熟他，二為自熟，三為本緣。 

表 6-13：（19 表）【卷六之三】  

一熟他者，只為業生，善根微弱，不能自發。諸菩薩等，先雖得度，愍彼迷
暗，慈力起應，入二十五有，而作師導，引諸實行令向佛所。 

若得真道，成內眷屬，同於應生；若得似道，同於願通；不得真似，令增進
勝業。皆使利益，無有唐捐。 

如華嚴中，說佛初托胎，法身菩薩皆侍衛下生，如陰雲籠月，散降餘胎，為
親中怨，引諸業者，當知諸眷屬非生死人。 

摩耶是千佛之母；淨飯是千佛之父；羅睺羅千佛之子；諸聲聞等，悉內秘外
現，‚示眾有三毒，實自淨佛土‛；諸親族等，皆是大權法身上地。豈有凡夫能懷
那羅延菩薩耶？ 

複次外道怨惡，抗拒誹謗，當知皆是法身所為。 
何者？轉輪小善，出世無怨，豈有無上法王，怨仇滿路？若於佛起惡，惡道

受罪，何得灼然生生相惱？‚龍象蹴踏，非驢所堪‛！ 
調達是賓伽羅菩薩，先世大善知識，阿闍世是不動菩薩，薩遮尼犍是大方便

菩薩，波旬是住不思議解脫。 
故華嚴列眾，明諸天龍鬼神悉住不可思議法門。 
如是等若親中怨，好惡逆順，皆是法身，先是法內眷屬，今作應生眷屬。若

親中怨，好惡逆順，未得法身，先雖結緣，為猶在法外，同稱願業等眷屬。 
諸餘經典，非不明此，權利益眾鹹謂是實內實外、實好實惡、實逆實順，故

經雲：‚未曾向人說如此事。‛今經佛自開近權，顯遠實；開諸眷屬跡權，顯本實，
故文雲：‚今當為汝說最實事。‛是名應生眷屬，熟他故來也。 

二為自成來者，法身菩薩進道無定，或從生身進道，或從法身進道。故下湧
出菩薩雲：‚我亦自欲得此真淨大法‛；分別功德品中明增道損生，即其義也。 

三為本緣所牽，本從此佛初發道心，亦從此佛住不退地。佛尚自入分段，施
作佛事，有緣之者，何得不來？猶如百川，應須朝海。緣牽應生，亦復如是。 

若別說者，業生在分段，願生、通生在方便，應生在寂光。通論，一處具有
四種，如實報已得法身，能起應作四種眷屬。就圓結緣者，雖未斷惑，自有三種
眷屬，就得道者即是四也。別眷屬亦四，可知。通藏結緣三種，可知。雖無應來
之應，得論感應之應，就所應得名，四義宛足。 

問：下方湧出，妙音東來，如大經中召請十方諸大菩薩，集娑羅林，大師子
吼，於四眷屬，此是何等？ 

答：是神通來，非神通生；是應來，非應生；是大誓願相關，非願生；是因
緣相召，如下方聞聲，妙音見光，是諸佛大事業來，非業生。業生者，不能業來；
業來非是業生。願通生者，不能願通來；願通來者，亦能願通生，亦能應來。應
來亦能應生(云云)。 

卯
三
、
明
麤
妙 

三明麤妙者，若三藏根性眷屬，此性下劣。昔結此緣，緣亦淺小，中間以法
成熟，成熟蓋少。若來生佛國，作內外眷屬，業、願、通等，乃至應來，影響三
藏佛者，皆麤眷屬也。通別根性，乃至內外，雖巧別有異，準例可知，皆麤眷屬
也。 

此經說諸眾生，悉是吾子，非客作人。論其理性，無非是子，是名理性眷屬
妙。 

往昔覆講，結緣系珠，二萬億佛，教無上道，經雲：‚若我遇眾生，儘教以佛
道。‛若眾生無佛性者，教以佛道，過則屬佛；若眾生皆有佛性，迷惑不受教，
過屬眾生。 

一切有心，皆當作佛，闡提不斷心，猶有反覆，作佛何難？ 
二乘灰滅，滅智則心盡，灰身則色盡，色心俱敗，其於五欲無所復堪，而能

世世遇之，儘教佛道，此則中間成熟妙。 
今於法華普得作佛，此希有事，最上醫王，變毒為藥，能治敗種，無心成佛，

此則內外眷屬妙。 
譬如臨陣爭勳，前鋒第一。佛說諸教，收羅眾生，而灰心二乘處處不入，於

法華忽然得入。故涅盤遙指八千聲聞得授記莂，如秋收冬藏，更無所作。 
若法華不悟佛性，涅盤不應遙指。 
若眾生本無佛性，往昔結緣，不應教以佛道。 
元始要終，佛性義明，可以意得。 



妙法蓮華經玄義釋籤輯注 科判    107  /  176 
 

表 6-14：（19 表）【卷六之三】【卷六之四】  

今問華嚴師：頓極之教，說一切眾生有佛性不？若其有者，二乘何不聞經授
記作佛？那忽如聾如瘂？若言二乘本有佛性，而怱怱取小，如閹本根。本根已敗，
為可治？為不可治？若可治，何故不治？若不可治，那得復言一切眾生皆有佛
性？ 

故知華嚴所不能治，是方便之說。法華能治，是如實之說。能治難治，此處
則妙。 

所謂結緣妙、成熟妙、業生妙、願生妙、應生妙、內眷屬妙、外眷屬妙，能
受妙道，影響妙事，是故稱妙。 

若將此意約五味者，乳教有別圓兩眷屬，一麤一妙；酪教但一麤；生酥三麤
一妙；熟酥二麤一妙；法華無麤但妙，是名相待明眷屬妙也。 

又開麤顯妙者，諸經明麤眷屬，皆不見佛性。今法華定天性，寨父子，非復
客作。故常不輕深得此意，知一切眾生正因不滅，不敢輕慢；‚於諸過去佛，現
在若滅後，若有聞一句，皆得成佛道‛，即了因不滅；低頭舉手，皆成佛道，即
緣因不滅也。一切眾生無不具此三德，即是開麤顯妙，絕待明眷屬妙也。 

卯
四
、
明
法
門
【
卷
六
之
四
】 

四明法門眷屬者，此如：‚普現菩薩問淨名居士：‘父母妻子、親戚眷屬、吏
民知識，悉為是誰？奴婢僮僕、象馬車乘，皆在何所？’淨名答雲：‘方便為父，
智度為母，一切眾導師，無不由此生。法喜為妻，慈悲為女，善心誠實男，畢竟
空寂舍。弟子眾塵勞，隨意之所轉，道品善知識，由是成正覺。’‛此法門以為眷
屬。若爾者，法門不同，深淺有異。 

若三藏法門，觀真為實；觀假為權；以此二智滿，即名為佛，佛即導師；慈
悲六道，即是女；令他善順真諦，名為男；得此法時喜，名此為妻；此心中修諸
波羅蜜道品等，即是善知識也。 

若通教中法門眷屬者，觀諸法如幻如化，體達即空為實，分別四門同異為權，
於此二智生解名導師，慈愛眾生為女，令生善直心為男，行六度道品為知識，是
為通教中法門眷屬(云云)。 

若別教法門恆沙眷屬，真俗合為權智是父，中實理為母，無量慈善，無量道
品諸波羅蜜通達無滯，道種智分明，觀機識藥，即是別教中眷屬。 

故無量義雲：‚諸佛法王父，經教夫人母，和合出生諸菩薩子。‛十住毘婆沙
雲：‚般舟三昧父，大悲無生母，一切諸如來，從此二法生。‛寶性論雲：‚大乘
信為子，般若以為母，禪胎大悲為乳母，諸佛如實子。闡提謗大乘障，外道橫計
身中有我障，聲聞怖畏生死障，支佛背舍利益眾生障。菩薩修四法為對治，修信，
修般若，修虛空定、首楞嚴定，修大悲。得清淨法界，到彼岸，見如來性，生如
來家，是佛子也。‛既道‚見如來性，生如來家‛，當知用如來為父也。無量法門
不可說不可說，皆能生佛子(云云)。 

若圓教法門明眷屬，自行三諦一諦為實，化他一諦三諦為權；隨情一諦三諦
為權，隨智三諦一諦為實。從此不思議生解，一心具萬行之善為男，無緣大慈為
女，開佛知見生喜為妻，非淨非垢等中道道品六波羅蜜為善知識。如是等實相圓
極法門以為眷屬，初住之中便成正覺，能八相化物，即是導師。 

前來諸法門既麤，生諸導師亦麤。今法門眷屬既妙，所生導師亦妙也。 
用此意歷五味教者，乳教一麤一妙，酪教但有一麤，生酥有三麤一妙，熟酥

有二麤一妙，法華但有一妙。待麤意竟。 
諸經妙者自妙，麤者自麤。今經非但妙者為妙，亦無復有麤。絓是前來諸麤，

悉皆決了，為一平等大慧妙法門也。絕待意竟。 

卯
五
、
辨
觀
心 

五觀心眷屬者，即為六，一愛心，二見心，四則四教也。 
愛心眷屬者，無明為父，痴愛為母，出生煩惱之子孫。以貪著憶想，欲得心

中法門，魔鬼便入。如媚女思想，邪媚媚之。行人亦爾，憶想偏邪，邪物得入。 
以鬼力故，或生權解，或生實解，邪解生故，鬼導師生。 
起鬼慈善，著邪法喜，行邪六度道品，得邪辯，心明口利，說諸法門，即愛

心眷屬也。 
邪相既利，發得四見，見心推畫，作諸法門。心所見處為實，同他為權，心

起愛為女，心分別為男，如是心中修六度為道品，是名見心眷屬。 
何者？此之見愛，不識己心苦集，妄謂道滅，不知字與非字。 
如蟲食木，偶得法門之名，有名無義，豈非愛見耶？ 

表 6-15：（19 表）【卷六之四】  

若能觀心，識愛見心，皆是因緣生法，無常生滅，即有四番觀心眷屬。如中
論偈雲：‚因緣生法，即空、即假、即中。‛仍於四觀各明眷屬，準前可知。 

判五觀心為麤，後一觀心為妙。 
又決麤論妙，人尚不自識己愛見心是因緣生，何能識因緣心即空即假？ 
尚不識空假，何能魔界即佛界，於見不動修三十七品耶？ 
今觀愛即是法性，觀見不動修三十七品，魔界、見界，即是佛界，於非字中

而能知字，行於非道通達佛道，於一切法無不是妙。 
明事眷屬，伏聽學文字人；明法門眷屬，伏行教人；明觀心眷屬，伏觀心坐

禪人。 
三種法門，並過其聞見(云云)。 

妙
分
四 

 
第十功德利益者，只功德利益，一而無異。若分別者，自益名功德，益他名

利益(云云)。 
此為四，一利益來意，二正說中利益，三流通中利益，四觀心中利益。 

一利益來意者，諸佛所為，未甞空過。 
釋論雲：‚佛入王三昧，前放亮度前者，後放亮度後者。譬如網魚，前獲後獲。

見光聞法，皆不唐捐。‛淨名雲：‚法寶普照，而雨甘露‛，即身口兩益也。華嚴、
思益並雲放光破慳、破瞋、破痴等，具如彼說。 

今經四大弟子，領佛開三顯一之益。 
佛言：‚如來複有無量功德，汝等說不能盡。‛‚譬如大雲，起於世間‛，譬形

益也；興雷耀電，譬神通益也；‚其雨普等‛，譬說法益也；‚而諸草木，各得生
長‛，即是四種眷屬皆沾七益，故次明利益妙也。 

卯
二
、
正
說
中
利
益
分
三 

 二正說利益又為三，先論遠益，次論近益，三論當文益。 

辰
一
、
論
遠
益 

遠益者，即大通佛所，十六王子助化宣揚，雙擊毒天二鼓。 
善生有淺深，惑死有奢促。 
始人天善，終至大樹，淺益也；始初心最實，終後心最實，深益也。始

破不善，終破塵沙，奢死也；始破無明，終亦破無明，促死也。 
死之奢促，是毒鼓之力；善生淺深，天鼓之力。 
故文雲：‚破有法王，出現於世，隨眾生欲，而為說法。‛即二鼓之文義

也。 
破有義，如前說。說法益義，今當說。 
略為七益，一二十五有果報益，亦名地上清涼益；二二十五有因華開敷

益，亦名小草益；三真諦三昧析法益，亦名中草益；四俗諦三昧五通益，亦
名上草益；五真諦三昧體法益，亦名小樹益；六俗諦三昧六通益，亦名大樹
益；七中道王三昧益，亦名最實事益。 

若二十五有因果益，堪為業生眷屬；若真諦三昧體析益，堪為願生眷屬；
若俗諦三昧五通六通益，堪為神通眷屬；若中道王三昧益，堪為應生眷屬。 

私謂：應有四雙八益，直是開前合後，故言七益；若開後合前，亦是七
益；前後俱開，即是八益，所謂中道次第益、中道不次第益；若前後俱合，
則是六益(云云)。 

已略說七益竟，今更廣開為十益。 
一果益，二因益，三聲聞益，四緣覺益，五六度益，六通益，七別益，

八圓益，九變易益，十實報益。 
果益者，即二十五有果報益也。 
有八大地獄，謂阿鼻、想、黑繩、眾合、叫喚、大叫喚、焦熱、大焦熱。

一一各有十六小獄為眷屬，合一百三十六所。此正地獄，在地下二萬由旬。
其旁地獄，或在地上，或在鐵圍山間，旁輕正重。重者遍歷百三十六，中者
不遍，下者復減。其中眾生，常為熱苦所逼，不可具說，聞者驚怖。 

四解脫經，稱為火塗。初入初出，兩時可化。 
其中罪人，宿世善根可發關宜，而為聖人赴對應之。 
或蒙光照，或注雨滅火，或調達、婆藪，開示說法，熱悶甦醒，身體清

涼，獲冥顯兩益，諸苦得息。 
八寒冰，謂阿波波等，亦有百三十六所。乃至得冥顯兩益，溫暖適身，

是為地獄果上得清涼益也。 

畜生者，略有三種，水、陸、空。陸有三品，重者，土內不見光明；中
者，山林；輕者，人所畜養。強者伏弱，飲血噉肉，怖畏百端。四解脫經，
稱為血塗。其中眾生，先世善根可發關宜，聖人赴對應之，得無所畏，獲冥
顯兩益，是為畜生果上清涼益也。 

餓鬼者，或居海渚，或在人間山林中，或似人形，或似獸形。重者，飢
火節焰，不聞漿水之名；中者，伺求盪滌，膿血糞穢；輕者，時薄一飽。加
以刀杖驅逼，塞海填河，四解脫稱為刀塗。其中眾生，先世善根可發關宜，
聖人赴對應之，手出香乳，施令飽滿，獲冥顯兩益，是為餓鬼果上清涼益也。 

阿修羅者，或居半須彌巖窟，或大海邊，或大海底。與諸天為憾，恆懷
怖畏，雷鳴謂為天鼓，龍雨變成刀劍。此中眾生，先世善根可發關宜，聖人
赴對應之，軟言調伏，獲冥顯兩益，是為阿修羅果上清涼益也。 

四天下人，雖果報勝劣，俱有生老病死，同是輕報泥犁。其中眾生，先
世善根可發關宜，聖人赴對應之，令所離得離，所求得求，獲冥顯兩益也。 

六慾天者，地天別有修羅闘戰之難，通有五衰死相，苦等地獄。其中諸
天，先世善根可發關宜，聖人赴對應之，令獲冥顯兩益也。 

四禪、梵王、無想、那含等色天，雖無下界諸苦，而為色所籠。若命盡
時，不樂入禪，風觸吹身，唯除眼識，餘皆有苦。其中諸天，先世善根可發
關宜，聖人赴對應之，令獲冥顯兩益也。 

四空諸天，雖無慾色界等苦，如瘡、如癰、如痴、如箭入體，成就細煩
惱。其中諸天，先世善根可發關宜，聖人赴對應之，令獲冥顯兩益。 

此清涼益，合而言之，蓋由凡聖慈善根力。別而言之，本由菩薩初觀二
十五有所防之惡，而起於悲，觀二十五能防之善，而起於慈。以此慈悲燻王
三昧，不捨眾生，赴對關宜，令得利益。 

大經明二十五三昧，破二十五有者，十番之一，意略如此也。 
二番二十五有修因益者，夫自他因果，各隨義便，互舉一邊，說之則易。

前果報益，處所時節不同，不得一身備論諸益，從多人多處易顯。若明因益，
一人之心起無量業，其義易顯，故約一人明二十五有因益也。 

云何因益？四因壞益，二十一因成益；或一因壞益，一因成益，二十三
亦成亦壞益。 

若無戒自制，縱其身口，作四趣業，名地獄人。若舍惡持戒，名見天人。
但禁戒嚴峻，遇緣動退，則惡業還興，或四重五逆，焚燬塔寺。此心生時，
惡起戒沒，是業熟成，必墮惡道。 

欲離此心，成就戒善，此有可發關宜之機，感無垢三昧赴對應之，噁心
豁破，地獄因息，得冥顯兩益(云云)。 

今人雖入道場懺悔，噁心不轉，則惡業不壞，惡業不壞，得繩不斷，罪
不得滅也。 

若慳貪諂媚，邀射名聞，內無實德，欲人稱美，此惡起戒伏，墮於鬼中。 
若無慚愧，負債不還，無恭敬心，憍慢瞋忿，貪婪饕餮，此惡起戒伏，

墮畜生道。 
若嫉賢妬能，為勝他故，而修福力； 
蛆毒噁心，方便墜陷，驚怖於他，是惡起戒伏，墮阿修羅業。 
欲離此三噁心，成就戒善，善有可發關宜之機，聖用赴對應之，噁心豁

破，戒善完具。 
此名四趣因壞，人天因成，獲冥顯兩益，此約人道修因作此釋耳。 
若約諸趣，欲出地獄入畜，欲出畜入鬼，欲出鬼入修羅，欲出修羅入人

道，皆傳傳有因，因成業轉，此例可知(云云)。 
若堅持五戒，兼行仁義，孝順父母，信敬慚愧，即是人業。 
人業有四品，上、中、下、下下。 
若就果報，閻浮提為下下。 
若就入道，鬰單越為下下。 
或時善心歇末，惡念唯強，善有可成，惡有可滅，關宜之機，聖用赴對

應之，四惡趣壞，四品善成，獲冥顯兩益(云云)。 
若修持十善，任運無間，善心成熟，即天業。 

故云純噁心，無善念間者，即惡道業，果時純苦故；善惡相間起，即人
業，人中果報苦樂相間故；十善任運成，是天業，天中果報自然故。 

若修十善，兼起護法心，即四天王業；若修十善，兼慈化人，是三十三
天業；若修十善，其心細妙，任運成熟，行住坐臥不惱眾生，善巧純續，是
焰摩業；若修十善，兼修禪定，攝心麤住、細住者，是兜率業；欲界定，是
化樂業；未到定，破事障，是他化業。 

四禪是色界業；兼於慈悲喜捨心數法中得定，是梵王業；滅心修無心定，
是無想業。 

問：無想是邪見天，云何為機感？答：大集雲：‚菩薩調伏眾生多種，或
邪或正。‛行於非道，通達佛道(云云)。 

若舊雲：聖人以兩片無漏，夾燻一片有漏，練成無漏。今言：九次第定
燻修有漏，成無漏，是那含業。 

四空定是無色界業。 
如是等二十一有，患自地之苦麤，欲修出要，所求不得，所舍不離。爾

時即名可發關宜之機，感二十一三昧慈悲之力，破其修因，令所離得去，所
求得成，拔苦與樂，冥顯兩益。 

此如經文雲：‚小草，小根小莖，小枝小葉，而得生長。‛是此益也。 
合而言之，蓋由凡聖慈善根力。別而言之，本由菩薩初持二百五十戒，

修根本等禪，於一一能防善法之中皆起慈悲。慈悲本誓，燻王三昧，不捨眾
生，赴對關宜，各得利益。 

大經雲二十五三昧破二十五有者，十番之二，意略如此(云云)。 
三番聲聞利益者，若人厭患生死，以死受生，以生歸死，勞累精神，輪

轉無際，貪慾自蔽，犛牛愛尾，不得解脫。故言：‚若人遭苦，厭老病死，
為說涅盤，盡諸苦際。‛既厭心內決，志求出離，為是事故，修聲聞道。 

若持戒時，愛見羅剎毀損浮囊，令戒不淨；戒不淨故，三昧不現前；既
無戒定，無漏不發。是故一心修戒定慧，有可發關宜之機，感無垢等四三昧
力加之，令四趣業不起，使戒清淨。 

若均修定慧，慧若有定，慧不狂；定若有慧，定不愚，名之為賢。 
賢名鄰聖，修此定慧，一心精進，如救頭然；願樂禪慧，如渴思飲。而

為二十一有漏業之所擾亂，若得諸三昧力加之，定發觀明，四善根成就，伏
道純熟。 

一剎那轉，即便發真，成須陀洹，破二十五有見諦煩惱八十八使。 
是為二十五三昧通加，令斷見諦惑，而復兼除四思，故云第十六心即入

修道，是其義也。 
次入修道，若是超人，一時用十三昧力加之，破五下分思惟惑。 
若鈍人，隨其分分斷思惑，則分分用三昧加之，盡三界惑，究竟真諦三

昧益也。 
此中草利益。 
合而言之，蓋由凡聖慈善根力。別而言之，由本慈悲，初觀十法界中析

空滅色之善，因起弘誓燻王三昧，不捨眾生，致有中草利益。 
大經明二十五三昧破二十五有者，十番之三，意略如此。 
四番緣覺利益者，若人宿善深利，在無佛世厭患生死，樂獨善寂觀深因

緣。文雲：‚曾供養佛，志求勝法，為說緣覺。‛ 
此人大福，可發關宜，聖人赴對應之，使其華飛釧動，獲冥顯兩益，悟

支佛道。此猶屬中草利益也。 
五番六度菩薩，觀於四諦，行六度行。 
若行檀時，人從乞頭索眼，國城妻子，心或轉動，檀度不成。自知是惡，

欲成檀善，可發關宜之機，蒙三昧力伏其慳蔽，是破餓鬼有。蔽心既去，歡
喜佈施，如飲甘露。知有為法危脆無常，是蒙心樂三昧冥顯之益也。 

屍羅若成，是伏毀戒蔽，破地獄有，是無垢三昧益也。忍成伏瞋蔽，破
畜生有，不退三昧益也。禪成是伏亂蔽，破人有，是四三昧益也。 

精進成伏懈怠蔽，破修羅有，歡喜三昧益也。 
慧成伏愚痴蔽，破天有，十七三昧益也。 

六蔽是六道業，具出菩薩戒本。 
以伏六道業故，不為諸蔽所惱，得五神通，遊於六道，成六度行。 
此即上草益也。 
通應如前。別而論之，由本觀十法界事中善惡，而起弘誓，燻王三昧，

不捨眾生(云云)。 
六番通人益者，此是三乘共學人也。 
若干慧地、性地、八人、見地，即是用二十五三昧益。 
從薄地去，至十地，用二十一三昧加破思惑。 
又侵除無知。是名小樹益也。 
總別慈悲，例前可知(云云)。 
七番別人益者，此是次第心中，系緣法界，一念法界。 
入十住，得真諦三昧益；入十行、十回向，得俗諦三昧益；入十地，得

中諦三昧益，此即大樹之益。 
總別慈悲，例前(云云)。 
八番圓人益者，此是修三諦一實之理，一念法界，系緣法界。 
若歷緣對境，舉足下足，無非道場。其心念念與諸波羅蜜相應，修四三

昧，觀十種境。 
可發關宜，聖人赴對應之，豁然開悟，或似或真，得冥顯兩益。此是圓

用二十五三昧，圓加破二十五有，顯出我性，得究竟實事之益也。 
九番變易益者，此是方便有餘土人益也。前八番中凡有四處，或九處，

謂聲聞、緣覺、通教菩薩、別教三十心、圓教似解。止破見思，未除無明，
無明潤無漏，受方便生。 

故下文雲：‚我於餘國作佛，更有異名，而於彼土求佛智慧，得聞是經。‛
即是彼土入一乘也。 

勝鬘雲：‚三人生變易土，謂大力羅漢、辟支佛、菩薩等。‛ 
楞伽雲三種意生身者，一安樂法意生身，此欲擬二乘人，入涅盤安樂意

也；二三昧意生身，此擬通教出假化物，用神通三昧意也；三自性意生身，
此擬別教修中道自性意也。通言意者，安樂作空意，三昧作假意，自性作中
意。別圓似解，猶未發真，皆名作意。 

故論雲：‚是時過意地，住在智業中。‛若發真可是智業，未發真猶在意
地。 

是人生彼，析法者鈍，體法者利，別人已習假又小利，圓人先即中最利。
既有利鈍之殊，於彼修學，即有次第不次第兩益，又是次第不次第用二十五
三昧兩應也。 

是為九人生方便國，始於彼土，見諸有我性，得最實益。 
若分別而言，謂方便土在三界外。若即事而真，不必在遠。下文雲：‚若

能深心信解，則為見佛常在耆闍崛山，共大菩薩、聲聞眾僧，圍遶說法。‛
即方便土意也。 

十番實報土益者，即實報土人益也。八番中有兩人，生方便土又二人，
悉破無明見實相者，方得生彼。 

但無明重數甚多，雖三賢十聖住於實報，報未盡，猶有殘惑，更用王三
昧，四十一番益之。至於妙覺，豎窮橫遍，不生不滅。 

不生不滅者，無明永盡，智慧圓足，故言不生不滅； 
又機感滿足，利益究竟，故言不生不滅。 
若分別為言，謂實報在方便之外。若即事而真，此亦不遠。 
文雲：‚觀見娑婆，瑠璃為地，坦然平正，諸臺樓觀，眾寶所成，純諸菩

薩，鹹處其中。‛即實報土意也。 
若麤妙機，若別圓應，若淨穢土，若淺深益，不出十番，包括法界，利

益略周，大意可見，不俟繁文。 
是為大通佛所，毒鼓損生，聞有遠近，死有奢促；天鼓增道，聞有遠近，

故令益有深淺，致有業、通、願、應，諸眷屬利益也。 
問：初番已破二十五有得益竟，則無有可破，更無益可論，何須至十番

耶？ 

表 6-19：（19 表）【卷六之四】 

答：初破二十五果報苦，獲果報益； 
次破二十五因苦，獲修因益； 
次破二十五有見思苦，得真三昧益； 
次破二十五空，令出二十五有假，得俗三昧益； 
次破二十五有有空二邊，顯於中道王三昧益； 
次破方便有餘土，出二十五假，得俗王兩三昧益； 
次破實報土，但深顯王三昧益。 
三諦未了了者，益意不息，故有十番，其義如是。 
問：三諦獨在極地，亦得通凡？ 
答：如大品雲：‚眾生色、受、想、行、識‛，又云：‚無等等色、受、想、

行、識。‛ 
仁王雲：‚法性色，法性受、想、行、識。‛ 
大經雲：‚因滅是色，獲得常色。受、想、行、識，亦復如是。‛ 
是則從凡至聖，皆悉是有，即俗諦也。 
淨名雲：‚眾生如，彌勒如，賢聖如，一如無二如。‛ 
大品雲：‚色空，受、想、行、識空。 
若有一法過涅盤者，亦如幻如化。‛ 
此則凡聖皆空，即真諦也。 
大經雲：‚二十五有，有我不耶？答言：‘有我，我即佛性。’‛ 
佛性即中道，因緣生法，一色一香，無不中道，此則從凡至聖，悉皆是

中道第一義諦。 
問：遠論利益，經語遠多，第一雲： 
‚從久遠劫來，贊示涅盤道，生死苦永盡，我常如是說。‛ 
第二雲：‚我昔於二萬億佛所，教無上道。‛ 
第三雲：‚宿世因緣，吾今當說。‛定據何文耶？ 
答：第一文直雲‚從久遠劫來‛，久遠之言，信實杳漫，而未顯本地，或

據中間。 
第二直雲‚昔曾二萬億佛所‛，未判劫數，久近難明。 
將後文準望，似如近近。 
今論遠益，取第三文。 
以三千界墨，東過千界，乃下一點，點與不點盡抹為塵，一塵一劫，復

過是數無量無邊百千萬億阿僧祇劫。 
用此明文，望二萬億佛所，始為昨日。 
從是已來，為結大乘之首。 
彼佛八千劫說經，十六王子八萬四千劫覆講。 
彼之經論，文廣時深。 
於時聽眾，或可當座已悟，或可中間化得，或可近來化得。 
鹹至寶所，受法性身，為應生眷屬。 
內秘外現，共熟眾生，而作佛事。 

淨名曰：‚雖成道轉法輪，而行菩薩道‛，是此意也。 
於時聽眾未得真實益，若相似益，隔生不忘； 
名字、觀行益，隔生則忘，或有不忘。 
忘者，若值善知識，宿善還生； 
若值惡友，則失本心。 
是故中間，種種塗熨。 
或多以大乘熟，或多以小乘熟。 

生方便者，‚雖說種種道，其實為一乘‛，亦復皆令得至寶所，受法性身，
而於彼國被第九番、十番真實利益。 

如千世界微塵菩薩，即其流也。 
斯等已究竟於前，名久遠利益。 
其中眾生，於今有住聲聞地者，更近論利益，如後說(云云)。 



妙法蓮華經玄義釋籤輯注 科判    113  /  176 
 

表 7-1：（16 表）【卷七之一】  

二近利益者，起於寂滅道場，始成正覺，即轉法輪，擊於毒鼓、天鼓，
利益眾生。 

齊至法華已前，益亦淺深，死亦奢促。何者？ 
教本逗緣，緣略為四，教亦有四，教主亦四，皆稱法王，具王三昧。 
自破二十五有，七益眾生，例如前說。 
又大小乘經明‚佛入王三昧，放光說法，善惡諸趣，果苦得益‛者，如

阿含中說：‚見佛光明，蒙佛手觸，六道苦患，悉得除愈。‛ 
又大品雲：‚放光照地獄眾生，苦惱即除，生齊第六天。‛ 
苦除是果益，生天是因益，大品稱為華葉之益也。 
又佛放光，‚幽暗之處皆大明，各作是念：此中雲何忽生眾生？‛ 
此亦是果益。此因果益，四教主佛，通能此益。 
別論益者，則是淺深不同，謂聲聞斷正，緣覺侵習，同名中草。 
菩薩伏惑，兼度眾生，故經雲：‚求世尊處，我當作佛，行精進定‛，是

名上草益。蓋三藏教主，慈善根力，利益之相也。 
經雲：‚若諸菩薩，智慧堅固，了達三界，求最上乘。‛ 
即三人同觀無生，非但有前析智之益，別有巧度，即是體真，是為小樹

增長益，蓋通教主利益之相。 
經雲：‚復有住禪，得神通力，聞諸法空，心大歡喜。‛ 
住禪者，住九種大禪；心大歡喜者，登歡喜地，度無數億百千眾生，是

名大樹增長。 
非但有前因果析體之益，而別有分別道種智，乃至一切種智益，蓋別教

主利益之相。 
經雲：‚今當為汝，說最實事。‛不啻如前之益，乃有即破無明，顯出佛

性，究竟實益，蓋圓教主利益之相。 
複次前三教益，劣不兼勝，勝則兼劣，可解(云云)。 
又歷五味者，乳教但因、果、大樹、實事四益，而不明三草一木，以大

乘經不入二乘人手，如聾如瘂故； 
酪教但有三草等四益；生酥備有七益； 
熟酥無析法三草，而有體法等七益；醍醐但有實事益。 
前諸益皆麤，今益則妙。近從寂滅，訖至法華，為生身菩薩，但得八番

之益，不得第九、第十益也。 
又有得義者，即是菩薩從法性身，來入分段，作願、通、應生等眷屬，

進破無明，斷除殘品，即得明第九、第十番益也。 
始從寂滅，終至法華，略言十益也。 
問：法身菩薩，聞應身佛說法，應身中益，亦令法身得益耶？ 
答：譬如磨鏡，鏡轉明，色像亦明。 
又問：應身聞法益，法身亦益者，應身現病，法身亦病耶？ 
答：此病若實者，應病法亦病。 
只為應病非實，非實故應身無病，法身亦無病。 
又若應身現病少，當知法身益亦少。若能應身現病廣，法身益亦廣也。 
今作諸句料簡，自有果益因不益，因益果不益，俱益，俱不益。此即現

事，可解。 
自有壞益，成益，亦壞亦成益，不壞不成益。不壞不成益是清涼益，四

趣因是壞益，非想因是成益，中間是亦成亦壞益(云云)。 
自有因益即果益，果益即因益，此變易因移果易意也。 
自有因益非增道，果益非損生，得是因果益，不得是因果益，分段報因

果也。 
自有因益是增道，果益是損生，不得是因果益，得是因果益，習因習果

也。 
自有真益非俗益，二乘也；俗益非真益，六度菩薩也。 
自有先俗益後真益，六度菩薩也；自有先真益後俗益，通菩薩也。 
自有真俗益非中益，中益非真俗益，別也。 
自有真益即俗益，亦即中道益，圓也。 

表 7-2：（16 表）【卷七之一】 

三當文利益，就今經備有七益。 
雖復差別，即無差別。譬如芽莖枝葉，生長不同，而是一地所生。七益

誠復淺深，無非實相，故言差別無差別也。 
諸經差別麤益，同入此經無差妙益。 
或進入諸妙益，或按位成妙益。 
進入益者，本是地上清涼，今則進發大乘，解心明淨，或進觀行妙、相

似、分真中；本是人天因益，今進入相似、分真；本是小乘學無學益，今進
破無明，分真妙益，譬如回聲入角，轉小為大也；通別進益，例此可知。按
位益者，本是麤果，地上清涼，即成理妙之益；按於麤因之益，即是觀行妙
益；按麤學無學益，即是相似妙益，開麤即妙，不須進入；通別，例此可知。 

進入妙益，即是待麤益明妙益。按位益，即是絕待妙益(云云)。 
諸麤益判眷屬者，果因二益，堪為業生眷屬；中上二草、小樹等，堪為

願、通眷屬；大樹見性已去，皆應生眷屬攝(云云)。 
進入、按位者，理妙、假名、觀行妙，堪為業生眷屬；相似妙，堪為願

通眷屬；分真，堪為應生眷屬，是名此經利益之相也(云云)。 

卯
三
、
流
通
中
利
益 

三明流通利益者為三，一出師，二出法，三出益。 
弘經行人，具通凡聖。若法身菩薩，誓願莊嚴，令此土他土、下土上土，得

權實七益、九益、十益。化功歸己，還資法身，增道損生也。 
生身菩薩，亦能此土他土弘經，令他得權實七益。化功歸己，增道損生，而

不能上土利益也。 
凡夫之師亦能此土弘經，令他得權實七益。化功歸己，增益品位。故無量義

雲：‚有病導師，在於此岸，而成就船筏，渡人彼岸‛，即其義也。 
問：凡夫但能為凡夫弘經，使凡夫得益，亦能令聖人得益耶？ 
答：聖有二種，一小乘聖，二大乘聖。如經雲：‚若有實得阿羅漢，生滅度想，

若遇餘佛，便得決了。‛南嶽師雲：‚初依名餘佛，無明未破，名之為餘；能知如
來秘密之藏，深覺圓理，名之為佛。佛滅後實得羅漢者，於權實未了，若遇初依，
即能決了，成相似益，成進入分真益。‛此文往證，凡夫之師得為小乘聖人弘經
得益也。經雲：‚六根清淨人說法，十方諸佛皆樂見之，皆向其處說法，一切天
龍聞其所說，皆大歡喜。‛此亦是凡夫師為大聖說法之明文也。 

二出法者，通經方法，明出聖言。文雲：‚若眾生不信受者，當於餘深法中示
教利喜。‛餘者，帶方便也；深者，明中道也。帶方便明中道者，即別教也。若
但方便，不明中道，即通藏等教也。經文許用別助圓，而例推亦應用通助圓。又
文雲：‚更以異方便，助顯第一義‛，豈隔藏通耶？ 

但菩薩已得實慧，亦得權意，不以實濫權，亦不謂權是實。但為弘實而眾生
不信，須為實施權，以淺助深，無虛妄也。 

此則雙用權實而弘經也。 
安樂行雲：‚若有難問，不以小乘法答，但以大乘而為解說，令得一切種智。‛

此則但令用實弘經也。 
又云：‚隨宜為說‛，此亦不隔於權也。 
今時人弘法，或一向用大，或一向用小，皆不得佛意！ 
善弘經者，用與適時，口雖說權而內心不違實法，但使眾生得權實七益，於

弘經暢矣。 
三出益者，然流通利益，不待第三流通段方明利益，只正說文中，已指未來

弘經之利。譬喻品後、授記品末、法師品中，皆明弘經功德利益。 
能於如來滅後，聞一句偈者，亦與受三菩提記，況弘宣者？ 
竊為一人說者，功德尚多，況處眾廣說者？ 
展轉至第五十人隨喜功德，尚非二乘境界，況最初會中聞隨喜者？ 
常不輕流通一句，尚得六根清淨，況具足流通者？ 
初品弟子弘經功德，無量億劫行五波羅蜜，不得為喻，況第五品？ 
十方虛空，寧有邊表？ 
五品弘經，尚叵窮盡，皆雲‚入如來室，著如來衣，坐如來座‛，如來之法皆

非數量，況八萬大士、千界微塵菩薩而當可說耶？ 
而當可知耶？唯除如來，無能盡知者也。 

表 7-3：（16 表）【卷七之一】 

凡師弘經，令凡七益。經雲‚此經是閻浮提人病之良藥，若聞是經，
不老不死‛者，於老死中識老死實相，老死是果報法，識實相即得清涼
理妙益也，亦果報益也。能持此經故，生安樂土，處蓮華中，不為貪慾
所惱，亦是離十惱亂，是善行菩薩道，亦名名字益，亦是觀行妙，亦是
修因妙。得陀羅尼，能旋假入空，即是下中上藥草等益，亦是小樹益。
得百千旋陀羅尼，即大樹益。得法音方便陀羅尼，是相似實益。若有須
臾聞，即得究竟三菩提，即是真實益。 

複次如人穿鑿高原，見乾土，是下中上藥草益；見泥，是小樹、大樹
益；得水，是最實益。 

後五百歲，尚獲此益，況復今時弘經利他，寧無七益耶？ 

卯
四
、
觀
心
中
利
益 

第四觀心者，小乘明心起，未動身口，不名為業。大乘明剎那造罪，
殃墜無間。無間是大苦報處，剎那促起業處，促心暫起，重業已成，況
九法界而不具足？ 

若能淨心，諸業即淨。 
淨心觀者，謂觀諸心悉是因緣生法，即空即假即中，一心三觀。 
以是觀故，知心非心，心但有名；知法非法，法無有我。知名無名，

即是我等；知法無法，即涅盤等。此解起時，於我我所，如雲如幻，即
是地上清涼益。信敬慚愧，諸善心生，於空假中意而有勇，即是因益。
念念與即空相應，是中上草、小樹等益。念念與即假相應，是大樹益。
念念與即中相應，是最實事益。於一念益心，七種分別(云云)。 

夫一向無生觀人，但信心益，不信外佛威加益，此墮自性痴；又一向
信外佛加，不內心求益，此墮他性痴；共痴、無因痴，亦可解。 

自性痴人，眼見世間牽重不前者，旁力助進，云何不信罪垢重者，佛
威建立，令觀慧得益耶？ 

又汝從何處得是無生內觀耶？從師耶？從經耶？從自悟耶？師與經，
即是汝之外緣；若自悟者，必被冥加。汝不知恩，如樹木不識日月風雨
等恩。 

又三事，汝不知外加，一不信教，二不自行求外加，三不教人。直是
汝之不信，非無外益也。 

經曰：‚非內非外，而內而外。‛而內故，諸佛解脫，於心中求；而外
故，諸佛護念，云何不信外益耶(云云)？ 

他、共、無因痴，例可解。 
即假故無自性，即空故無他性，即中故無共性，雙照故無無因性(云

云)。 

丑
五
、
結
權
實 

第五結成權實者，光宅雲：‚照三三之境為權，照四一之境為實。‛ 
今不用此解。既以大乘果為大理，何不用小乘果為小理？ 
彼救雲：‚小果非真，故不以其果為理。‛ 
若爾，權教及權行人，何嘗是實？既立權教行人，何不立權理？ 
又權若無理，俗不應稱諦。既言俗諦，權不應止三也。 
實有四者，夫因果是二法，云何以二法為理一耶？ 
經雲：‚觀一切法如實相，不行不分別。‛云何分別因果為理一？ 
若爾，便無實相，則魔所說，故不用彼釋。 
今明照十麤之境為權，照十妙之境為實。十麤者，即前九法界、三因緣等諸

麤諦智，乃至麤利益，皆稱權也。照十妙者，即是理妙乃至利益妙，妙故為實。 
複次為十妙故，開出十麤。如為蓮故華，意在於蓮，而蓮隱不現。於餘深法，

示教利喜，餘法有實而實不顯，文雲：‚如來方便，意趣難解‛也。又華開蓮現，
譬開十麤顯十妙，則無復十麤，唯一大事，不可思議境界，乃至利益。 

肇師雲：‚始從佛國，終法供養，皆明不可思議。‛ 
今亦例爾，既開麤已，始終皆妙。 
又約五味者，乳味則有為十妙明十麤，開十麤顯十妙，則成一權一實；若就

四悉檀，則有六權二實；若約四門，則十二權四實也。 
若約三藏，一向是權，化城楊葉；還就三藏約化他為權，就自行為實，約四

悉檀，三權一實；約四門十二權四實。 

表 7-4：（16 表）【卷七之一】【卷七之二】  

丙

釋
名

丁
一

釋
別
名

戊
一
、
釋
妙
法
分

己
四
、
正
解
分

庚
二
、
正
釋
分

辛
三
、
釋
妙
分

壬
一
、
約
本
跡
釋
分
二 
 
癸
二
、
別
釋
分
二 

子
一
、
跡
門
十
妙
分
五 

丑
五
、
結
權
實 

若方等既備有四教，故三十種權、一十種實；若約四悉檀，十四權二實；對
四門，五十六權八實。 

若約摩訶般若，既廢三藏，但用三教，通、別二十種為權，一十種圓為實；
若約悉檀，十權二實；若歷四門，四十權八實。 

若至法華，前來一向皆廢，但說一實。實中非無方便，但是實相方便，同稱
為實。今約悉檀者，未悟之前三權，悟即一實。若歷四門，十二權四實。名數一
往同三藏，而意有天懸而地殊：彼教十二權四實，一向是權；法華一向是實。料
簡異方等、般若(云云)。故云：‚但說無上道‛、‚示真實相‛，此之謂也。 

若約涅盤，涅盤備釋四教，亦是三十權、一十實。一往似同方等，而意逈異：
彼則二入實二不入實，今涅盤四俱入實。 

因中則有三權一實，在果則四實而無權。若約四悉檀，十四權二實；歷四門，
五十六權八實；若更約三因門，五十六權；若果門，四實但是實，仍其本因，故
說四耳，是則四門入實；約果，四實十二權，法華義齊也。 

故知諸教雖同有權實，權實不同，或一向實，或一向權，或權實相兼，皆是
稱當機情，緣理未融。 

今總就教判權實，若約三藏、通、別三教是權，圓教為實。 
又諸教權實未融為權，既融開權顯實為實。今法華是一圓故為實，又開權故

為實。 
若就圓教為語，照前三教三十麤為權，照十妙為實。若就開權圓融為語，決

於三十麤皆成妙，但稱為實，是故稱妙。 
若取悟理者，理即非權非實，不見一法。 
空拳誑小兒，說權說實，是則為麤；理則非權非實，是故為妙也。 

子
二
、
本
門
十
妙
分
二
【
卷
七
之
二
】 

 第二約本明十妙者，為二，先釋本跡，二明十妙。 

丑
一
、
釋
本
跡 

釋本跡為六，本者理本，即是實相一究竟道；跡者，除諸法實相，其餘種種，
皆名為跡。又理之與事，皆名為本；說理說事，皆名教跡也。 

又理事之教，皆名為本；稟教修行名為跡，如人依處，則有行跡，尉跡得處
也。 

又行能證體，體為本；依體起用，用為跡。 
又實得體用名為本，權施體用名為跡。 
又今日所顯者為本，先來已說者為跡。約此六義，以明本跡也。 
一約理事明本跡者，從無住本，立一切法。無住之理，即是本時實相真諦也；

一切法，即是本時森羅俗諦也。 
由實相真本，垂於俗跡，尉於俗跡，即顯真本。本跡雖殊，不思議一也。 
故文雲：‚觀一切法空，如實相，但以因緣有，從顛倒生(云云)。‛ 
二理教明本跡者，即是本時所照二諦，俱不可說，故皆名本也。 
昔佛方便說之，即是二諦之教，教名為跡。 
若無二諦之本，則無二種之教。若無教跡，豈顯諦本？本跡雖殊，不思議一。 
文雲：‚是法不可示，言辭相寂滅，以方便力故，為五比丘說。‛ 
三約教行為本跡者，最初稟昔佛之教以為本，則有修因致果之行。 
由教詮理而得起行，由行會教而得顯理。本跡雖殊，不思議一也。 
文雲：‚諸法從本來，常自寂滅相，佛子行道已，來世得作佛(云云)。‛ 
四約體用明本跡者，由昔最初修行契理，證於法身為本，初得法身本故，即

體起應身之用。 
由於應身，得顯法身。本跡雖殊，不思議一。 
文雲：‚吾從成佛已來，甚大久遠若斯。但以方便，教化眾生，作如此說。‛ 
五約實權明本跡者，實者，最初久遠，實得法應二身，皆名為本。 
中間數數唱生唱滅，種種權施法應二身，故名為跡。 
非初得法應之本，則無中間法應之跡，由跡顯本。本跡雖殊，不思議一也。 
文雲：‚是我方便，諸佛亦然。‛ 
六約今已論本跡者，前來諸教已說事理，乃至權實者，皆是跡也。 
今經所說，久遠事理乃至權實者，皆名為本。 
非今所明久遠之本，無以垂於已說之跡。非已說跡，豈顯今本？ 
本跡雖殊，不思議一也。文雲：‚諸佛法久後，要當說真實。‛ 

表 7-5：（16 表）【卷七之二】  

四

辛
三

壬
一

約

分

癸
二
、
別
釋
分
二 
 
子
二
、
本
門
十
妙
分
二 

丑
一
、
釋
本
跡 

若約已今論本跡者，指已為跡，攝得釋迦寂滅道場已來十麤十妙，悉名為跡； 
指今為本，總遠攝最初本時諸麤諸妙，皆名為本。 
若約權實明本跡者，指權為跡，別攝得中間種種異名佛十麤十妙，皆名為權； 
指實為本，攝得最初十麤十妙，悉名為實。若約體用明本跡者，指用為跡，攝得

最初感應、神通、說法、眷屬、利益等五妙；指體為本，攝得最初三法妙也。 
若約教行為本跡者，指行為跡，攝得最初行妙、位妙； 
指教為本，攝得最初本時智妙。 
若理教為本跡者，指理為本，攝得本初之境妙； 
指教為跡，攝得本時之師教妙，兼得本師十妙。 
若理事為本跡者，指事為跡，攝得本時諸麤境；指理為本，攝得本時諸妙境。 
最初之本為本，但本而非跡；最後已說，但跡而非本；中間亦跡亦本。 
若無本時之本，不能垂得中間、最後之跡。 
若無已說之跡，不能顯得今說之本。本跡雖殊，不思議一也。 

丑
二
、
明
十
妙
分
十 

 

二明本十妙者，一本因妙，二本果妙，三本國土妙，四本感應妙，五本神通
妙，六本說法妙，七本眷屬妙，八本涅盤妙，九本壽命妙，十本利益妙。 

釋此十妙又為十重，一略釋十意，二生起次第，三明本跡開合，四引文證成，
五廣解，六三世料簡，七論麤妙，八結成權實，九利益，十觀心。 

寅
一
、
略
釋
十
意 

一略釋者，本因妙者，本初發菩提心，行菩薩道所修因也。 
若十六王子在大通佛時，弘經結緣，皆是中間所作，非本因也。 
若娑婆為墨，東行千界方下一點，點不點等盡抹為塵，一塵一劫，復過於是

百千萬億那由他劫，彌勒補處以出假種智直數世界，尚不能知，況數其塵，寧當
得盡？ 

特是如來巧喻，顯其長遠之相。況以世智，巧曆算數耶？ 
文雲：‚我以佛眼，觀彼久遠，猶若今也。‛ 
唯佛能知如此久遠，皆是跡因，非本因也。 
若留中間之因，於後難信，是故法華拂跡除疑，權而非實。 
我本行菩薩道時，不在中間，過是已前所行道者，名之為本，即是本因妙也。 
二明本果妙者，本初所行圓妙之因，契得究竟常樂我淨，乃是本果。 
不取寂滅道場舍那成佛為本果也。 
尚不取中間之果以為本果，況舍那始成，云何是本？ 
但取成佛已來，甚大久遠初證之果，名本果妙也。 
三本國土者，本既成果，必有依國。 
今既跡在同居，或在三土，中間亦有四土，本佛亦應有土，復居何處？ 
文雲：‚自從是來，我常在此娑婆世界，說法教化。‛ 
按此文者，實非今日跡中娑婆，亦非中間權跡處所，乃是本之娑婆，即本土

妙也。 
四本感應者，既已成果，即有本時所證二十五三昧，慈悲誓願，機感相關，

能即寂而照，故言本感應也。 
五本神通者，亦是昔時所得無記化化禪，與本因時諸慈悲合，施化所作，神

通駭動最初可度眾生，故言本神通也。 
六本說法者，即是往昔，初坐道場，始成正覺，初轉法輪，四辯所說之法，

名本說法也。 
七本眷屬者，本時說法所被之人也。如下方住者，彌勒不識，即本之眷屬也。 
八本涅盤者，本時所證斷德涅盤，亦是本時應處同居、方便二土。 
有緣既度，唱言入滅，即本涅盤也。 
九本壽命者，既唱入滅，則有長短遠近壽命也。 
十本利益者，本業、願、通、應等眷屬，八番、十番饒益者是也。 

寅二、
生起
次第 

二生起者，此十種義，赴緣直說，散在經文。今欲編次，故鬚生起。 
所以本因居初者，必由因而致果；果成故有國； 
極果居國，即有照機；機動則施化，施化則有神通；神通竟，次為說法； 
說法所被，即成眷屬；眷屬已度，緣盡涅盤；涅盤故，則論壽命長短； 
長短之壽，所作利益，乃至佛滅度後，正像等益。 
義乃無量，止作十條，收束始終，覆成次第也。 

表 7-6：（16 表）【卷七之二】 

寅
三
、
明
本
跡
開
合 

三跡本同異者，跡中因開而果合，合習果報果為三法妙也；本中因合而果開，開
習果出報果，明本國土妙也。 

作此同異者，依於義便，互有去取。 
跡中委悉明境、智、行、位；本文語略，通束為因妙，得意知是開合耳。果妙者，

即是跡中三軌妙也。 
感應、神通、說法、眷屬，名同上也。 
本開涅盤、壽命妙者，久遠諸佛，如燈明、迦葉佛等，皆於法華即入涅盤，義推

本佛，必是淨土淨機。 
又往事已成，故開出涅盤等妙也。 
跡中無此二義者，釋迦雖於法華唱言涅盤，而未滅度，此事方在涅盤，故跡中不

辨。 
利益同上也。 

寅
四
、
引
文
證
成 

四引文證者，不遠索他經，亦不通引部內，但就本門證成十義也。 
然先佛法華，如恆河沙阿閦婆偈，今佛靈山八年說法，胡本中事，復應何窮？真

丹邊鄙，止聞大意，人見七卷謂為小經，胡文浩博何所不辨？ 
今就數紙之內，十證宛然。 
文雲‚我本行菩薩道時，所成壽命，今猶未盡‛者，即是本之行因妙也。 
文雲：‚我實成佛已來，無量無邊億那由他‛，又云：‚我實成佛已來，久遠若斯。

但以方便，教化眾生，作如此說‛，即是本果妙也。 
文雲：‚我於娑婆世界得三菩提已，教化示導是諸菩薩‛，又云：‚自從是來，我

常在此娑婆世界說法教化，亦於餘處導利眾生。‛此之國土，非復今時娑婆，即本國
土妙也。 

文雲：‚若有眾生來至我所，我以佛眼，觀其信等諸根利鈍‛，此即本時照機之智，
是感應妙也。 

文雲：‚如來秘密神通之力‛，又中間文雲：‚或示己身，或示他身；或示己事，
或示他事。‛即是垂形十界，作種種像，驗本亦然，是本神通妙也。 

文雲：‚是諸菩薩，悉是我所化，令發大道心，今皆住不退，修學我道法。‛又中
間‚或說己事，或說他事‛，驗本亦然，即本說法妙。 

文雲：‚此諸菩薩，身皆金色，下方空中住，此等是我子，我從久遠來，教化是
等眾‛，即本眷屬妙也。 

文雲：‚又復言其入於涅盤，如是皆以方便分別‛，又云：‚今非實滅，而便唱言
當取滅度。‛往緣既訖而唱入滅，中間既唱涅盤，例本亦有涅盤，即本涅盤妙。 

文雲：‚處處自說，名字不同，年紀大小。‛年即壽命，大小即長短、常無常也。
中間既爾，本壽亦然，即本壽命妙也。 

文雲：‚又以方便說微妙法，能令眾生髮歡喜心‛，即中間利益；又云：‚聞佛說
壽命劫數長遠如是，無量無邊阿僧祇眾生得大饒益‛，即跡中之益；跡與中間既爾，
例本亦然，即是本利益妙也。 

十據在經，非人造也。 

寅
五
、
廣
解
分
十 

 
五廣釋者，夫非本無以垂跡，若能解跡則亦知本，為未解者更重分別。 
但本極法身，微妙深遠，佛若不說，彌勒尚暗，何況下地？何況凡夫？ 
雖然父母之年不可不知，如來功德何容不識？今略依經旨，髣髴推尉。 

卯
一
、
本
因
妙 

本因妙者，經言‚我本行菩薩道時，所成壽命‛者。 
慧命，即本時智妙也；我本行者，行是進趣，即本行妙也；菩薩道時者，菩

薩是因人，復顯位妙也。 
一句文證成三妙，三妙即本時因妙，非跡因也。 
跡因多種，或言昔為陶師，值先釋迦佛，三事供養，藉草、然燈、石蜜漿，

發口得記，父母名字、弟子侍人，皆如先佛，即是初阿僧祇發心。既不明斷惑，
知是三藏行因之相也。 

或言昔為摩納，值然燈佛，五華奉散，布發掩泥，躍身虛空，得無生忍，佛
與受記，號釋迦文。大品亦云：‚華嚴城內得記‛，義與此同。並雲斷惑，故知通
佛行因之相也。 

或言昔為寶海梵志，刪提嵐國寶藏佛所，行大精進，十方佛送華供養。既為
寶藏佛父，又是彌陀之師，稱其功德不可思議，故知是別圓行因之相。 

表 7-7：（16 表）【卷七之二】 

四

癸

子

十
妙

丑

明
十
妙
分

寅
五
、
廣
解
分
十 

卯
一
、
本
因
妙 

以三義故，知此諸因悉是跡因，一近故，二淺深不同故，三被拂故。 
今世已前，本來已後，中間行行悉是方便，故知是跡因也。 
若執跡因為本因者，斯不知跡，亦不識本。 
如不識天月，但觀池月，若光、若桂、若輪。準下知上，光譬智妙，桂譬行

妙，輪譬位妙。若識跡中三妙，拂跡顯本，即知本地因妙。如撥影指天，云何臨
盆而不仰漢？嗚呼，聾騃若為論道耶？ 

若得斯意，跡本非本，本跡非跡，本跡雖殊，不思議一也。 
問：經稱本行菩薩道時者，應是初住得真道時也；中間應是諸地增道損生；

今之寂場，應是妙覺。妙覺顯本，應指昔初住，此一途為允。 
答：文義不可！文雲：‚盡行諸佛所有道法‛，又云：‚具足行諸道。‛悉具足

因，乃是本因。初住不得稱悉具，故非所指本因也。 
又中間之果，悉拂是權，況今寂場之果，何得為實？又中間之果尚被拂者，

中間之因寧實因也？故爾問非也。 

卯
二
、
本
果
妙 

二明本果妙者，經言：‚我成佛已來，甚大久遠。‛ 
我者，即真性軌；佛者覺義，即觀照軌；已來者，乘如實道，來成正覺，即

是起應，資成軌也。如此三軌，成來已久，即本果妙也。本果圓滿，久在於昔，
非今跡成。 

跡成又非一種，或言道樹草座，三十四心見思俱斷，朗然大悟，覺知世間出
世間一切諸法，名之為佛。唯有此佛，無十方佛。三世佛者，悉是他佛，非我分
身，此即三藏佛果相也。 

或言道樹天衣為座，以一念相應慧，斷餘殘習氣而得成佛。大品中說共般若
時，十方有千佛現，問難人皆字須菩提、釋提桓因等。亦是他佛，非我分身，此
即通佛果成相也。 

或言寂滅道場，七寶華為座，身稱華臺，千葉上一一菩薩，復有百億菩薩，
如是則有千百億菩薩。十方放白毫及分身光，白毫入華臺菩薩頂，分身光入華葉
菩薩頂，此名受法王職位，窮得諸佛法底，而得成佛。 

華臺名報佛，華葉上名應佛，報應但是相關而已，不得相即，此是別佛果成
相也。 

或言道場以虛空為座，一成一切成，毘盧遮那遍一切處，舍那、釋迦成亦遍
一切處，三佛具足無有缺減，三佛相即無有一異。 

法華八方，一一方各四百萬億那由他國土，安臵釋迦悉是遮那。 
普賢觀雲：‚釋迦牟尼，名毘盧遮那。‛此即圓佛果成相也。 
有三義故，知此諸果皆是跡果，一今世始成故，二淺深不同故，三拂中間故。 
若是本果，何得今日始成？本果一果一切果，何得前後差別不同？ 
自從今世之前，本成之後，百千萬億行因得果，唱生唱滅，悉是中間，拂為

方便。寂滅樹王，何得非跡？ 
若執跡果為本果者，斯不知跡，亦不識本。從本垂跡，如月現水。 
拂跡顯本，如撥影指天。當撥始成之果皆跡果，指久成之果是本果也。 
如此解者，中間果疑颯然皆盡，長遠之信其義明焉。 
跡本非本，本跡非跡，跡本雖殊，不思議一也。 

卯
三
、
本
國
土
妙 

三本國土妙者，經雲：‚自從是來，我常在此娑婆世界，說法教化。 
亦於餘處，導利眾生。‛ 
娑婆者，即本時同居土也。餘處者，即本時三土也。 
此指本時真應所棲之土，非跡中土也。 
跡中明土，又非一途，或言統此三千百億日月者，同居穢土也。 
或言西方有土，名曰無勝，其土所有莊嚴之事，猶如贍養者，同居淨土也。 
或言華王世界，蓮華藏海者，此實報土也。 
或言其佛住處，名常寂光者，即究竟土也。 
寂光理通，如鏡如器；諸土別異，如像如飯。業力所隔，感見不同。 
淨名雲：‚我佛土淨，而汝不見。‛此乃眾生感見差別，不關佛土也。 
若言：‚今此三界，皆是我有。‛諸土淨穢，調伏攝受，皆佛所為。 
譬如百姓居土，土非其有。如父立舍，父去舍存。 
如來亦爾，為眾生故而取佛土，化訖入滅，佛去土存，此乃佛土不關眾生也。 

表 7-8：（16 表）【卷七之二】 

卯
三
、
本
國
土
妙 

複次三變土田者，或是變同居之穢，令見同居之淨；或見方便有餘淨，例如
壽量雲：‚若有深信解者，見佛常在耆闍崛山，共大菩薩、聲聞眾僧‛者，是也；
或見實報淨，例如‚見娑婆國土皆紺瑠璃，純諸菩薩‛，即其義也；或見寂光等
也。法華三昧之力，使見不同耳。 

有三義故，得知諸土，悉跡土也，一今佛所棲故，二前後修立故，三中間所
拂故。 

若是本土，非今佛所棲，今佛所棲即跡土也。若是本土，一土一切土，不應
前後修立深淺不同。今土已前，本土已後，皆名中間，中間悉稱方便，況今之土
寧得非跡？ 

從本垂跡，執跡為本者，此不知跡，亦不識本。今拂跡指本，本時所棲四土
者，是本國土妙也。 

跡本非本，本跡非跡，非跡非本，即不思議一也。 

卯
四
、
本
感
應
妙 

四本感應妙者，經雲：‚若有眾生來至我所，我以佛眼，觀其信等諸根利鈍。‛ 
眾生來至者，感扣法身也；我以佛眼觀者，慈悲往應也；諸根利鈍者，十法

界冥顯欣厭不同也。 
此指本時證二十五三昧感應，非跡中感應也。 
跡應多種，或言一日三時入定，觀可度機，此三藏佛照分段穢國九法界機，

析空感應也。 
或言即俗而真，不須入出，任運能知，此通佛照分段淨國九法界機，體空感

應也。 
或言用王三昧，歷別照十法界機，此別佛照方便有餘土，次第感應也。 
或言王三昧，一時照十法界機，此圓佛照十法界寂光土機，圓感應也。 
有三義故，知諸感應，跡而非本，始成故，不同故，被拂故。 
寂場樹下，始偏圓滿，故知是跡。或前修後學，深淺不同，故知是權。中間

已來，拂皆方便，寧非跡耶？ 
從本出跡，豈可執跡為本？拂跡顯本，宜舍跡指本。 
本跡跡本，不思議一(云云)。 
複次或本感麤跡感妙，或本感妙跡感麤，俱妙，俱麤；應亦如是。又本感廣

跡感狹，或跡感廣本感狹，俱狹，俱廣；應亦如是。但取今昔判本跡，不約麤妙
廣狹也(云云)。 

卯
五
、
本
神
通
妙 

五本神通妙者，經言：‚如來秘密神通之力‛，又云：‚或示己身他身，示己事
他事。‛ 

示己身己事者，圓神通也；示他身他事者，偏神通也。秘密者，妙也，若偏
若圓，皆是妙也。 

此指本時神通，非跡神通也。 
跡通多種，或言依背舍、除入、十四變化，獲得六通，過外道，勝二乘，此

乃三藏佛通也。 
或言依體法無漏慧，獲得六通，勝依背舍者，此通佛神力也。 
或言束前六通為五，依中道發無漏通，此六是別佛通也。 
或言中道無記化化禪，具六通一切變化，不起滅定現諸威儀，語默不相妨，

動寂無二理。又如今經中六瑞、變土等，皆是圓佛通也。 
以三義故，推諸神通跡而非本，始獲，近修，拂疑等，如上說。 
又四句料簡亦如上。 
然從本垂跡，跡則非本，拂跡顯本，宜棄跡指本。 
本跡跡本，不思議一也。 

卯
六
、
本
說
法
妙 

六本說法妙者，經言：‚此等我所化，令發大道心，今皆住不退。‛ 
我所化者，正是說法。令發大道心者，簡非小說也。 
此指本時簡說，非跡說也。 
跡說多種，若依涅盤，明初後兩味從牛而出。 
若以義推，中間三味亦應從牛而出。 
何者？凡犢噉凡草，但能出乳，不噉忍草，故不出四味。 
良犢調善，不高不溼，酒糟麥䴰，五味圓滿，具足在牛。 
但聽飲噉，隨�而出。 

表 7-9：（16 表）【卷七之二】【卷七之三】  

法

若噉凡草，�即出乳；噉下忍草，�即出酪；噉中忍草，�出生酥；噉上忍
草，�出熟酥；噉上上忍草，�出醍醐。 

若牛出五味，譬漸法也；牛出醍醐，譬頓法也；牛出三味，譬不定法也。 
佛亦如是，偏圓滿足，在佛心中；聽機扣擊，說則不同。 
善趣機擊，出人天法輪；析法機擊，出二乘法輪；體法機擊，出巧度法輪；

歷別機擊，出漸次法輪；圓頓機擊，出無作法輪。 
又兩機擊，出第四、第五味；又一機擊，出第二味；又四機擊，出四味，除

第一味；又三機擊，出三味，除第一、第二味；又一機擊，出第五味，除四味。 
複次三藏道場所得法，如乳在牛，起道場即說乳法輪；通佛道場所得法，如

酪在牛，起道場即說酪法輪；別佛道場所得法，如五味俱在牛，道場起，說次第
五味法輪；圓佛道場所得法，如醍醐在牛，道場起，即說醍醐法輪。 

問：大經雲：‚如食乳糜，更無所須‛，應是乳法輪？答：乳有多種，麤牛出
乳，乳則為害；善犢之乳，是乳最良。 

問：乳既多種，醍醐不一？答：經以羅漢、支佛為醍醐，故知優劣。此中大
有義，宜熟思之。 

例三義往推，上諸說法，跡而非本，始滿，始說，中間被拂。中間滿，中間
說，尚皆方便，況今滿今說寧非跡耶？執跡則俱失，拂跡則俱解。 

非跡非本，不思議一也。 
複次已說為跡、今說為本，已本今跡，俱跡，俱本(云云)。或實本權跡，四句

(云云)。體用乃至事理，四句(云云)。 

卯
七
、
本
眷
屬
妙
【
卷
七
之
三
】 

七本眷屬妙者，經雲：‚此諸菩薩，下方空中住，此等是我子，我則是父。‛ 
下方者，下名為底，大品有諸法底三昧，釋論雲：‚智度大道佛窮底‛。當知

此諸菩薩鄰佛，窮智度底。虛空者，法性虛空之寂光也。從本時寂光空中，出今
時寂光空中。今時寂光空中者，不識本時者，故言：‚我經遊諸國，乃不識一人。‛
地湧千界，皆是本時應眷屬也。 

所以無三者，時節既久，權轉為實，但一無三。或可舉一，例知有三也。從
本垂跡，跡中始成佛時，亦有業、願、通、應；中間所化，亦有四種。 

文殊、觀音、調達等，或稱為師，或稱弟子，於惑者未了。 
若拂中間，無非是跡，則跡本可解。若執跡疑本，二義俱失(云云)。 
問：跡本相望，千界塵則少，增道數則多，本跡法身淺深異耶？答：法身先

滿，無增無減，約化緣廣狹耳。 
問：若爾，初住、二住化緣多少，法身亦應無淺深？答：菩薩位未窮，約實

證判淺深；佛位已滿，但約權化，有四句論廣狹(云云)。 
問：明因果等，皆約跡佛指本，明眷屬而召本到跡，何耶？答：因果等法，

幽微難曉，故約此指彼；眷屬是人，召證為易。或可將本人示跡人，或將跡法顯
本法，互現意耳。 

卯
八
、
本
涅
盤
妙 

八本涅盤妙者，經：‚又復言其入於涅盤，非實滅度，而便唱言當取滅度。‛ 
非實滅度者，常住本寂也。唱言滅度者，調伏眾生也。 
悉本時涅盤，非跡涅盤。 
跡者，大經明聲光所集，始諸弟子，終於蝮蠆。無邊身菩薩，弟子之位，身

量無邊，豈有大師倚臥背痛？此乃生身示病示滅，法身無疾，常存不變。 
或取析空，因滅果亡，明有餘、無餘涅盤；或取體法空，因滅果亡，明有餘、

無餘涅盤。 
生身跡滅者，如阿含中結業之身，父母所生，棄國捐王，六年苦行，三十四

心斷結成道，八十二歲老比丘身。詣純陀舍，持缽乞食，食檀耳羹，食訖說法。
果報壽命，中夜而盡，入無餘涅盤，以火闍毘，收取捨利者，此三藏涅盤相。 

若釋論雲：‚六地菩薩見思已盡，七地去誓扶余習，受生死身。‛乃至上生下
降，一念相應慧斷習成佛。可度眾生，緣盡息化，入無餘涅盤，此通佛涅盤相也。 

若地人云：緣修顯真修，菩提果滿，成大涅盤，亦稱為方便淨涅盤。 
大經雲：‚因滅是色，獲得常色；受想行識，亦復如是。 
是名色解脫，受想行識解脫。‛ 
乃是分段、變易因盡，獲常住有餘涅盤；兩處陰果身盡，獲常住無餘涅盤。 
此與前異，是別佛涅盤相也。 

表 7-10：（16 表）【卷七之三】  

卯

大經雲：‚大般涅盤，常住不變，能建種種示現，調伏眾生，如首楞嚴廣說。‛
名大涅盤常樂我淨，此與前異，即圓涅盤相也。 

經曰：‚今日座中無央數眾，各見不同：或見如來入涅盤；或見如來住世一劫、
減一劫；或見如來住世無量劫。或見丈六身；或見小身、大身；或見報身坐蓮華
藏世界海，為百千億釋迦牟尼佛說心地法門；或見法身同於虛空，無有分別，無
相無礙，遍同法界虛空。或見此處娑羅樹林，悉是土砂、草木石壁；或見此處金
銀七寶，清淨莊嚴；或見此處，三世諸佛所遊之處；或見此處，即是不可思議諸
佛境界，真實法體。‛ 

此明佛身依正各有四相，即前四涅盤相也。 
大經與此經義同。 
大經以常住為宗，迦葉初問長壽，佛答中處處多顯未來常住，少明先成壽命，

為法華已說故。彼經雖一兩處說，不可判為近成短命。今經正明發跡顯本，無量
壽命為宗，少說未來常住。雖一兩處少說，不可判為無常。 

二經互舉，利根知本常，未來亦常；解未來長壽，亦解本來長壽，其義是同。 
又此經數數現生現滅者，生非實生，滅非實滅，常住義顯。又二萬燈明、迦

葉，皆不說涅盤，只於法華明本常、未來常，彌見法華明常義顯(云云)。 
以三義故，知諸涅盤跡而非本，今始入故，入復出故，拂中間故。此跡涅盤，

皆從本垂，云何執跡，謂言是本？是不識跡本也。若拂跡顯本，則二義不迷。 
非跡非本，不思議一也。 

卯
九
、
本
壽
命
妙 

九本壽命妙者，上因妙中，以智慧為命，此則非長非短。由非長非短之慧命，
能為長短，此中正明長短壽命。 

經：‚處處自說，名字不同，年紀大小。‛ 
年紀者，是壽命也。大小者，長短也。經中間處處年紀大小者，約跡而懸指

本也。 
跡不同者，三藏佛父母生身，八十二盡，身灰智滅，畢竟不生。通教佛誓願

之身，化緣若訖，亦歸灰斷，滅已不生。 
此兩佛但齊業齊緣，不得非長非短之慧命，不能作長作短大小之壽命也。 
別教登地破無明，得如來一身無量身，一身湛然安住，無量身百界作佛。亦

示九界身，得論年紀大小，大即大乘常壽，小即小乘無常之壽也。圓教登住時，
亦如是。 

此等皆因中菩薩，非常非無常，能作常無常大小之壽，況後心乎？況妙覺乎？ 
如此等壽三義，皆跡中因果之壽。此壽皆從本地因果圓滿而垂此跡，跡既如

此，況複本也？經‚我本行菩薩道時，所成壽命，今猶未盡‛，指於本因，因壽
尚未盡，況本果壽？若執跡則不知本，今拂跡則識本。 

亦識不思議一也。 

卯十、
本利
益妙 

十釋本利益妙者，文雲：‚皆令得歡喜。‛歡喜即利益相。 
若跡中三乘、共十地、別十地，開權顯實，按位妙、入位妙，如是等益。 
乃至聞壽命增道損生，皆是跡中益也。乃至中間權實之益，亦是跡益。 
以跡望本，本亦應有偏圓利益，所以下方菩薩皆住虛空者，皆居寂光本

益也。 
故本本以垂跡，借跡以知本，不復具記也。 

寅
六
、
三
世
料
簡 

第六約三世料簡者，文雲：‚如來自在神通之力，如來大勢威猛之力，如來師子
奮迅之力。‛即是三世益物之文。 

若過去最初所證權實之法，名為本也。從本證已後，方便化他，開三顯一、發跡
顯本者，還指最初為本。中間示現發跡顯本，亦指最初為本；今日發跡顯本，亦指
最初為本；未來發本顯跡，亦指最初為本。 

三世乃殊，毘盧遮那，一本不異。 
如百千枝葉，同趣一根(云云)。 
問：現見無量佛，悉是釋迦分身，為當猶有餘佛？餘佛復有分身不？ 
答：普賢觀雲：‚東方有佛名曰善德，彼佛亦有分身諸佛。‛若爾，亦有諸佛，諸

佛亦有分身。又神力品雲：‚彈指謦欬，是二音聲，遍至十方諸佛世界。 
彼佛四眾遙伸供養，所散諸物從十方來，譬如雲聚，遍覆此間諸佛之上。‛ 
故知有諸佛，諸佛亦有分身也。 

表 7-11：（16 表）【卷七之三】 

問：三世諸佛皆有分身者，云何復言‚多寶如來全身不散，如入禪定‛？若全身
不散，云何復言‚遊於十方，證法華經‛？二意云何通？ 

答：釋論解唸佛中雲：‚多寶無人請說法，便入涅盤。後化佛身及七寶塔，證法
華經。‛若從論釋，乃是化作全身，非無分身也。 

師雲：‚若言不得說法，那告四眾：‘我滅後起一大塔’？非都不說法，應是不說
法華。故發大誓願，不碎生身之骨，全身不散，出證圓經。‛ 

如入禪定者，表於不滅；出證常經，表於不偏。不偏不滅，圓常義顯。口唱‚真
淨大法‛，真是常，略舉二德，我樂可知。鈍者讀文，猶自不覺也。 

問：三世諸佛皆顯本者，最初實成，若為顯本？ 
答：不必皆顯本。今作有義者，最初妙覺指初住為本。若初住被加作妙覺，亦指

初住為本。初住之前，豎無所指，橫有體用，即指體，豈非本耶？又發願故，說壽
長遠，如文(云云)。又解：最初之佛雖無長遠已今、權實等本跡之可顯，而有體用、
教行、理教、事理等本跡之可顯(云云)。若作無義，若最初始成佛，既始得本，未論
垂跡，無久跡可發，無久本可顯(云云)。若久成佛，如釋迦之例，以東方為譬；若久
此者，即以四方為譬；又久者，十方為譬；若近此者，則減東方為譬；若都無者，
則無所譬(云云)。 

問：若實初成，無久本可顯，云何經言‚是我方便，諸佛亦然‛？ 
答：雖無長久之本，若須用方便者，佛有延促劫智，能演七日為無量劫義(云云)。 
問：佛若有久成始成，有發跡不發跡，亦應有開三顯一、不開三不顯一耶？ 
答：若菩薩聲聞共為僧者，則有開三顯一。若純菩薩為僧者，何須開顯耶？ 
問：若不開三顯一，五佛章云何？ 
答：同是聲聞菩薩共為僧，出五濁世可如此，出淨土佛則不然。 
問：破十麤，顯十妙，則無明惑盡，一實理彰。今更破跡妙為麤，顯本為妙，破

何惑？顯何理？答：無明重數甚多，實相海深無量，如此破顯無咎。 
又問：若爾，還以妙破妙，所破之妙，妙而更麤。亦應還以麤破麤，所破之麤，

例更是妙？所破四住，例亦應妙？ 
答：就頓明義，只四住即是於妙，況破四住智，寧非妙耶？ 
又問：若爾，但有頓義，應無漸義？ 
答：若分漸頓，漸之能所俱麤，頓之能所俱妙(云云)。 
問：中間有偏圓權實，而同稱是權者，亦應同稱為偏耶？ 
答：通義則爾，別義不然。偏圓約法，法則已定，故偏非圓，圓非偏。權實約教，

跡中施設同皆是假，故就假論權耳。 
問：既有帶麤妙，復有不帶麤妙，亦應有帶妙麤、不帶妙麤？ 
答：此應四句，帶麤妙，即別教也；不帶麤妙，即圓教也；帶妙麤，即通教也；

不帶妙麤，即三藏也。又帶麤妙，如通；不帶麤妙，如圓；亦帶麤亦不帶麤，如別；
非帶非不帶，如圓接別，如圓別接通。又約五味，麤不帶妙如酪，妙不帶麤如醍醐，
亦帶麤亦不帶麤如生熟酥，非帶麤非不帶麤如乳(云云)。 

問：二麤既不同，那忽同呼為麤？ 
答：事有淺深，故為二。俱非妙理，故同是麤。 
問：應帶方便實，不帶方便實？答：例。 
問：亦應有帶二一，不帶二一？答：例。通論本跡只是權實。別論高下，宜用本

跡；橫論真偽，宜用權實。本跡約身約位，權實約智約教(云云)。 
問：本地十妙，約六重本跡，攝屬何耶？ 
答：非已今，非中間，乃是體用、教行、理教等共論十妙也。 

寅
七
、
論
麤
妙 

第七判麤妙者，若跡中已得十麤為麤，十妙為妙；未開十麤為麤，開十成妙，具
如前說。跡中若待麤妙，若開麤妙，此妙不異本妙，而言始得，始得為麤。本中先
成，若麤若妙，若開麤妙，亦不異跡妙，而是先得，先得稱妙。 

又跡中事理始得為麤，本中事理先得為妙。跡中理教、教行、體用、權實等亦如
是。又若未發跡顯本者，但解跡中事理之麤妙，終不能解本中之事麤，況解本中之
理妙？彌勒尚不達，何況餘人？ 

若發跡中之事理，即顯本中之事理，亦知由本中之事理，能垂跡中之事理。跡既
由本，則本妙跡麤。既有本跡之殊，故言麤妙。妙理則非跡非本，不思議一也。 

理教、教行、體用、權實、已今等亦如是。 

表 7-12：（16 表）【卷七之三】【卷七之四】  

第八明權實者，照跡中十麤之境為權，照跡中十妙之境為實，乃至中間三世所照
十麤之境為權，十妙之境為實。若權若實，悉皆是跡，跡故稱權。如是中間無量無
量不可說節節權實，餘經尚無中間一番之權，況一番之實？尚無中間一番權實，況
無量番？尚無中間權實，況有本地權實？中間權實皆名為權，本初照十麤十妙皆名
為實。 

跡權本實，俱不思議，不思議即是法性，法性之理非古非今、非本非跡、非權非
實，但約此法性論本跡、權實、麤妙耳。但以世俗文字有去來今，非謂菩提有去來
今也。 

複次分別權實則有三種，謂自行、化他、自行化他，具如境妙中說。本地自行所
契權實二智，名佛自行權實；從本已來，乃至鹿苑，種種方便隨他意語，說此二智，
迴轉無方，名佛化他權實二智；化他雖有二種皆名為權，自行雖二種皆名為實，是
名自行化他合說權實。 

複次跡中約實施權，意在於實，而實意難測。何者？化城是權，而人作實解，是
不識權，亦不知實。 

若廢權顯實，意在於權，權則易測。何者？既知化城一事是佛權施，則遍達恆沙
佛法，遠通久劫方便。故華嚴中明，為阿鞞跋致多明事數，即其義也。 

若開權顯實者，達事法已，權意即息。亦不離權，遠求於實，權即是實，無復別
權，故言開權顯實也。 

跡中既有三意，如此跡由本垂，本亦如是。本跡雖殊，不思議一也(云云)。 

寅
九
、
利
益 

 

第九利益者，前明生身益，次明法身益。 
生身兩處得益，跡門會三歸一、開權顯實，生身菩薩得利益者，於十妙中得

五妙益。何者？境妙則通，一切具有；乘妙則別，究竟在佛；感應、神通、說法，
皆是果上之益，若未證果，不論此益。 

若於六即位中，得四即益。理即、究竟即，例如前。但得名字即中智、行、
位、眷屬、功德，乃至分真即中智、行、位、眷屬、功德。 

如身子得記，四眾天龍歡喜說偈雲：‚大智舍利弗，今得受尊記，我等亦如是，
悉當得作佛。‛ 

即是生身菩薩，聞跡門說法得益之相也。 
發本顯跡，說佛壽長遠，觀佛三昧得大增長，從此亦有生身菩薩，得十妙中

之五益。 
六即中之四益。損生增道(云云)。 
從二住去至一生在，皆是法身得五益。 
何以故？應生聞本地功德，觀佛三昧轉更深廣，不可稱量，不比前來跡中之

益。何者？佛境轉深，功德亦大。 
故分別功德品雲：‚佛說希有法，昔所未曾聞，世尊有大力，壽命不可量。說

得法利者，歡喜充遍身，或住不退地，或得陀羅尼。‛ 
即是生法二身得益之相。 

【
卷
七
之
四
】 

若論實道得益，兩處不殊，而權智事用，不得相比。 
喻如慧解脫、俱解脫，無漏不二而功德優劣。 
前跡門得道，止齊無生法忍；本門得道，齊餘一生在，以塵為數，多少深淺，

豈同於前？ 
當揀彼文，從發心處，即是六根淨位；乃至一生在，即是最後分真(云云)。 
又流通利益者，前流通跡門，是諸發誓菩薩，及諸羅漢得授記者，此土他土

弘經。論其功德，觀文但明冥利，不說顯益。今說本門，付囑一切諸佛所有之法，
兼得跡門法也。秘奧之藏，即是本跡中實相也；一切甚深之事，即是本跡中因果
也。如此等法，付囑千世界微塵菩薩，法身地弘經，何但如生身此土他土弘經耶？
十法界身，遊諸國土，則有冥顯兩益也。 

疑者雲：法身常有佛，何須菩薩弘？ 
但弘之在人，待時待伴。如佛雖在世，而文殊入龍宮。 
法身處雖有佛，復須外緣。故佛付囑，吐舌摩頂，種種相貌，殷勤付囑，令

弘此法，得無量微妙功德。其有聞者，妙益不可稱數。 
故文雲：‚若有聞佛說壽量，一切皆歡喜，得無量無漏功德之果報‛，即此意

也。 

表 7-13：（16 表）【卷七之四】  

十觀心者，本妙長遠，豈可觀心？ 
雖不即是，亦不離心。 
何者？佛如眾生如，一如無二如。 
佛既觀心得此本妙，跡用廣大不可稱說。 
我如如佛如，亦當觀心出此大利。 
亦願我如，速如佛如。 
故文雲：‚聞佛壽無量，深心須臾信，其福過於彼。願我於未

來，長壽度眾生，如今日世尊，諸釋中之王，道場師子吼，說
法無所畏。我等於未來，一切所尊敬，坐於道場時，說壽亦如
是。‛ 

此即觀心本妙，得六即利益之相(云云)。 

壬
二
、
對
大
料
簡 

問：大妙云何？ 
答：此應三雙六句分別(云云)。文雲：‚佛自住大乘‛，又云：‚如是大果報‛，

又云：‚有大車‛，而題稱為妙。如涅盤雲：‚大般涅盤，微妙經典‛，而題稱為大。
即妙是大，即大是妙也。 

大品雲：‚色非深非妙‛，乃至‚識非深非妙‛，此是大破妙。此文雲：‚一切
法空寂，無漏無為，無大無小‛，此是妙破大。 

如大阿羅漢，此大猶修於妙；如滅止妙離，此妙猶更修大(云云)。 
問：若大妙一等，餘經俱應稱妙？答：餘經通論，約理大妙不殊，而別帶方

便。此經不帶方便，故別稱妙；小乘得入，發跡顯本，故別稱妙。 
問：大小俱稱妙，大小俱明常？一往斥之(云云)。小乘滅止妙離，名同理異，

不得是常。 
並雲：不得是妙？答：妙名不可思議，小乘真諦亡言絕慮，通得是不思議，

通名為妙耳。次當縱之，亦得以三無為稱常而常異。 
又並：既俱稱常，亦俱會一？答：會諸見同入真而會異。 
又並：俱無常、俱麤、俱不會耶？例，通而義異。云何大乘無常？大乘非但

無無常，亦無於常，以無於常，故言無常。云何大乘是麤？夫有言說，即名為麤。
云何大乘不會耶？一切諸法皆是佛法，更何所會(云云)？ 

戊
二

釋
蓮
華
分
四 

 次釋蓮華者，為四意，一定法譬，二引舊釋，三出經論，四正解釋。 

己
一
、
定
法
譬 

定法譬者，權實難顯，借喻蓮華，譬於妙法。又七喻文多，故以譬標題。 
又解雲：蓮華非譬，當體得名。類如劫初，萬物無名，聖人觀理，準則作名。 
如蛛羅引絲，仿之結網；蓬飛獨運，依而造車；浮槎泛流而立舟，鳥跡成文而寫

字，皆法理而制事耳。 
今蓮華之稱，非是假喻，乃是法華法門。法華法門清淨，因果微妙，名此法門為

蓮華，即是法華三昧當體之名，非譬喻也。 
餘經多自釋名，此經無解，或是其文未度耳。而此兩釋，皆有道理，今融二意。 
問：蓮華定是法華三昧之蓮華？定是華草之蓮華？ 
答：定是法蓮華。法蓮華難解，故草華為喻。 
利根即名解理，不假譬喻，但作法華之解。中下未悟，須譬乃知，以易解之蓮華，

喻難解之蓮華。故有三週說法，逗上中下根，約上根是法名，約中下是譬名，三根
合論，雙標法譬。 

如此解者，與誰為諍耶？今且依法譬為釋也。 

己
二
、
引
舊
釋 

二引舊解，叡師序雲：‚未敷名屈摩羅，將落名迦摩羅，處中盛時名分陀利。‛遠
師雲：‚分陀利伽，是蓮華開喻。然體逐時遷，名隨色變，故有三名也。大經亦云：
‘人中蓮華，分陀利華。’二名並題者，應有通別之異。今取蓮華是通，分陀利是別
稱。‛道朗雲：‚鮮白色，或翻為赤色，或翻為最香，如此皆是開盛之義。舉分陀利，
則兼之矣。問：梵本舉別，此方用通，何也？答：外國有三時名，此方則無。但舉
通名，通自兼別。‛ 

他解蓮華有十六義，蓮華從緣生，譬佛性從緣起（一）；蓮華能生梵王，譬從緣
生佛（二）；蓮華生必在淤泥，譬解起生死（三）；蓮華是瑞，見者歡喜，譬見者成
佛（四）；蓮華從微之著，譬一禮一念，皆得作佛（五）；蓮、華必俱，譬因果亦俱
（六）；華必蓮，譬因必作佛（七）；蓮華，譬引入蓮華世界（八）；蓮華是佛所踐，
譬眾聖託生（九，闕十）。 

表 7-14：（16 表）【卷七之四】 

此十譬，只是今家譬行妙中片意耳。 
蓮華生淤泥，淤泥不染，譬一在三中，三不染一（一）；蓮華三時異，譬開三隻

是一（二）；蓮華有開有合，譬對緣有隱有顯（三）；蓮華於諸華最勝，譬諸說中第
一（四）；華開實顯，譬巧說理顯（五）；蓮華有三時異，譬權實適時（六）。 

此六譬，只是今家說法妙中片意耳。 
如光宅雲：‚餘華華果不俱，譬餘經偏明因果。此蓮華華果必俱，譬此經雙辨因

果，弟子門明因，師門明果，故借蓮華為喻。‛ 
今謂：此解語略而義偏。若跡門，師弟各有因果，文雲：‚我盡行諸佛所有道法‛、

‚道場得成果‛，即師之因果。會三歸一，即弟子因；得記作佛，即弟子果。本門雲：
‚我本行菩薩道時‛，即師因；‚我得佛已來，甚大久遠‛，即師果。‚我昔教其初發
心‛，即弟子因；‚今皆住不退，悉當得成佛‛，即弟子果。彼義偏略，故不用。 

且助成其語：如四微色法，不當華之與蓮，而約微論華論蓮。今實相之理，不當
本跡因果，而約理明於本跡因果耳。又如四微不當開之與合，而約微論開合。實相
不當權實，而約實相論開權顯實、發跡顯本耳。 

己
三
、
出
經
論 

三引經論者，法華論列十七名，一無量義，二最勝，三大方等，四教菩薩法，五
佛所護念，六諸佛秘藏，七一切佛藏，八一切佛密字，九生一切佛，十一切佛道場，
十一一切佛所轉法輪，十二一切佛堅固舍利，十三諸佛大巧方便，十四說一乘，十
五第一義住，十六妙法蓮華，十七法門，攝無量名字句身，頻婆羅、阿閦婆等。 

餘名悉不解釋，唯列十七名。次解蓮華有二義：‚一出水義，不可盡出離小乘泥
濁水故。復有義，蓮華出泥水，喻諸聲聞入如來大眾中坐，如諸菩薩坐蓮華上，聞
說無上智慧清淨境界，證如來密藏故。二華開者，眾生於大乘中，心怯弱不能生信
故，開示如來淨妙法身，令生信心故。‛ 

今解論意，若言令眾生見淨妙法身者，此以妙因開發為蓮華也。若言入如來大眾
坐蓮華上者，此以妙報國土為蓮華也。 

何者？盧舍那佛處蓮華藏海，共大菩薩，皆非生死人。若聲聞得入於此，即妙報
國土為蓮華也。彼論望今意，乃是行位兩妙耳。 

大集雲：‚憐愍為莖智慧葉，三昧為須解脫敷，菩薩蜂王食甘露，我今敬禮佛蓮
華。‛又：‚以戒、定、慧、陀羅尼為瓔珞，莊嚴菩薩。‛今解經，當是菩薩攬四法成
假名人，如蜂在華；復以前四法自資，如蜂食華也。 

己
四
、
正
解
釋 

四正釋者，若依大集，行法因果為蓮華，菩薩處上即是因華，禮佛蓮華即是果華。
若依法華論，以依報國土為蓮華，復由菩薩修蓮華行，報得蓮華國土。 

當知依正因果，悉是蓮華之法，何須譬顯？為鈍根人不解法性蓮華，故舉世華為
譬，亦應何妨？ 

然經文兩處說：‚優曇缽華，時一現耳‛。此華若生，輪王應出。若說此經，即授
佛記，法王王世也。此靈瑞華似蓮華，故以為喻。若從此意，即是借喻，喻於妙法。 

夫喻有少喻、遍喻，如涅盤(云云)。但少喻以月喻面，不得求其眉目；雪山況象，
不可覓其尾牙。 

今法華三昧，無以為喻，喻此蓮華耳。夫華有多種，已如前說。 
唯此蓮華，華果俱多，可譬因含萬行，果圓萬德，故以為譬。 
又餘華麤，喻九法界十如是因果；此華妙，喻佛法界十如因果。 
又以此華喻佛法界跡本兩門，各有三喻。 
喻跡者，一華生必有於蓮，為蓮而華，蓮不可見。此譬約實明權，意在於實，無

能知者。文雲：‚我意難可測，無能發問者‛，又云：‚隨宜所說，意趣難解。‛ 
二華開故蓮現，而須華養蓮。譬權中有實而不能知，今開權顯實，意須於權，廣

識恆沙佛法者，只為成實，使深識佛知見耳。三華落蓮成，即喻廢三顯一，唯一佛
乘，直至道場。菩薩有行，見不了了，但如華開。 

諸佛以不行故，見則了了，譬如華落蓮成。 
此三譬跡門，從初方便引入大乘，終竟圓滿也。 
又三譬譬本門者，一華必有蓮，譬跡必有本。 
跡含於本，意雖在本，佛旨難知，彌勒不識。 
二華開蓮現，譬開跡顯本，意在於跡，能令菩薩識佛方便。 
既識跡已，還識於本，增道損生。三華落蓮成，譬廢跡顯本。 
既識本已，不復迷跡，但於法身修道，圓滿上地也。 

表 7-15：（16 表）【卷七之四】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 
 
丁
一
、
釋
別
名
分
二 

戊
二
、
釋
蓮
華
分
四 

己
四
、
正
解
釋 

此三譬譬本門，始從初開，終至本地。二門六譬，各有所擬。 
初重，約佛界十如，施出九界十如；次重，開九界十如，顯佛界十如；三重，廢

九界十如，成佛界十如。三譬攝得跡門始終盡。 
若得此意，十二因緣、四諦、三諦等，智、行、位，乃至功德利益，亦用此譬譬

之(云云)。 
第四重，約本佛界十如，施出跡中佛界十如；第五重，開跡中佛界十如，顯出本

中佛界十如；第六重，廢跡中佛界十如，成本中佛界十如。 
始終圓滿，開合具足。 
是為少分以蓮華為譬也。 
多分喻者，釋論解師子吼義，從深山谷種生長，身力手足，爪牙頭尾，震吼等譬，

譬師子吼法門。亦如大經明波利質多樹，黃嘴皰果等，遍喻行人。 
今亦如是，從初種子，乃至蓮成，喻於妙法也。 
譬如石蓮，烏皮在外，白肉在內，四微為質，卷荷欲生，微細眾具，開華布須，

蓮實房成，初後不異。 
蓮華始終，十義具足，譬佛界眾生，始自無明，終至佛果，十如是法無有缺減。

總譬竟。 
譬如石蓮，黑則叵染，硬則叵壞，不方，不圓，不生，不滅。 
劫初無種故不生，今不異初故不滅，是名蓮子相。 
一切眾生自性清淨心，亦復如是。 
不為客塵所染，生死重積，而心性不住不動，不生不滅，即是佛界如是相。 
淨名曰：‚一切眾生即菩提相‛，即其義也。 
譬如蓮子，雖復烏皮，淤泥之中，白肉不改。 
一切眾生了因智慧，亦復如是。 
五住淤泥生死果報，一切智願猶在不失，是名佛界如是性。 
故言：‚煩惱即菩提‛，又‚諸法不生般若生‛，即其義也。 
譬如蓮子在淤泥中，而四微不朽，是名蓮子體。 
一切眾生正因佛性，亦復如是。常樂我淨，不動不壞，名佛界如是體。 
大經言：‚是味真正，停留在山，草木叢林，不能覆滅‛，即其義也。 
譬如蓮子，為皮殼所籠，為泥所沒，而卷荷在心，而有生長之氣。 
一切眾生心亦如是，雖為苦果所縛，集惑所沈，而能於中發菩提心，甚大雄猛。 
如師子乳，如師子筋弦，是名佛界如是力。 
經言：‚若發菩提心，動無邊生死，破無始有輪。‛閻浮人未見果而能勇猛發心也。 
譬如蓮子，雖復微小，烏皮之內，具有根莖、華葉、須臺，眾具頓足，是名蓮子

如是作。 
一切眾生初發菩提心，亦復如是，明解決定。 
慈悲誓願，上求下化，誓取成就，志不疲退，是名佛界如是作。 
華首經言：‚一切諸功德，皆在初心中‛，即其義也。 
譬如蓮子，根依淤泥，而華處虛空。風日照動，晝夜增長，榮耀頓足。 
一切眾生亦復如是，從無明際發菩提心，修菩薩行出離生死，入法性中因行成就。

值於佛日，被神通風，其心念念入薩婆若海，此名佛界如是因。 
經言：‚於無量劫所作功德，不如五莖蓮華上然燈佛，得功德多。‛ 
此是真因成就，即其義也。 
譬如蓮華，須蘂圍遶，在華內蓮外，此名蓮華如是緣。 
菩薩亦如是，於真因中，具足萬行六波羅蜜，一行一切行，資助於因，如須在華

內。 
若得果時，眾行休息，如須在蓮外，是名佛界如是緣。 
經言：‚盡行諸佛所有道法‛，即其義也。 
譬如蓮華，華成結蓮，而華葉零落，臺子成實，此名蓮子如是果。 
菩薩亦如是，真因所感，無上菩提，大果圓滿，究竟成實，是名佛界如是果。 
故經言：‚佛子行道已，來世得作佛‛，即其義也。 
譬如蓮實，房臺包遶，此名蓮子如是報。 
菩薩亦如是，大果圓滿，無上報足，習果之果依於報果，如實依臺。 
經言：‚如是大果報，久修業所得‛，即其義也。 

表 7-16：（16 表）【卷七之四】 

譬如泥蓮四微，處空蓮四微，初後不異，此名蓮子本末等。 
一切眾生亦如是，本有四德隱，名如來藏；修成四德顯，名為法身。性德、修德，

常樂我淨，一而無二，是名佛界十如本末究竟等。 
經言：‚眾生如佛如，一如無二如‛，即其義也。是用蓮華譬十如境竟。 
次用蓮華譬十二因緣者，烏皮淤泥，水草重複，通如上說也，即是無明支；種子

能生力，即是行支；內有卷荷，華須備具，即是識、名色、六入、觸、受支；含潤，
愛、取、有支；團圓盤屈，不能得出，即是老死支。若能芽鋒萌動，鑽烏皮破，即
是無明滅；不復在烏皮內生，即是諸行滅；出㲉殼外，即是老死滅，此略譬四種十
二因緣也。 

次用蓮華譬四諦者，烏皮譬界內苦，白肉譬界內集，泥譬界外集，水譬界外苦，
道滅可知，此通譬四種四諦也。 

次用蓮華譬二諦者，蓮藕莖葉等譬俗，蓮藕莖孔空譬真，此通譬七種二諦也。 
次用蓮華譬三諦者，真俗如前，四微擬常樂我淨，譬中道第一義諦，此通譬五種

三諦也。四微無生無滅，譬一實諦。 
劫初無生，今時無滅，譬無諦無說也。用蓮華譬境妙竟。 
次更譬九妙者，內有生性，譬智妙：卷荷生性，譬空智妙；須葉生性，譬假智妙；

蓮臺四微生性，譬中智妙。此三生性，譬一心三智妙也。 
蓮子雖小，備有根莖華葉，譬行妙。莖即慈悲，葉即智慧，須即三昧，開敷即解

脫。又葉以譬三慈者，覆水青葉譬眾生緣慈，覆水黃葉譬法緣慈，倚葉譬無緣慈。
倚荷若出，蓮生不久，無緣慈成，得記不久。又根華子葉，利益人蜂，即檀；香氣
即屍；生泥不辱即忍；增長即精進；柔溼即禪；不汙即慧，齊此譬行妙也。 

蓮譬理即位。芽鑽皮，麤住位；芽出皮，細住位；鑽泥，欲定位；齊泥，未到位；
出泥在水，四禪位，禪定如水，能洗欲塵；處水增長，譬無色位，齊此譬觀行蓮華
位。出水譬破見思，相似蓮華十信位；處空含而欲敷，譬十住位；須臺可識，譬十
行位；隨日開回，譬十回向位；敷舒成就，荷負蜂蝶，譬十地位；須葉零落，臺子
獨在，譬休息眾行，妙覺圓滿，果上無事，真常湛然，此皆譬位妙也。 

蓮有四微，譬真性軌；蓮房內虛，莖藕中空，譬觀照軌；臺房圍遶，譬資成軌，
此譬三法乘妙也。 

蓮成處空，影臨清水，譬顯機顯應；影臨濁水，譬冥機冥應；影臨風浪之水，譬
亦冥亦顯機應；大經雲：‚暗中樹影，夜影臨水‛，譬非冥非顯機應，此等譬感應妙
也。 

若風搖蓮華，東昂西倒，向南映北，下風則合，上風則開者，即譬東涌西沒，中
湧邊沒等，此譬地動瑞；日暮華合，譬入定瑞；日出華開，譬說法瑞；遠望則紅，
近望則白，赤華青葉，相映輝赫，譬放光瑞；流芳遍野，譬栴檀風瑞；蘂粖飄揚，
譬天雨華瑞；風雨飄灑，翻珠相棠，譬天鼓自然鳴瑞，此等皆譬神通妙也。 

華合未開，譬隱一乘，分別說三；華葉正開，譬會三歸一，但說一乘；華落蓮存，
譬絕教冥理：‚若知如來常不說法，乃名多聞‛，此等譬說法妙也。 

從一藕邊，更生一華，展轉復生無量蓮華，譬業生眷屬妙；從一蓮房，墮子在泥，
更生蓮華，展轉復生無量蓮華，譬神通眷屬妙；掘移彼藕，採彼蓮子，種於此池，
蓮華熾盛，譬願生眷屬妙；彼池飛來，如遊絲薄霧，入於此池，蓮華熾盛，譬應生
眷屬妙。 

魚鱉噞喁其下，蜂蝶翔集其上，譬眾生果報清涼之妙益；見者歡喜，譬於因益；
採用其葉，譬三草益；採用其華，譬妙小樹益；採用其蓮，譬妙大樹益；採用其藕，
譬妙實事益，此等譬功德利益。如是等譬及餘無量譬喻，以譬跡中十妙(云云)。 

次譬本者，譬如一池，蓮華始熟，熟已墮落，投於泥水，方復生長乃至成熟，如
是展轉更生熟。歲月既積，遂遍大池，華田佈滿。佛亦如是，本初修因，證果已竟，
為眾生故，更起方便。在生死中示初發心，復示究竟，數數生滅，無數百千。 

本地垂應，俯同凡俗，更修五行：烏蓮更生莖葉，譬更修聖行； 
蓮子四微，稍稍增長，譬更修天行；荷葉始生，譬更修梵行； 
蓮子墮泥，譬同諸惡，更修病行； 
蓮芽始萌，譬同小善，更修嬰兒行。 
如是三世益物，不可稱計，遍滿法界，無非分身垂跡、開跡、廢跡等益(云云)。 
若非蓮華，何由遍喻上來諸法？法譬雙辨，故稱妙法蓮華也。 

表 8-1：（16 表）【卷八之一】  

第二釋通名者，經一字也。具存胡音，應雲‚薩達磨分陀利修多羅‛。薩達磨，
此翻妙法；分陀利，此翻蓮華，已如上釋。 

修多羅，或雲修單蘭，或雲修妬路，彼方楚夏。此土翻譯不同，或言無翻，或言
有翻。 

釋此為五，一明無翻，二明有翻，三和融有無，四曆法明經，五觀心明經。 

戊
一
、
明
無
翻 

言無翻者，彼語多含，此語單淺，不可以單翻覆，應留本音。 
而言經者，開善雲：‚非正翻也，但以此代彼耳。此間聖說為經，賢說子史；彼

聖稱經，菩薩稱論。既不可翻，宜以此代彼，故稱經也。‛ 
既不可翻，而含五義。 
一法本，亦云出生；二雲微發，亦云顯示；三雲湧泉；四雲繩墨；五雲結鬘，今

只作五義不可翻。 
今於一中作三，三五十五義，一教本，二行本，三義本。 
今廣釋之。言法本者，一切皆不可說，以四悉檀因緣，則有言說。 
世界悉檀說，則為教本；為人、對治，則為行本；第一義悉檀，則為義本。 
所言教本者，金口所說，一言為本，派出無量言教。若通若別，當時被物，聞即

得道。故經言：‚一一修多羅，復有無量修多羅以為眷屬。‛ 
若後人不解，菩薩以佛教為本，作通論、別論，申通別經，令佛意不壅，尉者得

道，良由其論有本故也。 
諸外道等雖有所說，不與修多羅合，戲論無本，不能得道。 
經是行本者，示人無諍法，導達通塞，開明眼目，救治人病。如教修行，則起通

別諸行，從此至彼，入清涼池，至甘露地。泥洹真法寶，眾生從種種門入，故知經
是行本。 

經是義本者，尉一句詮於一義，尉無量句詮無量義；或尉一句詮於無量義，尉無
量句詮於一義。若通若別，尉詮會入，故經是義本。 

束此三種為法門者，教本即是聞慧，行本即是思慧，義本是修慧見真。法本之義，
尚已多含，故不可翻也。或言出生，例此可知。 

二含微發者，佛以四悉檀說，言辭巧妙，次第詮量，初中後善，圓滿具足。如大
海水，漸漸轉深。 

聞教之者，初聞世界悉檀，次第領受，分別法相微有解生，漸漸增長明練通達。
又‚遍讀諸異論，廣知智者意‛，多聞強識，以至成佛，就此即約教論微發。 

初聞為人、對治，即能起行，始人天小行，次戒定慧入無漏行，見道修道，遂證
無學，從小入大，終於妙覺，是約行論微發。 

初聞第一義悉檀，展轉增廣，入於聞思暖頂世第一，次入見諦，得真第一義，次
入修道至無學，從小入大，見似真中道，起自毫末，終成合抱也。 

束此三發為法門者，依小乘，即三種解脫髮。 
依大乘，初住中有教發是般若，行發即如來藏，理髮是實相。 
微發已自多含，故不可翻也。 
三含湧泉者，從譬為名也。佛以四悉檀說法，文義無盡，法流不絕。 
若聞世界，說一句解無量句，月四月至歲，如風於空中，自在無障礙。 
說初心解，已如湧泉，何況後心？何況如來？猶如石泉，流潤遍益也。 
若聞為人、對治，起無量行，恆沙佛法種種法門，一行無量行，入善境界，登八

正直道。 
若聞第一義，理若虛空，虛空之法不可格量，遍一切處，是名義湧泉。 
束此為法門者，教泉是法無礙辯，行泉即辭無礙辯，義泉即義無礙辯，樂說通三

處。湧泉已自多含，故不可翻也。 
四含繩墨者，佛以四悉檀說。 
初聞世界，裁愛見之邪教，不為邪風倒惑，得入正轍，即教繩墨也。 
若聞為人、對治，遠離非道，入好正濟道品之路，即行繩墨也。 
若聞第一義，裁愛見此岸，得至彼岸，不保生死，亦不住無為，即義繩墨。 
束此為法門者，教裁邪，即是正語；行裁邪，即正業、正精進、正念、正定等； 
義裁邪，即正見、正思惟等。繩墨已自多含，故不可翻。 
五含結鬘者，結教行理，如結華鬘，令不零落。 
世界悉檀結佛言教不零落，為人、對治結眾行不零落，第一義結義理不零落。 

表 8-2：（16 表）【卷八之一】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
一
、
釋
名
分
二 

丁
二
、
釋
通
名
分
五 

戊
一
、
明
無
翻 

束此為法門者，結教成口無失，結行即身無失，結義即意無失，亦是三種共智慧
行。亦是三陀羅尼，教不零落是聞持陀羅尼，行不零落行持陀羅尼，義不零落即總
持陀羅尼。若作嚴身釋者，即是約教名智慧莊嚴，約行名福德莊嚴，約義即是所莊
嚴。所莊嚴即是法身，為定慧莊嚴也。一切眾生皆有法身，法身體素，天龍之所忽
劣。若修學定慧，莊嚴法身，則一切見敬也。 

舊雲經含五義，今則經含十五義，豈可單漢翻胡？名含之釋如此(云云)。 
訓者，訓常。今釋其訓：天魔外道不能改壞，名為教常；真正無雜，無能踰過，

名為行常；湛然不動，決無異趣，名為理常。又訓法者，法可軌，行可軌，理可軌。
今直釋訓，已含六義，況胡言重複而可單翻耶？ 

戊
二
、
明
有
翻 

二言有翻者，亦為五，一翻為經，經由為義，由聖人心口故。今亦隨而釋之，謂
教由、行由、理由。一切修多羅，一切通別論，一切疏記等，皆由聖人心口，是名
教由。一切契理行，一切相似行，一切信行、法行，皆由聖人心口，故以行為由。
一切世間義，一切出世義，一切方便義，一切究竟義，皆由聖人心口，故以義為由。
教由世界，行由為人、對治，義由第一義悉檀。 

又言：經者緯義，如世絹經，以緯織之，龍鳳文章成。佛以世界悉檀說經，菩薩
以世界緯織，經緯合故，賢聖文章成。又約行論經緯，慧行為經，行行為緯，經緯
合故，八正文章成。又約理論經緯者，詮真為經，詮俗為緯，經緯合故，二諦文章
成。 

二翻為契者，契緣、契事、契義。世界說，是契緣；隨宜說是契生善，隨對治說
是契破惡，是為契事；隨第一義說，是契義。 

三翻法本者，即教、行、理本，如前釋(云云)。 
四翻線者，線貫持教、行、理，令不零落。嚴身等義，如前釋。又線能縫義，縫

教使章句次第，堪可說法。如支佛不值十二部線，不能說法。世智辯聰亦不得經線，
正語不成。又線能縫行，依經則行正，違經則行邪。又縫理者，理所不印，墮六十
二邪，理所印者，會一究竟道也。 

五翻善語教，亦是善行教，亦是善理教。世界悉檀說即善語教，為人、對治即善
行教，第一義說即善理教。是名修多羅有五種翻也。 

戊
三
、
和
融
有
無 

三和融有無者，昔佛法初度，胡漢未明。言無翻者，乃是河西群學所傳，晚人承
用，加以此代彼。今傳譯煥爛，方言稍通，豈苟執無翻，猶以多含為解？若多含者，
何局五耶？若有翻者，以何為正？義寧種種，翻那得多？若翻修多羅為經者，修多
羅有九，謂通別修多羅藏等，何不見周正十二部中經部，三藏中有經藏耶？若翻為
契、法本等者，亦應改正十二部中有契部、法本部、線部、善語教部，三藏中應有
線等藏。彼諸處皆不從此翻，何獨通修多羅耶？ 

釋論雲：‚般若尊重，智慧輕薄，何得用輕翻重？‛若爾，即是無翻家證。夫實
相尊重不可說，遂得作胡言而說，何不得作漢語而翻？若不可翻，亦不可說，此即
有翻家證。 

舊雲：涅盤含三德，不可用滅度為翻。又梁武雲：‚滅度小乘法，不可用翻大涅
盤。‛此未必爾，經言有涅盤、大涅盤，亦應有滅度、大滅度。 

此經雲：‚如來滅度‛，豈非大滅度？既以小滅度翻小涅盤，何得不以大滅度翻大
涅盤？若謂滅度偏，不含三德者，今作含釋：滅者即解脫；解脫必有其人，人即法
身；法身不直身，必有靈智，靈智即般若。 

又大即法身，滅即解脫，度即般若。但標滅度，含三宛然，何得無翻耶？ 
若執一言，則彼彼相是非，不達佛意，已如上說。 
今和融有無，虛豁義趣。若言無翻，名含五義，於一一義更含三義，彌見其美。

若作有翻，於一一翻亦具三義，轉益旨深。任彼有無，何所乖諍？ 
大經雲：‚我終不與世間共諍，世智說有我亦說有，世智說無我亦說無。‛如此通

融，於二家無失而有理存焉。 
複次圓義無方，處處通入，乃如上說。若正翻名，世諦不得混濫。今且據一名以

為正翻，亦不使二家有怨。何者？從古及今，譯胡為漢，皆題為經。 
若餘翻是正，何不改作契、線？若傳譯僉然，則經正明矣。若等是無翻，何不標

微發、湧泉等？今正用經，於多含義強，含三法本、三微發、三湧泉、諸繩墨、結
鬘等義，亦含契、線、善語教、訓法、訓常等，無不攝在經一字中，餘句亦如是。 

諸大小乘教，皆以經為通名，故不用餘句也。 



妙法蓮華經玄義釋籤輯注 科判    131  /  176 
 

表 8-3：（16 表）【卷八之一】 

四曆法明經者，若以經為正翻，何法是經？ 
舊用三種，一用聲為經，如佛在世，金口演說，但有聲音詮辯，聽者得道，故以

聲為經。大品雲：‚從善知識所聞‛也。二用色為經，若佛在世，可以聲為經，今佛
去世，紙墨傳持，應用色為經。大品雲：‚從經卷中聞。‛三用法為經，內自思惟，
心與法合，不由他教，亦非紙墨，但心曉悟，即法為經。故云：‚修我法者，證乃自
知(云云)。‛ 

三塵為經，施於此土。 
耳識利者，能於聲塵分別取悟，則聲是其經，於餘非經。若意識利者，自能研心，

思惟取決，法是其經，於餘非經。眼識利者，文字詮量而得道理，色是其經，於餘
非經。此方用三塵而已，餘三識鈍：鼻臭紙墨，則無所知；身觸經卷，亦不能解；
舌噉文字，寧別是非？ 

若他土亦用六塵，亦偏用一塵。 
如淨名曰：‚以一食施於一切，於食等者於法亦等，於法等者於食亦等‛，此即偏

用舌根所對為經。或有國土以天衣觸身即得道，此偏用觸為經。或見佛光明得道，
此偏用色為經。或寂滅無言，觀心得道，此偏用意為經。如眾香土，以香為佛事，
此偏用香為經。他方六根識利，六塵得為經。 

此土三根識鈍，鼻不及驢、狗、鹿等，云何於香、味、觸等，能得通達？ 
問：根利故於塵是經，鈍者塵則非經耶？ 
答：六塵是法界，體自是經，非根利取，方乃是經。 
大品雲：‚一切法趣色，是趣不過。‛ 
此色能詮一切法，如黑墨色，一畫詮一，二畫詮二，三畫詮三，豎一畫則詮王，

足右畫則詮丑，足左畫則詮田，出上詮由，出下詮申，如是迴轉，詮不可盡。或一
字詮無量法，無量字共詮一法，無量字詮無量法，一字詮一法。於一黑墨，小小回
轉，詮量大異。左回詮惡，右回詮善，上點詮無漏，下點詮有漏。殺活與奪，譭譽
苦樂，皆在墨中，更無一法出此墨外。 

略而言之，黑墨詮無量教、無量行、無量理，黑墨亦是教本、行本、理本。 
黑墨從初一點至無量點，從點至字，從字至句，從句至偈，從偈至卷，從卷至部。

又從點一字句中，初立小行，後著大行。又從點字中，初見淺理，後到深理，是名
黑色教、行、義三種微發。 

又從黑色湧出點，出字句偈，不可窮盡；湧出諸行無盡；湧出義無盡，是名黑色
具三湧泉。 

又約黑色裁教、行、義邪。 
又約黑色結教、行、義鬘，又以嚴身。 
又色是由，由色故縛，有六道生死，由色故脫，有四種聖人。又色訓法，法色故

能成教行理。又色是常，色教不可破，色行不可改，色理不可動。 
又色不可翻，色義多含故。又色可翻，名色為經故。 
見色經時，知色愛見，知色因緣生法，知色即空即假即中。色即法界，總含諸法。 
法界文字，文字即空，無點無字，無句無偈，句偈文字畢竟不可得。 
是名知字非字，非字亦字。 
墨色是經，為法本者，若於墨字生瞋，斷他壽命；若於墨字起愛，而作盜淫；乃

至於墨起痴，而生邪見，當知墨字是四趣本。若於墨字生慈生舍，乃至生正見者，
當知墨字是人天本。若知墨字是果報無記，無記是苦諦；於報色生染，即是集諦；
知字因緣所成，苦空無我，是道諦；既知字非字，不生字倒，諸煩惱滅，即滅諦，
知字四諦。知字四諦，能生暖頂，若向若果，賢聖解脫，當知墨字是聲聞本。若於
字不了名無明，於字起愛恚是諸行，分別字好丑是識，識於字名名色，字涉於眼名
六入，字塵對根名為觸，納領染著即是受，纏綿不捨是愛，竭力推求是取，取則成
業名為有，有能牽果是名生老病死，苦輪不息，是則十二因緣本。若能知字非字，
無明即滅，不至於行，乃至不至老死，無明滅則老死滅，當知此字是辟支佛本。若
知字即空，非滅已空，字性本空，空中無愛恚，乃至無邪正，字不可得，知字者誰？ 

云何眾生，妄生取捨？起慈悲誓願，行六度，濟眾生，入如實際，亦無眾生得滅
度者，當知此字是菩薩本。若知字非字，非字非非字，無二邊倒名淨，淨則無業名
我，我則無苦名樂，無苦則無生死名常。何以故？ 

字是俗諦，非字是真諦，非字非非字是一實諦。 
一諦即三諦，三諦即一諦，是名境本。 

表 8-4：（16 表）【卷八之一】 

若知墨字，從紙筆心手和合而成，一一字推，不得一字，一一點推，亦不得字，
則無所；不得心手，即不得能。無能無所，知能所誰？是一切智本。字雖非字，非
字而字，從心故有點，從點有字，從字有句，從句有偈，從偈有行，從行有卷，從
卷有帙，從帙有部，從部有藏，從藏有種種分別，是道種智本。雖非字非非字，而
雙照字非字，是為一切種智本。 

雪山為八字舍所愛身，是為行本。 
我解一句乃至半句，得見佛性，入大涅盤，即是位本。 
我得三菩提，皆由聞經及稱善哉，字即乘本。 
若忘失句逗，還令通利，與其三昧及陀羅尼，即感應本。依文學通，即神通本。 
依字故得語，即說法本。說字教他，即眷屬本。勤學此字，祿在其中，即利益本。 
如此解字，手不執卷，常讀是經；口無言聲，遍誦眾典；佛不說法，恆聞梵音；

心不思惟，普照法界。如此學問，豈不大哉？當知黑字，是諸法本。 
青黃赤白，亦復如是。非字非非字，雙照字非字。 
不可說非不可說，不可見非不可見，何所簡擇？何所不簡擇？何所攝？何所不

攝？何所棄？何所不棄？是則俱是，非則悉非。 
能於黑色，通達一切，非於一切。非通達一切，是通達一切，非非非是。一切法

邪，一切法正。 
若於黑色不如是解，則不知字與非字。黃白赤青，有對無對，皆不能知。 
若於黑色通達，知餘色亦如是。此即法華經意，以色為經也。 
聲塵亦如是，或一聲詮一法(云云)。 
耳根利者，即解聲愛見因緣，即空即假即中。知唇舌牙齒皆不可得，聲即非聲，

非聲亦聲，非聲非非聲。聲為教、行、義本。種種等義，皆如上說，即是通達聲經。 
香味觸等，亦復如是。文雲：‚一切世間治生產業，皆與實相不相違背‛，即此意

也。外入皆經，周遍法界者，內入亦如是，內外入亦如是。 
經雲：‚非內觀得解脫，亦不離內觀(云云)。‛ 
是則一塵達一切塵，不見一塵一切塵，通達一塵一切塵。於一識分別一切識，亦

不見一識一切識，而通達一識一切識。 
自在無礙，平等大慧，何者是經？何者非經？ 
若欲細作，於一一塵識例可解。有翻無翻，以三義織之，後用三觀結之(云云)。 
歷諸教分別經者，若言理絕文字，文字是世俗，寄字詮理，理可是經，文字非經。

六塵等皆是經詮，非正經也，此即三藏中經耳。若無離文字說解脫義，文字性離即
是解脫，六塵即實相無二無別，如上所說者，圓教中經也。帶三方便作此說者，方
等中經也；帶二方便如此說者，般若中經也；帶一方便作如此說者，華嚴中經也。 

戊
五
、
觀
心
明
經 

五明觀心經者，皆類上為四也。一類無翻者，心含善惡諸心數等，當知此心諸法
之都，何可定判？若惡是心，心不含善及諸心數。若善是心，心不含惡及諸心數。
不知何以目心，以略代總，故知略心能含萬法，況不含五義耶？華嚴雲：‚一微塵中
有三千大千世界經卷‛，即其義也。 

心是法本者，釋論雲：‚一切世間中，無不從心造。‛無心無思覺，無思覺無言語，
當知心即語本。心是行本者，大集雲：‚心行，大行，遍行。‛心是思數，思數屬行
陰，諸行由思心而立，故心為行本。心是理本者，若無心，理與誰含？以初心研理，
恍恍將悟，稍入相似，則證真實，是為理本。心含微發者，初剎那心微微而有，次
心若存若亡，次漸增長，後則決定，暢心而發口，是語微發。初心習行，行猶微弱，
次少樹立，後成大行，即行微發。初觀心不見心理，更修髣髴，乃至相似、真實，
即理微發。心含湧泉者，心具諸法，障故不流，如土石壓泉，去壅湧溜。 

若不觀心，心暗不明，所說不長。 
若觀心明徹，則宣辯無方，流溢難盡，豈非語湧泉？若不觀心，行則有間，以觀

心故，念念相續，翻六蔽成六度，六度攝一切行，是行湧泉。 
若能觀心，如利钁斲地，盤石沙滷，理水清澄，滔滔無竭，即義湧泉。 
心含結鬘者，觀念不謬，得一聞持，穿文無失；觀心得定共力，穿行無失； 
觀心得道共力，穿義無失。又觀心得定慧，嚴顯法身，此皆可解。 
又心是繩墨，若觀心得正語，離邪倒說；觀心正，則勉邪行； 
心無見著，則入正理。事行如繩，理行如墨，彈愛見木，成正法器也。 
是為心經多含，略示十五義(云云)。 

二類有翻明觀者，心即是由，三義由心：一切語言由覺觀心，一切諸行由於
思心，一切義理由於慧心。經雲：‚諸佛解脫，當於眾生心行中求。‛ 

心是經緯，以覺為經，以觀為緯，織成言語；又慧行心為經，行行心為緯，
織成眾行；心豎緣理為經，心橫緣理為緯，織成義理(云云)。又觀境為經，觀智
為緯，觀察迴轉，織成一切文章。 

又心即是契，觀慧契境是契緣，契樂欲心為契教，契便宜、對治心為契行，
契第一義心契理。 

心為法本，心為線者，如前(云云)。 
心為善語教者，法之與語，俱通善惡，今以善法善語定之；心之與觀，亦通

善惡，今以善心善觀定之，即是善語教、善行、善理，故心具三義。 
心是可軌者，若無觀則無規矩，以觀正心王，心王正故，心數亦正，行理亦

爾。心王契理，數亦契理，故名可軌也。心常者，心性常定，猶如虛空，誰能破
者？又惡覺不能壞善覺，邪行不幹正行，邪理不壞正理，故心名常。 

隨諸事釋，一一向心為觀，觀慧彌成，於事無乖。如火益薪，事理無失。即
文字無文字，不捨文字而別作觀也。 

三類和融有無明觀者，可解(云云)。 
四類曆法為觀者，若小乘明惡中無善，善中無惡，事理亦然。此則噁心非經，

則無多含之義，隘路不受二人並行。若大乘觀心者，觀噁心非噁心，亦即惡而善，
亦即非惡非善；觀善心非善心，亦即善而惡，亦非善非惡。 

觀一心即三心，以此三心歷一切心，歷一切法，何心何法而不一三？一切法
趣此心，一切心趣此法。 

如此觀心，為一切語本、行本、理本，有翻五義、無翻五義，一一於心解釋
無滯，遍一切心無不是經。大意可領，不俟多記也。 

分
七 

 

第二顯體者，前釋名總說，文義浩漫，今頓點要理，正顯經體，直辨真性。 
真性非無二軌，欲令易解，是故直說。後顯宗用，非無初軌，偏舉當名耳。 
體者，一部之指歸，眾義之都會也。 
非但會之至難，亦乃說之不易。 
文雲：‚是法不可示，言辭相寂滅。‛大經雲：‚不生不生不可說。‛ 
又云：‚有因緣故，亦可得說。‛ 
今略開七條，一正顯經體，二廣簡偽，三一法異名，四入體之門，五遍為眾經體，

六遍為諸行體，七遍一切法體。 

丁

分

 正顯體，更明四意，一出舊解，二論體意，三正明體，四引文證。 

戊
一
、
出
舊
解 

北地師用一乘為體。此語奢漫，未為簡要，一乘語通，濫於權實。若權一乘，
都非經意。若實一乘，義該三軌，顯體不明故不用。 

又有解言：真諦為體。此亦通濫，小大皆明真諦，小乘真諦故不俟言，大乘
真諦亦復多種，今以何等真諦為體？故不用。 

又有解言：一乘因果為體。今亦不用，何者？一乘語通，已如前說。又因果
二法，猶未免事，云何是體？事無理印，則同魔經，云何可用？ 

有人解：乘體通因果，果以萬德為體，因以萬善為體。引十二門論雲：‚諸佛
大人所乘，文殊、觀音等所乘。‛又引此經：‚佛自住大乘‛，即果也；諸子‚乘
是寶乘‛，是因乘也。又引普賢觀：‚大乘因果，皆是實相。‛ 

私問：因果之乘，為變？為不變？若變，誰是能通？誰是所通？若不變，因
果則並，皆無此理。若別有法通因果，當知因果非果者經體也。十二門論雲：‚大
人佛不行，故名乘‛，豈應以不行證因果乘也？法華‚佛自住大乘‛者，此乃乘
理以御人，非住果德也。普賢觀明因果，皆指實相，云何將實相證於因果耶？今
皆不用。 

有人明：因乘以般若為本，五度為末，果乘以薩婆若為本，餘為末。又因乘
狹，果乘廣。又般若相應心是一體乘，不相應心是異體乘。又無所得相應行是近
乘，低頭舉手有所得是遠乘。又六度有世出世雜是遠乘，三十七品但出世名近乘。
又四句，度與品悉無得，又度與品俱有得，又度雜品不雜，又品雜度不雜(云云)。 

私謂：般若為乘本者，於今經是白牛，非經體也。 
薩婆若為乘本者，於今經是道場所成果，亦非乘體。 
因乘狹者是縱義，果乘廣者是橫義，悉非今經乘體。 

般若相應心、無所得、近遠等，於今經悉是莊校儐從，都非乘體，那忽於皮
毛枝葉而興諍論耶？喧怒如此，誰能別之？ 

有人引釋論，以六度為乘體，方便運出生死，慈悲運取眾生。於今經般若是
牛，五度是莊挍，方便是儐從，慈悲是軒，亦非乘體。 

中邊分別論雲：‚乘有五，一乘本，謂真如佛性；二乘行，謂福慧；三乘攝，
謂慈悲；四乘障，謂煩惱是煩惱障，行解等是智障；五乘果，謂佛果也。‛ 

唯識論雲：‚乘是出載義，由真如佛性出福慧等行，由此行出佛果，由佛果載
出眾生。‛ 

攝大乘論：‚乘有三，一乘因，謂真如佛性；二乘緣，謂萬行；三乘果，謂佛
果也。‛ 

法華論明乘體，謂如來平等法身。又云：‚如來大般涅盤。‛此兩文似如隱顯
耳。發心低頭舉手等，名乘緣。 

十二門論明乘本，謂諸法實相；乘主，謂般若；乘助，謂一切行資成乘至，
至薩婆若。 

此五論明乘體同，而莊挍小異。於今經明乘體，正是實相，不取莊挍也。若
取莊挍者，則非佛所乘乘也。 

戊
二
、
論
體
意 

二論體意者，何意須用此體？ 
釋論雲：‚諸小乘經，若有無常、無我、涅盤三印印之，即是佛說，修之得道。

無三法印，即是魔說。大乘經但有一法印，謂諸法實相，名了義經，能得大道。
若無實相印，是魔所說。‛故身子云：‚世尊說實道，波旬無此事。‛ 

何故小三大一？小乘明生死與涅盤異，生死以無常為初印，無我為後印，二
印印說生死，涅盤但用一寂滅印，是故須三。大乘生死即涅盤，涅盤即生死，不
二不異。淨名曰：‚一切眾生，常寂滅相，即大涅盤。‛ 

又云：‚本自不生，今則無滅。‛本不生者，則非無常、無我相；今則無滅者，
則非小寂滅相，唯是一實相。實相故言‚常寂滅相，即大涅盤‛，但用一印也。 

此大小印，印半滿經，外道不能雜，天魔不能破。如世文符，得印可信。當
知諸經畢定須得實相之印，乃得名為了義大乘也。 

戊
三
、
正
明
體 

三正顯體者，即一實相印也。 
三軌之中，取真性軌。 
十法界中取佛法界，佛界十如是中取如是體，四種十二因緣中取不思議不生

不滅，十二支中取苦道即是法身，四種四諦中取無作四諦，於無作中唯取滅諦，
七種二諦中取五種二諦，五二諦中唯取真諦，五三諦中取五中道第一義諦，諸一
諦中取中道一實諦，諸無諦中取中道無諦也。 

若得此意，就智妙中簡，乃至十妙，一一簡出正體，例可知也。 
若譬喻明義，如樑柱綱紀一屋，非梁非柱即屋內之空。 
柱樑譬以因果，非梁非柱譬以實相。實相為體，非樑柱也。 
屋若無空，無所容受。因果無實相，無所成立。 
釋論雲：‚若以無此空，一切無所作。‛ 
又譬如日月綱天，公臣輔主。日月可二，太虛空天不可二也；臣將可多，主

不可多也。 
為此義故，須簡出正體。 
如三軌成乘，不縱不橫，不即不離。顯示義便，須簡觀照等，唯指真性當名，

正意分明。三軌既然，餘法例爾(云云)。 

戊
四
、
引
文
證 

四引證者，序品雲：‚今佛放光明，助顯實相義。‛ 
又云：‚諸法實相義，已為汝等說。‛ 
方便品雲：‚唯佛與佛乃能究盡諸法實相。‛ 
偈中雲：‚諸佛法久後，要當說真實。‛又云：‚我以相嚴身，為說實相印。‛ 
身子領解雲：‚世尊說實道，波旬無此事。‛又云：‚安住實智中，我定當作佛。‛ 
法師品雲：‚開方便門，示真實相。‛安樂行雲：‚觀諸法如實相。‛ 
壽量雲：‚如來如實知見。‛ 
普賢觀雲：‚昔於靈山廣說一實之道。‛又云：‚觀於一實境界。‛ 
故知諸佛為大事因緣，出現於世，只令眾生開佛知見，見此一實非因非果之

理耳。經文在茲，可為明證也。 

表 8-7：（16 表）【卷八之二】 

二廣簡偽者，夫正體玄絕，一往難知。又邪小之名，亂於正大。譬如魚目，
混雜明珠，故須簡偽。 

即為六意，一就凡簡，二就外簡，三就小簡，四就偏簡，五就譬簡，六就悟
簡。 

戊
一
、
就
凡
簡 

一就凡簡者，釋論雲世典亦稱實者，乃是護國治家稱實也。外道亦稱實者，
邪智僻解，謂為實也。小乘稱實者，厭苦蘇息，以偏真為實也。 

如是等但有實名，而無其義。 
何者？世間妖幻道術，亦稱為實，多是鬼神魅法。此法入心，迷醉狂亂，自

衒善好，謂勝真實，立異動眾，示奇特相。 
或髑髏盛屎，約多人前，張口大咽；或生魚臭肉，增狀餔食；或裸形弊服，

誇傲規矩；或直來直去，不問不答。種種譎詭，詃誘無智，令信染惑著，著已求
脫叵得。 

內則病害其身，外則誅家滅族，禍延親裡。現受眾苦，後受地獄長夜之苦，
生生障道無解脫期。 

此乃世間現見，何實可論？鈍使愛論攝！ 
若周孔經籍，治法禮法，兵法醫法，天文地理，八卦五行，世間墳典。 
孝以治家，忠以治國，各親其親，各子其子。 
敬上愛下，仁義揖讓，安於百姓，霸立社稷。 
若失此法，強者陵弱，天下焦遑，民無聊生，鳥不暇棲，獸不暇伏。 
若依此法，天下太平，牛馬內向。當知此法乃是愛民治國，而稱為實。 
金光明雲：‚釋提桓因種種勝論‛，即其義也，蓋十善意耳。 
修十善，上符天心，諸天歡喜，求天然報，此法為勝，故言勝論耳。 
又大梵天王說出欲論，即是修定出欲淤泥，亦是愛論攝耳。 
世又方術，服藥長生，練形易色，飛仙隱形者，稱此藥方，秘要真實。 
此亦愛論，鈍使攝耳。 

戊
二
、
就
外
簡 

二就外簡者，即是外道典籍也。若服藥求知，聰利明達，推尉道理，稱此藥
方，為勝為實者，藥力薄知，不能鑑遠，觸藥則失。 

藥歇則失，亦非實也。 
若此間莊老，無為無慾，天真虛靜，息諸誇企，棄聖絕智等。 
直是虛無其抱，尚不出單四見外，何關聖法？ 
縱令出單四見外，尚墮復四見中！見網中行，非解脫道。 
若外國論力，受梨昌募，撰五百明難，其一雲：‚瞿曇，為一究竟道？為眾多

究竟道？‛ 
佛言：‚但一究竟道。‛論力雲：‚云何諸師各各說究竟道？‛佛指鹿頭：‚汝

識其不？‛ 
論力言：‚識。究竟道中，其為第一。‛ 
佛言：‚若其得究竟道，云何自舍其道，為我弟子耶？‛論力即悟，嘆佛法中

獨一究竟道。 
又如長爪雲：‚一切論可破，一切語可轉。‛觀諸法實相，於久不得一法入心。 
釋論雲：‚長爪執亦有亦無見‛，又云：‚亦計不可說見。‛ 
如斯流類，百千萬種，虛妄戲論，為惑流轉。 
見網浩然，邪智瀾漫，觸境生著。 
或時襵牒，有無為有，無有、無無為無；有非有非無為有，無非有非無為無。

百千番牒，悉皆見倒，生死諸邊，非真實也。 
大經雲：‚被無明枷，系生死柱，遶二十五有，不能得脫‛，即此義也。 

戊
三
、
就
小
簡 

三就小簡者，聲聞法中亦云：‚離有離無，名聖中道。‛ 
大集雲：‚拘鄰如沙門，最初獲得真實之知見。‛ 
然小乘不運大悲，不濟眾生，功德力薄； 
不求作佛，不深窮實相，則智慧劣弱。 
雖雲‚離有離無，名聖中道‛，乃以斷常二見為二邊，真諦為中道。 
真無漏慧名為見，證涅盤法名為知。 
雖斷見思，除滅分段，而住草菴，非究竟理。 
對前生死有邊，即是涅盤無邊。二俱可破可壞，非真實道，故不名實相也。 

表 8-8：（16 表）【卷八之二】【卷八之三】 

四就偏簡者，諸大乘經，共二乘人帶方便說者，名字既同，義須分別。 
如摩訶衍中雲：‚三乘之人，同以無言說道斷煩惱。‛ 
中論雲‚諸法實相，三人共得‛者，二乘之人雖共稟無言說道，自求出

苦，無大悲心，得空則止；鈍根菩薩亦爾。 
利根菩薩大悲為物，深求實相。 
共實相者，智如螢火，是故非實。不共實相，智如日光，是故為實。 
大經雲：‚第一義空，名為智慧。‛二乘但空，空無智慧。 
菩薩得不但空，即中道慧，此慧寂而常照。 
二乘但得其寂，不得寂照，故非實相。菩薩得寂，又得寂照，即是實相。 
見不空者復有多種，一見不空，次第斷結，從淺至深，此乃相似之實，

非正實也。 
二見不空具一切法，初阿字門則解一切義，即中即假即空，不一不異，

無三無一。 
二乘但一即，別教但二即，圓具三即。三即，真實相也。 
釋論雲：‚何等是實相？謂菩薩入於一相，知無量相。知無量相，又入一

相。‛ 
二乘但入一相，不能知無量相。別教雖入一相，又入無量相，不能更入

一相。 
利根菩薩即空故入一相，即假故知無量相，即中故更入一相。 
如此菩薩深求智度大海，一心即三，是真實相體也。 
華嚴不共二乘，但約菩薩三智次第得，亦非正實，不次第得者，是正實

也。 
若方等中，四人得三智，三人為虛，一人為實。大品三慧，說三智屬三

人，前二不深求，淺而非實，後一人深求一心三智，是故是實。 
此經‚汝實我子‛，無復四三之人；‚十方諦求，更無餘乘‛，但一實相智；

‚決了聲聞法，但說無上道‛，純是一實體也。 

【
卷
八
之
三
】 

大經雲：‚一實諦者，則無有二，無有二故，名一實諦；又一實諦名無虛
偽；又一實諦無有顛倒；又一實諦非魔所說；又一實諦名常樂我淨。‛ 

常樂我淨，無空假中之異。 
異則為二，二故非一實諦。一實諦即空即假即中，無異無二，故名一實

諦。 
若有三異，則為虛偽，虛偽之法，不名一實諦。無三異故，即一實諦。 
若異即是顛倒未破，非一實諦。無三異故無顛倒，無顛倒故名一實諦。 
異者不名一乘，三法不異，具足圓滿，名為一乘。是乘高廣，眾寶莊挍，

故名一實諦。 
魔雖不證別異空假，而能說別異空假。若空假中不異者，魔不能說。魔

不能說，名一實諦。 
若空假中異者名顛倒，不異者名不顛倒，不顛倒故無煩惱，無煩惱故名

為淨；無煩惱則無業，無業故名為我； 
無業故無報，無報故名樂； 
無報則無生死，無生死則名常。常樂我淨，名一實諦。 
一實諦者即是實相，實相者即經之正體也。 
如是實相，即空假中：即空故，破一切凡夫愛論，破一切外道見論； 
即假故，破三藏四門小實，破三人共見小實；即中故，破次第偏實。 
無復諸顛倒小偏等因果、四諦之法，亦無小偏等三寶之名，唯有實相因

果、四諦、三寶，宛然具足。 
亦具諸方便因果、四諦、三寶。 
何以故？實相是法界海故，唯此三諦即是真實相也。 
又開次第之實，即是圓實，證道是同故； 
又開三人共得實，深求即到底故；又開三藏之實，決了聲聞法； 
又開諸見論實，於見不動而修道品故； 
又開諸愛論實，魔界即佛界故。行於非道，通達佛道。 
一切諸法中，悉有安樂性。即絕待明實，是經體也。 

表 8-9：（16 表）【卷八之三】 

五

五譬簡者，今借三喻，正顯偽真，兼明開合、破會等意。 
一譬三獸渡河，同入於水，三獸有強弱，河水有底岸。兔、馬力弱，雖濟彼岸，

浮淺不深，又不到底。大象力強，俱得底岸。三獸喻三人，水喻即空，底喻不空。
二乘智少，不能深求，喻如兔、馬；菩薩智深，喻如大象。水軟喻空，同見於空，
不見不空。底喻實相，菩薩獨到，智者見空及與不空。 

到又二種，小象但到底泥，大象深到實土。別智雖見不空，歷別非實，圓見不空，
窮顯真實。 

如是喻者，非但簡破兔馬二乘非實，亦簡小象不空非實，乃取大象不空，為此經
體也。此約空中共為真諦，作如此簡也。 

二譬頗梨、如意，兩珠相似，形類欲同。而頗梨但空，不能雨寶，如意珠亦空亦
雨寶。頗梨無寶，以喻偏空，如意能雨，以喻中道。此就有無合為俗，簡偽顯真。 

今經體同如意也。 
又但約一如意珠為譬者，得珠不知力用，唯珠而已，智者得之，多有所獲。二乘

得空，證空休息，菩薩得空，方便利益，普度一切。此就含中真諦，簡其得失也。 
今經如智者得如意珠，以為經體。 
三譬如黃石中金，愚夫無識，視之謂石，擲在糞穢，都不顧錄；估客得之，融出

其金，保重而已；金匠得之，造作種種釵釧環璫；仙客得之，練為金丹，飛天入地，
捫摸日月，變通自在。 

野人喻一切凡夫，雖具實相不知修習；估客喻二乘，但斷煩惱礦，保即空金，更
無所為；金匠喻別教菩薩，善巧方便，知空非空，出假化物，莊嚴佛土，成就眾生；
仙客喻圓教菩薩，即事而真，初發心時便成正覺，得一身無量身，普應一切。 

今經但取金丹實相，以為經體也。 
就同而為喻，從初至後，同是於金，凡夫、圓教，俱是實相也。就異為喻者，初

石異金，次金異器，器異丹。丹色淨徹，類若清油，柔軟妙好，豈同環釧？狀乖色
別，故不一種。此就與奪破會，簡其得失。 

引此三喻者，前喻根性，根性有淺深，淺得其空，深得其假，又得其中。 
次喻三情，初情但出苦，不志求佛道，見真即息；次情歷別，不能圓修；後者廣

大，遍法界求。 
第三喻三方便，二乘方便少，守金而住；別教方便弱，止能嚴飾營生；圓教方便

深，故能吞雲納漢。 
今明此經實相之體，如大象得底，堅不可壞，以譬體妙；圓珠普雨，譬其用妙；

巧智成仙，譬其宗妙。 
如此三譬，即是三德，不縱不橫，名為大乘。於大乘中，別指真性以為經體。 

戊
六
、
就
悟
簡 

六就悟簡者，夫法相真正，誠如上說。行未會理，豈得名諦？ 
徒勞四說，逐語生迷，聞粖謂軟，聞雪謂冷，聞貝謂硬，聞鵠謂動，終不能見乳

之真色。 
情暗夜遊，何能到諦？叫喚求食，無有飽理！ 
執己為實，餘是妄語，此有彼無，是非互起，更益流動，云何名諦？ 
若欲見諦，慚愧有羞，苦到懺悔。機感諸佛，禪慧開發，觀心明淨，信解虛融。 
爾時猶名暗中見杌，髣髴不明。人木蟲塵，尚不了了。 
若能安忍，法愛不生，無明豁破。如明鏡不動，淨水無波，魚石色像，任運自明。 
‚清淨心常一，如是尊妙人，則能見般若。‛ 
金錍抉眼，一指、二指、三指分明。爾時見色，言有亦是，言無亦是。 
云何有是？的的之色，與眼相應，諦諦之理，與智相稱，名之為有。云何為無？

無復堅、冷、軟、動之相，名之為無。 
論雲：‚一切實、一切非實、亦實亦不實、非實非不實，如是皆名諸法之實相。‛ 
如舍利弗：‚安住實智中，我定當作佛，為天人所敬，爾時乃可謂，永盡滅無餘。‛

是名真實見體。 
故涅盤雲：‚八千聲聞於法華中見如來性，如秋收冬藏，更無所作。‛ 
約理明無所作，此是究竟之理也；約教無所作，聞此教已，更不他聞也；約行無

所作者，修此行已，更不改轍。如是等種種無所作義(云云)。 
略而言之，隨智妙悟，得見經體也。當以隨智妙悟意，歷諸諦境中，節節有隨情、

智、情智種種分別。簡餘情想，唯取隨智明見經體也。 

表 8-10：（16 表）【卷八之三】  

 三一法異名者，更為四，一出異名，二解釋，三譬顯，四約四隨。 

戊
一
、
出
異
名 

一出異名者，實相之體只是一法，佛說種種名。 
亦名妙有、真善妙色、實際；畢竟空、如如、涅盤；虛空佛性、如來藏、中實理

心；非有非無中道、第一義諦、微妙寂滅等。 
無量異名，悉是實相之別號，實相亦是諸名之異號耳。惑者迷滯，執名異解。經

雲：‚無智疑悔，則為永失。‛ 
小乘論師專於名相而起諍競，非法毀人，世代仿斅，為法怨讎。大乘學者亦復如

是：學妙有者，自稱至極，聞畢竟空而生誹謗，不受其法，不耐其人；學畢竟空者，
自類朋聚，引正向己，推邪與他。 

皆不識天主千名，聞釋提桓因而喜，聞舍脂夫而恚，恭敬帝釋，慢辱拘翼。將恐
其福，不補其失。實相亦爾，同是一法，豈可謗一信一耶？ 

戊
二
、
解
釋 

二解釋者，小乘名體，由來易簡，臵而不論。 
今所分別，但約別圓八門，更為四句，一名義體同，二名義體異，三名義同而體

異，四名義異而體同。 
初句者，妙有為名，真善妙色為義，實際為體；次以畢竟空為名，如如為義，涅

盤為體；次以虛空佛性為名，如來藏為義，中實理心為體；次以非有非無中道為名，
第一義諦為義，微妙寂滅為體。 

如是等名字、所以、理趣雖殊，而同用一門，意無有別，故言名義體同也。 
第二句名義體異者，如妙有是名，畢竟空是義，如來藏為體；又空是名，如來藏

為義，中道是體；又如來藏為名，中道為義，妙有為體；又中道是名，妙有為義，
空為體。 

如是等四門，更互不同，三種皆別，故言名義體異也。 
第三句名義同而體異者，如妙有為名，妙色為義，畢竟空為體，是則二同一別，

故言名義同而體異；又空為名，如如為義，妙有為體，此亦二同一別；餘兩門亦如
是，故言名義同而體異也。 

第四句名義異而體同者，如妙有等名名不同，真善色等義義有異，而同歸一體，
更無二趣，故言名義異而體同；三門亦如是。 

前三句名義皆不融。 
初句，尉一名，得一義，得一體，當門圓融，不關餘事；第二句，尉異名，識異

義、異體，體、義、名最不融，此易可知；第三句，體既不融，名義雖同，終成不
合：皆是別門明義，不得意者，諍從此起。 

或小陵大，或大奪小。 
何者？小乘欲斷生死，聞畢竟不但空，順其情慾，謂是但空，執此起諍；又小乘

欲斷生死故非有，破執涅盤病故非無，聞中道非有非無，扶其小情，謂是己典非有
非無。故於二門多起諍競。若聞中實理心，與小相乖，則不起諍。何者？二乘翫空，
而今聞有；二乘灰身滅智，今聞心智，與彼情乖，故不執作諍也。是以小陵，盜大
故諍。大奪小者，大乘學者，見共三乘人空門、非空非有門，名同二乘，不見深意，
即推屬誑相不真宗；但取妙有、亦空亦有兩門，引是圓常之法，輸二不輸二，此諍
少可。 

若知空是不但，非有非無是遮二邊者，則四門俱奪，而小苦諍於二門。 
又大乘四門名義不融，門門各諍，自相吞噬； 
況爾小乘，野幹陵奪師子，寧當不噉爾乎？ 
三句生諍，非今經體也。第四句名義異而體同，體有眾義，功用甚多。 
四門隨緣種種異稱，以體融故，圓應眾名。法體既同，異名異義而不諍也。 
其相云何？今當略說。無量義雲：‚無量義者，從一法生。其一法者，所謂實相。‛ 
實相之相，無相不相，不相無相，名為實相，此從不可破壞真實得名； 
又此實相，諸佛得法，故稱妙有；妙有雖不可見，諸佛能見，故稱真善妙色； 
實相非二邊之有，故名畢竟空；空理湛然，非一非異，故名如如； 
實相寂滅，故名涅盤；覺了不改，故名虛空佛性；多所含受，故名如來藏； 
寂照靈知，故名中實理心； 
不依於有，亦不附無，故名中道；最上無過，故名第一義諦。 
如是等種種異名，俱名實相；種種所以，俱是實相功能。 
其體既圓，名義無隔，蓋是經之正體也。 

表 8-11：（16 表）【卷八之三】【卷八之四】  

複次諸法既是實相之異名，而實相當體；又實相亦是諸法之異名，而諸法當體。 
妙有不可破壞，故名實相；諸佛能見，故名真善妙色；不雜餘物，名畢竟空；無

二無別，故名如如；覺了不變，故名佛性；含備諸法，故名如來藏；寂滅靈知，故
名中實理心；遮離諸邊，故名中道；無上無過，名第一義諦。 

隨以一法當體，隨用立稱，例此可知。 
大經雲：‚解脫之法，多諸名字。百句解脫，只一解脫。‛ 
大論雲：‚若如法觀佛，般若與涅盤，是三則一相，其實無有異。‛ 
若得此意，知種種名，皆名實相，亦名般若，亦名解脫。三法亦是諸法名，諸法

亦是三法體(云云)。 

戊
三
、
譬
顯 

三譬顯者，譬如一人名金師，能鍛金，其體黃，譬初句法也。 
譬如一人名青，而能作漆，其身白淨；又一人名烏，能研朱，其身則紫。 
如是等無量百千名、技、身異，譬第二句。 
譬如百人，同姓同名，同解一技，而其身各異，譬第三句。 
譬如一人，遭亂家禍，處處換姓，處處變名。 
如張儀、范蠡之類，涉多官職，身備眾位。若從多技，得名書畫、金鐵等師； 
若從文官，儒林、中散；若從武官，熊渠、次飛。 
隨處換名譬名異，隨技得稱譬義異，而體是一，更非異人。 
經言：‚王家力士，一人當千。‛ 
此人未必力敵於千，直以種種技藝能勝千故，故稱當千。 
工遍眾技，無技不通，仕具眾位，無官不歷。 
是不可壞人、妙技術人、有體氣人；無過患人、遍通達人、能破敵人； 
上族姓人、富財技人、多知人；中庶、信直人、頂蓋人，譬第四句法也。 
譬顯泠然，故知前三句屬別意，後一句屬圓意也。 

戊
四
、
約
四
隨 

四約四隨者，問：實相一法，何故名義紛然？ 
答：隨彼根機，種種差別，赴欲、赴宜、赴治、赴悟。 
例如世人學數則舍大，修衍則棄小，習空則惡有，善地則彈中。 
既不欲聞，聞之不悅，無心信受，不滅煩惱，不發道心。 
各於己典偏習成性，得作未來聞法根緣。 
如來於時以佛眼觀其信等諸根，以若干言辭隨應方便，而為說法。 
為有根性，說妙有、真善妙色，不違不逆；信戒忍進；蕩除空見； 
即能悟入，契於實相。 
為空根性，說畢竟空、如如、涅盤等，諦聽；諦受；以善攻惡；無相最上。 
為亦空亦有根性，說虛空佛性、如來藏、中實理心，欣然；起善；離非；心淨。 
為非空非有根性者，即說非有非無中道，遮於二邊，不來不去，不斷不常，不一

不異等。 
欲得聽聞，欣如渴飲；信樂修習，眾善發生；執見皆祛，無惡不盡； 
第一義理，豁然明發。 
隨此四根，故四門異說。說異故名異，功別故義異，悟理不殊，體終是一。 
故求那跋摩雲：‚諸論各異端，修行理無二，偏執有是非，達者無違諍。‛ 
故四隨殊唱，是一實之異名耳。 

丁
四
、
入
體
之
門
分
四
【
卷
八
之
四
】 

 

第四明入實相門者，夫實相幽微，其理淵奧。 
如登絕壑，必假飛梯。欲契真源，要因教行，故以教行為門。 
下文雲：‚以佛教門，出三界苦。‛‚佛子行道已，來世得作佛。‛ 
門名能通，此之謂也。 
略為四意，一略示門相，二示入門觀，三示麤妙，四示開顯。 

戊
一
、
略
示
門
相 

示門相者，夫佛法不可宣示，赴緣說者，必以四句詮理，能通行人入真實地。 
大論雲：‚於如是法說第一義悉檀，所謂一切實、一切不實、一切亦實亦不實、

一切非實非不實，如是皆名諸法之實相。‛ 
實相尚非是一，那得言四？當知四是入實相門耳。 
又云：‚四門入清涼池，是門無礙，非唯利者得入，鈍者亦入； 
非唯定者，散心專志精進者亦得入。‛ 
又云：‚般若有四種相，所謂有相、無相，乃至非有非無相。‛ 
般若尚非一相，云何四相？當知亦是入般若門也。 

表 8-12：（16 表）【卷八之四】  

又云：‚般若波羅蜜，譬如大火焰，四邊不可取，邪見火燒故。‛若不觸火，溫身
熟食。若觸火者，火則燒身，身既被燒，溫食無用。四門本通般若，除煩惱，辦大
事。若取著者，則成邪見，燒於法身，法身既燒，四門通何等？若不觸火，門則能
通也。 

若以佛教為門者，教略為四(云云)。若於一教以四句詮理，即是四門，四四合為
十六門。若以行為門者，稟教修觀，因思得入，即以行為門。 

藉教發真，則以教為門。若初聞教，如快馬見鞭影，即入正路者，不須修觀；若
初修觀，如夜見電光，即得見道者，不更須教。並是往昔善根習熟，今於教門得通，
名為信行；於觀門得通，名法行。 

若聞不即悟，應須修觀，於觀悟者，轉成法行。若修觀不悟，更須聽法，聽法得
悟，轉名信行。教即為觀門，觀即為教門。 

聞教而觀，觀教而聞，教觀相資，則通入成門。 
教觀合論，則有三十二門，此語其大數耳。細尉於門，實有無量，五百身因，三

十二不二門，善財遊法界，值無量知識，說無量教門、無量觀行。如喜見城，千二
百門。實相法城，豈唯一轍？ 

經雲：‚說種種法門，宣示於佛道。‛ 
今且約四教明十六門相，三藏四門者。 
初明有門，謂生死法，本非世性、微塵、父母所作。 
乃是無明正因緣法，出生諸行。 
煩惱、業、苦三道，悉皆是有。 
一切有為，無常、苦、空、無我。 
能發得暖、頂、世第一法，發真無漏因，用真修道。 
此則道諦亦是有。 
子果既斷，得有餘、無餘涅盤。 
故大集雲：‚甚深之理不可說，第一實義無聲字，陳如比丘於諸法，獲得真實之

知見。‛ 
此則因滅會真，真亦是有。 
此是諸阿毘曇論之所申，見有得道，即有門也。 
二空門者，即是彼教析正因緣：無明、老死，苦、集二諦，三假浮虛。破假、實，

悉入空平等，發真無漏。 
因空見真，空即第一義之門也。 
故須菩提在石室，觀生滅無常入空。 
因空得道，見佛法身。恐此是成實論之所申也。 
三明有空門者，即是彼教明正因緣生滅 
亦有亦空。 
若稟此教，能破偏執有無之見，見因緣有空，發真無漏。因有無，見真有無，即

是第一義之門也。 
此是迦旃延因門入道，故作昆勒論，還申此門也。 
四非有非無門者，即是彼教明正因緣生滅 
非有非無之理。 
若稟此教，能破有無邊邪執見，見因緣非有非無，發真無漏。因非有非無，見真

非有非無，即第一義之門也。 
惡口車匿因此入道，未見論來。 
有人言：‚犢子阿毘曇申此意，彼論明我在第五不可說藏中。我非三世，故非有

我；非無為，故非無我。‛此恐未可定用也。 
二明通教四門相者，此是摩訶衍門，通通通別，不可偏取。 
今約通通論四門者，上三藏四門，皆滅色入空。 
如析實人，頭等六分，求人不得，故名為空。通教四門，皆即色是空。 
如觀鏡像，六分即空，不待析盡為空。 
大論雲：‚佛告比丘，觀空即氎，觀氎即空。‛此是體門異析門也。 
三藏觀生空得道，三藏觀生空得道已，又更觀法空，生法二境不融。 
今通門生空即法空，法空即生空，無二無別。 
大品雲：‚色性如我性，我性如色性，此二皆如幻化。‛ 

表 8-13：（16 表）【卷八之四】 

有人言：‚三藏破計實性，約實法求我不得，但是觀性空；大乘明相自性是空，不須
撿已為空。‛此乃一往之言。 

大品雲：‚常性空，無不性空時。‛曉了諸法如幻化、水月、鏡像，豈止相空而已？ 
只約此幻化，即判四門。 
論雲：‚一切實，一切不實，一切亦實亦不實，一切非實非不實。‛ 
佛於此四句，廣說第一義悉檀。 
一切實為有門者，若業若果善惡等法，乃至涅盤皆幻化。 
譬鏡中像，雖無實性，而有幻化頭等六分，為有門也。 
諸法既如幻化，幻化本自無實，無實故空，乃至涅盤亦如幻化。 
如鏡中像，假有形色，求不可得，是為空門。 
諸法既如幻，故名為有；幻不可得，故名為空。 
如鏡中像，見而不可見，不可見而見，是亦空亦有門。 
幻有尚不可得，況復幻空而當可得？即是兩舍為門。 
是通教即空之四門也。 
若三乘共稟而根性不同，各於四句入第一義，故此四句皆名為門。 
故青目注論雲：‚諸法實相有三種。‛今是三乘人同入此門，見第一義者，是即空之一

種也。 
三明別教四門者，若用中論偈，‚亦名為假名‛也。 
而辨四門者，即如大論四句，亦是此四句意。 
所言別者，下異藏通，有七義故別，上異圓教。又歷別入中，故言別。 
此意正出大經，但多散說。今約乳等喻，即顯別四門也。 
文雲：‚佛性如乳有酪，石中有金，力士額珠‛，即是有門。 
若明‚石無金性，乳無酪性，眾生佛性猶如虛空，大般涅盤空，迦毘羅城空‛，即是

空門。 
又云：‚佛性亦有亦無。云何為有？一切眾生悉皆有故；云何為無？從善方便而得見

故。‛ 
又‚譬乳中亦有酪性，亦無酪性‛，即是亦有亦無門也。 
若明‚佛性即是中道，雙非兩遣。‛ 
又‚譬乳中非有酪性，非無酪性‛，即是非空非有門。 
別教菩薩稟此四門之教，因見佛性，住大涅盤。故此四句，即是別教之四門。 
一往用擬別門，經文或時為圓門，此義在下料簡(云云)。 
圓教四門相者，此門明入佛性第一義。 
一往與別門名義是同，細尉意趣，別有多途，分別同異，在下委論(云云)。 

戊
二
、
示
入
門
觀
分
二 

 二示入門觀即為二，先略示入門處，二略示入門觀。 

己
一
、
略
示
入
門
處 

略示入門處者，能通教門，大為十六，所通之理，但是偏圓兩真。 
前八門同入偏真，後八門同入圓真。 
何故偏真，理一門八耶？ 
三藏四門，紆迴隘陋，名為拙度。通教四門是摩訶衍，寬直巧度。 
門有巧拙之殊，能通為八，真理無二，所通唯一。 
譬如州城，開四面門，四面偏門以譬三藏，四面直門以譬通教。 
偏直既殊，能通為八，使君是一，所通不二也。 
別教四門偏而未融，圓四門圓而且融。 
偏圓既殊，能通為八，圓真不二，所通唯一。 
譬如帝城，開四面門，四面偏門以譬別教，四面直門以譬圓教。 
偏直既殊，能通為八，帝尊不二，所通唯一(云云)。 
問：小乘一種四門，摩訶衍何故三種四門？ 
答：小乘淺近，一生斷結，喻如小家。 
大乘深遠，通處則長，譬如大家，須千門萬戶也，三四何足為多耶？ 
問：摩訶衍門，那得三人見真？ 
答：此門正意通大，旁通於小。 
譬如王國有通門別門，別門通朝士，通門通朝市。不可以民庶登踐謂為民門。 
摩訶衍通門亦如是：正通實相，旁通真諦，故三乘灰斷兼由此門。 
不可以兼通偏真而名小乘門也。 

表 8-14：（16 表）【卷八之四】 

二略示入門觀者，先明三藏有門觀，彼有門中具於信法，信行聞說即悟，此
心疾利，得道方法難可示人。 

且約法行觀門，即為十意，一識所觀境，二真正發心，三遵修定慧，四能破
法遍，五善知通知塞，六善用道品，七善用對治，八善知次位，九善能安忍，十
者法愛不生。 

阿毘曇中具此十意，其文閒散，論師設欲行道，不知依何而修。如惑岐路，
莫識所從。今撮其要意，通冠始終，則識有門入道之觀也。 

一明所觀境者，即是識正無明因緣生一切法也。 
若謂世間苦樂之法，從毘紐天生，或言從世性生、微塵生，皆邪因緣生。 
若言自然法爾，無誰作者，此無因緣生。 
無因緣生是破因不破果，邪因緣亦是破正因果，是等悉非正因緣境，所不應

觀。 
數存鄰虛，論破鄰虛，此與邪無相濫，殆非正因緣境。 
何者？鄰虛有無，未免二見，猶是無明顛倒，倒故是集，集故感麤細等色。 
無明顛倒既其不實，所感苦果報，那得定計有無？ 
故大論雲：‚色若麤若細，總而觀之，無常無我，無我故無主。‛若麤若細，

若因若緣，若苦若集，若依若正，皆無常無主，悉是無明顛倒所作。 
如阿毘曇門廣說。 
是名識正因緣所觀之境，不同外道邪無因緣也。 
二發心真正者，既識無明顛倒，流轉行識，乃至老死，如旋火輪。 
欲休息結業，正求涅盤，發二乘心，出離見愛。不要名利，但破諸有，不增

長苦集，唯志無餘。 
其心清淨，不雜不偽，此心真正，名正發心，不同外道天魔也。 
三遵修定慧者，行人既誓求出有，依波羅提木叉住修道。但罪障紛馳，心不

得安，道何由克？ 
為修四念處，學五停心，破五種障。五停事觀即是定，定生念處即慧，慧定

均停，故名安心。 
又定慧調適，故名停心。若無定慧，若單定慧，若不均調定慧，皆不名賢人。 
如世間賢人，智德具足，智則靡所不閒，德則美行無缺。許由、巢父，乃可

稱賢。 
若多智寡德名狂人，多德寡智名痴人，狂痴皆非賢也。 
賢名賢能，亦名賢善，善故有德，能故有智，智德具足，故稱賢人。 
行者亦爾，修四念處慧，學五停心定，定慧具足。 
云何數息具足定慧？制諸覺散，從一至十，知息及數，無常生滅，念念不停。 
又若觀不淨，當深厭穢惡，能觀所觀無常生滅，速朽虛誑誑諸眾生。 
厭觀起恚，須慈定相應，見他得樂。亦知此定及彼樂相，無常生滅。 
因緣觀時，橫觀四生悉是因緣生法，豎觀三界亦是因緣生法。從緣生者，悉

是無常無我。 
諸障起者，應須唸佛亦如是。 
是名五停，具修定慧，有定故不狂，有慧故不愚。依此安心，為眾行基址，

發生暖頂，入苦忍真明，鄰聖為賢，義在於此。 
不同外道，不知鑽搖，漿猶難得，況復酪酥等也？ 
四破法遍成見有得道，其安心定慧，若五停心後，修共念處時帶不淨等，遍

破諸法，事理悉成； 
若五停心後，單修性念處時，一向理觀，以無常之慧，遍破諸見。 
破見之觀，如中論下兩品所明也。 
佛初轉法輪，不說餘法，但明無常，遍破一切外道若有若無，乃至非有非無，

神及世間常無常等六十二見，使得清淨。 
今阿毘曇師受他破雲：無常是小乘，常是大乘，常得破無常，無常不得破常。 
若得前意，此不應然。 
未得道前，執心所計常、無常、亦常亦無常、非常非無常等，法塵對意根而

生諸見，見從緣生，從緣生者悉是無常，云何外道有常樂我淨？ 
如是四倒，悉用無常破之。 

表 8-15：（16 表）【卷八之四】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
二
、
第
二
辨
體
分
七 
 
丁
四
、
入
體
之
門
分
四 

戊
二
、
示
入
門
觀
分
二 
 
己
二
、
略
示
入
門
觀
分
四 

庚
一
、
藏
教 

故五百比丘語達兜言：‚但修無常，可以得道，可以得通。‛如六群比丘為他說法，
純說無常。 

當知見無深淺，悉為無常所破，不同舊醫純用乳藥也。 
五知通塞者，前雖遍破諸見之過，未見其德，過即是塞，德即是通。 
若有見中八十八使，乃至非有非無、不可說見中八十八使，悉從緣生，名之為塞，

塞故須破。復識其通者，所謂有見中道滅，乃至非有非無、不可說見中道滅。如是
道滅從因緣生，名之為通，通何須破？ 

若不識諸見，謂是事實，餘妄語，執見成業，愛潤感果，豈非塞耶？能於諸見，
一一皆知無常顛倒，不生計著，不執則無業，無業則無果。 

如是達者，則有道滅，豈不名通？不同外道，如蟲食木，是蟲不知是字非字也。 
六善修道品者，豈唯識此通塞而已？當修道品，進諸法門。 
謂觀此有見，乃至不可說見，皆依於色，汙穢不淨，即身念處；若受有受，乃至

受不可說受，皆依三受，受即是苦，名受念處；觀於諸見所起想行，悉是無我，名
法念處；觀諸見之心，念念無常，名心念處。觀此四觀，名有為法中得正憶念，得
是念故，四倒則伏，是名念處；勤修四觀，名四正勤；定心中修，名四如意；五善
根生，故名五根；五根增長，遮諸惡法，故名五力；定慧調停，名七覺分；安隱道
中行，名八正道。 

今非約位道品，但就通修論三十七耳。若一停心門作三十七品，餘停心亦如是。 
阿毘曇道諦中，應廣分別(云云)。 
此三十七品是行道法，將至涅盤。城有三門，所謂苦下二行，為空解脫門；集道

各四，苦下有二，是無作解脫門；滅下有四，是無相解脫門。若涅盤門開，即得入
也。 

故佛於須跋陀羅經中，決定師子吼：‚唯我法中有八正道，外道法中尚無一道，
何況八道耶？‛ 

七善修對治者，若利人即入，若不入者，當修助道。故論雲：‚十二禪等悉是助
開門法。‛正慧既弱，遮障得起，修助道為援。 

論雲：‚貪慾起，教修不淨、背舍等；緣中不自在，當教勝處；緣中不廣普，當
教一切處；若少福德，當教無量心；若欲出色，當教四空。‛ 

如是等悉是助道，助開門法，不同外道於根本禪起愛見慢也。 
八善識次位者，雖修如此正助等法，不得即言：‚我是聖人。‛叨濫真似，不識賢

聖！ 
今明識真似階差，自知非聖，增上之慢則不得生。 
不同外道戒取、見取，計生死法以為涅盤也。 
九善修安忍，別相念處力弱，未甚通泰，轉修總相念處，或總一總二，乃至總四。

是時應須安忍，使諦觀成就，轉入暖法，似道煙生。 
大經雲：‚暖雖有漏有為，還能破壞有漏有為。我弟子有，外道則無。‛ 
又若安忍，即成頂法，頂法成名忍，到彼邊。如其不忍，則退還此邊。 
故云：‚頂法退為五逆，暖法退為闡提。‛是故此中，善須安忍內外諸障。 
不同外道，不能安忍細微遮法也。 
十法愛不生者，上來既得四善根生，若起法愛，雖不退為五逆、闡提，而不得入

見諦。 
是則三番縮觀，進成上忍、世第一法，發苦忍真明，十六剎那得成初果。 
或成超果，或重用觀斷五下、五上，得成無學。 
若利人用觀，節節得入。若鈍用觀，具來至十。 
阿毘曇中雖復廣解，不出十意。 
五百阿羅漢作毘婆沙，正申有門得道，云何而言是調心方便？ 
四門調適，俱能得道。若生取著，俱不得道。 
若但云見有得道，見空不得道，云何異於外人？ 
故大論雲：‚若不得般若方便，則墮有無。‛ 
今以十法為方便，直入真門，永異外道也。是為有門入真之觀也。 
餘空門、亦空亦有門、非空非有門，入真之觀，始終方便，比於有門，各各不同。 
然俱會偏真，斷三界惑，更無異也。 
其三門準有，例應十觀，大同小異，可以意得，今不能煩記(云云)。 

表 8-16：（16 表）【卷八之四】 

次明通教有門觀者，例為十意，列名(云云)。 
體解諸法，皆如幻化。三人發心雖同，亦有小異(云云)。 
中論師雲：‚此中是大乘聲聞。‛ 
今言非也，經雲：‚欲得聲聞、緣覺，當學般若‛，論雲：‚聲聞及緣覺，解脫涅

盤道，皆從般若得。‛ 
經論不雲是大，人師謬耳。 
雖知定慧不可得，而安心二法；以幻化之慧，遍破四見、六十二見及一切諸法； 
知幻化中苦集名為塞，知幻化中道滅名為通； 
以不可得心，修三十七品；以無所治，學諸對治；識幹慧地，乃至佛地； 
幻化之慧，不為外魔所動，內障所退； 
諸法不生而般若生，亦不愛著，即得入真。 
若智若斷，無生法忍，比前為巧，準作可知，不復委記。 
餘三門十意，大同小異，可以意得，亦不煩記文也。 

庚
三
、
別
教 

次明別教有門觀，即為十意(云云)。 
一觀境者，超出凡夫四見四門外，亦非二乘四門法，亦非通教四門法。 
諸四門法為境，不名實相。非生死、涅盤，如來藏者，乃名為妙有，有真實法。 
如此妙有，為一切法而作依持，從是妙有出生諸法，是為所觀之境也。 
二明發心者，菩薩深觀實相妙有，不為生死所遷。 
金藏草穢，額珠闘沒，貧窮孤露，甚可愍傷。 
菩薩為此起大慈悲，四弘誓願。 
思益有三十二大悲。 
華嚴雲：‚不為一人、一國、一界微塵人，乃為法界眾生髮菩提心。‛ 
如是發心，有大勢力，如師子吼。 
既發心已，安心進行如前所說種種定慧：如是時中，宜應修如是定； 
如是時中，宜應修如是慧。 
定愛慧策，安心修道，依止二法，不餘依止，是為安心法也。 
還以妙有之慧，遍破生死一切諸見六十二等，功德、黑暗，皆悉不受，遍破涅盤

沈空取證。 
猶如大樹，不宿怨鳥。 
於一一法中，明識通塞。如雪山中，備有毒草，亦有藥王。 
菩薩須知：如此心起，即是六道苦集名為塞； 
如是心起，即是二乘道滅名為通。 
又如是心起，是二乘苦集名為塞； 
如是心起，是菩薩道滅名為通。 
如是心起，名為菩薩苦集； 
如是心起，名佛道滅。 
於苦集中，能知非道通達佛道；能知佛道起於壅塞。 
了了無滯，是為識通塞。 
善修道品者，夫三十七品，是菩薩寶炬陀羅尼。 
破倒唸處，勤行，定心，五善根生，能排五惡，定慧調適，安隱道中行。 
離十相故，名空三昧；亦不見空相，名無相三昧；不作願求，名無作三昧。 
是行道法，近涅盤門。 
若修諸法對治之門。 
所謂常無常、恆非恆、安非安、為無為、斷不斷、涅盤非涅盤、增上非增上。 
常樂觀察諸對治門，助開實相也。 
從初十信、十住、十行、十回向、十地、等覺、妙覺，聖位深淺，悉知無謬。 
終不謂我，叨極上位。內忍善惡兩覺、違從二賊，外忍八風。 
以忍力故，不為傾動。設證相似之法，法愛不起，不墮菩薩頂。 
生名法愛，無是愛故，即入菩薩位。 
破無明穢草，顯出妙有金藏，得見佛性，入於實相。 
是為有門修入實觀也。餘空門、亦空亦有門、非空非有門，入實之觀，例亦為十。 
諸門方便雖各不同，俱會圓真，理無差二。 
三門觀法，準有可知，不復委記(云云)。 

表 9-1：（16 表）【卷九之一】   

 次明圓門入實觀者，先簡圓門，次明圓觀。 

辛
一
、
簡
圓
門 

上三藏門，滅實色通真，不得意多諍。體門即幻色通真，示人無諍法。別門
體滅生死色，次第滅法性色通中，不得意多諍。圓門即生死色是法性色，即法性
色而通中，示人無諍法。 

故文雲‚無上道‛，又云‚而行深妙道‛，即此義也。 
上兩門不通中，不俟分別。 
別圓兩種俱通中，論其同異，略為十。 
一融不融，二即法不即法，三明佛智非佛智，四明次行不次行，五明斷斷惑

不斷斷惑，六明實位不實位，七果縱果不縱，八圓詮不圓詮，九約難問，十約譬
喻。 

尉此十意，明識八門同異也。 
一明融不融者，別教四門，所據決定妙有善色，不關於空；據畢竟空，不關

於有，乃至非空非有門亦如是。 
四門歷別，當分各通。不得意者，作定相取，似同性實，殆濫冥初生覺(云云)。 
前三藏有門，已破外道邪計先盡，次空等三門，破邪則少。又通巧四門，破

三藏之拙。又別教之門，破通門之近，已不與二乘共，何況外道冥覺而濫妙有？ 
妙有依如來藏分判四門，何得同彼尼犍性實？ 
如周璞鄭璞，名同質異，貴賤天懸。 
今時學地論人，反道還俗，竊以此義偷安莊老。金石相糅，遂令邪正混淆，

盲暝之徒，不別涇渭。若得諸四門意，精簡真偽，偷盜不生。 
然別門雖作定說如是，諍論諸佛境界，二乘不知，豈同外道耶？ 
圓門虛融微妙，不可定執：說有不隔無，約有而論無；說無不隔有，約無而

論有。 
有無不二，無決定相，假寄於有以為言端。 
而此有門亦即三門，一門無量門，無量門一門。非一非四，四一一四，此即

圓門相也。 
複次更約破會明融不融相。 
若破外道邪見，不破二乘邪曲，亦不破大乘方便。 
又會不圓者，如淨名中，會凡夫反覆，聲聞無也；會塵勞之儔為如來種，無

為入正位，不能反覆。生死惡人、煩惱惡法而皆被會，二乘善法、四果聖人而不
被會。又般若中，明二乘所行念處道品皆摩訶衍，貪慾、無明、見愛等皆摩訶衍。
善惡之法悉皆被會，亦不會惡人及二乘人等，不辨其作佛。此即別門攝也。 

若圓破者，從別教已去皆是方便。故迦葉自破雲：‚自此之前，我等皆名邪見
人也。‛既言邪見之人，即無圓正道法，則人法俱被破也。 

別教人法尚爾，何況草菴人法？二乘尚爾，何況凡夫人法？ 
是則圓破，無所固留。 
圓會者，會諸凡夫著法之眾：‚汝等皆當作佛，我不敢輕於汝等‛，五逆調達

亦與授記，龍畜等亦與授記，況二乘、菩薩等？‚世間治生產業，皆與實相不相
違背‛，即會一切惡法也。 

‚汝等所行是菩薩道‛，析法二乘尚被會，況通況別？ 
‚汝是我子，我則是父‛，無有人法而不被會，俱皆融妙。此即圓門攝也。 
複次更約經文前後明圓不圓相。若先明不融門，此說地前，後明不融門而言

證融，此說向後；或先明證融門，此說向後，後明不融門，此說地前者，此皆別
門攝。 

若先明融門，證亦融，此說信後，後明證不融，此說住前；或先明證不融，
此說住前，後明證融，此說信後者，此皆屬圓門攝(云云)。 

二即法不即法者，若說有為門，此有非生死有，出生死外，別論真善妙有；
空門者，出二乘真外，別論畢竟空；乃至非有非無門亦如是，是為別四門相。 

若有為門，即生死之有，是實相之有，一切法趣有，有即法界，出法界外更
無法可論。生死即涅盤，涅盤即生死，無二無別，舉有為門端耳。 

實具一切法，圓通無礙，是名有門。 
三門亦如是，此即生死之法，是圓四門相也。 
複次即法有遍不遍，判圓別相，例前分別(云云)；約五住遍不遍。 

表 9-2：（16 表）【卷九之一】 

複次即法不即法，或前或後判別圓相，如前分別(云云)。 
三約佛智非佛智者，若有為門，分別一切智，了達空法；分別道種智，照恆

沙佛法差別不同者，是菩薩智，即別四門相也。 
若有為門，分別一切種智，五眼具足，圓照法界，正遍知者，即諸佛之智，

是圓四門相也。 
複次別門說圓智，圓門說別智，或前或後，分別別圓相，例如前(云云)。複次

別門證圓智，圓門證別智，或前或後，分別別圓，如前分別(云云)。 
四約次第不次第者，若以有為門，依門修行，漸次階差，從微至著，不能一

行中即無量行。乃至非空非有門亦如是，是別四門相。 
若以有為門，一切法趣有門，依門修行，亦一切行趣有行，一行無量行，名

為遍行。乃至非空非有門亦如是，是圓四門相。 
複次別門圓行，圓門別行。 
或前或後，分別別圓，例如前(云云)。 
五約斷斷不斷斷者，夫至理虛無，無明體性本自不有，何須智慧？解惑既無，

安用圓別？涅盤雲：‚誰有智慧？誰有煩惱？‛淨名曰：‚淫怒痴性即是解脫‛，
又‚不斷痴愛，起於明脫‛，此則不論斷不斷。大經雲：‚暗時無明，明時無暗，
有智慧時，則無煩惱‛，此用智慧斷煩惱也。 

若別有門，多就定分割截，漸次斷除五住，即是思議智斷也。乃至三門亦如
是，是為別四門相。 

若圓有門，解惑不二，多明不斷斷。五住皆不思議，即是不思議斷。乃至三
門亦如是，是為圓四門相。 

複次圓門說斷，別門說不斷斷。 
或前或後，判別圓相者，例如前說(云云)。 
六約實位非實位者，若有門明斷界內見思，判三十心位；斷界外見思、無明，

判十地位；等覺後心，斷無明盡；妙覺常果，累外無事。此乃他家之因，將為己
家之果，皆方便，非實位也。後三門大同小異，皆是別四門相。 

若有門從初發意，三觀一心斷界內惑，圓伏界外無明，判十信位；進發真智，
圓斷界外見思、無明，判四十心位；等覺後心，無明永盡；妙覺累外，此是究竟
真實之位。乃至三門亦如是，是名圓四門相。 

複次別門說實位，圓門說不實位，別門證實位，圓門證不實位，或前或後，
皆如前分別(云云)。 

七約果縱果不縱者，若有為門，從門證果，三德縱橫，言法身本有，般若修
成，解脫始滿。不但果德縱成，因亦侷限。如地人云‚初地具足檀波羅蜜，於餘
非為不修，隨力隨分。檀滿初地，不通上地，餘法分有而不具足‛者，是義有餘！
三門亦如是，是為別四門相。 

若有為門，從門證果，三德具足，不縱不橫；因亦如是，一法門具足一切法
門，通至佛地。華嚴雲：‚從初一地，具足諸地功德。‛大品雲：‚初阿字具足四
十一字功德。‛三門亦如是，是為圓四門相。 

複次別門說果不縱，圓門說果縱，或前或後，判圓別相，例前(云云)。 
八約圓詮不圓詮者，若有為門，門不圓融，或融一，或融二。 
門前章，偏弄引；門中章，詮述不融不即菩薩智，乃至偏譬喻等； 
門後，還結不融不即等。三門亦如是，是為別四門相。 
若有為門，一門即三門：門前圓弄引； 
門中詮述融即佛智，乃至圓譬喻等； 
門後結成融即等。三門亦如是，是為圓四門相。 
複次別門詮圓，圓門詮別，或前或後，分別別圓之相，例前(云云)。 
九約問答者，若有門明義，未辨圓別，須尉問答核徵，自見圓別指趣，三門

亦如是(云云)。 
十約譬喻者，諸門前後，或舉金銀寶物為譬，或舉如意日月為譬，或用別合，

或用圓合，圓別之相自顯(云云)。 
今以十意，玄覽眾經，圓別兩門，朗然明矣。 
復約五味分別少多，乳教兩種四門，酪教一種四門，生酥四種四門，熟酥三

種四門，此經一種四門(云云)。 

表 9-3：（16 表）【卷九之一】 

今經十義者。 
‚觀一切法空，如實相‛，‚決了聲聞法，是諸經之王‛，‚開方便門‛，此是融

凡小大之人法也（一）。‚一切世間治生產業，皆與實相不相違背‛，即客作者是
長者子，此是即法之義也（二）。‚開示悟入，佛之知見‛，‚今所應作，唯佛智慧‛，
即佛慧也（三）。著如來衣、座、室等，即不次第行也（四）。不斷五欲而淨諸根，
又過五百由旬，即不斷斷義也（五）。五品、六根淨、乘寶乘遊四方，即實位也
（六）。‚佛自住大乘，定慧力莊嚴，以此度眾生‛，即果不縱也（七）。‚合掌以
敬心，欲聞具足道‛，即今佛文前圓詮也；‚諸法實相義，已為汝等說‛，即古佛
文後圓詮也（八）。智積龍女，問答顯圓也（九）。輪王頂珠，其車高廣，皆圓喻
也（十）。 

十意既足，圓門明矣。融門四相，今當說。 
若言：‚佛之智慧，微妙第一‛，又云：‚我以如來智慧，觀彼久遠，猶若今也‛，

智知妙法，有門也。‚一切法空‛，‚常寂滅相，終歸於空‛，空門也。‚諸法常無
性，佛種從緣起‛，即亦空亦有門也。‚非如非異，非虛非實‛，雙非兩舍，即非
空非有門也。 

四相標門，十意簡別，故知此經明圓四門也(云云)。 

辛
二
、
明
圓
觀 

二明入實觀者，上已知四圓門。 
今依有門修觀，觀則為十(云云)。 
對前十二思議之門，名不思議境。 
不思議境，即是一實四諦。 
謂生死苦諦不可思議，即空即假即中，即空故方便淨，即假故圓淨，即中故

性淨。三淨一心中得，名大涅盤。 
淨名曰：‚一切眾生即大涅盤‛，故名不可思議四諦也。 
‚不可覆滅‛，此即生死之苦諦是無作之滅，亦是集、道也。 
煩惱集諦不可思議，即空即假即中，即空故名一切智，即假故名道種智，即

中故一切種智。三智一心中得，名大般若。 
淨名曰：‚一切眾生即菩提相，不可復得。‛ 
此即煩惱之集而是無作道諦，亦是苦、滅，故名不思議一實四諦也。 
亦是真善妙色，何者？生死即空故名真，生死即假故名善，生死即中故名妙。 
此名有門不可思議境也。 
二發真正心者，一切眾生即大涅盤，云何顛倒，以樂為苦？ 
即起大悲，興兩誓願，令未度者度，令未斷者斷。 
一切煩惱即是菩提，云何愚闇，以道為非道？ 
即起大慈，興兩誓願，令未知者知，未得者得。 
無緣慈悲，清淨誓願。 
慈善根力，任運吸取一切眾生也。 
三安心者，既體解成就，發心具足，豈可臨池觀魚，不肯結網？ 
裹糧束腳，安坐不行？ 
修行之要，不出定慧。 
譬如陰陽調適，萬物秀實。雨旱不節，焦爛豈生？ 
若兩輪均平，是乘能運；二翼具足，堪任飛昇。 
體生死即涅盤名為定，達煩惱即菩提名為慧。 
於一心中巧修定慧，具足一切行也。 
四破法遍者，以此妙慧，如金剛斧，所擬皆碎，如無翳日所臨皆朗。 
若生死即涅盤者，分段、變易苦諦皆破； 
若煩惱即菩提者，四住、五住集諦皆破。 
雖復能破，亦不有所破。 
何者？生死即涅盤，故無所破也。 
五識通塞者，如主兵寶，取捨得宜，強者綏之，弱者撫之。 
知生死過患名為塞，即涅盤名為通；煩惱惱亂名為塞，即是菩提名為通。 
始從外道四見，乃至圓教四門，皆識通塞。 
節節執著即是塞，節節亡妙名為通。 
若不識諸法夷嶮，非但行法不前，亦亡去重寶也。 

表 9-4：（16 表）【卷九之一】 

六善識道品者，觀生死即涅盤，十界生死色陰，皆非淨非不淨，乃至識陰非
常非不常。 

能破八顛倒，即法性四念處，念處中具道品、三解脫及一切法。 
又知涅盤即生死，顯四枯樹；知生死即涅盤，顯四榮樹； 
知生死涅盤不二，即一實諦，非枯非榮住大涅盤也。 
七善修對治者，若正道多障，應須助道。觀生死即涅盤，治報障也； 
觀煩惱即菩提，治業障、煩惱障也。 
八善知次位者，生死之法，本即涅盤，理涅盤也； 
解知生死即涅盤，名字涅盤也；勤觀生死即涅盤，觀行涅盤也； 
善根功德生，即相似涅盤也； 
真實慧起，即分真涅盤也；盡生死底，即究竟涅盤也。 
觀煩惱即菩提，亦如是。 
九善安忍者，能安內外強軟遮障，不壞觀心。 
若觀生死即涅盤，不為陰入境、病患、業、魔、禪、二乘、菩薩等境所動壞

也； 
若觀煩惱即菩提，不為諸見、增上慢境所動壞也。 
十無法愛者，既過障難，道根成立，諸功德生。 
觀生死即涅盤，故諸禪三昧功德生； 
觀煩惱即菩提，故諸陀羅尼、無畏、不共諸般若生； 
觀生死涅盤不二，故法身實相生。 
相似功德，順理而生，喜起順道法愛，生名愛法，不上不退，名為頂墮。 
此愛若起，即當疾滅。愛若滅已，破無明，開佛知見，證實相體。 
觀生死即涅盤，故證得解脫；煩惱即菩提，故證得般若； 
此二不二，證得法身。一身無量身，無上寶聚，如意圓珠，眾法具足。 
是名有門入實，證得經體。 
餘三門亦如是。 
是十種觀，經文具足。 
‚是法不可示，言辭相寂滅，諸餘眾生類，無有能得解‛，又‚我法妙難思‛，

即不思議境。 
‚於一切眾生中起大慈心，於非菩薩中起大悲心‛，‚我得三菩提時，以神通

力、智慧力引之，令得住是法中‛，即正發心也。 
‚佛自住大乘，如其所得法，定慧力莊嚴‛，即是安於二法，自成成他也。 
‚破有法王‛，即是破法遍也。 
又‚如日月光明，能除諸幽暝，斯人行世間，能破眾生暗‛，即破法遍也。 
‚有一導師，將導眾人‛，‚明瞭心決定，在嶮濟眾難‛，善知通塞也。 
淨藏、淨眼，善修三十七品、諸波羅蜜，即是兩意也。 
增道損生，‚遊於四方‛即是識次位也。 
‚安住不動，如須彌頂‛，‚著如來衣‛，即安忍也。 
‚雖聞是諸聲，聽之而不著‛，其意等六根，皆言‚清淨若此‛，又云‚真淨

大法‛，即無法愛也。 
是十種觀，散在經文，而人不知。 
今撮聚十數，入有門為觀，乃至三門，小異大同，十觀入實，亦復如是。 
複次此十觀意，非但獨出今經，大小乘經論備有其意。 
如摩黎山，純出栴檀。 
固非外道四韋陀典，及此間莊老之所載也。 
世人鹹共講讀，而對文不知，若欲學道，全無方便。 
悲夫！徒知�捋，不解鑽搖。 
若識十意，於小乘四門俱用入真，於大乘四門俱用入實。 
既入實已，如食乳糜，更無所須。 
半如意珠，全如意珠，佈施一切。 
雖有此施，不見有人輕生重道，勤心修習。 
不受不用，徒施何益？我則悔焉。 
雖無所益，作毒鼓因。欲具知之，委如止觀(云云)。 

表 9-5：（16 表）【卷九之一】【卷九之二】  

 三明諸門麤妙者為二，一就能所判麤妙，二約諸門判麤妙。 

己
一
、
就
能
所
判
麤
妙 

能所為四句，門名能通，理是所通。 
自有能通麤所通亦麤，能通妙所通麤，能通麤所通妙，能通妙所通亦妙。 
三藏四門，扶事淺近，故能通為麤；但詮偏真，所通亦麤。通教四門，大乘體法，

如實巧度，能通為妙；三乘偏證，所通為麤。別教四門，教道方便，能通為麤；詮
入圓真，所通為妙。圓教四門，證道實說，能通為妙；即事而圓，所通亦妙也。 

又自有帶麤能所，生酥教是也；不帶麤能所，乳教是也；自有帶麤所，不帶麤能，
熟酥教是也；自有帶麤能，不帶麤所，圓接通接別是也，涅盤中諸門亦是也。 

問：經雲：‚唯有一門，而復狹小‛，為麤故稱一小？為妙故稱一小？ 
答：此義當通用，不可局在一門。 
何者？如三藏四門，赴機異說故言四，同是佛教故言一；門門方便異故言四，同

向涅盤故言一；所通從能通故言四，能通會所通故言一。 
文字中無菩提，是約教論狹小；譬如隘路，不受二人並行，即約行論狹小；教行

兩門，取真難契，即約理論狹小(云云)。 
通教亦如是，逗緣別說故為四，同是佛教故言一；觀法不同故有四，俱向無生故

為一；所隨於能故為四，能隨於所故為一。 
通教即事而真，文字中有菩提；善惡俱觀，皆不可得，即是並行；不約此義論狹

小，但教觀取真理難當，故名理為狹小(云云)。 
別教四門亦如是，為四機說故有四，同是佛教故言一；入實觀異故言四，俱向一

實故言一；所隨於能故言四，能會於所故言一。 
不即生死是涅盤，教狹小；不即煩惱是菩提，故行狹小；教行取理難當，名理論

狹小。 
圓教四門亦如是，逗四種機故言四，皆是佛說故言一；入實觀異故言四，四觀向

實故言一；將門名理故言四，以理應門故言一。 
此教即生死是涅盤，教不狹小；煩惱即菩提，行不狹小；而此教觀，取理難當，

名理為狹小。若依經文‚唯有一門，而復狹小‛者，正語教行之門，取理不當，故
言狹小也。 

今拓開一句，處處不同，豈可定執守一文耶？若得此意，麤妙自明(云云)。 

己
二
、
約
諸
門
判
麤
妙 

二約諸門判麤妙者，先明三藏四門，皆是能通；執著四門，俱皆壅礙。成壞麤妙，
更無優劣，此則不可偏判。 

若從法為語，有則附俗，入道則拙；空則傍真，入道則巧，故釋論雲：‚為鈍根
人說生空，為利根說法空‛，即其義也；亦有亦無門，望前為巧，望後是拙；非有非
無門，則是巧也，大論雲：‚半有半無者，名為鈍人。‛是約四門法判麤妙也。 

今約根性便宜，若宜有門，有門成，三門壞；若宜無門，無門成，三門壞；乃至
第四門，亦如是。 

若就一門皆得四悉檀者，皆名為成，失四悉檀者，皆名為壞。還就一門，赴欲為
得，乖情為失；當宜為得，不當宜為失；治病為得，不治病為失；見第一義為得，
不見第一義為失。傳有成壞，約此得論麤妙也。 

又約十觀判麤妙者，觀因緣境正為得，境邪僻為失；發真正心為得，不爾為失；
安心得所為得，安心不調為失；破法遍為得，不遍為失；知通塞為得，不知通塞為
失；乃至順道法愛不生為得，順道法愛生為失。若一門十法成就，則此門為妙，餘
門為麤。若餘門十法成就，此門不成就，則此為麤，餘門為妙(云云)。 

通四門麤妙者，通理唯一，一不可說，有何形比麤妙可論？ 
就赴機說門，不無優劣，判四門深淺，如三藏中說。 
又約一一門，若說會四悉檀機，名之為妙；若乖四機，名之為麤。 
若於一一門十觀修行，句句得所名之為妙，句句失所名之為麤。 
麤故四邊火所燒，不得入清涼池。異此者，名之為妙也。 
別四門麤妙者，若論法相，有門附事故為麤，空門傍理故為妙。 
空門單理故為麤，亦空亦有門兩通故為妙。 
亦空亦有兩存故為麤，非空非有門兩舍故為妙。 
若約根緣，則不如是，有門稱欲故為妙，三門不稱欲故為麤； 
有門是宜故為妙，三門非宜故為麤；有門對惡故為妙，三門非對故為麤； 
有門見第一義故為妙，三門不見第一義故為麤。餘三門亦如是。 

表 9-6：（16 表）【卷九之二】  

又識有門真善妙色之境者，名鎮頭迦，不識境故，名迦羅迦； 
正發心故名鎮頭迦，不正發心名迦羅迦；安心定慧名鎮頭迦，不安二法名迦羅迦； 
破諸法遍名鎮頭迦，破法不遍名迦羅迦；善識通塞名鎮頭迦，不識通塞名迦羅迦； 
修三十七品名鎮頭迦，不修道品名迦羅迦； 
善解對治名鎮頭迦，不善對治名迦羅迦；善知次位名鎮頭迦，不識次位名迦羅迦； 
安忍不動名鎮頭迦，不能安忍名迦羅迦；無順道愛名鎮頭迦，順道愛起名迦羅迦。 
迦羅迦果則有九分，鎮頭迦果才有一分。若十觀成就，則十分鎮頭，十觀皆妙。

若九分迦羅，迦羅則麤；一分鎮頭，鎮頭則妙。 
迭華千斤，不如真金一兩，故約此判麤妙也。有門既爾，餘三門亦如是。 
圓教四門者，則皆妙無麤。何者？ 
有門為法界，攝一切法，不可思議即是一切法，況復三門？ 
空門即是法界，攝一切法，況復三門？餘二亦如是。法相平等，無復優劣。 
若爾，則無四門之異？ 
但因順根機，赴緣四說。如四指指一月，月一指四。 
何者？此由眾生世世習此四門，因以成性。昔四門中推理，欲翻無明，即成慧根

性；昔四門中修善，欲翻惡業，即成福德根性。 
福慧因緣，感今名色、觸、受，各於本習而起愛取，是為十法成圓性眾生。 
欲樂不同，宜治有異，佛智明鑑，照機無差。 
以世界悉檀，赴四性慾，說此四門；以為人悉檀生四善；以對治悉檀治其四執；

以第一義悉檀令四人見理。無此四緣，佛不說法。 
緣既不一，略言其四，皆是‚正直舍方便，但說無上道‛。門相圓融，四門皆妙。 
此就教門更判麤妙。 
何者？若不得四悉檀意，諸論諍競，誰能融通？ 
如地論有南北二道，加復攝大乘興，各自謂真，互相排斥，令墮負處。若不得意，

四門俱失。 
但圓門融淨，教尚虛玄，消釋經論，何競不息？若欲入道，何門不通？悟理之時，

豈應存四？修行之時，豈應有塞？ 
但四塞有輕重。 
別教門隔，悟者無乖，未悟成諍，其執大重。譬如鈍馬，痛手乃去。 
圓門虛玄，未悟之時，其執則輕。譬如快馬，見鞭影即去。 
如此輕執，若未得第一義益，不失三悉檀利。 
故論雲：‚是四悉檀，皆實不虛。‛ 
何者？世界故實，乃至見第一故實。雖俱是實，實有深淺。 
亦俱是虛，何者？如有門說世界悉檀，於樂欲是實，於餘則虛； 
有門生善為實，於餘則虛；有門破惡為實，於餘則虛； 
有門見第一義為實，於餘則虛。 
乃至三門亦如是。 
有門三悉檀，於世界故實，於第一義則虛；一悉檀於第一義故實，於世界則虛。 
實故為妙，虛故為麤，廣作(云云)。 
若以此麤妙約五味者，乳教有八門，四麤四妙，所通俱妙也。酪教四門為麤，理

亦是麤。生酥則十六門，十二門是麤，四門是妙，兩所通為麤，兩所通為妙。 
熟酥有十二門，八門是麤，四門是妙，一理為麤，一理為妙。 
法華四門為妙，一理亦妙。 
諸聲聞人，前來門理俱麤，至此法華，門理融妙。 
菩薩不定，或於方等、般若，門理融妙，極鈍者同二乘也。 
涅盤有十六門，十二門麤，四門為妙，所通俱妙。 
何者？前來諸門，麤妙各通，猶存權理。涅盤不爾，‚一切諸法中，悉有安樂性‛，

是諸眾生皆有佛性，無復權理，但一妙理。 
而更存麤門，為妙理方便，皆明入實。 
如梵志問雲：‚因無常故，果云何常？‛佛反質答(云云)。 
故知如百川總海，諸門會實。實理要急，是故須融。接引鈍根，存麤方便。 
法華折伏，破權門理，如金沙大河，無復回曲。 
涅盤攝受，更許權門。各為因緣，存廢有異。然金沙百川，歸海不別(云云)。 

表 9-7：（16 表）【卷九之二】 

四開麤門顯妙門者，問：中論先明摩訶衍門，後明二乘門，今何意先明小門，後
明大門？ 

答：中論為時人見成病，先以大蕩，後示入真之門。今經無復見病，但住草菴，
須開方便門，示圓實相，故先列小門，次明大門。開破適時，各有其美。 

若法華後教，不俟更開。法華前教，或門理已入妙者，更何所開？或門理雖妙而
人未妙，門理妙者，亦不須開。若門、若理、若人未妙者，今當開。 

謂開一切愛見煩惱即是菩提，故云：‚觀一切法空，如實相。‛開一切生死即是涅
盤，故云：‚世間相常住。‛ 

開一切凡人即是妙人，故云：‚一切眾生皆是吾子。‛ 
開一切愛見言教即是佛法，故云：‚若說俗間經書，治生產業，皆與實相不相違

背。‛ 
開一切眾生即是妙理，故云：‚為令眾生，開佛知見。‛示、悟、入等，亦復如是。 
開一切小乘法即是妙法，故云：‚決了聲聞法，是諸經之王。‛ 
開一切聲聞教，故云：‚佛昔於菩薩前毀訾聲聞，然佛實以大乘而見教化。‛ 
開一切聲聞行即是妙行，故云：‚汝等所行是菩薩道。‛ 
開一切聲聞理，即是妙理，故云：‚開方便門，示真實相。‛ 
開諸菩薩未被妙者，今皆得圓，故云：‚菩薩聞是法，疑網悉已除。‛ 
別教有一種菩薩，三藏亦一種菩薩，通教一種菩薩，未決了者，今皆開顯。 
若門若理，無不入妙，是名開權顯實，決麤令妙也(云云)。 

丁

、

經
體 

第五實相為諸經作體，更為五，一今經之體種種異名，二諸經體種種異名，三旁正料
簡，四此彼料簡，五麤妙開麤顯妙。 

一此經體名前後同異者，序品雲：‚今佛放光明，助發實相義‛，又云：‚諸法實相義，
已為汝等說。‛方便品廣說中雲諸佛一大事因緣、開佛知見、無上道、實相印等，譬喻中
以大車譬一大乘，信解中名付家業，藥草中名一切智地、最實事，化城中名實所，授記
中名系珠，法師中名秘密藏，寶塔中名平等大慧，安樂行中名實相，壽量中名非如非異，
神力品中秘要之藏，妙音中名普現色身三昧，觀音中名普門，勸發中名殖眾德本。 

如是等異名不同，其義亦異。理極真實，以實為相，故名實相。靈知寂照，名佛知見。
三世諸佛，唯用此自行化他，故言大事因緣。虛通名道。正定諸法，名實相印。運載名
乘。成辦佛事名家業。一切所依，故名智地。諸法之元，故名寶所。圓妙難思，故言寶
珠。無所積聚而含眾法，名秘藏、秘要。通達無礙，名平等大慧。遮於二邊，名非如非
異。妙色自在，故言普現三昧。入實之由，故名普門。諸法由生，故言德本。如是名義
差別，體即實相，已如上說(云云)。 

二諸經之體種種異名者，問：釋論雲：‚無實相印，是魔所說。‛今談實相，可用為體，
餘經不爾，應是魔說？ 

答：不然！ 
諸經異名，或真善妙色，或畢竟空，或如來藏，或中道等，種種異名，不可具載。 
皆是實相別稱，悉是正印，各稱第一，由實印故也。若失此意，則非佛法。 
故言眾經體同也。 
三旁正料簡者，眾經半滿小大之殊，體有旁正。 
正即實相，旁即偏真。 
偏真或時含實相，實相或時帶偏真，而通稱實相。 
故中論雲：‚實相三人共得‛，共得者，即偏真也。 
大經雲：‚聲聞之人但見於空‛，空即旁也；‚智者見空及與不空‛，不空即正也。 
此經雲：‚我等昔日同入法性‛，法性即旁也；‚今日安住實智中‛，實智中即正也。 
小乘三法印，此旁也；通教，帶旁明正也；別圓，但明於正，不復論旁。 
若約五味，乳唯論正；酪唯論旁；生酥、熟酥，旁正相兼帶；醍醐唯正。 
又正實相多諸名字，約名字中復論旁正。勝鬘自性清淨為正，餘名為旁； 
華嚴以法身為正；般若以一切種智為正；涅盤以佛性為正； 
此經以實相一乘為正，餘名為旁。 
此則非旁非正論旁正，旁正悉是經體(云云)。 
四就彼此料簡，上約別圓二法異名料簡，今更通就小大四句料簡。 
或名義體與此經同，或名義體與此經異，或名義與此經同而體異，或名義與此經異而

體同。 

表 9-8：（16 表）【卷九之二】 

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 
 
丙
二
、
第
二
辨
體
分
七 

丁
五
、
遍
為
眾
經
體 

三藏中若名體為實相者，此名義與此經同而體異；若不名為實相者，此名義體與此經
異，唯論兩句，無有兩句。通教名實相為體者，此名義同而體異；若不作此名，則名義
體俱異；若通門遠通中道者，則名義體同、名義異而體同。別教望圓經四句，如一法異
名中分別(云云)。 

歷五味者，乳教兩種名義同，兩種名義異而體同；酪教如前(云云)；生酥、熟酥中如
前(云云)；涅盤中四種名義異、名義同，而皆體同一佛性，則無差別(云云)。 

五麤妙者，正實相中旁正異名者，此乃異名異義，其體本同，此無麤妙。 
但旁為麤；旁含正，正帶旁，一往亦為麤；但正為妙也。 
藏通名同義同而體別，一向是麤；別名義或同或異，教門異為麤，體同為妙；名義同、

名義異而體同為妙。 
歷五味中麤妙，可知也。開麤者，即開於旁也。 
或開旁教即正教，‚佛昔於菩薩前毀訾聲聞，然佛實以大乘而見教化‛；或開旁行即正

行，‚汝等所行是菩薩道‛；或開旁人即正人，客作人一日之價即長者子也； 
或開旁體即正體，‚開方便門，示真實相‛‚後見此貧人，示以所繫珠‛，深觀旁理即

正理也。一切皆妙，無麤可待，即經之正意也。 

丁
六
、
遍
為
諸
行
體
分
四 

 第六諸行體，此為四，一諸行同異，二依經修行，三麤妙，四開麤。 

戊
一
、
諸
行
同
異 

行同異者，夫稟教立行，不出信法。 
鈍者因聞得解，從解立行，故名信行。利者自推得解，從解立行，故名法行，二

行通四教。 
三藏信法以旁實相為體，通教信法以旁含正為體，別教信法以正為體，圓信法亦

用正為體。 
若橫論行，即是諸波羅蜜、慈悲喜捨等，當教論體。 
若橫豎諸行有體，則本立而道生。若體有行，體則藉行而顯也。 
重明圓豎行，五品六根以相似正為體，初住至等覺皆用真正為體。 
橫行者，如大品雲：‚一切法皆是摩訶衍，以不可得。‛不可得故，即正實相也。 
此文雲：‚不得諸法，若有若無‛，‚等賜諸子，各一大車‛，即其義也。儒童見然

燈佛，得無生忍，行有真體。金剛般若雲：‚無住相佈施，如人有目，見種種色‛，
亦其義也。 

豎行有體，其車則高。橫行有體，其車即廣。高廣大運，行步平正，其疾如風(云
云)。 

戊
二
、
依
經
修
行 

二依經修行者，前信法兩行，意通時寬，或經劫數，譬如長圍。若依諸經別明行
法，剋日制時，喻如苦攻。 

若隨事行行，行則無體。若隨理行行，令此空慧與行相應，能破無量障道罪，能
得無生忍者，此行有體。 

諸經別行乃多，略言其四，謂常行行，常坐行，半行半坐行，非行非坐行。 
諸行各有事相方法，勤身苦策，悉用實相正觀為體。 
念念無間，清淨如空，具論觀意，如止觀中說。 
然小乘戒藏，不許懺重；修多羅藏，使犯重人唸佛身，佛身者，念空也。 
亦備有常行等方法，而以偏空為體。 
通教亦明常行等方法，而用即空為體。別行歷別，圓行虛融，而俱用正實相為體。 
以此四行歷五味，論方法之體，義推可知。 

戊
三
、
麤
妙 

三麤妙者，藏通信法真似，橫豎諸行，以旁實相為體，體行俱麤。別信法真似，
橫豎諸行，雖依別門，用正實相為體，因無常故而果是常，行麤體妙。 

圓信法真似橫豎，依圓門正體，體行俱妙。 
歷五味明麤妙，可知(云云)。 
依諸經方法常行等行，以旁為體，體行俱麤； 
以正為體，則行麤體妙、體行俱妙，例前可知。歷五味，亦可解(云云)。 

戊
四
、
開
麤 

四開麤者，開三藏信法兩行，亦是‚決了聲聞法，是諸經之王，聞已諦思惟，得
近無上道‛。 

聞即信行，思惟即法行，皆近無上道者，即大乘無相行近於真也。 
開橫行者，低頭舉手，歌詠散心，皆已成佛道。 
三藏最淺，尚被開即妙，況通別等？可以意得。 
開依小乘常行等方法者，小小微善，無一不成佛，可以意得(云云)。 

表 9-9：（16 表）【卷九之三】  

全
文
分
二 
 
甲
二
、
正
釋
五
重
玄
義
分
二 
 
乙
二
、
別
解
分
五 

丙
二
、
第
二
辨
體
分
七 

丁
七、
遍為
一切
法體
【卷
九之
三】 

第七遍為一切法體者，觀經雲：‚毘盧遮那，遍一切處。‛ 
一切不出四諦。 
大經雲：‚佛所不說，如十方土；所說者，如爪上土。迦葉雲：‘已說是四諦，

其未說者，應有五諦？’佛言：‘無也，但言是四諦有無量相耳。’‛ 
若然，廣開即成四種四諦，具如境妙中說。 
當知苦集，世間善惡因果；道滅，出世一切因果，悉用實相為體。 
淨名曰：‚從無住本，立一切法‛，此之謂乎？ 
然所依之體，體妙無異，能依之法，法有麤妙。 
諸法相待，分別可知。 
歷五味分別麤妙，亦可知。 
開麤顯妙，亦可知(云云)。略說經體竟。 

丙
三
、
第
三
明
宗
分
五 

 
大章第三明宗。宗者，修行之喉衿，顯體之要蹊。如樑柱持屋，結網綱維，提維

則目動，梁安則桷存。 
釋宗為五，一簡宗體，二正明宗，三眾經同異，四明麤妙，五結因果。 

丁
一
、
簡
宗
體 

簡宗體者，有人言：宗即是體，體即是宗。 
今所不用。何者？宗致既是因果，因果即二。體非因非果，體即不二。 
體若是二，體即非體；體若不二，體即非宗。宗若不二，宗即非宗；宗若是二，

宗即非體。 
云何而言體即是宗，宗即是體？ 
又柱樑是屋之綱維，屋空是樑柱所取，不應以樑柱是屋空，屋空是樑柱。 
宗體若一，其過如是。 
又宗體異者，則二法孤調，宗非顯體之宗，體非宗家之體。 
宗非顯體之宗，宗則邪倒無印。體非宗家之體，則體狹不周，離法性外別有因果。 
宗體若異，其過如是。 
今言不異而異，約非因非果而論因果，故有宗體之別耳。 
釋論雲：‚若離諸法實相，皆名魔事。‛ 
普賢觀雲：‚大乘因者，諸法實相；大乘果者，亦諸法實相‛，即其義也。 
當知實相體通而非因果，行始辨因，行終論果。 
而復偏圓有別者，譬如銅體非始非終，擬鑄為像即名像始，治瑩悉畢即名像終，

此譬圓因果。 
若擬器皿，及其成就，器皿始終，譬偏因果也。 
發七方便心謂偏因，證有餘無餘名偏果。開佛知見名圓因，究竟妙覺名圓果。 
若識此喻，不即不離，宗義明矣。 
例如正因佛性，非因非果，而言：‚是因非果名佛性，是果非因名大涅盤。‛ 
又佛性非當非本，而言：‚本自有之‛、‚一切眾生即涅盤相，不可覆滅。‛ 
又言：‚一切眾生悉有佛性，而實未有三十二相，未來當得金剛之身。‛ 
以其非當，是故言本；以其非本，是故言當。宗體之義，亦復如是。 
遠師以一乘為宗，所謂妙法。引文雲：‚是乘微妙，為無有上。‛ 
私謂：為破三故一，待麤非妙因，而不該始末。 
龍師雲：但以果為宗。妙法者，是如來靈智體也。 
眾麤斯盡為妙，動靜軌物為法。法既真妙，借蓮華譬之，所以果智為宗也。 
私謂：果不孤立，云何棄其因？又乖文也。 
慧觀序雲：‚會三歸一，乘之始也；慧覺成滿，乘之盛也；滅影澄神，乘之終也。‛ 
什師嘆雲：‚若非深入經藏，豈能作如此說？‛ 
印師雲：諸法實相是一乘妙境，用境智為宗。境無三偽，故稱實相也。 
今謂：加境而闕果，腫不益肥。 
光宅用一乘因果為宗，前段為因，後段為果。 
私謂：二文各有因果，若互存互沒，則害經文。 
有人用權實二智為宗。 
私謂：用權應明三是經宗，三是今經所棄，云何取所棄為宗？ 
又師雲：此名妙法蓮華，即以名為宗。 
妙法是佛所得根本真實法性，此性不異惑染，不與惑同，故稱妙，即宗為名耳。 
此是地師所用，據八識是極果。今攝大乘破之，謂是生死根本。 

表 9-10：（16 表）【卷九之三】 

丁

、
簡
宗

有師雲：常住為宗，但未極上，是覆相明常。私謂：都非經意！常若被覆，宗何
所顯？常不被覆，常則非宗。 

有師雲：是顯了明常，與涅盤為廣略耳。私謂：常為宗者，常無因果，常亦無宗
(云云)。 

有言：萬善為宗，但使是善，皆得作佛。私謂：若作佛即是果，何不取果為宗？ 
有言：萬善中取無漏為宗。私謂：太局，又濫小涅盤。 
有人言：若稟斯異說，各蒙益者，眾釋無可為非。聞而不悟，眾師無可為是。一

師之意，唯貴在悟，宜以悟為經宗。大經雲：‚若有定相，是生死法，是魔王相。佛
法無定相，是故如來非道說道，道說非道。‛當知唯悟是從。私謂：若悟為宗，乃是
果證，非謂行因，問南指北，方隅料亂。又定以悟為宗，是為定定，何謂不定？說
者甚多，不能具出也。 

丁
二
、
正
明
宗 

二正明宗者，此經始從序品，訖安樂行品，破廢方便，開顯真實佛之知見。 
亦明弟子實因實果，亦明師門權因權果。 
文義雖廣，撮其樞要，為成弟子實因，因正果旁。 
故於前段明跡因跡果也。 
從湧出品，訖勸發品，發跡顯本，廢方便之近壽，明長遠之實果。 
亦明弟子實因實果，亦明師門權因權果。 
而顯師之實果，果正因旁。 
故於後段明本因本果。 
合前因果，共為經宗，意在於此。 
所以經分二文，論本論跡；雙題法譬，舉蓮舉華。師弟權實，總在其間也。 

丁
三
、
眾
經
同
異 

三眾經因果同異者，謂跡因果或同或異，本因果永異。 
跡因果者，實相通印諸體，何經不約此論因果？ 
大品明非因非果實相為體，而但因為宗。 
般若遣蕩，正是因意。 
故云：‚菩薩心中名般若，在佛心中名薩婆若。‛文中亦說：‚菩薩無生無滅因，

獲不斷不常薩婆若果。‛ 
叡師序雲：‚啟玄章，以不住為始；歸三慧，以無得為終。‛終始，因果也。 
文中亦說一切種智佛果，為成般若因，因正果旁。無量義‚宣說摩訶般若，歷劫

修行‛，故知彼經用因為宗也。 
淨名用佛國因果兩義為宗，寶積具問因果，佛備答因果，故知雙用因果為宗也。 
華嚴圓頓之教，解宗不同，或言用因為宗，據題言華嚴，是萬行莊飾修因之義，

文中多說四十地行相，故用因為宗。又云果為宗，據題雲大方廣佛，佛是極果之名，
華嚴是定慧萬善莊嚴佛身，非莊嚴因，文中多說舍那法身之事，即用果為宗也。又
解雲因果合為宗，如言佛即是果，華嚴即是因，文中具說法身，亦說諸地，俱用因
果為宗。 

諸經對緣不同，故明宗互異耳。般若通對三人，傍真因果，此義則異；別對菩薩，
復有利鈍，為鈍明因，此義亦異；利人因者，此義則同。淨名佛國義兼，若三種佛
國因果，此義則異；一種佛國因果者，則同。華嚴亦對兩緣，鈍異利同，如前分別。 

又將此意歷五味因果，例可知。 
是為眾經因果，與跡門同異之相也。 
二本門因果永異眾經者。 
若三藏菩薩，始行實因果，無權因果，乃至明佛道樹始成，非久遠本跡。 
通教菩薩亦始行因，神通變化而論本跡，非久遠本跡也。 
大品說菩薩有本跡，二乘則無，說佛始得生法二身本跡，不說久遠。 
淨名不說聲聞有本跡，但明菩薩住不思議之本跡，說佛有淨土，螺髻所見亦非久

遠。 
華嚴說舍那釋迦為本跡，菩薩亦有本跡，聲聞尚不聞不解，云何自有本跡？ 
今經發聲聞有本，本有因果示為二乘跡中因果； 
發佛之跡，王宮生身生，道樹法身生，乃至中間生法二身，悉皆是跡，但取最初

先得真應名之為本。故師弟本因本果，與餘經永異。 
今經跡中師弟因果，與眾經有同有異。 
本中師弟因果，眾經所無，正以此之因果為經妙宗也。 

表 9-11：（16 表）【卷九之三】  

、

四麤妙者，若半字之因，道樹偏果，此宗則麤。大品所明三乘共因果，亦如是。
不共之因，雖雲菩薩一日行般若，如日照暗，發心即遊戲神通，而猶帶麤因，圓因
不得獨顯；雖說法身無來無去，猶帶麤果，圓果不得獨顯，故名為麤。方等中雖彈
偏因果，‚高原陸地，不生蓮華‛，不辨偏得入圓，圓不彰顯，是亦為麤。華嚴前照
高山，說一圓因，究竟後身，說一圓果，又帶別因果，所帶處麤。今經聲聞受記，
菩薩疑除，同開佛知見，俱入一圓因，發跡顯本，同悟實果。因圓果實，不帶方便，
永異餘經，故稱為妙也。 

開麤者，昔緣根鈍，未堪聞贊佛乘因果，用方便因果，引接近情。五味調熟，心
漸通泰，決了麤因同成妙因，決諸麤果同成妙果。故低頭舉手，著法之眾，皆成佛
道，更無非佛道因。佛道既成，那得猶有非佛之果？散善微因，今皆開決，悉是圓
因，何況二乘行？何況菩薩行？無不皆是妙因果也。 

丁
五
、
結
因
果 

五結成者，即為二，一結因果，二四句料簡。 
夫經說因果，正為通益生法行人。 
若開權顯實，正令七種方便生身未入者入，旁令生法二身已入者進。若說壽量長

遠，旁令生身未入者入，正令生法已入者進。 
神力品雲‚如來所有一切甚深之事‛者。非因非果是甚深之理，因果是甚深之事。 
從七種方便，初得入圓，登銅輪位，名之為因。乃至餘有一生在，若轉一生，即

得妙覺，名之為果。 
從於二住，至於等覺，中間名為亦因亦因因，亦果亦果果。 
用無礙道，伏一分無明，名之為因。用解脫道，斷一分無明，名之為果。約此解

脫，復修無礙，故云因因。從此無礙，復得解脫，故言果果。 
複次初十住為因，十行為果；十行為因，迴向為果；十向為因，十地為果；十地

為因，等覺為果；等覺為因，妙覺為果。 
妙覺唯果、唯解脫，不得名因、名無礙。初住唯因、唯無礙，不得名果、名解脫。 
何者？初住見真，以真為因，住前相似，非是真因。 
若取性德為初因者，彈指散華是緣因種，隨聞一句是了因種，凡有心者是正因種。

此乃遠論性德三因種子，非是真實開發，故不取為因也。 
二四句料簡者。 
問：若言初住入理，名為圓因圓果，何得文雲：‚漸漸修學，得成佛道‛？ 
答：應作兩種四句料簡。 
自有漸圓，自有圓漸，自有漸漸，自有圓圓。 
漸圓者，此約理外七種方便，同開佛知見，始見圓理。見圓理者，良由理外七種

方便漸入圓因，故言漸圓。漸圓三句(云云)。圓漸者，初入此圓，同觀三諦，見實相
理，初後無殊。然而事中修行，未能盡備，復須研習。據初入圓，故名為圓；進修
上行，複名為漸。漸漸者，從二住去至等覺，此是圓家漸漸，非理外漸漸。圓圓者，
至妙覺亦名漸圓，亦名圓圓，圓理先圓，今復事圓，故言圓圓。 

複次圓漸如初住，漸漸如二住已去至三十心，漸圓如初地已去，圓圓即妙覺也。 
三十心雖同有賢聖之義，義稱為賢，伏多斷少故。十地去名為聖，伏少斷多故。 
又十住名賢聖，二十心是聖賢，十地、等覺是聖，妙覺是聖聖。 
今借喻初月，匡郭已圓，光用未備，此譬圓漸。從二日至十四日，其明漸進，此

譬漸漸。 
至十五日，此譬漸圓，又譬圓圓。夫月無虧盈，亦約月辨虧盈。 
理無圓漸，亦約理判圓漸耳。 
此經之宗，利益巨大，始自圓漸，終竟圓圓，大乘因果，增長具足(云云)。 
問：既稱圓漸，複稱圓別，乃至通藏亦應爾耶？ 
答：此義出四教章中。其意云何？三藏，三藏可解；別者，諦緣度也；通者，真

諦也；圓者，無學辦也。通，通者，同無生也；三藏者，道諦中戒定慧也； 
別者，正習盡不盡也，化他不化他、出假不出假之別也；圓者，同證真也。 
別，別者，別上別下也；三藏者，修無量道諦中戒定慧也； 
通者，四門俱契中也；圓者，五住盡也。 
圓，圓者，融也；別者，四門異也；通者，四門相攝也； 
藏者，圓道諦圓戒定慧也。此義既通，亦應漸圓、漸圓，四句皆得也。 
結因果皆成也。然後判麤妙、開麤妙悉得也。 

表 9-12：（16 表）【卷九之三】【卷九之四】   

大章第四明用者，用是如來之妙能，此經之勝用。 
如來以權實二智為妙能，此經以斷疑生信為勝用。 
只二智能斷疑生信，生信斷疑由於二智，約人約法，左右互論耳。 
前明宗，就宗體分別，使宗體不濫。今論於用，就宗用分別，使宗用不濫。 
何者？宗亦有用，用亦有宗。 
宗用非用用，用用非宗用。用宗非宗宗，宗宗非用宗。 
宗用者，因果是宗，因果各有斷伏為用；用有宗者，慈悲為用宗；斷疑生信為用

用。 
若論於宗，且臵斷伏，但論因果。今明於用，但論斷疑生信，且臵慈悲。 
若得此意，則知權實二智能斷疑生信，是今經之大用，其義明矣。 

丁
二
、
開
章
解
釋
分
五
【
卷
九
之
四
】 

 論用開為五，一明力用，二明同異，三明歷別，四對四悉檀，五悉檀同異。 

戊
一
、
明
力
用 

一正明用者，諸經不純明佛智慧，不發佛自應跡。 
不正破廢二乘果；不斷生身菩薩之近疑，起其遠信，不顯本地，增法身菩薩

本唸佛之道，損界外之生。 
如此力用，眾經所無，今經具之。所以命章，不論二乘菩薩等智，純顯佛之

微妙智慧，不開眾生九法界知見，純開眾生佛之知見。 
餘經但道佛所變化是跡，不道佛身自是跡。今經自道佛身是跡，其餘變化，

寧得非跡？ 
今經正破廢化城二乘之果，況其因行耶？ 
又破稟方便教菩薩執跡為極，今皆發廢，悉稱是權跡。及中間諸疑悉斷，起

於深遠不思議信。 
又顯本地真實功德，令法身菩薩得大利益，始自初阿，終鄰後荼。 
抹十方那由他土為塵數，增道菩薩不能令盡。 
蓋由如來雨權實二智一味之雨，普等四方俱下者，一切諸四門俱破也。充足

求於具足道者，斷其深疑，起其大信，令入一圓因，控摩訶衍車，遊於四方，直
至道場。 

大用大力，妙能妙益，猶自未盡。 
複次此力能破二乘之果，二乘怖畏生死，入空取證，生安隱想，生已度想，

墮三無為坑，若死、若死等苦。已如敗種，更不還生，智醫拱手，方藥無用。 
至如涅盤，能治闡提，此則為易。闡提心智不滅，夫有心者皆當作佛，非定

死人，治則不難。 
二乘灰身滅智，灰身則色非常住，滅智則心慮已盡。焦芽敗種，覆在高原陸

地，既聾且瘂，永無反覆，諸教主所棄，諸經方藥不行。 
今則本佛智大，妙法藥良。 
色身不灰，如淨琉璃，內外色像悉於中現。 
令心智不滅，開示悟入佛之知見，令客作賤人，付菩提家業。高原陸地，授

佛蓮華。 
其耳一時聽十法界聲；其舌隨一切類，演佛音聲，令一切聞。能以一根遍為

眾用，即是今經之力用也。 
上已說佛智力竟，今更重說。 
如漢末三分，曹公智略，當時第一，復劣楊修三十五里。 
此真丹人智，不及外國外道智，如芥比山。一切世人外道智，不及舍利弗智

十六分一。二乘智如螢火蟲，菩薩智如日光。通菩薩智如鴻鵠，勢不及遠。 
別菩薩智如金翅鳥，從一須彌至一須彌。 
別菩薩智如爪上土，比佛智慧如十方土。 
當知佛之智慧，至融至即，至頓至實，不可思議，不縱不橫，圓妙無比，喻

不可盡。 
問答餘經不純說，今經獨純說之，此佛實智力大也。 
譬如十小牛乃至一龍，十龍一力士，十力士不如五通人，外五通不如一羅漢，

一切羅漢不如一目連，目連不如一身子，身子不如菩薩，菩薩不如別菩薩，別菩
薩不如圓菩薩，圓菩薩不如佛。 

佛跡甚大，化復作化，化化無盡，無謀而當，如修羅琴。一切賢聖，無能測
者。佛權力既如此，餘諸義例可知，不復記。 

表 9-13：（16 表）【卷九之四】  

二明同異者，問：實相體，因果宗，既通眾經，權實二智復云何？ 
答：名雖通用，力大差別。 
藏通以二智斷四住之疑，生偏真之信。 
淨名雖彈斥二乘及偏行菩薩，亦是界內斷疑生信，不能令小乘及方便菩薩斷

大疑，生大信。大品通意，亦是界內疑斷信生；別意雖在界外，亦未斷近疑、生
遠信。華嚴正意，斷界外疑，生於圓信，亦未斷近生遠。 

故權實二名，雖復通用，而力大異。 
今經用佛菩提二智，斷七種方便最大無明，同入圓因。 
破執近跡之情，生本地深信，乃至等覺亦令斷疑生信。 
如是勝用，豈同眾經耶？ 

戊
三
、
明
歷
別
分
二 

 三別釋為兩，一別釋跡門，二別釋本門。 

己
一
、
別
釋
跡
門 

釋跡門為十，一破三顯一，二廢三顯一，三開三顯一，四會三顯一，五
住一顯一，六住三顯一，七住非三非一顯一，八覆三顯一，九住三用一，十
住一用三。 

此意通曆十妙，一一妙中皆具十意，義推可解(云云)。 
今就別說者，破三顯一，正破三情而顯一智。 
何者？昔若初贊佛乘，眾生沒在苦。既不堪聞大，‚尉念過去佛，所行方

便力，亦應說三乘‛。說三乘已，齊教封三情，不更願好者。 
今破三執，顯於佛智，故言‚諸佛法久後，要當說真實‛也。 
廢三顯一者，此正廢教。 
雖破其情，若不廢教，樹想還生。執教生惑，是故廢教。 
‚正直舍方便，但說無上道‛，‚十方佛土中，唯有一乘法，無二亦無三‛。 
開三顯一者，正就於理，旁得約教。 
約教者，昔教明三人入真，今教明三人得佛也。正約理者，只是二乘真

空自有實相，昔方便不深，不能妙見。 
今開此空即是實相，故言‚決了聲聞法，是諸經之王‛，‚開方便門，示

真實相‛。大經雲：‚為諸聲聞，開發慧眼。‛ 
會三顯一者，正就於行。 
大品會宗雲：‚四念處、四禪等皆是摩訶衍。‛但會其法，未會其人。 
此經人、法、行俱會，故云：‚汝等所行，是菩薩道，漸漸修學，悉當成

佛。‛低頭舉手，皆成佛道(云云)。 
住一顯一者，此就佛本意。本以實智化物，‚佛平等說，如一味雨‛，‚佛

自住大乘，如其所得法，定慧力莊嚴，以此度眾生。若以小乘化，我則墮慳
貪，是事為不可。‛故知從得道夜，常說中道，常說大乘。 

而眾生罪故，故使如來以毒塗乳，著弊垢衣，方便婆和，引令向大。 
故言：‚雖說種種道，其實為一乘(云云)。‛ 
住三顯一者，此就佛權智，方便化物。 
‚尉念過去佛，所行方便力，我今亦如是。即趣波羅奈，以方便力故，

為五比丘說。‛過去諸佛亦住三乘而顯一乘，今佛亦爾，故言：‚更以異方便，
助顯第一義。‛ 

又‚昔於菩薩前毀訾聲聞，然佛實以大乘而得度脫‛。 
住非三非一顯一者，或約理，或約事。約理者，‚是法住法位，世間相常

住‛，‚是法不可示‛。‚知法常無性，佛種從緣起‛，無性，即非三非一；從
緣起，即是三緣顯一，令會非三非一。 

約事者，即是人天乘。此乘非三，亦復非一，常以此乘，引入於大。低
頭舉手皆成佛道，‚若我遇眾生，儘教以佛道‛。 

覆三顯一者，此就權巧多端。前權前度，但除其病，不除其法。 
法不除故，擬化後緣。若破此法，後何所用？ 
機息則覆，機興則用。何但佛爾？ 
入實菩薩亦然，‚若有不信此法，於餘深法中示教利喜(云云)‛。 
住三用一者，此就法身，妙應眷屬。 
前住三顯一是師門，今住三用一是弟子門。 
如富樓那等實是法身，現作聲聞，示住於三，而常顯一，饒益同梵行者。 

表 9-14：（16 表）【卷九之四】 

住一用三者，此就本誓。如華光作佛，願說三乘，而非惡世。今佛亦於寶藏
佛所，願於惡世說此三乘(云云)。 

但權實大用，包括法界，豈止十意而已？為顯十妙之用，故略言十耳。 
破三顯一是用智妙，廢三顯一是用說法妙，開三顯一是用境妙，會三顯一是

用行妙，住一顯一是用乘妙，住三顯一是用感應妙，住非三非一顯一是用神通妙，
覆三顯一是用位妙，住三用一是用眷屬妙，住一用三是用利益妙。將十用對當十
妙，文義相揀，大意可解(云云)。 

己
二
、

釋

門 

二本門力用，例為十意。若扶文便，應言開近顯遠；若取義便，應言本跡。
只呼近為跡，遠為本，名異義同。 

所言十者，一破跡顯本，二廢跡顯本，三開跡顯本，四會跡顯本，五住本顯
本，六住跡顯本，七住非跡非本顯本，八覆跡顯本，九住跡用本，十住本用跡。 

通就本門一一妙中，皆具十意。若別論者，破跡顯本，亦就破情。 
序品、方便、寶塔三文，已動執生疑。 
如文殊答彌勒雲：‚昔八王子，師事妙光。‛妙光先居補處，而王子成佛，號

曰然燈；弟子今又成佛，號曰釋迦；妙光翻為弟子，字曰文殊。動跡執，生此疑，
何由可決？ 

今言非是補處淹緩，亦非弟子超越。良由釋迦成道已久，昔示弟子，今示作
師耳。拂此跡疑，顯於本智，故言破跡顯本也。 

方便品雲：‚我從久遠劫來，贊示涅盤道，生死苦永盡，我常如是說。‛ 
當知生死久已永盡，非是中間始入涅盤。 
寶塔湧現，證示滅不滅，即跡而常。分身皆集，八方不可稱數。 
分身既多，當知成佛久矣，如荷積滿池之喻。推三品文，已是破跡之漸。 
所以下方湧出，非寂滅道場受化，亦非他方分身所受化。此兩處人，彌勒皆

識，而今不識，所以驚疑。破此近情，顯本長遠。 
故文雲：‚一切世間皆謂我釋迦牟尼出釋氏宮，去伽耶城不遠，得三菩提。然

我實成佛來，無量百千萬億那由他劫。‛ 
直舉世界問彌勒，彌勒不知其數，何況世界中塵而當可數？此是破近執謂，

生其遠智也。 
廢跡顯本者，亦就說法。昔為五濁障重，不得遠說本地，但示跡中近成。 
今障除機動，須廢道樹王城跡中之說，皆是方便。執近之心既斷，封近之教

亦息。 
文雲：‚自從是來，我常在此娑婆世界說法教化，亦於餘處百千萬億那由他阿

僧祇國，導利眾生。‛ 
即是廢一期之跡教，顯久遠之本說也。開跡顯本者，此亦就法，亦就理。 
只文殊所述然燈佛，及久遠來贊示涅盤道，及分身諸佛，如此跡說，已是顯

本之意，惑者未悟玄旨。 
今若顯本，亦不逈就餘途，還開近跡，示其本要耳。 
就理者，但深觀方便之跡，本理即顯。 
文雲：‚我實成佛已來，久遠若斯。但以方便，教化眾生，令入佛道。‛若入

佛道，即於跡得本也。會跡顯本者，此則就行。 
尉跡中諸行，或從此佛行行得記，或從彼佛行行得記，或示己身、他身，隨

機應現，長短大小。 
諸跡悉從本垂，若結會古今，還結跡而顯本耳。本跡雖殊，不思議一。 
文雲：‚諸善男子，於是中間，我說然燈佛等，又復言其入於涅盤，如此皆是

方便分別。‛即會跡顯本意也。住本顯本，此就佛本意。 
即如下方菩薩於空中住，法身佛為法身菩薩說法，法身修道，純說一乘。 
文雲：‚娑婆世界純以黃金為地，人天充滿‛，又云：‚人眾見燒盡，我淨土不

毀‛，‚能如是深觀，是為深信解相‛。常住此本，恆顯於本，文雲：‚我成佛已來，
甚大久遠，壽命無量阿僧祇劫，常住不滅‛，豈非住本顯本也？ 

住跡顯本者，此就跡意。 
即是釋迦住生身而顯一，由顯一故古佛塔湧，塔湧故召請分身，分身集故幕

覓弘經，下方出現。幕覓弘經，下方出現，彌勒疑問，問故說壽長遠，動執遣疑，
是為住跡顯本也。 

表 9-15：（16 表）【卷九之四】 

己
二

釋

文雲：‚我以佛眼，觀其信等諸根‛，乃至‚種種方便，說微妙法，能令眾生
髮歡喜心‛也。 

住非跡非本而顯本者，此約絕言冥會。 
即是非本非跡而能本跡，昔非跡而垂跡，今非本而顯本。 
文雲：‚非實非虛，非如非異，如斯之事，如來明見‛也。 
覆跡顯本者，亦約機應多端。 
若執跡障本，故覆令不執。更對後機，還須用跡，故有師子奮迅之力。 
文雲：‚以若干言辭，因緣譬喻，種種說法。所作佛事，未曾暫廢。‛ 
住跡用本者，上來住跡顯本者，直是跡中隨機方便，顯本地理。今言住跡用

本者，即是中間，跡至道樹，數數生滅。 
他身他事者，皆用本地實因實果、種種本法，為諸眾生而作佛事，故言住跡

用本，此就師為解。若約弟子者，即是本時妙應眷屬，住於權跡，垂形九道，而
用本法利益眾生。 

文雲：‚然我今非實滅度，而便唱言當取滅度，如來以是方便教化眾生。‛此
是住跡而用本時滅度，而示滅度也。 

住本用跡者，即是本地不動而跡周法界，非生現生，非滅現滅，常用此跡利
潤眾生，此義據師。若據弟子者，即是法身菩薩，以不住法住於本地，無謀之權，
跡用無盡。 

文雲：‚又善男子，諸佛如來法皆如是，為度眾生皆實不虛。‛ 
佛散赴眾緣，文小不次。今題來證義，引於壽量文盡。 
破跡顯本、會跡顯本，別用因妙。開跡顯本，是別論用本果妙。住本顯本，

是別用本國土妙。廢跡顯本，別論是用本說法妙。住非跡非本，別論是用本感應
妙。覆跡顯本，別論是用本神通妙。住跡用本，別論是用本壽命妙，亦是用本眷
屬妙。住本用跡，別論是用本涅盤妙，亦是本利益妙(云云)。 

戊
四
、
對
四
悉
檀
分
二 

 
四結成悉檀者，權實二智，十用不同，即是一音演說，隨類各解。跡中破廢，

令七種方便開佛知見；本中破廢，恆沙菩薩斷疑增道：皆是四悉檀意，成熟眾生。 
今束此十用為四悉檀，先束跡門，次束本門。 

己
一
、
跡
門 

跡又為二，先別束，次通束。 
別者，開三顯一、住三用一、會三歸一，此三條屬為人悉檀。何者？本習此

三，今還約三修一，不改途易轍。只深觀此三，一理自顯，三中有一，不須取捨，
故開三顯一屬為人悉檀。住三用一亦如是，只就此三而修一道。如富樓那但住聲
聞，而自饒益，亦能饒益同梵行者，即是不改三法能生一解，皆屬為人悉檀也。 

破三、廢三、覆三，此三屬對治。其封三疑一，斥破其情，廢於權教，密覆
權法；令執病心除，入一實道，安住實智中也。 

住三顯一、住一用三兩種，屬世界悉檀。何者？ 
世界以樂欲為本，若眾生欲得三乘之道，不欲聞一實之化，故佛自住一，同

彼說三。又三乘緣異，如世界隔別，故名世界悉檀也。住三顯一，亦是世界。 
何者？佛隨人法，住於方便，調熟顯一，故屬世界悉檀也。 
住一顯一、住非三非一顯一，此屬第一義悉檀也。 
通明四悉檀者，只破三顯一得有四種益。何者？ 
君子樂聞過，小人惡聞愆，欲知過必改，即為破執除病，歡喜奉行，即是世

界也。 
若執住三，不能進道，破三從一，覺悟心生，善法增進，是名為人也。 
執三是病，說一為藥，是名對治也。若聞破三得見理，名第一義也。 
餘九種例爾。 
故知佛之善巧，稱合機緣，皆令得益，四悉檀之力也(云云)。 

己
二
、
本
門 

二結本門十用為四悉檀者，亦有別通二意。 
住跡顯本、住本用跡，此屬世界悉檀，亦名隨樂欲，釋如前。 
開跡顯本、會跡顯本、住跡用本，屬為人悉檀，不改途更修，還約本法，修

顯本也，釋如前。 
破跡、廢跡、覆跡，屬對治。 
住本顯本、住非本非跡顯本，屬第一義，釋如前。 
次通約一科結四悉檀，亦如前。餘九例亦爾，具解(云云)。 

表 9-16：（16 表）【卷九之四】  

全文
分二 
 
甲二、
正釋
五重
玄義
分二 
 
乙二、
別解
分五 

丙
四、
第四
論用
分二 
 
丁
二、
開章
解釋
分五 

戊
五、
悉檀
同異 

五悉檀同異者，餘經亦用四悉檀破三顯一、破跡顯本等，而與此有異。
即為兩，一跡門明異，二本門明異。 

跡門異者，三藏中亦用四悉檀破廢等意，但為有餘、無餘涅盤(云云)。
大品中共般若，亦用四悉檀破立廢等意，但悟真理，未能入圓(云云)。方
等中亦破三顯一，於菩薩人有一分同，二乘人不得入實。故十弟子被淨名
訶：‚墮八邪‛、‚不入眾數‛，此是破斥之語，稱歎不思議大乘之道，皆用
四悉檀意，而二乘不悟也。此經用四悉檀意，二乘而得斷疑除執，入佛正
道，受記作佛。 

故知此經，用四悉檀巧妙。 
文雲：‚言辭柔軟，悅可眾心。‛身子領解雲：‚佛以種種緣，譬喻巧言

說，其心安如海，我聞疑網斷，安住實智中。‛即其義也。 
問：法華顯一，還藉先破，無前調熟，今亦不解？ 
答：今日得悟，由昔彈訶，但功屬此經，名非彼得。 
譬如百人共圍一賊，而攻圍之力實賴眾人，能擒賊者得勳，不屬百人(云

云)。 
此經開權顯實，四悉檀大用，最為雄猛(云云)。 
發跡顯本四悉檀，永異眾經。何者？跡中力用已出諸教，本中十用諸

經無一，況當有十？跡中悉檀已出諸經，本中悉檀諸經無一，何況有四？
可以意推，無煩多記也。 

 

表 10-1：（17 表）【卷十之一】  

大章第五釋教相者，若弘餘經，不明教相，於義無傷。若弘法華，不明教者，文

義有闕。 

丁
一
、
大
意 

但聖意幽隱，教法彌難。 
前代諸師，或祖承名匠，或思出神衿。 
雖阡陌縱橫，莫知孰是。 
然義不雙立，理無兩存。若深有所以，復與修多羅合者，錄而用之。 
無文無義，不可信受。 
南嶽大師心有所證，又勘同經論，聿遵佛語，天台師述而從用。 
略明教為五，一大意，二出異，三明難，四去取，五判教。 
大意者，佛於無名相中，假名相說。 
說餘經典，各赴緣取益。 
至如華嚴，初逗圓別之機，高山先照，直明次第不次第修行，住上地上之功德，

不辨如來說頓之意。 
若說四阿含，增一明人天因果，中明真寂深義，雜明諸禪定，長破外道。 
而通說無常，知苦斷集，證滅修道，不明如來曲巧施小之意。 
若諸方等，折小彈偏，嘆大褒圓，慈悲行願，事理殊絕，不明並對訶贊之意。 
若般若，論通則三人同入，論別則菩薩獨進，廣歷陰入，盡淨虛融，亦不明共別

之意。 
若涅盤在後，略斥三修，粗點五味，亦不委說如來臵教原始，結要之終。 
凡此諸經，皆是逗會他意，令他得益，不談佛意，意趣何之。 
今經不爾，絓是法門網目、大小觀法、十力無畏、種種規矩，皆所不論，為前經

已說故。 
但論如來佈教之元始，中間取與，漸頓適時。 
大事因緣，究竟終訖，說教之綱格，大化之筌罤。 
其宿植淳厚者，初即頓與直明菩薩位行功德，言不涉小。 
文雲：‚始見我身，聞我所說，即皆信受，入如來慧。‛ 
其不堪者，隱其無量神德，以貧所樂法方便附近，語令勤作。 
文雲：‚我若贊佛乘，眾生沒在苦，如此之人，應以此法，漸入佛慧。‛ 
既得道已，宜須彈斥，即如方等，以大破小。 
文雲：‚苦切責之已，示以所繫珠。‛ 
若宜兼通，半滿洮汰。如大品遣蕩相著，會其宗途。 
文雲：‚將導眾人，欲過嶮道。‛ 

表 10-2：（17 表）【卷十之一】 

過此難已，定之以子父，付之以家業，拂之以權跡，顯之以實本。 
當知此經，唯論如來設教大綱，不委微細網目。 
譬如算者，初下後除，紀定大數，不存鬥斛。 
故無量義雲：‚無量義者，從一法生。‛則於一佛乘，分別說三，此譬下算。若收無量

以入一，會三而歸大者，此譬除算，唯記大數焉。 
如是等意，皆法身地，寂而常照，非始道樹逗大逗小。佛智照機，其來久矣！ 
文雲：‚唯以一大事因緣出現於世‛，此照大久矣。 
文雲：‚殷勤稱歎方便‛，此照小久矣。 
文雲：‚諸佛法久後，要當說真實‛，此照會小歸大久矣。 
信解品雲：‚踞師子床，見子便識‛，此語初鑑大機久矣。‚於牕牖中，遙見其子‛者，

此鑑小機久矣。‚密遣二人，方便附近，語令勤作‛，此鑑須開三久矣。‚心相體信，入出
無難‛，此鑑調斥久矣。‚領知眾物‛，此鑑洮汰久矣。後付家業，此鑑教行等久矣。 

當知佛意深遠，彌勒不識所為因緣，況下地二乘、凡夫等耶？ 
文雲：‚唯我知是相，十方佛亦然。‛ 
又‚已今當說，最為難信難解‛。前經是已說，隨他意，彼不明此意，故易信易解。

無量義是今說，亦是隨他意，亦易信易解。涅盤是當說，先已聞故，亦易信易解。 
將說此教，疑請重迭，具如跡本二文。受請說時，只是說於教意，教意是佛意，佛意

即是佛智，佛智至深，是故三止四請。如此艱難，比於餘經，餘經則易。若始坐道場，
梵王初請，直言請法，亦無疑網，往復殷勤；說諸方等，觀文可知；說大品時，猶酬梵
請。 

唯華嚴中請金剛藏，可為連類。而人師偏著，謂加於法華，言小乘致請不及菩薩，此
見一邊耳。 

身子騰眾心雲：‚佛口所生子，合掌瞻仰待，求佛諸菩薩，大數有八萬，欲聞具足道‛，
何獨是一小乘？ 

又彌勒闔眾求決文殊，與解脫月、金剛藏，若為有異？ 
又本門中，菩薩請佛，說於佛法，豈比菩薩請菩薩說菩薩法耶？若就此意，有加於彼。 
若彼列眾，十方雲集皆是盧舍那佛宿世知識。此經雲集，地湧菩薩皆從釋尊發心，是

我所化。此一往則齊，而不無疏密。 
又彼明十方佛說華嚴，被加者同名法慧、金剛藏等，不言彼佛是舍那分身。今明三變

土田，一方各四百萬億那由他土，滿中諸佛悉是釋尊分身，此意異彼。 
彼以華嚴為勝，薳復出一兩句，非故興毀。若較其優劣，恐成失旨。 
但此法華開權顯本，前後二文疑多請倍，不比餘經。只為深論佛教，妙說聖心，近會

圓因，遠申本果，所以疑請不已。 
若能精知教相，則識如來權實二智也。教意甚深，其略如是。 

丁
二
、
出
異 

二出異解者，即為十意，所謂南三北七。南北地通用三種教相，一頓，二漸，三不定。
華嚴為化菩薩，如日照高山，名為頓教。三藏為化小乘，先教半字，故名有相教；十二
年後為大乘人，說五時般若，乃至常住，名無相教，此等俱為漸教也。別有一經，非頓
漸攝，而明佛性常住，勝鬘、光明等是也，此名偏方不定教。此之三意，通途共享也。 

一者虎丘山岌師，述頓與不定，不殊前舊。 
漸更為三，十二年前，明三藏見有得道，名有相教； 
十二年後，齊至法華，明見空得道，名無相教； 
最後雙林，明一切眾生佛性，闡提作佛，明常住教也。 
二者宗愛法師，頓與不定同前，就漸更判四時教，即莊嚴旻師所用。 
三時不異前，更於無相後，常住之前，指法華會三歸一，萬善悉向菩提，名同歸教也。 
三者定林柔次二師，及道場觀法師，明頓與不定同前，更判漸為五時教，即開善、光

宅所用也。 
四時不異前，更約無相之後，同歸之前，指淨名、思益諸方等經，為褒貶抑揚教。 
四者北地師，亦作五時教，而取提謂波利為人天教，合淨名、般若為無相教，餘三不

異南方。 
五者菩提流支明半滿教，十二年前皆是半字教，十二年後皆是滿字教。 
六者佛馱三藏、學士光統所辨四宗判教：一因緣宗，指毘曇六因四緣； 
二假名宗，指成論三假；三誑相宗，指大品、三論； 
四常宗，指涅盤、華嚴等，常住佛性，本有湛然也。 

表 10-3：（17 表）【卷十之一】 

七者有師開五宗教，四義不異前，更指華嚴為法界宗，即護身自軌大乘所用也。 
八者有人稱：光統雲四宗，有所不收。更開六宗，指法華萬善同歸，‚諸佛法久後，

要當說真實‛，名為真宗；大集染淨俱融，法界圓普，名為圓宗。餘四宗如前，即是耆闍
凜師所用。 

九者北地禪師明二種大乘教，一有相大乘，二無相大乘。有相者，如華嚴、瓔珞、大
品等，說階級十地功德行相也；無相者，如楞伽、思益，真法無詮次，一切眾生即涅盤
相也。 

十者北地禪師，非四宗、五宗、六宗、二相、半滿等教，但一佛乘，無二亦無三。一
音說法，隨類異解，諸佛常行一乘，眾生見三，但是一音教也。出異解竟。 

三明難者，先難南地五時，其義不成，餘四時、三時例壞也。 
若言十二年前名有相教者，成實論師自誣己論，論雲：‚我今正欲明三藏中實義，

實義者，所謂空是。‛空非無相耶？三藏非十二年前耶？ 
又阿含中說：‚是老死，誰老死，二皆邪見。‛無是老死即法空，無誰老死即生空，

三藏經中自說二空，二空豈非無相？又釋論雲：‚三藏中明法空為大空，摩訶衍中明
十方空為大空。‛既以法空為大空，即大無相。 

又成道六年，即說殃掘摩羅經，明空最切，此非無相，誰是無相耶(云云)？ 
又大論雲：‚從得道夜，至泥洹夜，常說般若。‛般若即空慧也。 
複次十二年前名有相教，為得道？為不得道？若得道，則乖成論，論師雲：‚有

相四諦，是調心方便，實不得道。須見空平，乃能得道。‛既言有相，那忽得道？若
不得道，用此教為？ 

又‚拘鄰如五人，最初於佛法，寂然無聲字，獲真實知見。‛最初之言，豈非十
二年前得道耶？ 

又若得道，教同無相。若不得道，教同邪說。 
又若得道，得何等道？若見空得道，還同無相。若不見空得道，亦同九十五種，

非得佛道。 
有相之教，具有二過(云云)。 
二難十二年後名無相教，明空蕩相，未明佛性常住，猶是無常八十年佛，亦不會

三歸一，亦無彈訶褒貶者，此不可解。 
若言無相，何意不蕩無常？猶有無常，何謂無相？ 
若言不明佛性法身常住者，共般若可非佛性法身常等，不共般若云何非佛性耶？ 
大經雲：‚佛性有五種名，亦名首楞嚴，亦名般若。‛般若乃是佛性之異名，何得

言非？ 
彼即救言：經稱佛性亦名般若者，是三德之般若，何關無相之般若？ 
若爾者，涅盤第八何意雲‚如我先於摩訶般若中說：我與無我，其性不二‛？不

二之性即是實性，實性之性即是佛性，如此遙指，明文灼然，何意言非？ 
又涅盤佛性，只是法性常住不可變易；般若明‚實相實際，不來不去，即是佛無

生法，無生法即是佛‛，二義何異？ 
故知法性實相即是正因佛性，般若觀照即是了因佛性，五度功德資發般若即是緣

因佛性，此三般若，與涅盤三佛性復何異耶？ 
金剛般若論雲：‚福不趣菩提，二能趣菩提，於餘名生因，於實名了因。‛實相了

因，能趣菩提，豈非佛性？ 
但名異義同，如前分別。何得聞釋提婆那民，謂非帝釋？其謬類此。 
若言無常八十年佛，說非佛性常住者。 
涅盤亦云八十年佛，背痛有疾，於娑羅入滅，那忽談常辨性(云云)？ 
釋論雲：‚佛有生身法身，生身同人法，有寒熱病患、馬麥乞乳；法性身佛，光

明無邊，色像無邊，尊特之身猶如虛空，為法性身菩薩說法。‛聽法之眾尚非生死身，
何況佛耶？ 

釋論雲：‚又生身佛壽則有量，法身佛壽則無量。‛豈可以無常八十年加於法身耶？ 
小乘中雲法身，尚其不滅，如均提沙彌憂惱，佛問：‚汝和尚戒身滅不？‛答言：

‚不。‛乃至‚解脫知見滅不？‛答言：‚不。‛何況般若法身而言無常？ 
若言般若無會三者，何故問住品雲：‚諸天子，今未發三菩提心者，應當發。‛ 
‚若入聲聞正位，是人不能發三菩提心。何以故？與生死作障隔故。是人若發三

菩提心者，我亦隨喜。所以者何？上人應求上法，我終不斷其功德。‛ 

若聲聞不求上法，何所隨喜？既隨喜上法，即是會三。 
若言般若無彈訶者，大品雲：‚二乘智慧，猶如螢火。菩薩一日學智慧，如日照

四天下。‛ 
又十三捲雲：‚譬如狗不從大家求食，反從作務者索。當來世善男女人，棄深般

若，而攀枝葉，取聲聞、辟支佛所應行經。‛ 
又云：‚見象觀跡，皆名不黠。‛ 
豈有彈訶更劇於此，謂無褒貶耶？ 
若言般若是第二時教，引諸天子白佛雲‚見第二法輪轉‛者，何經不見第二，而

獨言般若？淨名雲：‚始坐道樹力降魔，得甘露滅覺道成‛，乃至‚說法不有亦不無‛，
兩說相對，亦應是第二法輪轉。法華亦云：‚昔于波羅奈，轉四諦法輪，今復更轉最
上之法輪。‛涅盤又云：‚昔于波羅奈，初轉法輪，八萬天人得須陀洹果。今於此間
拘屍那城，轉法輪時，八十萬億人得不退轉。‛ 

經經皆有此旨，亦應並是第二，何獨般若耶？ 
若言十二年後明無相者，何得二夜常說般若？故知無相之過，亦甚眾多(云云)。 
次難褒貶教是第三時，雖七百阿僧祇，猶是無常，不明常住，直是彈訶褒揚而已。 
今問：說般若時，諸大弟子皆轉教說法，雖不希取，鹹已具知菩薩法門，何得被

訶，‚茫然不識是何言，不知以何答‛？故知褒貶，不應在般若之後，非第三時也。 
又彌勒等亦被屈折，何但聲聞？ 
若言七百阿僧祇者，此亦不然。其文自說：‚佛身無為，不墮諸數，金剛之體，

何疾何惱？為度眾生，現斯事耳。‛ 
文辨金剛，而人判七百，涅盤亦辨金剛，那忽常住？ 
又云：‚觀身實相，觀佛亦然。‛ 
又不思議解脫有三種，真性、實慧、方便，即是三佛性義。 
且復‚塵勞之儔是如來種‛，豈非正因佛性？‚不斷痴愛，起諸明脫‛，明即了因

性，脫即緣因性。 
三義宛然，判是無常，涅盤三種佛性，何得是常耶？ 
次難第四時同歸教，正是收束萬善，入於一乘，不明佛性；神通延壽，前過恆沙，

後倍上數，亦不明常，此不應爾。 
法華明一種性相，一地所生，其所說法皆悉到於一切智地，命章即雲開示悟入佛

之知見。 
華嚴明佛智慧，猶帶菩薩智慧，菩薩智慧如爪上土，如來智慧如十方土。法華純

說佛之智慧，如十方土，而非常者，華嚴爪上土，云何明常住？ 
又華嚴始坐道場，初成正覺，成佛太近。法華明成佛久遠，中間今日皆是跡耳。

跡中所說而言是常，本地之教豈不明常？ 
又無量義經雲：‚說華嚴海空，歷劫修行，未曾宣說如是甚深無量義經。‛甚深無

量義經，已自甚深，甚深之經為法華弄引，豈不明常？ 
若言常住語少者，如天子一語，可非勅耶？ 
文雲：‚世間相常住。‛又云：‚無量阿僧祇劫，壽命無量，常住不滅。‛伽耶城壽

命及數數示現等，是應佛壽命；阿僧祇壽命無量者，是報佛壽命；常住不滅者，是
法佛壽命也。三佛宛然，常住義足。 

法華論雲：‚示現三種菩提，一者應化佛菩提，隨所應見而為示現，謂出釋氏宮，
去伽耶城不遠，坐道場得三菩提也。二報佛菩提，謂十地滿足，得常涅盤。文雲：‘我
實成佛已來無量無邊，百千萬億那由他劫’也。三法佛菩提，謂如來藏性淨涅盤，
常清淨不變。文雲：‘如來如實知見三界之相，不如三界見於三界。’謂眾生界即涅
盤界，不離眾生界即如來藏。‛ 

又云：‚我不敢輕於汝等，汝等皆當作佛‛，即正因佛性； 
又云：‚為令眾生開佛知見‛，即了因佛性；又云：‚佛種從緣起‛，即緣因佛性。 
法華論亦明三種佛性，論雲：‚唯佛如來證大菩提，究竟滿足一切智慧，故名大。 
言我不敢輕於汝等，汝等皆當作佛者，示諸眾生皆有佛性也。‛ 
經論明據，云何言無？ 
又涅盤雲：‚是經出世，如彼果實，多所利益，安樂一切，能令眾生見如來性。 
如法華中八千聲聞得受記莂，成大果實。如秋收冬藏，更無所作。‛ 
若八千聲聞於法華中不見佛性，涅盤不應懸指。明文信驗，何勞苟執？ 

又涅盤二十五雲：‚究竟畢竟者，一切眾生所得一乘。一乘者，名為佛性。以是
義故，我說一切眾生悉有佛性，一切眾生悉有一乘故。‛ 

今經是一乘之教，與涅盤玄會。 
且涅盤猶帶三乘得道，此經純一無雜；涅盤更不發跡，此經顯本義彰。 
處處唱生，處處現滅，未來常住，三世益物，人眾見燒，我土不毀，豈是神通延

壽有滅盡耶？ 
破神通延壽義(云云)。 
難第五時教，雙林常住，眾生佛性，闡提作佛者。 
問：成論師依二諦解義，第五時教為二諦攝不？若二諦攝，與諸教同，前教二諦

猶是無常，雙林二諦何得是常？若雙林不出二諦，能照別理，破別惑，得是常者，
前教所明二諦，亦照別理、破別惑，那忽無常？ 

眾生佛性，闡提作佛，例如此難。故知明理不異前時，據何為常住耶？ 
難頓教者，例此可解。實既是同，據何為頓？ 
權雖別異，不應從事判大小，則大顛倒(云云)。 

【
卷
十
之
二
】 

次難偏方不定教，謂非次第，別為一緣，如金光、勝鬘、楞伽、殃掘之流也。 
問：殃掘之經六年所說，列次第眾，委悉餘經；彈斥明常，分明餘教；釋梵四王

及十弟子，乃至文殊皆被訶斥，同聞宛然，應入次第，而今判作偏方！ 
淨名亦是彈訶，那得引為次第？ 
又淨名所訶，事在往昔，追述前語，以辭不堪。當知十二年前已應被訶，與殃掘

同。若殃掘偏方，則淨名非次。 
若謂殃掘明常，別為一緣者，淨名雲：‚塵勞之儔是如來種‛，何得是次第之說(云

云)？ 
次難其依涅盤五味判五時教，用從牛出乳，譬三藏十二年前有相教；從乳出酪，

譬十二年後般若無相教；從酪出生酥，譬方等褒貶教；從生酥出熟酥，譬萬善同歸
法華教；從熟酥出醍醐，譬涅盤常住教。 

此現見乖文，義理顛倒，相生殊不次第。 
何者？經雲：‚從牛出乳，譬初從佛出十二部經。‛云何以十二部，對於九部有相

教耶？一者有相教無十二部，二者有相教非佛初說，故不應以此為對(云云)。 
彼即救雲：小乘亦有十二部。引文證雲：‚雪山忍草，牛若食者，即出醍醐。更

有異草，牛若食者，不出醍醐。‛故知大小通有十二部，但有佛性、無佛性之異耳。 
今問：縱令通有十二部者，何故不取明佛性之十二部為乳教耶？ 
大經第七雲：‚九部不明佛性，是人無罪。如言大海，唯有七寶，無有八寶，是

人無罪。‛例此而言，若十二部無佛性者，是人得罪。既言具十二部，何意不明佛性？
即墮得罪之句，豈會無罪十二部耶？ 

若言‚‘從十二部出修多羅’，修多羅對無相般若教‛者，修多羅則通一切有相、
無相，五時皆名修多羅，何以獨對無相般若？ 

解雲：般若中有直說義，復是第二時，故以對之。 
若言直說應是修多羅者，般若中有譬說、因緣說、授記說、論義說，那得獨是直

說耶？ 
般若兼具眾說，以修多羅為名者，餘經亦直說，何不對修多羅？ 
若言第二時者，何經非第二時？已如前難。 
‚從修多羅出方等經‛用對褒貶淨名等教者，淨名不應在大品之後，已如前破(云

云)。 
‚從方等出般若‛用對法華者，經文自雲般若，而曲辨為法華，回經文就義，最

為無意。 
涅盤雲：‚八千聲聞於法華受記。‛不道般若受記，那得喚法華為般若？ 
乖文失旨，不成次第也。 
‚從般若出大涅盤‛，彼即解雲‚從法華出大涅盤‛，此亦不會經文，譬如很子，

又似㑦羊(云云)。 
五時之失，其過如是。其四時、三時，無勞更難。南方教相，不可復依也。 
今更難用三時。 
義家雲‚十二年後訖至法華，同名無相教‛者，法華會三，般若亦應歸一。 
若不爾者，云何同是無相？四時亦例爾。 

次難北地五時義。若言‚提謂說五戒十善‛者，彼經但明五戒，不明十善，唯是
人教，則非天教。 

縱以此為人天教者，諸經皆明戒善，亦應是人天教耶？ 
又彼經雲：‚五戒為諸佛之母，欲求佛道，讀是經；欲求阿羅漢，讀是經。‛又云：

‚欲得不死地，當佩長生之符，服不死之藥，持長樂之印。長生符者，即三乘法是；
長樂印者，即泥洹道是。‛云何獨言是人天教耶？ 

又云：‚五戒，天地之根，眾靈之源。天持之，和陰陽；地持之，萬物生。萬物
之母，萬神之父，大道之元，泥洹之本。‛又‚四事本，五陰、六衰本。四事即四大，
四事本淨，五陰本淨，六衰本淨。‛如此等意，窮元極妙之說，云何獨是人天教耶？ 

又提謂長者，得不起法忍，三百人得信忍，二百人得須陀洹，四天王得柔順法忍，
龍王得信根，阿須輪眾皆發無上正真道意。觀此得道，豈是人天教耶？ 

複次釋論：‚結集法藏，初從波羅奈至泥洹夕，凡所說小乘法，結為三法藏；從
初生至雙樹，凡說大乘，結為摩訶衍藏。‛奈苑之前，不預小乘攝。 

何者？爾時未有僧寶，故不應用提謂為初教也。 
若言‚提謂是秘密教，一音異解‛者，不應在顯露之初。 
餘四時同南家，已如前破(云云)。 
次難流支半滿義，從初鹿苑三藏皆明半義，從般若已去訖至涅盤，皆明滿者，此

不應然。 
從得道夜常說般若，鹿苑已來何曾不滿？ 
如提謂時，無量天人得無生忍；成道六年，已說殃掘摩羅；涅盤雲：‚我初成道，

恆沙菩薩來問是義，如汝無異。‛當知鹿苑不應純半。 
從般若已去諸經皆滿者，釋論雲：‚般若非秘密教，以付阿難。法華是秘密教，

付諸菩薩。‛若同是滿教，何得一秘一不秘？ 
又若皆是滿，應同會三。又若同是滿，生熟二酥應同是醍醐，醍醐應同是生熟酥。 
能譬之味既差別不同，所譬之法豈並是滿(云云)？ 
次難四宗者，謂因緣宗，指阿毘曇六因四緣。若爾，成論亦明三因四緣，一切諸

法皆為因緣所成，因緣語通，何獨在毘曇？ 
又因緣宗異假名宗，故成論雲：‚見有四諦是調心法，不能得道。‛既立因緣宗，

得何等道？若得小乘道，則與假名宗同，何須別立？若得大乘道，即與圓常等同，
何須別立？今別以為宗，應別判一道(云云)。 

次難假名宗者，指成實論。觀三假浮虛，乃是世諦事法，非彼論宗。彼論見空得
道，應用空為宗。 

又釋論明三藏中空門，無假名門。若指彼義，應用彼宗。既別立名，則非見空得
道(云云)。 

次難不真宗，此指大品十喻為不真誑相者，龍樹彈方廣雲：‚取佛十喻，說一切
如幻如化，無生無滅，失般若意，與外道同。‛云何拾他被彈之義，立不真宗？ 

若謂文明幻化，不辨佛性常住為不真者，此則不然。經明佛性常住，已如前說。 
何但此經明幻化耶？華嚴亦云如化忍、如夢忍，心如工幻師等種種譬喻。涅盤亦

云：‚諸法如幻化，佛於中不著。‛絓是諸經，皆明幻化，亦應是不真宗？ 
若諸經幻化非不真宗，何獨大品苦為誑相？ 
又難常宗，指於涅盤。涅盤之經，何但明常？亦明非常非無常，能常能無常，雙

用具足八術，云何單取常用為宗？何不取無常用為宗？單輪只翼，不能飛運(云云)。 
彼雲‚誑相不真宗，即是通教；常宗只是真宗，即是通宗‛者，宗則通真不真，

不真何意沒宗而用教？真宗何意無教而立宗？宗若無教，何得知真？真宗若沒宗有
教，則同名通教。若俱沒教留宗，則同名通宗。若俱安教，則同名通宗教。 

若留不真、真，則名通不真宗教、通真宗教。 
通不真宗，可為三乘通修，通真宗亦應三乘通修也。 
若言此通是融通之通者，通教亦是通真之真也。此則兩名混同，義無別也。 
彼引楞伽經雲：‚說通教童蒙，宗通教菩薩‛，故以真宗為通宗也。 
若爾，是則因緣、假名、不真，皆是童蒙，不應悉立宗也。 
覆卻並決，四宗名義甚不便也。次難五宗者，難四宗如前。 
若言華嚴為法界宗，異大涅盤，涅盤非法界，但名常宗。 
大經雲：‚大般涅盤是諸佛法界‛，若為劣謝華嚴耶？ 

表 10-7：（17 表）【卷十之二】  

若常非法界，法界非常，法界非常應有生滅，常非法界攝法不盡，此皆不可然也。 
大品雲‚不見一法出法性外‛者，法性即是法界。又云：‚一切法趣色，是趣不

過‛，豈非法界之說？ 
而獨言華嚴是法界，異於涅盤、大品耶？ 
次難六宗者，四宗如前難。 
今問：真常兩宗，真常若同，何故開兩？真常若異，俱非妙法。 
何者？真若非常，真則生滅；常若非真，常則虛偽。 
又真若非常，與前三宗何異？若常非真，即有破壞法。 
次難圓宗，若言大集染淨圓融，異於涅盤、華嚴者，此亦不然。 
大品雲：‚即色是空，非色滅空。‛釋論解雲：‚色是生死，空是涅盤，生死際，

涅盤際，一而無二。‛此豈非染淨俱融？ 
又云：‚一切趣色慾，趣瞋、趣痴、諸見‛等，豈非俱融之相？淨名雲：‚一切塵

勞是如來種，不斷痴愛起諸明脫，行於非道通達佛道‛，此圓融何異大集(云云)？ 
此六宗、五宗，皆倚旁四宗而開，但四宗無文。或言出頂王經，經雲：‚初說因

緣諸法空，次教諸子一乘常住法。‛諸法空者，不應是假名宗也。一乘常住者，不應
是通教誑相也。或言經不度也。四宗既爾，五宗、六宗約四開立，皆難信用也。 

次難有相無相大乘教者，相無相不應單說。 
何者？本約真論俗，還約俗論真。 
一切智人，以無為法而有差別。 
華嚴雖論十地，何曾不約法身？楞伽、思益雖復論空，何曾不說無生忍？ 
若純用有相，相則無體，教何所詮？亦不得道。若純用無相，無相真寂，絕言離

相，言語道斷，心行處滅，則非復是教，云何可說？若言是教，教即是相，何謂無
相？ 

大品須菩提問雲：‚若諸法畢竟無所有，云何說有一地乃至十地？‛佛答雲：‚以
諸法畢竟無所有故，則有菩薩初地至十地。若諸法有決定性者，則無一地乃至十地。‛
故知二種大乘別說乖經(云云)。 

次難一音教者，但言一大乘，無三差別者，只是實智，不見權智。 
若但大乘者，法華何故云：‚我若贊佛乘，眾生沒在苦，破法不信故，墜於三惡

道。尉時思方便，諸佛皆歡喜‛？故知非獨一大乘教。 
若純是一乘，亦應純長者身。既有垢衣之體，亦有大小教異，那得混判一音，失

於方便？ 
若言佛常說一乘，眾生見三者，此則眾生能化，佛是所化。佛既是能化，應能說

三乘，何得用一乘？ 
若言法華純一，可爾。 
華嚴五天往返，亦為鈍根菩薩開別方便，況餘經耶？ 
故知一音之教，但有一大車，無有僕從方便侍衛；但有智慧波羅蜜，無方便波羅

蜜(云云)。 

丁
四
、
去
取 

四研詳去取者，核實故言研，核權故言詳，適法相故言去取。 
若五時明教，得五味方便之文，而失一道真實之意。雖得其文，配對失旨，其文通用，

其對宜休。 
若言十二年前明有相教，此得小乘一門而失三門。何者？三藏有四門得道，或見有得

道，如阿毘曇；或見空得道，如成實；或見亦有亦空得道，如昆勒；或見非空非有得道，
如車匿。故知泥洹真法寶，眾生各以種種門入。若欲舉一標四，應總言三藏。 

若欲廣明，備立四種。何意偏存有相，失沒三耶？疑誤後生，空有成諍。 
若三藏中菩薩，須廣學四門，通諸方便，後得佛時，名正遍知。若但標有相之教，唯

得見有得道一門聲聞，全失三門入泥洹路，則於小乘義闕。若但有相，只偏知一門，不
解三門，非正遍知，於菩薩義闕。其闕則眾故須棄，其得則寡唯存一。 

若十二年後明無相，無相者，此得共般若，失不共般若。 
共般若有四門，如幻如化即有門，幻化即無是空門，幻化有而不有是亦空亦有門，雙

非幻化即非空非有門。 
若言般若無相者，只得共般若一空門，全失三門，亦失七門。 
尚不是因中正遍知，況果上正遍知？其失則去，其得則取(云云)。 
若言第三時，抑挫聲聞，褒揚菩薩，此得斥小一種聲聞，全失七種聲聞。 

表 10-8：（17 表）【卷十之二】 

得顯大一意，全不得折挫諸偏菩薩，褒揚極圓菩薩；亦不得折挫諸權菩薩，褒揚於實
菩薩；又不識偏圓權實四門。所得處少，不得處多。 

若言第四時同歸之教，唯得萬善同歸一乘之名，不得萬善同歸一乘之所。所者，即佛
性，同歸常住等也。只得會三歸一，不得會五歸一，不得會七歸一；唯得歸於一，不得
歸佛性常住，有如此等失(云云)。 

第五時，若依二諦論常住，則非常住。若不依二諦，無所間然。彼雖明常，全失非常
非無常，雙用常無常。唯得四術之一，永失七術，復不得其正體(云云)。 

四時教、三時教，無文可依，無實可據，進退無所可取(云云)。 
北地五時亦無文據，又失實意。其間去取，類前可知。半滿教，得實意，失方便意。

四宗教，失五味方便意，又失實意。五宗、六宗，例如此。二種大乘教，權實乖離，父
母乖離，導師云何得生？權若離實，無實相印，是魔所說。實若離權，不可說示。一音
教，得實失權，鰥夫寡婦，不成生活，永無子孫。 

眾家解教，種種不同，皆是當世之師，各各自謂有於深致。時既流播，義亦添雜。晚
賢情執，苟諍紛紜。所以上來研難，次論去取，略知大意(云云)。 

若除其病，如上所說。若不除法，用之則異。 
云何用異？有相則具用四門，無相則用共不共八門，褒貶則用貶小褒大、貶偏褒圓、

貶權褒實，同歸則用同歸一乘、常住佛性、究竟圓趣，常住則用非常非無常，雙用常無
常，二鳥俱遊，八術具足。用五味則次第如文，在下當說。 

用提謂波利，亦不止是人天之乘。用半滿則有五句，滿、開滿立半、破半明滿、帶半
明滿、廢半明滿。用因緣、假名，則為三藏兩門耳。用誑相，是通教一門耳。用真只是
常，常只是真，法界不獨在華嚴，圓宗不偏指大集。用有相無相者，約有相明無相，約
無相明有相，二不相離。用一音者，有慧方便解，有方便慧解。 

設取其名，用義永異(云云)。 

五判教相者，即為六，一舉大綱，二引三文證，三五味半滿相成，四明合不

合，五通別料簡，六增數明教。 

己
一
、
大
綱 

一大綱三種。 
一頓，二漸，三不定。此三名同舊，義異也(云云)。 
今釋此三教各作二解，一約教門解，二約觀門解。教門為信行人，又成聞義；

觀門為法行人，又成慧義。聞慧具足，如人有目，日光明照，見種種色。具如釋
論偈(云云)。 

先約教者，若華嚴七處八會之說，譬如日出，先照高山；淨名中唯嗅薝蔔；
大品中說不共般若；法華雲：‚但說無上道‛，又‚始見我身，聞我所說，即皆信
受，入如來慧‛，‚若遇眾生，儘教佛道‛；涅盤二十七雲：‚雪山有草，名為忍辱，
牛若食者，即得醍醐。‛又云：‚我初成佛，恆沙菩薩來問是義，如汝無異。‛ 

諸大乘經，如此意義類例，皆名頓教相也，非頓教部也。 
二漸教相者，如涅盤十三雲：‚從佛出十二部經，從十二部經出修多羅，從修

多羅出方等經，從方等經出般若，從般若出涅盤。‛如此等意，即是漸教相也。 
又始自人天、二乘、菩薩、佛道，亦是漸也。 
又中間次第入，亦是漸(云云)。 
三不定教者，此無別法，但約頓漸，其義自明。 
今依大經二十七雲：‚臵毒乳中，乳即殺人；酪、酥、醍醐，亦能殺人。‛ 
此謂過去佛所，嘗聞大乘實相之教，譬之以毒。今值釋迦聲教，其毒即發，

結惑人死。 
若如提謂波利，但聞五戒，不起法忍，三百人得信忍，四天王得柔順忍，皆

服長樂之藥，佩長生之符，住於戒中，見諸佛母，即是乳中殺人也。 
酪中殺人者，如智度論雲：‚教有二種，一顯露教，二秘密教。顯露者，初轉

法輪，五比丘及八萬諸天得法眼淨。若秘密教，無量菩薩得無生法忍。‛ 
此是毒至於酪，而能殺人也。 
生酥中殺人者，有諸菩薩，於方等大乘教得見佛性，住大涅盤，即其義也。 
熟酥殺人者，有諸菩薩，於摩訶般若教得見佛性，即其義也。 
醍醐殺人者，如涅盤教中，鈍根聲聞開發慧眼，得見佛性，乃至鈍根緣覺、

菩薩、七種方便皆入究竟涅盤，即其義也。 
是名不定教相也，非不定部。 

表 10-9：（17 表）【卷十之二】 

二約觀門明義者，一圓頓觀，從初發心即觀實相，修四種三昧，行八正道，即於
道場開佛知見，得無生忍。如牛食忍草，即得醍醐。其意具在止觀(云云)。 

二漸次觀，從初發心，為圓極故，修阿那波那、十二門禪，即是根本之行，故云
‚凡夫如雜血乳‛。次修六妙門、十六特勝、觀練燻修等，乃至道品、四諦觀等，即
是聲聞法，如清淨乳行也。次修十二緣觀，即是緣覺，如酪行也。次修四弘誓願、
六波羅蜜，通藏菩薩所行事理之法，皆如生酥行也。次修別教菩薩所行之行，皆如
熟酥，故云菩薩如熟酥也。次修自性禪、入一切禪，乃至清淨淨禪。此諸法門，能
見佛性，住大涅盤，真應具足，故名醍醐行也。 

若的就菩薩位辨五味義，如上行妙中辨，亦如次第禪門說也，是名漸次觀也。 
不定觀者，從過去佛深種善根，今修證十二門，豁然開悟，得無生忍，即是毒在

乳中，即能殺人也。若坐證不淨觀、九想、十想、背舍、勝處、有作四聖諦觀等，
因此禪定，豁然心開意解，得無生忍，即是毒至酪中殺人也。若有人發四弘誓願，
修於六度、體假入空、無生四諦觀，豁然悟解，得無生忍，即是毒至生酥殺人也。
若人修行六度，修從空出假，修無量四諦觀，豁然心悟，得無生忍，是毒至熟酥而
殺人也。若有坐禪，修中道自性等禪正觀，學無作四聖諦行，法華、般舟等四種三
昧，豁然心悟，得無生忍，即是醍醐行中殺人也。 

今辨信法兩行明於佛法，各作三意。歷前諸教，無有一科而不異諸法師也；若欲
修禪學道，歷前諸觀，為法行人說安心法，無有一科與世間禪師同也。 

是名略點教觀大意，大該佛法。 

二引三文證者，所謂方便品、無量義經、信解品也。 
方便品雲：‚我始坐道場，觀樹亦經行，於三七日中，思惟如此事。我所得智

慧，微妙最第一，眾生諸根鈍，云何而可度？我寧不說法，疾入於涅盤。尉念過
去佛，所行方便力，我今所得道，亦應說三乘。‛ 

‚我始坐道場‛，即是明頓。何者？從兜率下，法身眷屬，如陰雲籠月，共降
母胎，胎若虛空，常說妙法。乃至寂滅道場，始成正覺，為諸菩薩純說大乘。如
日初出，前照高山，此明釋迦最初頓說也。 

序品雲：‚佛放眉間光，遍照東方萬八千土，覩聖主師子，演說經法，微妙第
一，教諸菩薩。‛次雲：‚若人遭苦，為說涅盤，盡諸苦際。‛即是現在佛先頓後
漸。 

又文殊釋疑，引昔佛亦爾。文雲：‚又見諸如來，自然成佛道，世尊在大眾，
敷演深法義。‛次即雲：‚一一諸佛土，聲聞眾無數。‛即是古佛先頓後漸。 

又下方湧出菩薩問訊，佛答雲：‚如是如是，眾生易度，始見我身，聞我所說，
即皆信受，入如來慧。除先修習學小乘者，如是之人，我今亦令得聞是經，入於
佛慧。‛即是釋迦初頓後漸。 

如此等初頓，未必純教法身菩薩，亦有凡夫大根性者，即有兩義：當體圓頓
得悟者，即是醍醐；初心之人，雖聞大教，始入十信，最是初味，初能生後，復
是於乳。 

何者？雖言是頓，或乘戒俱急，或戒緩乘急。如此業生，無由自致，必須應
生，引入七處八會。大機扣佛，譬忍辱草。圓應頓說，譬出醍醐。又頓教最初，
始入內凡，仍呼為乳。呼為乳者，意不在淡，以初故、本故。 

如牛新生，血變為乳，純淨在身。犢子若�，牛即出乳。 
佛亦如是，始坐道場，新成正覺，無明等血轉變為明，八萬法藏十二部經，

具在法身。大機犢子，先感得乳。乳為眾味之初，譬頓在眾教之首，故以華嚴為
乳耳。 

三教分別，即名頓教，亦即醍醐。五味分別，即名乳教。 
又約行者，大機稟頓，即破無明，得無生忍，行如醍醐。又雖稟此頓，未能

悟入，始初立行，故其行如乳。若望小根性人，行又如乳。 
何者？大教擬小，如聾如瘂，非己智分，行在凡地，全生如乳。 
以此義故，頓教在初，亦名醍醐，亦名為乳，其意可見也。 
次開漸者，佛本以大乘擬度眾生，其不堪者，尉思方便，趣波羅奈，於一乘

道分別說三，即是開三藏教也。 
非但釋迦隱其無量神德作斯漸化，過現諸佛亦復如是，如前所引。當知初頓

之後，次開於漸。 

故涅盤雲：‚從佛出十二部經，從十二部出修多羅‛，正與此義相應。‚譬如從
牛出乳，從乳出酪‛，其譬不違。 

漸機於頓教未轉，全生如乳。三藏中轉，革凡成聖，喻變乳為酪。即是次第
相生，為第二時教，不取濃淡優劣為喻也。 

方便品文齊於此。 

【
卷
十
之
三
】 

次引無量義為證者，文雲：‚我以佛眼觀一切法，不可宣說。所以者何？諸眾
生性慾不同，性慾不同種種說法，文辭是一而義別異。義異故眾生解異，解異故
得法、得果、得道亦異。初說四諦，為求聲聞人，而八億諸天來下聽法，發菩提
心。中於處處說甚深十二因緣，為求支佛人。次說方等十二部經，摩訶般若，華
嚴海空，宣說菩薩歷劫修行，而百千比丘、無量眾生髮菩提心，或住聲聞，萬億
人天得須陀洹，至阿羅漢，住辟支佛。‛ 

佛眼觀一切法，即是頓法在前。四諦、十二緣，即是次漸。 
若依此文，說三藏竟，次說方等十二部經。 
所以次小說大者，佛本授大，眾生不堪，抽大出小，令斷結成聖。雖有此益，

非佛本懷。 
次說方等，維摩、思益、殃掘摩羅，彈訶小乘保果之僻，譏刺三藏斷滅之非。 
故身子、善吉，齊教專小，初不曾聞大乘威德，或茫然棄缽，或怖畏卻華，

不知是何言，不知以何答。 
然方等彈斥，教在三藏之後，被訶之時，應在十二年前。何以得知？皆追述

昔訶，驗是前事。 
何者？前已稟教得道，證於無學，荷佛恩深，心相體信，不復恚怒。 
自昔至今，恣殃掘之譏，任淨名之折，得為恥小慕大之益，喻如烹酪作生酥，

即此義也。 
按無量義，得知方等是三藏之後，為第三時教也。 
按無量義經雲‚次說摩訶般若，華嚴海空，歷劫修行‛者，此是方等之後，

而明大品。 
大品或說無常、無我，或說於空，或說不生不滅，皆歷色心至一切種智，句

句迴轉明修行法，即是歷劫修行之意也。 
又云‚百千比丘、萬億人天，得須陀洹及阿羅漢，住辟支佛‛者，驗是共般

若也。而言華嚴海空者，若作寂滅道場之華嚴，此非次第。今依法性論雲：‚鈍
根菩薩三處入法界，初則般若，次則法華，後則涅盤。‛因般若入法界，即是華
嚴海空。又華嚴時節長：昔小機未入，如聾如瘂；今聞般若，即能得入，即其義
焉。 

大品通三乘人，可得有四果，華嚴隔小，故無此義。故方等之後，次說般若，
為第四時教也。 

復言熟酥味者，命令轉教，領知眾物，心漸通泰，自知螢火不及日光，敬伏
之情倍更轉熟，如從生酥轉成熟酥也。 

又解：般若之後明華嚴海空者，即是圓頓法華教也。 
何者？初成道時，純說圓頓，為不解者大機未濃，以三藏、方等、般若洮汰

淳熟。根利障除，堪聞圓頓，即說法華開佛知見，得入法界，與華嚴齊，法性論
中入者是也。 

故下文雲：‚始見我身，入如來慧；今聞是經，入於佛慧。‛初後佛慧，圓頓
義齊。故次般若之後說華嚴海空，齊法華也，亦第五時教也。 

復言醍醐者，是眾味之後也。涅盤稱為醍醐，此經名大王饍，故知二經俱是
醍醐。 

又燈明佛說法華經竟，即於中夜唱入涅盤。彼佛一化，初說華嚴，後說法華。
迦葉佛時，亦復如是，悉不明涅盤，皆以法華為後教後味。今佛熟前番人，以法
華為醍醐；更熟後段人，重將般若洮汰，方入涅盤，復以涅盤為後教後味。 

譬如田家，先種先熟先收，晚種後熟後收。 
法華八千聲聞，無量損生菩薩，即是前熟果實，於法華中收，更無所作。若

五千自起，人天被移，皆是後熟，涅盤中收。 
為此義故，故云‚從摩訶般若出大涅盤‛，即後番次第也。按無量義雲：‚摩

訶般若，次華嚴海空‛，即前番法華中次第也。 

【
卷
十
之
三
】 

問：何意知鈍者於法華不入，更用般若洮汰？ 
答：釋論雲：‚須菩提何故更問菩薩畢定不畢定？答雲：須菩提於法華中聞諸

菩薩受記作佛，今於般若中更問畢定不畢定。‛當知法華之後，更明般若也。 
三引信解品四大聲聞領教證次第者，文雲：‚其父先來，求子不得，中止一城。

其家大富，多有僮僕，臣佐吏民，亦甚眾多。時貧窮子，遇到父舍，疾走而去。
即遣旁人，急追將還。窮子驚愕，稱怨大喚：‘無罪囚執，此必定死。’父語使言：
‘不須此人，勿強將來。’‛ 

此領何義？領初成佛，寂滅道場，法身大士四十一地眷屬圍遶，說圓頓教門。
於時以大擬子，機生悶絕。當知佛日初出，頓教先開。譬如從牛，必先出乳。 

‚爾時長者將欲誘引其子，而以方便，密遣二人，形色憔悴，無威德者：‘汝
可詣彼，徐語窮子，僱汝除糞。’即脫瓔珞，著垢膩衣，以方便故，得近其子。‛ 

此領何義？此領次頓之後，隱舍那威德相好，作老比丘像，說三藏之教。二
十年中常令除糞，得一日之價，即是從十二部後出修多羅。於時見思已斷，無漏
心淨，譬如從乳出酪也。 

又經：‚過是已後，心相體信，出入無難。然其所止，故在本處。‛ 
此領何義？明三藏之後，次說方等。已得道果，心相體信，聞大名入，住小

名出，苦言彈訶名無難。又進宅內名入，入見群臣豪族，大功德力，聞寶炬陀羅
尼，見不思議解脫神變，故名入也。出者，止宿草菴，二乘境界，名出也。心相
體信者，得羅漢已，聞罵不瞋，內心慚愧，不敢以聲聞、支佛法化人，心漸淳熟。
如從酪出生酥，是名從修多羅出方等經，即第三時教也。 

‚是時長者有疾，自知將死不久，語窮子言：‘我今多有金銀珍寶，倉庫盈溢，
其中多少，所應取與。’窮子受勅，領知眾物，而無希取一餐之意。然其所止，
故在本處。‛ 

此領何義？從方等後，次說般若。般若觀慧，即是家業。歷於名色，乃至種
智，即是眾物。善吉等轉教，即是領知。但為菩薩說，自不行證，故無希取。即
是從方等經出摩訶般若，因是得識大士法門，滅破無知。譬從生酥出熟酥，是為
第四時教也。 

‚復經少時，父知子意，漸已通泰，臨欲終時，而命其子，並會親族，即自
宣言：‘此實我子，我實其父，今吾所有，皆是子有。’付以家業，窮子歡喜，得
未曾有。‛ 

此領何義？即是般若之後，次說法華。先已領知庫藏諸物，後不須說，但付
業而已。譬前轉教，皆知法門，不須重演觀法。直破草菴，賜一大車，授作佛記，
豈非明見佛性，住大涅盤？故言‚從摩訶般若出大涅盤‛。是時無明破，中道理
顯，其心皎潔，如清醍醐，即是從於熟酥轉出醍醐，為第五時教也。 

此五味教，調熟一段漸機眾生。如身子等大德聲聞，於法華中得受記莂，見
如來性，成大果實，如秋收冬藏，更無所作。不生不生名大涅盤，即是前番從摩
訶般若出妙法華。為未熟者，更論般若，入於涅盤而見佛性，即是後番又從般若
出大涅盤也。然二經教意，起盡是同。 

如法華三週說法，斷奠聲聞，鹹歸一實；後開近顯遠，明菩薩事。涅盤亦爾，
先勝三修，斷奠聲聞，入秘密藏；後三十六問，明菩薩事也。 

又涅盤臨滅，更扶三藏，誡約將來，使末代鈍根不於佛法起斷滅見。廣開常
宗，破此顛倒，令佛法久住。如此等事，其意則別，第五醍醐佛性味同也。 

己
三
、
五
味
半
滿
相
成 

三約五味半滿相成者，若直論五味，猶同南師，但得方便。若直半滿，猶同北師，
但得其實。 

今明五味不離半滿，半滿不離五味，五味有半滿則有慧方便解，半滿有五味有方
便慧解。權實俱遊，如鳥二翼。雖復俱遊，行藏得所。 

若華嚴頓滿，大乘家業，但明一實，不須方便，唯滿不半，於漸成乳。三藏客作，
但是方便，唯半不滿，於漸成酪。若方等彈訶，則半滿相對，以滿斥半，於漸成生
酥。若大品領教，帶半論滿，半則通為三乘，滿則獨為菩薩，於漸成熟酥。若法華
付財，廢半明滿，若無半字方便調熟鈍根，則亦無滿字開佛知見，於漸成醍醐。 

如來殷勤稱歎方便者，半有成滿之功，意在此也。 
四大聲聞領解：‚無上寶聚，不求自得‛、‚安住實智中‛者，皆由半滿相成，意

在此也。 

四明合不合者，半滿五味既通約諸經，諸經不同，今當辨其開合。 
若華嚴正隔小明大，於彼初分永無聲聞，後分則有。雖覆在坐，如聾如瘂，非其

境界。爾時尚未有半，何所論合？次開三乘，引接小機，令斷見思，則以小隔大。
既不論滿，何所可合？故無量義雲：‚三法、四果、二道不一‛，不一即不合也。若
方等教，或半滿雙明，或半滿相對，或以滿彈半、稟半聞滿。雖知恥小，猶未入大，
故云‚止宿草菴‛、‚下劣之心，猶未能改‛，則半滿不合。 

般若以滿洮練於半，命領家業。明半方便通入無生，半字法門皆是摩訶衍，是合
其法；而不希取一餐之物，即是未合其人，是故半滿不合。 

若至法華，覺悟化城，雲非真實。‚汝等所行，是菩薩道‛，即是合法；‚汝實我
子‛，即是合人，人法俱合。 

自鹿苑開權，歷諸經教，來至法華，始得合實。故無量義雲：‚四十餘年，未顯
真實。‛ 

若於法華未合，於涅盤得合。法性論明中下二根入法界者，即是得合菩薩也。 
若論聲聞，一秘密合，二顯露合。 
秘密合者，初為提謂說五戒法，已有密悟無生忍者，況修多羅、方等、般若，豈

無密悟？此則不論。 
若就顯露，未入位聲聞，亦隨處得合，例如般若三百比丘得記者是也。 
若住果聲聞，決至法華，敦信令合。若住果不合，是增上慢。 
未入位五千，簡眾起去，到涅盤中，方復得合。 
總就諸教通作四句，華嚴、三藏，非合非不合；方等、般若，一向不合；法華一

向合；涅盤亦合亦不合。何者？涅盤為末代更開諸權，引後代鈍根，故言亦不合。 
問：菩薩因法華入法界與華嚴合，不見因華嚴入一乘與法華合？答：華嚴入法界，

即是入一乘(云云)。 

 五料簡者為三意，一約通別，二益不益，三約諸教。 

通別者，夫五味半滿，論別別有齊限，論通通於初後。 
若華嚴頓乳，別但在初，通則至後。故無量義雲：‚次說般若，歷劫修行，華

嚴海空。‛法華會入佛慧，即是通至二經。 
又像法決疑經雲：‚今日坐中，無央數眾，各見不同，或見如來入涅盤，或見

如來住世一劫，若減一劫，若無量劫。或見如來丈六之身，或見小身，或見大身，
或見報身蓮華藏世界海，為千百億釋迦牟尼佛說心地法門，或見法身同於虛空無
有分別，無相無礙，遍同法界。 

或見此處山林地土沙，或見七寶，或見此處乃是三世諸佛所行之處，或見此
處即是不可思議諸佛境界，真實之法。‛ 

夫日初出，先照高山，日若垂沒，亦應餘輝峻嶺。 
故蓮華藏海，通至涅盤之後，況前教耶？ 
若修多羅半酪之教，別論在第二時，通論亦至於後。 
何者？迦留陀夷於法華中面得授記，後入聚落被害，作結戒緣起。 
又如身子，法華請主，後入滅，均提持三衣至，佛問(云云)，豈非三藏至後耶？ 
釋論雲：‚從初鹿苑，至涅盤夜，所說戒定慧，結為修妬路等藏。‛ 
當知三藏通至於後。 
若方等教半滿相對，是生酥教，別論是第三時，通論亦至於後。 
何者？陀羅尼雲：‚先於王舍城授諸聲聞記，今復於舍衛國祇陀林中，復授聲

聞記，昔于波羅奈授聲聞記。身子云：‘世尊不虛，所言真實，故能第二第三授
我等記。’‛故知方等至法華後。 

般若帶半論滿，是熟酥教，別論在第四時，通論亦至初後。 
何者？從得道夜，至泥洹夜，常說般若。 
又釋論雲：‚須菩提問畢定不畢定。‛當知般若亦至後。 
若涅盤醍醐滿教，別論在第五時，通論亦至於初。 
何者？釋論雲：‚從初發心，常觀涅盤行道。‛ 
前來諸教，豈無發心菩薩觀涅盤耶？ 
大經雲：‚我坐道場菩提樹下，初成正覺，爾時無量阿僧祇恆沙世界諸菩薩，

亦曾問我是甚深義。然其所問句義功德，亦皆如是，等無有異。 
如是問者，則能利益無量眾生。‛此則通至於前。 

表 10-13：（17 表）【卷十之三】【卷十之四】  

庚一、
約通
別 

若法華顯露邊論，不見在前，秘密邊論，理無障礙。 
故身子云：‚我昔從佛聞如是法，見諸菩薩受記作佛‛，豈非證昔通記之

文？ 
問：涅盤追說四，方等正開四，別教復有四，若為分別？ 
答：涅盤當四，通入佛性；別教次第，後見佛性；方等保證，二不見性(云

云)。 

庚
二
、
益
不
益 

二就益不益料簡者，若華嚴為乳，三藏為酪，此則方便味濃，大乘味薄。 
釋此為三，一取用益為論，如貴藥非病治，賤藥是病宜。 
貴藥非宜，徒服無益。 
初說華嚴，於初心未深益，於漸機亦未轉，於二緣如乳。 
若漸機稟三藏，能斷見思，三毒稍盡，即轉凡成聖，如變乳為酪。 
不可以用益謂賤勝，不用益謂貴劣。 
華嚴亦如是。 
於小如乳，於大如醍醐。 
少分譬喻，不可全求也。 
二如良醫，有一秘方，具十二藥，三種最貴 
善佔病相，盈縮所宜，終不乖候，謬有所治。 
佛亦如是，圓方妙治，具十二部。 
無問、廣、記，最為甚深，菩薩智利，具足全服；二乘病重，以九為劑。 
此若不縮，於病無益。於不縮為乳，於縮為酪。 
此取相生次第為譬，不取濃淡淺深。 
三約行人心者，說華嚴時，凡夫見思不轉，故言如乳。 
說三藏時，斷見思惑，故言如酪。 
至方等時，被挫恥伏，不言真極，故如生酥。 
至般若時，領教識法如熟酥。 
至法華時，破無明，開佛知見，受記作佛，心已清淨，故言如醍醐。 
行人心生，教亦未轉，行人心熟，教亦隨熟。 
問：為一人稟五味？為五人耶？ 
答：自有一人稟一味，如華嚴中純一根性，即得醍醐，不歷五味也。 
大經雲：‚雪山有草，牛若食者，即得醍醐。‛ 
自有一人歷五味，如小乘根性，於頓如乳，三藏如酪，乃至醍醐，方乃究竟。 
如大經雲：‚從牛出乳，乃至酥出醍醐。‛ 
自有利根菩薩，未入位聲聞，或於三藏中見性，是歷二味；自有方等中見性，

是歷三味；般若中見性，是歷四味，如三百比丘。 
大經雲：‚臵毒乳中，遍五味中悉能殺人‛，即此意也。 

庚
三
、
約
諸
教
【
卷
十
之
四
】 

三歷諸教料簡者，如大經雲：‚凡夫如乳，聲聞如酪，菩薩如生熟酥，佛如醍
醐。‛ 

今釋此譬，總喻半滿五時：凡夫無治道，全生如乳；聲聞發真，通皆如酪；
通教菩薩及二乘如生酥；別教如熟酥；圓教如醍醐。今當教各判五味。 

大經雲：‚凡夫如乳，須陀洹如酪，斯陀含如生酥，阿那含如熟酥，阿羅漢、
支佛、佛如醍醐。‛有超果者，即得醍醐；或有味味入者，此即三藏教中三意也。 

當通教中五味者，大經三十二雲：‚凡夫佛性如雜血乳，血者即是無明行等一
切煩惱，乳者即善五陰，是故我說從諸煩惱及善五陰，得三菩提。 

如眾生身，皆從精血而得成就，佛性亦爾。 
須陀洹、斯陀含斷少煩惱，如真乳，阿那含如酪，阿羅漢如生酥，支佛至十

地菩薩如熟酥，佛如醍醐。‛ 
超果、不定(云云)。 
當別教自明五味者，第九雲：‚眾生如牛新生，血乳未別，聲聞、緣覺如酪，

菩薩之人如生熟酥，諸佛世尊猶如醍醐。‛具有超果、不定(云云)。 
當圓教但一味，大經雲：‚雪山有草，名曰忍辱。牛若食者，即得醍醐。‛ 
正直純一，故不論五味。 
若無差別中作差別者，約名字即，乃至究竟即，判五味相生也。 
從佛出十二部，即是出乳，新醫用乳也。可約四善根，就發中為五味也。 

表 10-14：（17 表）【卷十之四】  

 六增數明教者，先約跡，次約本。 

庚
一
、
跡
門 

夫教本逗機，機既不一，教跡眾多，何但半滿五時？當知無量種教，今且增
一至八。 

初約一法明開合者，‚十方佛土中，唯有一乘法‛，於此法不解，全生如乳。
若欲開者，開圓出別教一乘也。若於別不解，亦全生如乳，又開通一乘也。若於
通不解，亦全生如乳，又開三藏一乘也。雖開為四，皆名一大乘法，俱求佛果也。 

若於三藏一乘得解，即變乳成酪，乃至入本一乘也(云云)。 
若於四一乘不解，又更於三藏開出聲聞、支佛教。 
若斷結證果，心漸通泰者，即卻二乘，唯言大乘求佛。漸以般若洮汰，令心

調熟，即廢方便一乘，唯圓實一乘。故云：‚如我本誓願，今者已滿足，化一切
眾生，皆令入佛道‛、‚若以小乘化，我則墮慳貪，是事為不可。‛ 

是故始從一而開一，終從一而歸一。 
若約二法論開合者，約半滿兩教，初明華嚴之滿；若眾生無機，次約滿開半；

次方等對半明滿；次般若帶半明滿；次法華舍半明滿。 
始則從滿開半，終則廢半歸滿(云云)。 
次約三法論開合者，即是‚於一佛乘，方便說三‛。既知息已，滅卻化城。亦

是約三善，聲聞為下善(云云)。 
次約四法論開合者，即是四教，約圓開別，約別開通，次開三藏。如是次第，

會來合圓(云云)。 
又四法論開合者，約四門，本是圓四門，眾生不解，開出別四門，乃至通、

三藏四門。利者得傳傳入，鈍者五味調入。 
次約五法論開合者，即是五味，從初十二部開修多羅，乃至涅盤，教教論五

味。 
從初五味，開諸五味，細細漸合，還歸圓滿五味。 
次約六法論開合者，即是四教大乘六度、七覺分、八正道也。 
初開圓出別，乃至三藏。如是縮合，還一圓道(云云)。 
次約七法論開合者，謂四教、二乘並人天乘。若上向合圓別，不者下向合人

天，令七數足，開合(云云)。 
次約八法論開合者，約前八法，開合(云云)。若得開合之意，自在說之。 

庚
二
、
本
門 

二約本門明教開合者，借跡知本，本亦復如是。 
複次本門中明‚或示己身，或示他身，或說己法，或說他法‛，己身是佛法界

像，他身是九法界像，己法是圓頓佛之知見，降此已下皆是他法。雖示種種形，
欲令度脫故；雖說種種道，其實為一乘，此即開合意也。 

如是開合，半滿五味，宛然無失：次第之意，彌復分明；非次第意，自然可
解；不定之教，彌為易見矣。 

從一開一者，‚十方佛土中，唯有一乘法‛，眾生不解，全生如乳。從此圓一
乘，開出別一乘，眾生又不解，亦全生如乳。又開出體法一乘，眾生又不解，亦
全生如乳。又開出析法一乘，眾生即解，是則轉乳為酪。次入體法，即轉酪為生
酥。次入別一乘，即轉生酥為熟酥。次轉入圓一乘，如轉熟酥為醍醐。是中備有
頓、漸、不定(云云)。 

此是從一以開一，從一以歸一也。 
次從二以開二者，元本是如來藏，如來藏中備有半滿不思議之二，眾生不解，

全生如乳。又開出帶半之滿，又不解，全生如乳。又開出破半之滿，眾生不解，
亦全生如乳。又單說半，眾生解，轉乳為酪。次說破半之滿，轉酪為生酥。次說
帶半之滿，眾生為一熟酥。次純說不思議之滿，眾生如醍醐。此中具有頓、漸、
不定。即從二開二，從二歸二。 

從三歸三，本是即空、即假、即中之三，眾生不解，即開次第之三。 
又不解，即開體真之三。又不解，即開析法之三。 
利人從析空之三，入體空之三，從體入次，從次入即。 
鈍者住析三，故用即空三調之，即生酥；又用次三調為熟酥； 
今方得入即空、即假、即中，此約三法論開合也。 
四法開合者，本是圓四門，眾生不解，開別四門，乃至三藏四門，傳傳令入

如前。約五法論開合者，約五味準前(云云)。乃至八亦如是。 

表 10-15：（17 表）【卷十之四】 

記者私錄異同。有人引釋論會宗品，舉十大經，雲經、大雲經、法華經，般若最
大；又大明品雲：‚諸餘善法，入般若中‛，謂法華經亦是善法也。第百捲雲：‚法華
是秘密，般若非秘密，為不明二乘作佛故。‛又云：‚般若、法華，是異名耳。‛ 

此三種云何通？ 
有人會雲：眾聖以無心契無相，如眾流納海。若其化物，以無相為宗，如空總包。 
般若盛明此二，故於十經最大。 
又般若明第一義悉檀，是故最大。 
又九十品，前六十品明實慧，無盡品去明方便。二慧是三世佛法身父母，是故最

大善。 
眾經明此二，皆攝入般若中。 
問：眾經明此二，亦應般若攝入眾經中？ 
答：大品最初，專明此二，餘經不爾。古來稱般若是得道經，故知大也。 
今謂：還是論語專大義，何謂會通？ 
會通者，有共般若、不共般若，不共般若最大。餘經若明不共，其義正等(云云)。 
他會通法華明二乘作佛，是秘密，般若不明二乘作佛，故非秘密。秘密則深，般

若則淺。何者？般若明菩薩是佛因，於義易解，故非秘密。二乘作佛，與昔教反，
於義難解，故是秘密。論雲：‚如用藥為藥，其事易；用毒為藥，其事難(云云)。‛ 

然密顯通大小，釋論第四雲：‚顯示教明羅漢斷惑清淨，菩薩不斷惑不清淨，故
菩薩在後列。若秘密法，明菩薩得六神通，斷一切煩惱，超二乘上。‛當知顯示淺，
秘密深。今般若、法華皆明菩薩得無生忍，具六神通，並秘密、並深、並大。就秘
密更論秘不秘，般若不明二乘作佛，闕此一條，故言不秘耳。 

問：般若未開權，應是秘密？法華開權，應是顯示？答：若取開權，如所問。今
取淺易為顯示耳。 

問：若爾，未了者云何言大？答：據二慧為深大，不明二乘作佛為未了。 
問：既言深大，何不說二乘是方便，令得作佛？此義未了，亦何大乎？答：非獨

自釋，叡師亦云：‚般若，照也；法華，實也。論窮理盡性明萬行，則實不如照；取
大明真化，解本無三，則照不如實。是故嘆深，則般若之功重；美實，則法華之用
高也。‛ 

問：雖引叡師，如攀枯求力，不覺人杌俱倒，釋猶未了。 
今謂：不共般若何時不明二乘作佛？與法華平等大慧，更復何殊耶？ 
眾經論明教非一，若摩得勒伽有二藏，聲聞藏、菩薩藏。又諸經有三藏，二如上，

加雜藏，分十一部經是聲聞藏，方广部是菩薩藏，合十二部是雜藏。又有四藏，更
開佛藏。菩薩處胎經八藏，謂胎化藏、中陰藏、摩訶衍方等藏、戒律藏、十住藏、
雜藏、金剛藏、佛藏。彼諸藏云何會通？ 

通二藏者，其一通聲聞，其三通菩薩藏。 
通三藏者，初通聲聞藏，次通雜，其一通菩薩藏。 
通四藏者，一一相通。 
通八藏者，八藏降神已來，四教從轉法輪已來，時節節有異。 
今以轉法輪來，八教通之：若胎化藏、中陰藏，未為阿難說時，即是秘密教； 
為阿難說時，即是不定教；摩訶衍方等藏，即頓教。 
戒律藏去五藏，即漸教中之次第：戒律藏即三藏教，十住藏即方等教，雜藏即通

教，金剛藏即別教，佛藏即圓教。 
然佛意難測，一往相望，作此會通(云云)。 
問：四教名義出何經？答：長阿含行品，佛在圓彌城北屍舍婆村，說四大教者，

從佛聞，從和合眾，多比丘聞，從一比丘聞，是名四大教。 
月燈三昧經第六，明四種修多羅，謂諸行、訶責、煩惱、清淨。 
私釋會之：諸行是因緣生法，即三藏義也；訶責是體知過罪，即通教義也； 
煩惱者，不入巨海，不得寶珠，若無煩惱則無智慧，即別教義也； 
清淨者，既舉一淨當名，任運有我、常、樂等，即圓教也。 
又一一教具四修多羅，諸行即集諦；諸行果即苦諦； 
諸行對治，對治煩惱，即道諦；諸行清淨即滅諦，此三藏中具四修多羅也。 
又訶責諸行即集諦，訶責諸有即苦諦，訶責煩惱對治即道諦，訶責清淨即滅諦，

此通教中具四修多羅。 

又煩惱諸行是集諦，煩惱諸有是苦諦，煩惱行被訶責即道諦，煩惱清淨即滅諦，
此別教中具四修多羅。 

又涅盤即生死，苦諦清淨也；菩提即煩惱，集諦清淨也；煩惱即菩提，道諦清淨
也；生死即涅盤，滅諦清淨也，此圓教中四修多羅。 

彼經復明四論、四法、四境界、四門、四斷煩惱智、四苦、四集、四道，皆與四
教相應，具如彼應知。 

地論第七地雲：‚一念心具十波羅蜜、四攝、三十七品、四家。‛釋四家雲：‚般
若家、諦家、舍煩惱家、苦清淨家。‛ 

私釋者，約苦諦為初門，修道品令苦清淨者，即三藏義也。舍煩惱家者，即無相
體達為舍，如色是空，以空舍無相，論修道品者，此即通教義也。般若家者，般若
智照，諸法明瞭，恆沙法門，皆悉通達，而修道品，此即別教義也。諦家者，諦即
實相之理，即是圓教，約實相而修道品也。具如彼說(云云)。 

達摩鬰多羅釋教跡義雲：‚教者，謂佛被下之言；跡謂蹤跡，亦應跡、化跡，言
聖人佈教，各有歸從。‛然諸家判教非一，一雲：釋迦一代，不出頓漸，漸有七階五
時。世共同傳，無不言是。 

又云：五時之言，那可得定？但雙林已前，是有餘不了；涅盤之唱，以之為了。 
又言：佛一音報萬，眾生大小並受，何可以頓漸往定？判無頓漸。 
今驗之經論，皆是穿鑿耳。何者？人云佛教不出頓漸，而實頓漸攝教不盡。如四

阿含經、五部戒律，教未窮深，未得名頓；說亙始終，復不與大次第為漸。是則頓
漸不攝，何得雲佛教不出頓漸也？ 

然不無頓，不得全破。何者？凡論頓漸，蓋隨所為。若就如來，實大小並陳，時
無前後。但所為之人，悟解不同，自有頓受，或從漸入，隨所聞結集，何得言無頓
也？ 

但不可定其時節，比其淺深耳。 
人言漸教中有七階五時，言佛初成道，為提謂、波利說五戒十善人天教門。然佛

隨眾生，宜聞便說，何得唯局初時為二人說五戒也？又五戒經中，二長者得不起法
忍，三百人得信忍，二百人得須陀洹果。普曜經中，佛為二長者授記，號密成如來。
若爾，言初為二人說人天教門，義何依據？又二長者見佛聞法，禮佛而去，竟不向
鹿苑。初說五戒時，未化陳如，與誰接次而名為漸？ 

人言第二時，十二年中說三乘別教。若爾，過十二年，有宜聞四諦、因緣、六度，
豈可不說？若說，是則三乘別教，不止在十二年中。若不說，是一段在後宜聞者，
佛豈可不化也？定無此理。經言為聲聞說四諦，乃至說六度，不止十二年。蓋一代
中隨宜聞者，即說耳。如四阿含經、五部律，是為聲聞說，乃訖於聖滅，即是其事。
故增一經說釋迦十二年中略說戒，後瑕玼起乃廣制。長阿含遊行經說，乃至涅盤，
何得言小乘悉十二年中也？ 

人言第三時，三十年中說空宗般若、維摩、思益，依何經文知三十年也？ 
言四十年後，說法華一乘，法華經中彌勒言：‚佛成道來，始過四十餘年。‛然不

可言法華定在大品經後。何故？大智論雲：‚須菩提於法華中，聞說舉手低頭皆得作
佛，是以今問退義。‛若爾，大品與法華前後何定也？ 

然大品、法華及涅盤，三教淺深，難可輒言。何者？涅盤佛性，亦名般若，亦名
一乘。一乘是法華之宗，般若是大品所說，即是明性，復有何未了乎？ 

大品中說第一義空，與涅盤經明空無異，皆雲色空，乃至大涅盤亦空。又大品說
涅盤非化，維摩說佛身離五非常，與涅盤明常、說涅盤不空有何異？而自生分別言
維摩偏詺明常、大品一向說空也？ 

人以阿難等諸聲聞在大品會，復經法華會，終至涅盤會，故知大品、法華、涅盤，
應有淺深。義不必爾，何者？如阿難、迦葉，經法華會，若未聞說常，涅盤會中二
人不在，何由得有常解，流通涅盤？複次舍利弗在佛涅盤前七日滅度，大目連為執
杖外道所打，亦在佛前涅盤，皆不在雙林之會，豈可不得常解乎？ 

即知法華中已悟常竟，不假更聞。 
又舍利弗等諸聲聞皆是如來影響，如法華經說：‚知眾樂小法，而畏於大智，是

故諸菩薩，作聲聞緣覺。‛ 
涅盤亦云：‚我法最長子，是名大迦葉。 
阿難多聞士，能斷一切疑，自然能解了，是常與無常。‛ 

表 10-17：（17 表）【卷十之四】 

故知影響之人，在大則大，在小則小，何可就其人以定階漸也？又若從法華後入
涅盤者，法華經中已明王宮非始，久來成道，何由涅盤中方引道樹始成，執實為疑？
故知為一段眾生，最後聞常者，涅盤經。聞法華者，不假聞涅盤也。 

又涅盤經有大利益，如法華中八千聲聞，得受記莂，成大果實。 
若以法華得記，證涅盤之益，即是理同，教無深淺明矣。 
又法華優波提舍中，明法華經理圓教極，無所缺少。 
龍樹於大智論中，嘆法華最為甚深。何故？餘經皆付阿難，唯法華但付菩薩！ 
是知法華究竟滿足，弗須致疑。 
復應當知，諸大乘經指歸不殊，但隨宜為異耳。如華嚴、無量義、法華，皆三昧

名，般若是大智慧，維摩說不思議解脫是解脫，大涅盤是究竟滅，文殊問菩提是滿
足道，悉是佛法，法無優劣。於中明果皆是佛果，明因皆是地行，明理皆是法性，
所為皆是菩薩，指歸不當有異，人何為強作優劣？ 

若爾，誕公雲：‚雙樹已前，指法華經悉不了。‛豈非誣誷也？ 
人情既爾，經論云何？ 
摩得勒伽說：十二部經唯方广部是菩薩藏，十一部是聲聞藏。 
又佛為聲聞、菩薩說出苦道，諸集經者，以為菩薩所說為菩薩藏，以為聲聞所說

為聲聞藏。 
龍樹於大智論中亦云：‚大迦葉與阿難在香山撰集三藏，為聲聞藏；文殊與阿難

集摩訶衍經，為菩薩藏。‛ 
涅盤亦云：‚十一部經為二乘所持，方等部為菩薩所持。‛是以依按經論，略唯二

種，聲聞藏及菩薩藏也。 
然教必對人，人別各二：聲聞藏中有決定聲聞，及退菩提心聲聞；菩薩藏中有頓

悟大士，有漸入菩薩。 
聲聞藏中決定聲聞者，久習別異善根，小心狹劣，成就小性，一向樂小。 
佛為說小，畢竟作證，不能趣大。言退菩提心聲聞者，是人甞於先佛及諸菩薩所，

發菩提心，但經生歷死，忘失本念，遂生小心，志願於小。佛為說小，終令趣大。 
然決定聲聞一向住小，退菩提心聲聞後能趣大。 
雖有去有住，而受小時一，故對此二人所說為聲聞藏。 
菩薩藏中有能頓悟者，如華嚴等經所為眾生，不由小來，一往入大，故名為頓。 
從漸入者，即向退菩提心聲聞後能入大，大從小來，故稱為漸。 
雖有頓漸不同，然受大處一，故對此二人所說為菩薩藏也。 
然此二藏，隨所為，隨所說。聲聞藏中有菩薩為影響，然非所為，不可從菩薩名

作大乘經。菩薩藏中亦有聲聞人，非正所為宗，不說聲聞法，故不可名為小乘法。 
擬人定法，各目不同，是以要而攝之，略唯二也。 
問：佛為三乘人說三種教，何以故判藏唯有其二？ 
答：佛為求三乘人，說三乘法。然聞因緣者即是聲聞，辟支佛出無佛世，但現神

通，默無所說，故結集經者，集為二藏也。依經判教，厥致云爾。 
今之四教，與達摩二藏會通云何？彼自雲：‚要而攝之，略唯二種。‛ 
今開分之，判為四教耳。聲聞藏即三藏教也，菩薩藏即通、別、圓教也。 
為決定聲聞說三藏教，為退大聲聞說通教，為漸悟菩薩說別教，為頓悟菩薩說圓

教。 
非唯名數易融，而義意玄合。今古符契，一無二焉。 

唯文略而義廣，教一而蔽諸。 
若申隱以使顯，須多作論義。 
如捕獵川澤，饒結筌罤，豈漁獵者好博耶？不得已而博耳。 
師雲：‚我以五章，略談玄義。非能申文外之妙，特是粗述所懷。‛ 
常恨言不能暢意，況復記能盡言？ 
雖然，若能尉七義，次通十妙，研別體七。 
餘五鉤鎖相承，宛宛如繡；引經印定，句句環合。 
非直包諸名教，該乎半滿而已矣，又即事成觀，鑿凡夫之乾土，見聖法之水泥。 
圓通之道，於斯通矣。 
遍朗之朗，於茲明矣。 
此備於前，今更消文於後也。  


